

శ్రీమత్ 314/3-75

ఆంధ్ర మహాభారతము

ఆనుశాసనికపర్వము

(తిక్కనసోమయాజి ప్రణీతము)

CP

పరిష్కర్త

డా. తుమ్మపూడి కోటేశ్వరరావు

ఆంధ్రశాఖ

శ్రీవేంకటేశ్వర విశ్వవిద్యాలయము

తిరుపతి

244/100



ప్రచురణ

ఆంధ్రప్రదేశ్ సాహిత్య అకాడమీ

కళాభవనం - హైదరాబాదు-4

Acc-No: 3411

Telugu Classics - Popular Edition Series

శ్రీమత్

ఆంధ్రమహాభారతము

ఆనుశాసనికపర్వము
(తిక్కనసోమయాజి ప్రణీతము)

పరిష్కర్త

డా. తుమ్మపూడి కోటేశ్వరరావు

ఆంధ్రశాఖ

శ్రీవేంకటేశ్వర విశ్వవిద్యాలయము

తిరుపతి



ప్రచురణ

ఆంధ్రప్రదేశ్ సాహిత్య అకాడమీ

కళాభవనం - హైదరాబాదు-4

ప్రథమ ముద్రణ

ఆనంద 1974

ప్రతులు 2000

Acc. No. 3411
294.592
TK

వెల రూ. 5

(అయిదు రూపాయలు)

ముద్రణ

జయశ్రీ ప్రింటింగ్ అండ్ బుక్ బైండింగ్ వర్క్స్,

విద్యానగర్, హైదరాబాద్-44

తొలి పలుకు

ఆంధ్రప్రదేశ్ మాజీమంత్రివర్యులు శ్రీ యం. ఆర్. అప్పారావుగారు చేసిన సూచన ననుసరించి ఆంధ్రప్రదేశ్ సాహిత్య అకాడమీ తెలుగు భాషలోని ప్రాచీనసాహిత్యము అందరికి అందుబాటులో నుండునట్లుగా ముద్రించి ప్రకటింప వలె నని నిశ్చయించినది. తెలుగుభాషలోని పూర్వగ్రంథసముదాయము యీనాడు పాఠకునకు సక్రమముగా సరసమైన ధరకు లభ్యమగుటలేదు. ఈలోటును తీర్చి ప్రాచీనగ్రంథసంచయమును విడివిడిగా ప్రకటించుటకు సాహిత్యఅకాడమీ ఒక ప్రణాళిక సిద్ధము చేసినది. ఈ ప్రణాళిక ప్రకారము యీ కార్యక్రమము మూడు తరగతులుగా విభజించవలెనది. మొదటిది ప్రాచీన ప్రబంధాల ప్రకటన; రెండవది మహాభారతము ప్రచురణ; మూడవది హరివంశము, భాస్కరరామాయణము, బసవపురాణము, భోజరాజీయములను సంగ్రహించి ప్రకటించుట. పై ప్రణాళిక ప్రకారము ప్రచురింపబడు ప్రతిగ్రంథములో గ్రంథకర్తను గూర్చి, గ్రంథ ప్రాశస్త్యమును గూర్చి వివరించు సుమారు 40 పేజీల పీఠికను చేర్చవలెనని నిశ్చయించవలెనది.

ఈ కార్యక్రమములో ప్రాచీనప్రబంధాల ప్రకటనము పూర్తయినది. సంక్షిప్తగ్రంథ ప్రచురణ కార్యక్రమములో బసవపురాణ, భాస్కరరామాయణ, హరివంశ, భోజరాజీయములు ప్రచురింపబడినవి. ప్రస్తుతము ఆంధ్ర-మహాభారత ప్రకటనము చేపట్టవలెనది. ప్రసిద్ధులైన విద్వాంసులచే భారతసంపుటముల పరిష్కారము నిర్వహింపబడుచున్నది.

ఆంధ్ర మహాభారత సంపుటములలో ఆనుశాసనిక పర్వమును పరిష్కరించి, పీఠిక వెలయించి మాకందజేసిన డా॥ టి. కోదేశ్వరరావుగారికి అకాడమీ పఞ్చాన కృతజ్ఞతలు

పైన పేర్కొనబడిన గ్రంథ సంపుటల వ్రాతప్రతులను సిద్ధము చేసి
ముద్రించుటకు అవసరమైన డబ్బును పూర్తిగా అకాడమీకి యిచ్చుటకు కేంద్ర
రాష్ట్ర ప్రభుత్వాలు, వాగ్దానము గావించి అందులో చాలమట్టుకు డబ్బును విడుదల
కూడ చేసినవి. అందుకు అకాడమీ పక్షాన కేంద్రరాష్ట్ర ప్రభుత్వాలకు ధన్య
వాదాలు. సాధ్యమైనంత త్వరలో మహాభారత సంపుటముల నన్నింటిని సిద్ధము
చేసి, ఆంధ్ర పాఠశాలలోకానికి అందజేయుట జరుగగలదని విశ్వసించుచున్నాను.

హైదరాబాదు

24-7-1974

దేవులపల్లి రామానుజరావు

కార్యదర్శి

ఋతశిల్పి

I హరిహరనాథతత్త్వము

“కృష్ణద్వైపాయనం వ్యాసం— విద్ధి నారాయణం ప్రభుమ్
కోహ్యైన్య పుండరీకాక్షా- నృహాభారత కృష్ణవేత్”

(విష్ణుపురాణ మందలిదిగా విష్ణుసహస్రనామంలో శ్రీశంకర భగవత్పాదులు)
కవిబ్రహ్మయు నిట్లే చెప్పెను.

“విద్యనోద విధాయి, నిర్మలపదో విస్ఫూర్తి విఖ్యాతుః, గృ
ష్ణ ద్వైపాయను నీవెఱుంగుము విభున్ నారాయణుంగా, విష
శ్చిద్వంద్యంబగు భారతాధ్యయనముం జేయంగ శక్తుండు ధ
ర్మా ద్వైతుండు సరోజలోచనుడ కా కన్యుండు తద్వాచ్యుడే”

(శాంతి. 6-476)

*1 సందర్భము వచ్చినచోట్ల నెల్ల వ్యాసమూని నిట్లే స్తుతించినాడు
తిక్కన. ఆస్తోత్ర హేతువు పరమమూని యందలి ‘లోకహితనిష్ఠ’, దానిచే పరిష్కృత
మైన కావ్యపరమార్థము హరిహరాద్వైత మొకటి. ధర్మాద్వైతము రెండు. ఇది ప్ర
బంధమందలి ముఖముగా జేయబడెనని మహాకవి భాష్యకారుడ్రచేసిన వ్యాఖ్యానము.

వేదార్థవిజ్ఞతకు రెండే రెండు విద్యలు ప్రాచీన మహర్షి ప్రతిపాదితములు
1. పరోక్షవిద్య 2. నిదానవిద్య.

*2 1 ధాతువు ననుసరించు యర్థనిర్ణయము చేయుపద్ధతి ఉదాహరణ
ముగానగ్ని శబ్ద మున్నది. ఇది అగ్ని ధాతు నిష్పన్నము.

*1. ఆను శా. ప. 1-88, 2-68, 3-43, 4-314, 330, 332, 5-403.

*2. ఈవిషయము అంగ్ల వాక్యములతోఁబాటు Vision in Long Darkness
అన్న V. S. Agrawala గారి గ్రంథపీఠికనుండి గ్రహించబడినది. ఆ గ్రంథము
అన్యవాసీయ సూక్త వ్యాఖ్య.

"Agni is derived from Agri, being the primeval principle of Creation-

"అగ్నిర్హవైతమగ్ని రిత్యా చక్షతే పరోక్షమ్" (శత. బ్రా 6-1-1-11).

II. They (the ancients) think of the pranic power of Gayatri and see it visible in the flaming Fire and accept Agni as the symbol of Gayatri.

'యోవా అత్రాగ్నిర్గాయత్రీ సానిదానేన'. (శత. బ్రా. 1-8-2-15)

They observed the quality of mother-hood in the Earth and also in the rhythmic Creativity of the Three-footed Gayatri metre and by Virtue of the Nidana Vidya draw a parallel between the two. "గాయత్రీ చా ఏష నిదానేన" (శత. బ్రా 1-4-1-36)

వేదములను వ్యాసించిన [అ. శా. 4-314] వేదవిద్యోపజీవియైన వేద వ్యాస మహర్షి శబ్దమును వైదికమే. అనగా పరోక్ష - నిదాన విద్యావగమ్యము ఇందుకే మహాభారతమున్న నామమునకే పరోక్షవిద్యాదృష్టితో-

"This range from Sankhya to Vedanta is indicated by the very name Mahabharata (Maha, Bharata) meaning "(a) Leading from (Maha) Mahat representing the Sankhya to Bharata, meaning Breath or prana referring to Vedanta. Maha is used in compounds for Mahat (Monier Williams Dictionary) and Bharata refers to Breath or prana (Satapatha-Brahmana 1-V-1-8)

— The Mystery of Mahabharata (Vol. I x/iv-P)

ఇట్లర్థము నిర్ధారితము.

ఈవిద్యాదృష్టితో హరిహర తత్త్వమిది.

హరామ్యహం స్మర్తృజాం- హవిర్భాగం క్రతుర్వహమ్

వర్ణశృమేహరిః శ్రేష్ఠ- స్తస్మాద్ హరి రహంస్మృతః

(విష్ణుసహస్రనామాలలో హరి శబ్దము దగ్గర శ్రీ శంకరు బుదాహరించినది)

హరిః- గజేంద్రమోక్షణే అపదం హరతీతి హరిః సర్వసంహరౌ వా హరః- హరతీసర్వం సంహర తీతి హరః హరతే రనుద్యమనేఽజిత్యైవ"

(శివసహస్ర నీలకంఠభాష్యము)

హరిహరు లిద్దరును హరించువారే యని పైవ్యాఖ్యలు నిరూపించుట బట్టి రెండు నాకే తత్త్వము.

కాక పౌరాణికముగ చూచినచో సర్జనక్రియోన్ముఖమైన *1 నీలవర్గము విష్ణువు. ఇది శృంగారము. ఏక మనేక మగుటకైన కామన. ఇది యెప్పుడు నందమైనది. అనేకము నేకమువైపు లయించు శుభ్రతేజము హరుడు. *2 ప్రవృత్తి- నివృత్తి సమన్వయము. ఇదే సర్వభారతీయ దర్శన గ్రంథ ప్రతిపాదితాంశము. కావున నీయాతాయాత - ఓతప్రోతరూపమైన విశ్వదృశ్యాదృశ్యకారక మహాశక్తి సమన్వయమూర్తి. వ్యక్తావ్యక్త సమన్వయతత్త్వము. ఆత తత్త్వము పేరు శ్రీకష్టము. భారతకథాచక్రనాభి. కథాప్రపంచ సువర్ణబిందువు. (ఇది సహస్ర మందలి విష్ణునామము).

“కృషీర్బా వాచకశృణో- జశ్చనిర్వృతి వాచకః

విష్ణుస్తద్భావయోగాశ్చ- కృష్ణో భవతి శాశ్వతః”

(ఉద్యో-ప. 70-5)

కృష్ణశబ్ద వ్యాఖ్యానమున శ్రీ శంకరులు (20-వ. శ్లోకము) ఉదాహరించి “ఇతి వ్యాసపదనాత్ సచ్చిదానందాత్మకః కృష్ణః” అని స్పష్టము చేసిరి. ఇదే హరి హరనాథతత్త్వము.

సగుణ నిర్గుణ సమన్వయమైన మహాతేజము ఈతత్త్వ మనాదిప్రసిద్ధమే.

“చిజ్జడానాంతు యోద్రష్టేస్యోఽచ్యుతో జ్ఞానవిగ్రహః సవపహి మహాదేవస ఏవహి మహాహరిః- సవపజ్యోతిషాంజ్యోతిః -సవప పరమేశ్వరః-

శివాయ విష్ణురూపాయ శివరూపాయ విష్ణవే-”

సభేదాస్సుస్య శ్శివకేశవయోః-(స్కందోపనిషత్తు)

*1. Ultra-marine blue is a noble and beautiful colour perfect beyond any other. అని Tusean Painter Cenini ‘Book of the Art’

*2 స్వచ్ఛత శాంతలక్షణము. సత్యప్రతిక. ఇందుకే యీశ్వామి శాంత సాధిదైవము. అతడు శృంగారరసాధిదైవమన్న అలంకారికనిరూపణకు తాత్త్విక సూత్ర మిదే. ఇది సౌందర్యము. అది శాంతము. సర్వేంద్రియ ప్రళయనస్థితి.

అన్నశ్రుతిధ్వని భారతమున ప్రతిధ్వనించి పై సమన్వయ రూపమైన శ్రీకృష్ణ తత్త్వము హరిహరతత్త్వముగా నావిర్భవించినది. దీనినే తిక్కనగారు కావ్య రంభమున స్తుతించినది. అది సకల బ్రహ్మప్రార్థనము. నిష్కళమునుండి సరా సరి దిగివచ్చినది. అది సప్తమూర్తి స్వరూపమైన విశ్వము. అష్టమ తత్త్వమైన యజమాని సమ్యేళన మందిన మహాజ్యోతి. యజమాని శివుడు. నిష్కళమైన తత్త్వ మునకు తనువు హరి (లేక పైన శ్రుతి చెప్పినట్లు తనువు శివుడు అన్న సు నష్టము లేదు.) ఇందుకే విష్ణురూపాయ నమః శివాయ యనుట. శరీరాత్మ సమన్వయమే హరిహరతత్త్వము. ఇదే నిదాన విద్యాదృష్టితో సర్థము. ఈ విశ్వ-విశ్వాతిగ్ర తేజస్సమన్వయ నిదానములను శ్రుతి యనేకము సృష్టించినది.

హరి-హరసమన్వయమునకే శ్రుతి ప్రతిపాదిత నిదానములు.

- | | |
|-------------------|-----------------------------------|
| 1) పరావర తత్త్వము | 3) మాతృ - పితృ |
| 2) గో-వృషభ | 4) ద్యావా-పృథివీ |
| 5) వాక్కు-ప్రాణము | 6) ద్రవ్యము-ఆత్మ |
| 7) మృతము-అమృతము | 8) అగ్ని షోములు |
| 9) శ్రీ-పురుష | 10) బంధు (ఉన్మేషము)- బిందు (నాభి) |

ఈవిద్యయే తర్వాత ఉపనిషద్ధర్మన- మతదృష్టులతో సదసత్తులు, యోగ సాంఖ్య- (సగుణ నిర్గుణోపాసనలు) దైవ-పౌరుష, బీజ-తేత్ర, నరనారాయణ, ఆర్ధనారీశ్వర, తత్త్వాలగా రూపు దాల్చినది. వేదకాలమునాటి అగ్నిషోమ తాత్త్వికసూత్రమే యర్ధనారీశ్వరతత్త్వముగా మత (సగుణ) దృష్టిగా సవ తరించినది. అందుకే భారతదేశకళాదృష్టి దానినంతగా శబ్ద-శిలావర్ణములం దుపాసించుట “అగ్ని షోమాత్మకం జగత్”- అన్యవామీయ సూక్త మంత్రభాగ వివరణమున అగ్రవాళాగారు తర్వాత నిదే యర్ధనారీశ్వర తత్త్వమైన దన్నారు. (చూ. పు 63) ఇదే శీతోష్ణ శక్తులన్న ప్రతీకగా భారత మనుచున్నది. (చూ. ఆ. శా.4-441) శివు డుష్టతత్త్వము. హరి శీతతత్త్వము అనిపైపద్యము. ఇదే అర్ధ నారీశ్వర తేజము. అగ్నిషోమలే విప్రక్షత్రియులుగా (శాంతి- 6-427). ఈ రెండు తొలుత నేక యోనిగతములు.

‘అగ్ని షోమా కథం పూర్వం ఏకయోనీ ప్రవర్తితా’ (శాంతి- 3-29-1)
ఆ ప్రథమతత్త్వమే నిష్కళమని యుపనిష త్తన్నది. అటనుండి వికసించిన

విశ్వము శీతోష్ణ శక్తి సమన్వయ రూపమున నున్నది ప్రతిజీవి రెంటి కూడిక. కలిసి నపుడే వ్యక్తావ్యక్త- ప్రవృత్తి నివృత్తి సగుణ నిర్గుణ సకల నిష్కళ సమన్వయము.

ద్యౌరేపితా జనితానాభిరత్ర- బంధురేమాతాపృథివీ మహీయమ్

ఉతాన యోశ్చమ్యైర్యో నిరంతరత్రా- పితాదుపితుర్గర్భమాధాత్

(బుగ్వేదము. 1-164-39.)

“Dyus is my father, my begetter, his kinship is in me. This great Earth is my kin and mother.

Between the two recumbent Bowls is the womb of the Two Parents. The father deposited his germ in the Daughter in that womb.”

(V. S. Agrawala)

ఇదే సూత్రము తిక్కనగారి శ్రుతి మహత్వమైన దృష్టి కట్టవలెననినది. ప్రాచీనకళాదృష్టి కర్ధనారీశ్వర తత్త్వమెట్టిదిగా గోచరించినదో యదే కవి బ్రహ్మకిట్లుగా గోచరించినది. ఇది యనాది సంప్రదాయము.

1*ఖజురహో దేవాలయము లందీ తత్త్వము శిల్పమూర్తియై యావిష్కరించి నది. హరిహర శిల్పమూరు లచట శిల్పులు మలచినారు. ముద్రారాక్షస భరత వాక్యమున స్మరింపబడిన అవంతివర్మ మౌఖర వంశీయుడు. ఆవంశీయుడు హరిహరనాథోపాసకులని శ్రీశ్రీధ్రువాగారు ‘ముద్ర’ పీఠికలో వ్రాసిరి.

2*ఈ తత్త్వమును- ఎడమ విష్ణు చిహ్నములు కుడిప్రక్క శివచిహ్నములుగా చెక్కవలెనని శిల్పశాస్త్రము. ఎడమ వ్యక్తదశ కుడి యవ్యక్తదశ. ఇదే

*1. “Composite and fused deities like Hari-Hara-images also made their appearance at this great religious centre.”

*2. “According to Sanskrit authorities Hari-Hara should be Siva in right-half and Vishnu in the left”

— Khajuraho- Sculpture. (P. 19&25)
by Urmila Agrawala.

పై గ్రంథమున చివరి 3-వ భాగము హరిహరనాథునిదే. కుడిచేతికి భుజంగ వలయలు, ఎడమచేతికి కాంచనకటకములు. త్రిశూల, చక్రా లుభయహస్తము లందున్న శిల్పము వేటొకటి యున్నదని పై గ్రంథము చెప్పుచున్నది. శ్రీగోపీ నాథరావుగారు Indian Iconography Vol. I Part I పు. 270 లో వేంకటేశ్వరస్వామి హరిహరుడే యనుచున్నారు.

దాంపత్యవియషమున స్త్రీపురుషులు సాంఖ్యమున ప్రకృతి పురుషతత్త్వము వెరసి యర్థనార్థిరము. విష్ణుదేవీ తేజస్సులు వికసనోన్ముఖములైన శక్తులు సృష్టి స్వరూపములు. జాత్రమూర్తులు. కావుననే సోదరీసోదరులని పురాణ ప్రవచనము.

ఈ సమన్వయ రూపతేజోరాధన ఆర్షరక్తనిష్ఠము. సమన్వయమే సంప్రదాయము. ఇది యాంతరముగాని బాహిరముగాదు. ఎడనెడ కాలము వక్రించి మత కలహ ధూళిచే నది పొనుగువడి పోగా సంప్రదాయ తత్త్వవేత్తయైన కవిబువ్వి 'లోకహితనిష్ఠ'చే దానికి పులిగాపువెట్టి తళతళ లాడించును.

ఇట్లు వ్యక్తావ్యక్త సమన్వయనూత్రము తత్త్వమును మతపరముగా శిల్పులు-కవులు. కవిశిల్పులు వచశిల్పములందు బంధించి సగుణ తత్త్వారాధకులైరి. అనగా సగుణమార్గమున నిర్ణయ తత్త్వసాధకులు బోధకులైరి. ఈమహా సంప్రదాయ ప్రవర్తకుడు వేదవ్యాసుడు. ఇది యిదని గుర్తించి వెలికి దీసిన కవి దార్శనికుడు తిక్కన.

ఈ సంప్రదాయదృష్టితోడనే తిక్కనగారు హరిహరసాక్షాత్కారావతారిలో "కరుణారసము పొంగిపొరలెడు" నన్న పద్యమున పర్ణించిరి. ఈ తత్త్వస్వరూపమేమి?

1-3 పాదాలు శివతత్త్వమును సూచింపగా 2-4 పాదాలు విష్ణుమూర్తిని పర్ణించుచున్నవి. శివుడు విషమతత్త్వము. అగ్ని. అనగా నవ్యక్త చైతన్యము "విషమస్థుడెయిన్ని పృషవాహనుడు" (ఆను శా. 5-400) బేసిసంఖ్య విషమతకు నిదానము. 2-4 సరిసంఖ్య వ్యక్తదశకు నిదానము-సమత్వప్రతీక చతుర్ముఖుడు-చతుర్ముఖుడు. వ్యక్తతత్త్వము లివి. త్రిణేత్రుడు పంచముఖుడు-నవ్యక్తవిషమతా నిదానము. ఇది యేర్పడ నేర్పడుచున్నది. సమత్వమును భరించుచున్నది.

అవ్యక్త మమూర్తము. వ్యక్తము మూర్తము. శివత్వప్రతీకలు-రేఖలు చంద్రుడు(గళమందు)మచ్చ. ఇట నంగ వర్ణనలేదు. నాభిధవళపంకజము-ఉరమున గొస్తుభము-విష్ణుమూర్తి వర్ణనలో నంగసంఘటన ముండుటలోని శిల్పరహస్యము అదివ్యక్త-మూర్తతత్త్వమగుటయే. పైది నిష్కళము. ఇది సకలము. అది నిరలంకృతము. ఇందుకే శివునకు శశిరేఖాదులు భూషణాలుగా వర్ణింపబడక కరుణాదులను సూచకము లనబడినవి. నాభిధవళపంకజము, హరిసీలపాత్రిక, సురభి చందనమట్లు

కొస్తుభము తొలిమలపై ని రవి యట్టున్నవనుట సొలంకారవాక్యము. అది నిరలంకృతవాక్యము. అది సత్యము. ఇది సౌందర్యము. మూర్తమునన్న తాత్త్విక విషయము. ఇందుకే శీర్షస్థానము (1-3 పాదాలు), శివుడుగా (3-4 పాదాలు) అధోభాగము విష్ణువుగా వర్ణిత మగుటకు హేతువు అది అగ్ని. కారణబ్రహ్మము. సోమతత్త్వము విష్ణువు. అనగా ప్రకృతి వ్యక్తదశ. ఇది కావ్యబ్రహ్మము. రెండును కలిసిననే పూర్ణసత్యము. ఇదే వేదమన్న అగ్నిషోమాత్మకమైన జగత్సత్త్వము, తత్త్వము. ఇదే బ్రాహ్మణాత్మ లేజోయుగళము. శివుడు మొదటి తత్త్వము-విష్ణువు రెండవ తత్త్వము. ఇందుకే “నావిష్ణుః పృథివీపతి”. ఇందుకే ఇతడే యవ తరించుట. కాని రెండు నొకేతత్త్వమునకు రెండుముఖాలు. 1వ పాదము శివుడు. 2 విష్ణువు 3 శిశువు 4 విష్ణువు- ఇది అభేదదృష్టి. కలసినతత్త్వము ‘కాంతి పూర్వము’ అది నిరాకారము. అద్వైతమహాజ్యోతి “యద్వాచా నభ్యుదితం యేన వాగభ్యుద్యతే, తదేవబ్రహ్మత్వం విద్ధివేదం యది దముపాసతే (కేన. ఉప 1-4) ఈనిష్కళమైన తత్త్వము వ్యక్తమగుట యజ్ఞము. తిరిగి యవ్యక్తమున లీనమగుట యజ్ఞము. ఈ యజ్ఞమునే భారతము వర్ణించుచున్నది.

“అనలుఁడు భాస్కరుండును సుధాంశుఁడు నద్వారసంప్రవర్తకుల్
వినుము నరేంద్ర యీక్రతువు విష్ణుమయంబిది నిర్వహించి
రఘునుడును గర్జుడుం దగ”

ఈ పద్యము కర్ణపర్వాంత మందలిది.

యజ్ఞములు ప్రవృత్తి - నిష్ప్రవృత్తి ముఖాలుగా ద్వివిధములు *1 మొదటిది జన్మ జరామరణ రూపమైన సంసారయాత్రా సర్వస్వము. ఏకతత్త్వము

“Hence Vedanta conceives of Action as a Sacrifice performed for purposes of Creation by the Supreme Purusha himself and Conversely as the Individual Soul is said to be of the same nature as the Supreme Purusha, all action performed as a Sacrifice is regarded Purushic in Character transforming that which appears to be prakritic to a purushic energy. That is the idea of the Vedas and the same is repeated in the Mahabharata

“The Mystery of Mahabharata” Introduction p-XIX

అనేకముగా వికసించుట (జీవుడు- విశ్వము తిరిగి యేకమున-అద్వైతమున లీనమొనర్చుట నివృత్తిముఖమైనది.) దీనికి ప్రవర్తకులు పై యువ్వరు. భాస్కర సుధాంతులు కాలప్రవర్తకులు. సర్వము నవ్యక్తముఖముగా పక్ష్యము చేయ, సుష్ట శీతశక్తులు “అఖిలజగంబు సౌమ్యాగ్నేయ యోగ కలితంబు” (ఆ. శా.-4 444) శీతశక్తి అన్నరూపము తత్ప్రదాత. స్థితికారక మిదే.

అనలు డనగా పంచాగ్నిమూర్తి. స్వర్గము, మేఘము, వృక్షీ, శ్రీ పురుషులే పంచాగ్నులు. ఇది ఛాందోగ్య పంచమ ప్రపాఠకమున 4. ప ఖండము నుండి స్మృతీకరింపబడినది.

జీవుని తొలుతటి మనిసిపట్టు ద్యులోకము అవ్యక్తము. అటనుండి మేఘమున జొచ్చి వర్షముబడి యోవధులందు ప్రవేశించి యన్నరూపమున శ్రీ పురుషులలో ప్రవేశించి రూపెత్తుచున్నాడు. అతడే పురుషశబ్దవాచ్యుడు. ఈ పంచాగ్నులచే జన్మ-ప్రవృత్తి యేర్పడుచున్నది. ఇదే విషయము మండకము 2-5 విధించుచున్నది. కావున కర్మలేక యజ్ఞమునకు హేతు వనలుడు. ఈతని వ్యాపనము.

సోమో యత్ర పవతే యత్ర సూర్యః (2-6 మండకమంత్ర భాష్యమున శ్రీ శంకరులు) సోమో యత్ర యేషులోకేషు పవతే పునాతి లోకాన్యత్రయేషు సూర్యస్తపతితే చదక్షిణాయ నోత్రరాయణ మార్గద్వయ గమ్యా విద్వదవిద్వత్ కర్తృ ఫలభూతా —

ఇటున్నేషించిన జీవుడు సూర్యకాలాగ్నిచే దప్తుడై మరణించి స్యజ్ఞానకర్మ వ్యాప్తతబుద్ధిచే దేవయాన ధూమయానమున ద్యు పితృ లోకము లేగుచున్నాడు. ఈ రెండు సూర్యచంద్రులద్వారమున. అర్చిర్మార్గమున నేగినవానికి పునరావృత్తి లేదు. పితృలోకగామి కర్మక్షయాంతము- పైపంచాగ్ని సమన్వయమున జనించి మరణించుచున్నాడు. ఈవృత్త మనాది పంచాగ్నిరూప ప్రపంచము విష్ణుమయము. మహాక్రతుమూర్తి యతడే. విష్ణుసహస్రమందలి ప్రథమసామము-విశ్వం-ఇదివ్యక్త తత్త్వము. దానిపేరు విష్ణువు, అవ్యక్తము పేరు శివము.

“-- యవ్యక్తమనగ బహ్మాంబునా- శివంబున విసమితికెక్కి” (శాంతి-5-345)

ఇందుకే శివసహస్రప్రథమసామము స్థిరః- ఇది కదలదని స్థాణువు. ఇది

కదలనిది స్థాణువు. ఇది విశ్వమున కాధారము. పైది కదలుకొత్తి.

ఈ హరిహర-వ్యక్తావ్యక్త సమన్వయమునే భారతము బోధించుచున్నది.

సంభవపర్వముతో మొదలైన కథ స్వర్గారోహణముతో ముగిసినది. అనగా నొకవృత్తము పూర్తియైనది. ధర్మరాజు స్వర్గమున కేగుచు పితృలోక దర్శనము చేసెను. దేనికిది? పరమార్థమేమి? పాండవులది దేవయానము. హరి హరనాథుడైన శ్రీకృష్ణునిచే ప్రబోధితులు కావున పెరవారిది పెరదారి. ఈ మార్గ ద్వయసూచక మాఘట్టము. ఈ విప్రతీపశక్తుల సంఘర్షణమే పైపద్యమున కర్ణార్జునయుద్ధ మనబడినది. ఈ సర్వ భారతరహస్యమైన మహావిషయము నాపద్యము వ్యక్తీకరించుచున్నది. ఇదొక మహాక్రతుపటః

యుద్ధపర్వముల దనుక ప్రవృత్తి యజ్ఞము నిరూపింపబడినది. ఇది యర్థము. పూర్ణము కానందున ఫలితము శ్రీ పర్వముగా నావిర్భవించి యను భవితకు దీని వైయర్థ్యము భాసింపజేసినది. దానితో వైరాగ్యోదయమై నివృత్తి మార్గము నన్వేషింపగా నందు సకలధర్మములు శాంత్యనుశాసనికములుగా వెల్లివిరిసినది. దానికి ధ్యేయవస్తువు- అద్వైతము ఇట్లు పూర్ణమైన వృత్తమేర్పడి వ్యక్తావ్యక్త సమన్వయము సిద్ధించినది. కావున యజ్ఞము పై నన్నట్లు రెండురకములు.

ఈ యజ్ఞమే ధర్మము. ఫలితము- ధ్యేయము. అద్వైతము. ఇది భారత ప్రబోధము. తత్సారము - వేదసారము.

II ధర్మాద్వైతము

ధర్మమనగా యజ్ఞము లేక కర్మ.

“దేవాన్ భావయతానేన దేవాభావ యంతువః
పరస్పరం భావయంతః శ్రేయః పరమ వాప్స్యథ”

(గీత 3-11)

ఇది వ్యక్తావ్యక్త సమన్వయ సూత్రము యజ్ఞముగా చెప్పు శ్లోకము.

(గీత 3-13)

యజ్ఞ శిష్టాశిసః సంతో ముచ్యంతే- (గీత 3-13). వ్యాఖ్యలో యజ్ఞ శబ్దార్థము దేవాది యజ్ఞమని శంకరులు. గృహస్థాశ్రమము పంచయజ్ఞ స్వరూపముగా మనువు విధించెను. వానియందు నరభూతయజ్ఞములు తౌకికజీవరాసులతోడి కూడిమాడిన బ్రతుకునకు చెందినవి. (దేవ, బ్రహ్మ, పితృయజ్ఞములు) మిగిలినవి అవ్యక్తసమన్వయమును బోధించునట్టివి.

పై విషయములు యజ్ఞ మనగా సమన్వయ రూపమైన నిష్కామకర్మ యనియే చెప్పుచున్నవి. వేదము యజ్ఞక్రియనే యుద్బోధించుచున్నది. ఆచట *1 యజ్ఞమనగా సృష్టి. సర్జనక్రియగా చెప్పబడినది. ఆకర్మ నిస్సార్వభౌమము. నిష్కామకము. అవ్యక్తదశ నుండి వ్యక్తదశ మైథునీసృష్టి మూలకమై అనగా యజ్ఞ ద్వారమున ఆవిర్భవించినది. వ్యక్తిస్థాయిలో నానాత్వము నుండి ఏకత్వ-అద్వైత-ముఖముగా చేయు నిష్కామకర్మ యజ్ఞమని పంచయజ్ఞ విధానము బోధించుచున్నది. కావున నిష్కామమైన యజ్ఞమే- కర్మమే ధర్మము.

*1 “Sacrifice is action performed for a Creative purpose; to bring in to the world something new or different from the performer; and so it is unselfish and impersonal” —The Mystery of Mahabharata (P-173-174)

అట్లే Vision in Long Darkness పు. 127 లో The act of fecundation is a Complete Yajna. అని వివరింపబడినది.

“Dharma is a mode of manifestation of the one into the many in time and space and of the process of integration of the one.”

— Manu Dharma Sastra.
Kewal Motwani. (P-25)

తాత్విక ప్రశాంతయాత్రా సమన్వయసూత్రము ధర్మము. అనగా ప్రశాంత విశ్వగతి కాదారమైనది. కర్మవినాశనాంతస్థితి యద్వైతముకాగా, దీని ముఖముగా దానిని నానాముఖములుగా నున్న ధర్మమును- లోకమును తీర్చుట ధర్మాద్వైతము.

అర్థశామ స్వరూపమైన భౌతిక ప్రపంచ ప్రశాంతగతికి స్థితి నాపాదించు సూత్రము ధర్మము. ఇది భౌతిక సమన్వయము. ఈ ధర్మమే భిన్నద్రవ్యములను దగ్గరకుచేర్చి బంధించు సూత్రము. దృఢాతువున కర్థమే యిది కావున ధర్మము సమన్వయ రూపమైన సహజీవన విధానాపాదకమైనది. *1 లోకచక్రమున కది యిరును. అది విరుగదు విరిగినపుడు అవతారము వచ్చుచున్నది. కావున యజ్ఞమే ధర్మము కాగా యజ్ఞమూర్తి. తత్తనువు విష్ణువు. ఇందుకే “యాక్రతువు విష్ణుమయంబు”. అద్వైతము అవ్యక్తము-ఏకము. దానికి మఱొకపేరు శివము. హర తత్త్వము. కాబట్టి హరిహరసమన్వయమే మఱొక పద్ధతిగా ధర్మాద్వైతమును. ఇందుకే ధర్మాద్వైతండు సరోజలోచనుడు- అని పైపద్యము.

ధర్మశబ్దము విధి-మత- దర్శనాది విషయములందును బ్రవర్తించును. పీని యన్నిటి కద్వైతము ముడి. అనగా సమన్వయము. మతదృష్ట్యా హరిహర సమన్వయమును భారతము బోధించుచున్నది. సాంఘికవిధులను వ్యక్తి- సంఘ ఆశ్రమాది సమన్వయరూపమున మనుస్మృతివోలే భారతమును నిరూపించెను. దర్శన సమన్వయరూపమే భారతమని ధదాగారు *2 MMB లో నిరూపించిరి.

*1 ‘అయం యజ్ఞో భువనస్య నాభిః’—

అని అన్యవాసేయ సూక్తము.

*2 M. M. B. The Mystery of Mahabharata.

కావున యజమాన తత్త్వోస్తుభుమైన సకల భౌతికధర్మమును సమన్వయించుట
* ధర్మాద్వైతము.

“The self is the Yajamana and the entire chemical, physical, biological and psychical laws functioning in the body constitute a yajna”—

అస్మి అస్యవామీయ సూక్తమందలి యొక మంత్రమును వ్యాఖ్యానించు వి. యస్. అగ్రవాలాగారు తమ Vision in Long Darkness గ్రంథమున పు. 135 లో వ్రాసిన దానిని బట్టి యజ్ఞ మన్నది సంఘపరముగా ధర్మమే. ఇది భిన్నరూపముల నున్నది. దాని నద్వైతముఖముగా సమన్వయించుకొను బ్రదుకెట్టిది? దానిని భారతము బోధించుచున్నది.

ప్రజాపతి త్రైవర్ణికులను సృజించి వారి నొకటిగా బంధించుటకై ధర్మమును సృజించెనని బృహదారణ్యక మనుచున్నది. కావున స్నేహసూత్రమే ధర్మము. సంఘ మర్థకామస్వరూపము. వీని నడుమ సమన్వయము నాపాదించుచు ముక్తి — అద్వైతముతో చుడిపెట్టు ధర్మజీవనము మహాయజ్ఞము. నిష్కామయోగము.

ఇట్లు యజ్ఞిక కర్మ ధర్మము. ధర్మము వ్యక్తము. అద్వైత మవ్యక్తము. సమన్వయము హరిహర తత్త్వము. ఇది కేవల శ్రుతి విద్యయైన నిదాన దృష్టితో.

* కాంతి. 6-512, 16 వరకున్న పద్యములందు వేదసాంఖ్యాది విధులన్నిటికి నారాయణుడే పరమని చెప్పబడినది. అవి యెల్ల బోధసాధనము లట. వాని కెల్ల నిష్ట యొక్కటే నట. అది నారాయణు డట! కావున 6-476 పద్యమున ధర్మాద్వైతమందు సరోజలోచన ఉనుటలోని శాత్పర్య మిదియే. సకలశాస్త్రములు ధర్మవాచకములు. అద్వైతము నారాయణవాచకము. కాగా, లౌకికాలౌకిక సమన్వయమే ధర్మాద్వైతమనుట స్పష్టము. ఇదే పరావరా విద్యా సమన్వయము.

III ధర్మము - కావ్యము

1. స్త్రియో యత్రచ పూజ్యంతే రమంతే తత్ర దేవతాః
అపూజితాశ్చయ త్తైత్రతాః సర్వాస్తత్రా ఫలాః క్రియాః
తదాచై తత్కులం నాస్తి యదా శోచంతి జామయః”

(ఆ. శా. 46-5, 6.)

2. “ఉత్పాదన మపత్యస్య జాతస్య పరిపాలనమ్—
ప్రీత్యర్థం లోకయాత్రాయాః పశ్యత స్త్రీ నిబంధనమ్”

(46-11, 12.)

(ఈ యధ్యాయము తెనుగున ననూదితము కాలేదు.)

3. “దశాచార్యా సుపాధ్యాయ ఉపాధ్యాయాన్ పితాదశ
దశచైవ పితృన్మాతా సర్వాం వా పృథవీ మపి—
గౌరవేణాభి భవతి నాస్తి మాతృ సమో గురుః”

(ఆ. శా. 105 - 14, 15.)

(తెనుగు 4 - 140.)

“— యివ్విషయంబున మనువాక్యము గల దాకర్ణింపుము—

మునిజనుల నదుల సిద్ధుల - జననంబులు బుద్ధివృత్తి జర్చింపఁగ నె
వ్వనికిన్ వశంబుగావవి - దన తనయై నట్లయై యుదాత్తతఁ
బొందున్”

(ఆ. శా. 2 - 28, 29)

పై మాడు శ్లోకములు మనుస్మృతి లోనివే. క్రమముగా 3-56, 57;
9-27; 2-145 శ్లోకములుగా నా స్మృతి యందున్నవి. శబ్దములకు శబ్దములు
పాదములకు పాదములే భారతమున నట్లు వచ్చుట వల్ల మనువు నిర్వచించిన
వ్యక్తావ్యక్త సమన్వయ రూపమైన సంఘమును యథాతథముగా మహర్షి గ్రహిం

చినట్లు స్పష్టపడుచున్నది. (భారతమున చెప్పిన సకలధర్మా లిందలివే. వాని కింకను మెఱుగు లద్దెను.)

ఆ సంఘము కేవల భౌతికము కాదు. ఆధ్యాత్మికము. అనగా పరతత్త్వమున కది నిదానము. నిదాన శబ్దమునకు వాచ్యార్థము లేదు. మఱి తత్త్వ సూచకము. ప్రతీక దాని కున్ముఖముగా దీర్చబడినది. *1 దీనికి కేంద్రము గృహస్థాశ్రమము. ఇది పంచయజ్ఞాత్మకము.

గతాగతములకు వర్తమానము లంకె. లౌకిక పారలౌకికములకు గార్హస్థ్యము లంకె. బ్రహ్మ - దేవ - పితృ - నర - భూత యజ్ఞములందు 2, 3 భూతములు 4, 5 వర్తమానములు. ఈ రెంటి స్వరూప సమన్వయ నిర్ధారకము మొదటిది. ఈ భూత వర్తమాన సమన్వయము నుండి సుందరమగు భవిష్యత్తావిష్కృత మగుచున్నది. మొదటి మూడు వైయక్తికములు. వ్యక్తికి పారలౌకికమునకు ముడిపెట్టినవి. మిగిలిన రెండు సాంఘికములు. మానవుల నాదరించుచే కాక చుట్టునున్న నోరులేని మెకాల నాదరించి యన్నచిడుట - వానితోడి సామరస్యమును సాధించుట యెంత భూతదయ! (ఇదే సాహిత్య మందలి ఆశ్రమ - మృగాది వర్ణనలకు మూలసూత్రము. వృక్ష - జంత్వారాధనకును)


వ్యక్తి బాహ్యములు దైనపుడు సంఘజీవి. ఇచట బహుళధర్మములున్నవి. తనకు - సంఘమునకు సమన్వయించు ధర్మములు సాంఘికములు. వ్యక్తి యంతర్ముఖుడైనపుడు అవ్యక్త తత్త్వమునకు తనకు సమన్వయమగు తాత్త్విక ధర్మ మున్నది. ఇట్లు వ్యక్తికి రెండు ముఖాలు. ఆంతర మాతాశమంత. బాహ్యము చిన్నది. అది మూడు పాదాలు. ఇది యొకటే. వ్యక్తి - తత్త్వ సమన్వయమును నిర్ధరించునది శ్రుతి. వ్యక్తి - సంఘము - కుటుంబము - విద్య - ఆశ్రమవిధులు ఇత్యాదులు చెప్పనది స్మృతి. రెంటిని బంధించి సంఘనిర్మాణము చేసిన మహాప్రతిభుడు మనువు.

వ్యక్తి బాహ్యభ్యంతరముఖాలుగా - తత్సమన్వయమైన ముడిగా నున్నాడనుట యాధునిక మనస్తత్వశాస్త్రవేత్త C. G. Jung. చక్కగా నిరూపిం

*1 యథానదీ నదాస్సర్యే సాగరే యాంతి సంస్థితమ్ - తథైవాశ్రమిణ స్సర్యే గృహస్థే యాంతి సంస్థితమ్. (మను, 8 - 90) ఇట్లే 3 - 78. ఇంకను పలుచోట్ల దీని మహాత్వము స్తుతిపబడినది.

చెను. (చూ. Dr. Jacobi వ్రాసిన Psychology of C. G. Jung అన్న గ్రంథము). వీరు వ్యక్తము (Conscious mind), అవ్యక్తము (unconscious) నకు నడుమ జీవుడు (Self) ఉన్నాడన్నారు. ఈ జీవుడొకసారి యిటు - నొకసారి యటుగా సంచరించునని యావేత్త జీవితసార నరిశోధన. కావున వ్యక్తికిట్లు రెండు ముఖాలు. భౌతికాధ్యాత్మిక సమన్వయ స్వరూపుడుగా జీవుడున్నాడని మనువు దర్శించి నిర్గుణతత్త్వ మెట్లు వికసించి సగుణ మయ్యెనో తెలిపి యిచట నున్న ధర్మవిస్తృతిని చర్చించి తుదకు నిర్గుణతత్త్వమే ధ్యేయముగా చూపి స్మృతిని ముగించెను.

వ్యక్తావ్యక్తముల కెట్లు జీవుడు ఒకతెయో సంఘము - తత్త్వము రెంటికి నడుమ గృహస్థున్నాడు.



(ఇది Jacobi గ్రంథము ననుసరించి)

వ్యక్తికి బాహ్యజగత్తు కార్మికరంగము. ఇచట ధనసంపాదనా ప్రయత్నమున్నది. అది యజ్ఞనిర్వహణ సాధనము. స్వార్థము కొరకు కాదని మనువు నిష్కర్ష. గృహము విశ్రాంతి స్థానము. కర్మఫలముగా నావిర్భవించిన శాంతికి; ఆనందానుభూతి కునికిపటు గృహము. పారలౌకిక దశలో ద్యులోక మట్టిదిది. రెండును ఆనందస్థానములే. గృహము శృంగార (ఆనంద) స్థానము. పైది వీరస్థానము. ఇది ఐశ్వర్యమున లీనమై యది శృంగారమును సృష్టించును.

ఇందుకే భారతీయ సాహిత్యమున వీరశృంగార రస ప్రాధాన్యము - మాటిమాటికి నొక్కి వక్కాణింపబడుట జరిగెను. అట్లుగా సాహితీసృష్టిని బ్రహ్మ (కవి) శిల్పించుటకు మూలసూత్రము మను ప్రసాదితము.

దాంపత్యము ద్యావా పృథివీ - వ్యక్తావ్యక్త - ద్రవ్యాత్మ సమ్మేళన రూపమైన అర్ధనారీశ్వర తత్త్వ నిదానము. (ఇందుకే కేవల్ మోత్వానిగారు తమ Manu Dharma Sastra గ్రంథమున మను నిరూపిత దాంపత్యమును వివరించి యొక్కమాటగా నది Cosmic - Symbiosis అన్నారు.) తొలిక దాంపత్యమున కనాది ప్రథమభావము (Archetype) అర్ధనారీశ్వర తత్త్వము (ఇందుకే యంతగా నిది శిల్ప ప్రపంచము నేలుట)

ఇట్లు ప్రవృత్తి - నివృత్తి సంగమ - నమన్వయ స్థానము గార్వస్థ్యము ప్రజలు దల్లిఁ జెందు పగిది గృహస్థ ధర్మఁబునెల్ల యాశ్రమములుఁ జేరి కాదె జీవనంబు గావించుకొను గృహ, యుక్తుఁ డోషదులకు నొడయుఁ డగుట.
(శాంతి. 5-312)

అంబుజసూతి యేర్పడ గృహస్థ సమర్థముగాఁ బ్రవృత్తి ధర్మంబు నొనర్చె నార్య జనమాన్యము దాని తెఱంగు సాల సూక్ష్మం బతికాంక్ష లేక తగుకాలమునన్ సమచిత్తవృత్తిని త్యజును ధర్మముఖ్యముగ నర్థముఁ గామముఁ జల్పు టొప్పుగున్”
(ఆ. శా. 5 - 30.)

ఇట్టి గృహస్థు ప్రస్తుత పర్వమునకు శ్రోత. ప్రవృత్తి - నివృత్తి సమన్వయము బోధించు భారత కథలో కేవల సన్యాసమునకు స్థానము లేదు. కావున సర్వ భారతమునకు శ్రోత గృహస్థే. గీతకు పరిణతాంతఃకరణుడు శ్రోత. శాంతికి కొంత రాజు - కొంత గృహస్థు. అనుశాసనికమునకు కేవల గృహస్థే. ఇందుచే బ్రవృత్తి - నివృత్తి రూప ద్వివిధ యజ్ఞములను గృహస్థున కేవలము విధించుచున్నది

పర్వ ప్రారంభ మందు ధర్మజ ప్రశ్న—
లోకేవై - యథా ముచ్చే మకిల్బిషాత్
తథా ప్రశాధిమాం రాజన్ - మమ చేదిచ్చసి ప్రియమ్.

గీతయుఁ శాధిమాం ప్రసన్నమ్,- అన్న వానికే చెప్పబడినది. మార్గమేదిః శాసింపుము, దీనితో పర్వము ప్రవృత్తి ధర్మవిషయము పెంచి నివృత్తివిషయము కుదించి చెప్పెను.

దీనికి శ్రోత గృహస్థు కానిచో దైవిక - పైతృక విధులు - శ్రాద్ధ విషయిక గో సువర్ణదానాది ప్రశంస, ధూప దీప మాహాత్మ్యము - వీనికి చోటులేదు. కాక భూదేవి వాసుదేవునితో తృతీయాశ్వాసాంతమున చెప్పిన పంచయజ్ఞ విధానము కేవల గార్హస్థ్య ధర్మమే. దానిని చెప్పి చివర భీష్ముడు శ్రోతతో—
“కర్మ శ్రద్ధాఘన నీవు నట్ల నడపు గార్హస్థ్యంబుల్” (ఆ. శా. 3 - 342)
అనుట పొసగని విషయమే.

ప్రవృత్తి యజ్ఞవిధానము లేక లౌకిక ధర్మములు. తత్సంబంధకథాదు లివి.

- I ఆతిథేయార్చన — సుదర్శన కథ
వరస్వరూప నిరూపణ — అష్టావక్రకథ
పంచయజ్ఞ విధానము — దైవిక పైతృక విధులు (5-ఆ)
గాంధర్వవివాహదులు. పుత్రభేదములు - భ్రాతృపవర్తన (4-ఆ)
పితృపూజ నాదులు (3-ఆ)

5. వ. ఆ. ము నందలి 4. మ. సం. (ఉమామహేశ్వర సంవాదము)
లోని - గృహస్థ ధర్మము - పితృవిధులు - పైతృక కర్మ లందు గొడుగులు, చెప్పలు దానము చేయుట లగ్గని - వాని యుత్పత్తిని నిరూపించుటకు - జమ దగ్ని కథ - దానశీలతా నిరూపణార్థమై వృషాదర్శి కథ.

ఆశ్రయా పరిత్యాజ్యతా నిరూపణమే శుక శక్ర సంవాదము. తీర్థప్రశంస-తటాక నిర్మాణ - తిలభూదానాదులు - గోదాన ప్రాధాన్యము - దీనికై నృగకథ బౌద్ధాలకి కత - రంఠిదేవుని కథలు.

సువర్ణదానవిషయమున కుమాదుని కథ - విద్యాదానము - దానార్హ నక్షత్ర నిరూపణ - దాన పాత్రత - దైవ పితృదాన పాత్రత - అన్నాది దానాదులు - దానప్రశంస - ఉమామహేశ్వర సంవాదము (ఉ. మ. సం.) నందలి తీర్థ - దాన విశేషములు - శుభకర్మ ప్రాధాన్యము - సాధ్య సాధు నిరూపణ

II ఆచారకాండ :— శౌచవిషయము - ఆచారాధ్యాయము - ఆయుర్దీర్ఘతా హేతువులు - ధూపదీపారోపణ - దీనికై నహష కథ. వ్రత విశేషములు. ఉ. మ. సంవాద మందలి ఆయు ర్విషయము - ధూపాది ప్రశంస.

III ధర్మకాండ :— వర్ణాశ్రమాచార విధులు - పరాశరస్మృతి-ఇది సాంఘిక ధర్మ ప్రపంచము.

IV సృష్టి స్వరూప వివేచన - వ్యక్తి స్వభావ విషయములు :

జనన మరణ విషయము - దీనికై వ్యాసకీట సంవాదము - పాప పుణ్యములు - జీవన విషయములు (5 - 6) శ్రీ స్వభావ నిరూపణకు భంగాస్వనునిగాథ - శ్రీ స్వభావము - శ్రీ రక్షణ విషయముగా రుచి కత - పతివ్రతా ధర్మములు. కర్మ ఫల రూపనాక వైవిధ్య నిర్ధరణార్థము-ఇంద్ర గౌతమ సంవాదము

ఈ సర్వము ప్రవృత్తి యజ్ఞము. చివరిది తక్కు. ఇది పై దానికి ఫలము.

నిష్కృతి యజ్ఞము :- I ఆధ్యాత్మికవిద్యాస్వరూపమైన బ్రాహ్మణత్వ ప్రశంస కొఱి కింద మతంగ సంవాదము - వేదవాదము - సృగాల వానర సంవాదము- శంఖర శక్ర సంవాదము - కార్తవీర్య పవన సంవాదము - దుర్వాసకథ. అబ్రాహ్మణునకు మంత్రప్రదానము చేయరాదనుటకై శూద్రతాపన కథ (1-276) ఉ. మ. సంవాద మందలి రాజత్వ మహిమము - నల్లీ ప్రథమాశ్వాసాదు లందలివి.

ఇట్లు ధర్మ దర్శన-వ్యాపన కారకులైన వీరి ప్రశంస చాలచోట్ల నున్నది. సద్విద్య :- 1. వైష్ణవ ధర్మము (సుపర్ణ గాథ దీని కంగముగా చెప్పబడినది). 2. విష్ణు మహాత్మ్య బోధ. (1 ఆ) నారద సనత్కుజాతీయము - హర సనత్కుమార సంవాదము - ఉ. మ సం. మందలి శైవ ధర్మములు - సాంఖ్య పాశుపత యోగములు - తపః ప్రాధాన్యము - వైఖానస విధులు.

ఇట్లా ధ్యాత్మికము ధ్యేయవస్తువుగా జేసికొని గృహస్థ సకల లౌకికకర్మ పరంపరను దాని కున్ముఖముగా తీర్చుకొనుట నీ పర్వ మనుశాసించుచున్నది.

ప్రస్తుత పర్వము - ధర్మాద్వైతము

ప్రథమాధ్యాయమున దీనిని నిదానదృష్టితో వివరింపవలెనది. ఇటు మరొక దృష్టితో.

ధర్మము మతాది వాచకమును. ఈదృష్టితో నిచట నివృత మగుచున్నది.

I ధర్మములు బహుళములు. అద్వైత మేకము. దీనితో ముడివడిన ప్రతి దియు ధర్మమే. ఇది సాధనము- అది సాధ్యము. సర్వధర్మములకు మత, దర్శనాదులకు లక్ష్యమేది; వీని స్థితికి గతి యేది; వీని కద్వైత స్థానమేది; దీని ననుశాసించు పర్వము గావున 'ఆనుశాసనికము.'

గృహస్థాశ్రమము మృత్యుతారక మగునా? యన్న ధర్మజు ప్రశ్నకు భీష్ముడు సుదర్శనో పాఖ్యానమును చెప్పి దాని కద్వైతస్థానమునకు ముడివెట్టెను. అట్లే గోదాన సువర్ణ దానాదులకు ఫలితము లచటనే వివరించెను. ఇది యటనట ద్రష్టవ్యము,

II వ్యక్తతత్త్వము వైష్టవము. అవ్యక్తము శివ మన బడినది. వ్యక్త విశ్వ చక్రము పరిభ్రమింప వలెనన్న నాధారముగా నిడుసుండి తీరవలెను. దాని పేరు శివము. దీనిని శివ - విష్ణు సహస్ర ప్రారంభ నామములే సూచించుచున్నవి.

* స్థిరః - విశ్వం -

ఇట్లు వ్యక్తము స్థిరమై యచలమై యుండగా దాని నుండి యావిర్భవించిన

*1 "Her (Saraswati's) name denotes 'flow' or 'motion' (saras) she is such in the supreme sense as being the activity (sakti) of the unmoving Siva or Brahman"— It is this rigid, un - wasting enduring Ether which is Vajra, the hard stable, lasting, un-wasting Vajra, the static manifestation of the static Brahman in which the Dynamic Brahman as Saraswati flows or moves"

— The Garland of Letters. (P-9-10)

పై విషయ మిచట మరొక రీతిగా చెప్పబడినది. స్థాణు వజ్రములు విష్ణు పరస్పరములు సమానతత్త్వములు.

తేజము సగుణసృష్టిచాలనసమర్థ మగుచున్నది. అదే శ్రీకృష్ణతత్త్వము. ఇది కథానాథి. తత్ప్రపంచ సువర్ణ బిందు.

ప్రతిపర్వమునందు నీ సమన్వయమును మహర్షి సూఁచించుచు వచ్చి యీ పర్వమును దానికి శేఖరముగా సృజించినట్లున్నది. ఇందుకే యానుశాసనిక మనుట. దీని తర్వాత నీ సమన్వయసూత్రము లేదు.

ఆరణ్యపర్వమున పాశుపతవిషయము, ద్రోణపర్వాంతమున శివతత్త్వ ప్రశంస - కర్ణపర్వమున త్రిపురాసుర సంహారము - సౌప్తికమున భూతవిషయము - నిర్దేశనెడ నవ్యక్తతత్త్వమును గథారూపమున ప్రకాశింప జేయుచు శాన్త్యనుశాసనికములందు శైవ వైష్ణవ తత్త్వములను ధర్మసూత్రములుగా కుదించి సమన్వయించి ప్రస్తుత పర్వమున శివ విష్ణు సహస్ర నామములు రచించి తాను ప్రతిపాదించ దలచిన కావ్యతత్త్వమునకు ఫలభూమిగా చేసినట్లు పొడగట్టు చున్నది. ఆ సహస్రరచన కేవల తాత్త్వికోపాసనా సంబంధమైనది. కావున మత సమన్వయ రూపముగా చేసెను. ఇందుకే సుపర్యుని విష్ణు స్తోత్రమున—
“—అచ్యుత, శివ, సహస్రాక్ష - త్రినయన గోవింద హర” (ఆ. శా. 1-373)
ఇట్లు హరిహరసమన్వయ మున్నది.

ధర్మాద్వైతమును భిన్న విషయ సమన్వయ సూత్రముగా గ్రహించినచో దైవ పౌరుష సమన్వయమును గ్రహింపవచ్చు.

దీని నీ పర్వము రెండు మూడు చోట్ల చెప్పెను. భీష్ముడు చెప్పిన దొక సారి (1 - ఆ.) ఉమామహేశ్వర సంవాదమున మఱొకసారి కాగా నీ సమన్వయము ప్రవృత్తి - నివృత్తి లేక కారణకార్య సమన్వయము నొకరీతిగా స్థాపించుచున్న దనవచ్చు.

వేదములు సాంఖ్యమును యోగవిధియుఁ బాశు
పతముఁ బాంచ రాత్రంబు నా బహు విధములఁ
జెల్లు బోధసాధనముల కెల్ల నిష్ఠ
యొక్కటియొ? యివి భిన్న నిష్ఠోదితములొ?

(శాంతి - 6-512)

ఈ ప్రశ్నకు సమాధానముగా -

విను మీ తంత్రంబులకె - ల్లను నరయఁ బరాయణం బలముతరసం వి
త్తనుఁ డగు నారాయణుఁడ - (6-516)

అని చెప్పబడినది. కాగా తంత్రము - దర్శనము - ధర్మము ఒకే యర్థ
యర్థమును చెప్పు భిన్నవాచకములు. అద్వైతము పై పద్యమందలి 'నిష్ఠ' అది
'యొక్కటి' భిన్నము కాదు. కావున నద్వైతము.

ప్రతిపర్వము నందును సాంఖ్యయోగసమన్వయమును జేయుచే గాక
హరిహరస్తుతులం దెడప దడప నీ దర్శన సాధ్య తత్త్వ స్వరూపులుగా వారిని
జిత్రించెను. ఈ పర్వమున 2, 3 సార్లు సాంఖ్యయోగ సమన్వయము చేయ
బడుట గమనార్హము.

ప్రథమాశ్వాసము నందలి నారద - సనత్కుమార సంవాదము.

ద్వితీయాశ్వాసము నందలి హర - సనత్కుమార సంవాదము.

పంచమాశ్వాసము నందలి ఉమామహేశ్వర సంవాదము.

ఈ సమన్వయమును గీతయే ప్రతిపాదించినది. దానికి శరీరభూతమైన
భారతకథయు దానినే ప్రతిఫలింప జేయుచున్నది.

పంచమాశ్వాసమున శివుడు పాశుపతమును తదద్వైత సాధనముగా ప్రతి
పాదించెను. దాని కతడే కర్త. పాంచరాత్రమునకు విష్ణువట్టు. అని శాంతిపై
సందర్భా భిభాషణ.

ఇట్లు ధర్మముల కద్వైతస్థి సమన్వయము, మతపరము లైన రెండువెల్లె
లకు సమన్వయము, దర్శన సమన్వయము - సర్వము ధర్మాద్వైతమే. *1 దీని
నీ పర్వములో ముగించుటతో మహర్షి దీనినే లోకమున కనుశాసించుచున్నానని
నామకరణముతో సూచించెను. ఇది శాంతరసమున కుద్బవన విభావమే కావున
మహావాక్యార్థమైన రసదృష్టి నిది సుపరిష్కృత మొనర్చు చున్నది.

*1 పర్వ సంగ్రహమున నీ పర్వమును గూర్చి - "పతత్ప్రయోదశం పర్వ
ధర్మ నిశ్చయ కారకమ్" - (1. 2-205) అనుటచే పై విషయ ముపపన్న
మగుచున్నది.

సహస్రనామరచన

దీనికిని కర్త మహర్షియే. 'లోకహిత నిష్ఠ' లో నిదాక భాగము. లోకీక కర్మజాలమున చిక్కుకొన్న గృహస్థునకు తరణోపాయముగా మహర్షి దీనిని విధించుచున్న ట్లనిపించుచున్నది. కేవల యోగాదుల ననుష్ఠించలేని గృహస్థుని దృష్టిలో పెట్టుకొని వర్తింప జేసినాడు.

ఈ పర్వముననే విష్ణు - శివ సహస్ర నామము లున్నవి. రెంటిని తిక్కన గారు వదలిరి. విష్ణు సహస్రమును సూచించిరి. శివ సహస్రమును సూచించ నైన లేదు.

హరిహరసమన్వయసూత్రమే యీ సహస్రయుగళమునకు హేతువు. లేనిచో రెంటి నిచటనే గుడి గ్రుచ్చనక్కరలేదు. మతద్వైతతో సమన్వయమును సాధించుచే గాక హరిహరనాథతత్త్వద్వైతతోడను నామసహస్రములకు ప్రాధాన్యమున్నది. ఈ పర్వప్రాధాన్యమున కిదొక హేతువన బడినదికదా! రెంటిని విడివిడిగా రచించుటయే గాక శివనామములలో వైష్ణవములు. ఇందలి పునరావృత్తము లగుట పరోక్ష - నిదాన - విద్యాద్వైతతో నొకటే నన్న సమన్వయము జపితకు దానంతట నదే సిద్ధించు నట్లుగా రచించెను. *(దైవ) నామము, నిత్యము గుణబోధకమేకాని వ్యక్తిబోధకము కాదు. ఇందుకే విష్ణు సహస్ర ప్రారంభమందే 'నామాని గౌణాని విఖ్యాతాని' అన్నాడు- మహర్షి. గౌణ మన్నంతనే సగుణ-సాకార లక్షణమునకు గౌణత్వము వట్టినది. ఇదే శ్రుతితత్త్వమని నిదానవిద్యచే స్పష్టమే. ఈ గౌణత చేతనే హరిహరా భేదము సిద్ధించుట.

1. ఉదా:- శివసహస్రములందు - కృష్ణః (1 శ) - విశాఖాక్షః (2 శ) - హరిః (7-శ)

విష్ణు సహస్రములందు - సర్వః శర్వః శివః —

ఇట్లొక పద్ధతి యభేదమును సిద్ధింపజేసెను.

*తత్త్వమునకు శబ్దము వ్యంజకము (నిదానము) కాని వాచనము కాదు. ఇది వేద విద్యా సంప్రదాయము.

2. పై నామములు గుణ బోధకములు. వానికి వాచ్యార్థము లేదు. ఒక తత్త్వమును సూచించు నంతే. కృష్ణ శబ్దార్థముగా నీలకంఠుడు - కృష్ణిర్నూ వాచకః - ఉదాహరించి ఇతి శ్రుతేః ఆనంద సన్మాత్ర ఇత్యర్థః బ్రహ్మాత్తర ఖండేవాగోప శిశుం ప్రతి మహాదేవేన తవాన్వయే సప్తమోఽహం భవిష్యామీతి వరదానాన్ మహాదేవస్యై వావ తారః కృష్ణ ఇత్యవగమాత్"

అని పౌరాణిక సమన్వయము నుదాహరించెను.

శ్రీ శంకరుల విష్ణు సహస్ర వ్యాఖ్యలో శివః - అన్న నామమునకు-

నిస్సై గుణ్య తయా శుద్ధత్వాత్ శివః - సబ్రహ్మ స శివః (కఠ.ఉప) ఇత్య భేదోపదేశాత్ శివాదినామ భిర్నరి రేవన్తూయతే -

ఇట్లొకరీతి యభేదమును సిద్ధింప జేసెను.

3. తత్త్వమును సగుణ - నిర్గుణ సమన్వయ రూపమున జూపుట.
అవశః — (4శ - 7వ. నామము) దేహసంబంధా పరిహార్య దుఃఖాది సంబంధః నిపాతీ - దేహగరే నివతి తుం తత్రాదాత్మ్యం ప్రాప్తుం శీల మస్యేతి—

ఉన్మాదః — ఉన్మాదయతీతి ఉన్మాదః మోహకః

అశ్వత్థః — సంసారవృక్షః కామ ప్రదోవా వృక్ష ఏక -

(నీలకంఠ శివసహస్ర భాష్యము.)

జీవేశ్వరై క్య బోధకముగా నామరసన కన్పించుచున్నది. తదై క్యమార్గమును సూచించుచు కొన్ని నామాలు, నిర్గుణాత్మకుని సూచించు కొన్ని నామములు.

భిక్షుః - లింగధారీ హంసః

భిక్షురూపః - అలింగ పరమహంసః

అవ్యయః - నిర్వికారః - వండివి

ఇవి నిర్గుణ తత్త్వవ బోధకములు.

విశాలాక్షః - మాలీ - వంటివి సగుణతత్త్వబోధకములు. ద్వంద్వా
తీత స్వరూపునిగా నిర్దేశించు వానిలో కొన్ని -

దంభః — దబ్బాతి శత్రూన్ దయతీతి తథా

అదంభః — నాస్తి దంభో దమకో యస్య.

(నీలకంఠభాష్యము - శివసహస్రము)

ఇట్టి సహస్రరచన మొక మహాజ్ఞానావబోధ నుద్దేశించి శ్రుతి తాత్పర్య
సీమగా మహర్షి యున్మేషింప జేసెను. ఇది కేవల ఋషి లక్షణము. ఆతత్త్వము
యోగ సాంఖ్య ధ్యేయముగా నిరూపించుచు - యోగాధ్యక్షః - సాంఖ్య ప్రసాదః
వ్రాయుట దర్శన సమన్వయమును చేయుటయే గాక ధ్యేయ వస్తు మార్గ వైవిధ్య
మును సూచించెను. అన్నిటికి లక్ష్య భూతవస్తు వొక్కటే. నామ రూపములు
కల్పితములే. జ్ఞానబోధ వీని తాత్పర్యము. —

ప్రస్తుతపర్వము - శిల్పము

ఋతశిల్పు లైతిహాసికులు. వీరి పస్తుశిల్ప మనంతరత్నాకరము. చాల వరకు వీరు పస్తుశిల్పులే. ఈ పర్వమున వచ్చిన పరశురామ, విశ్వామిత్ర, చ్యవన, నహుష, అష్టావక్ర, కుమార - ఇతిహాసము లితః పూర్వ పర్వము లందున్నవి.

(1) పరశురామ కథ యరణ్యపర్వమున నకృతవ్రణుడను ముని ధర్మరాజునకు చెప్పెను. ఇందు కార్తవీర్యుని, తన తల్లిని, భార్యుడు సంహరించిన విషయము పెంచి యితర క్షత్రహననము నించుక సూచించెను. విశ్వామిత్ర విషయ మించుక సూచితము.

ఇదే కథ శాంతిలో మఱల కృష్ణునిచే చెప్పబడినది. శ్రోత ధర్మరాజే. ఇచట కార్తవీర్యుడు భార్యునిచేతిలో చచ్చుటకు హేతువుగా పసిష్టశాప మదనముగా కల్పితమైనది. భూమిని నిఃశ్చాత్రము చేసిన వృత్తాంతము విస్తరింప బడినది. తర్వాత ధరిత్రి కశ్యపుని ప్రార్థించి పతిని బడసినట్లు - దండనీతి కంగముగా నీ కథ యతుక బడెను. ఈ పర్వమున 'బ్రాహ్మణ్య - మవుల మూడు జాతులకు దుర్లభమేని' విశ్వామిత్రు డెట్లు ఋషి యయ్యె నన్న ప్రశ్నకు సమాధానముగ నీ కథ చెప్పబడినది. ఇందు పరశురామునకు పూర్వపర్వము లందు విశ్వామిత్రునకు వలె - ప్రాధాన్యములేదు. కాగా నిట బ్రాహ్మణత్వమాహాత్మ్యమున కంగముగా నీ కథ యతుక బడినది.

(2) చ్యవనేతిహాస మరణ్యపర్వమున వచ్చినది. అచటి తీర్పు ప్రయోజనము వేఱు. ఇచట విశ్వామిత్ర జన్మకు పూర్వాంగముగా బ్రాహ్మణ మాహాత్మ్యోద్ఘాటనకై చెప్పబడెను.

(3) నహుషుని వృత్తాంతము నరణ్యపర్వ మం దజగర కథగా వచ్చినది. శాంతి. 342 అధ్యాయమున మూల మందున్నది. తెలుగున లేదు.

ఉద్యోగపర్వమున సర్వాంగసుందరమైన శిల్పముగా చెక్కబడినది. ఇచట నాతని స్వారాజ్యపతిత్వ హేతువు (ధూపదీపారోపణగా) చూపబడినది. పూర్వ పర్వము లం దాకథ యట్లు సాగుటకు కారణబంధ మిచట. ఎంత విచిత్రకథా నిర్మాణము :

(4) అష్టావక్రకథ యరణ్యపర్వమున నాతని జన్మ - బ్రహ్మచర్యమును వర్ణించి యిచట నాతని గార్హస్థ్యజీవితకథను చెప్పి రెంటి నేకవృత్తముగా చేసెను. (అదొక యర్థము - యిదొక యర్థము కలిసి నిండు జీవిత మగుచున్నది)

(5) కుమారస్వామి కథ యరణ్య-శల్య పర్వము లందు రాగా నిచట సుపరోత్పత్తి కంగముగా సంఘటింపబడినది.

ఇట్లు పూర్వకథా చక్రము నంతకు నిట (ముడి) నాభి. పూర్వ స్థలము లందున్న కథలు నిండుగా నుండి వెలితిని కన్పింప నీయవు. తర్వాతిపర్వమున కేగునప్పటి కదే కథ క్రొత్తగా కన్పించును. ఇంతటి కల్పనావైభవము - వస్తుస్పృష్టి చేయుటయే కాక యిచట వానికి హేతుకల్పనయో వానిపుట్టు పూర్వోత్తరములు చూపుటయో చేయును గాన - నీ జిలుగు పనితనము - శిల్పము బ్రహ్మభేద్యము. దీని కీపర్వమే శేఖరము. తర్వాత నీ కథాసూత్రము సాగలేదు. అన్నికథలకు నిచటనే ముడిపెట్టబడుటచే నీపర్వమున కొక ప్రాధాన్య మున్నట్లు స్పష్టపడుచున్నది.

ఇంతేగాక యిట్లేకకథ భిన్నపర్వము లం దావృత్తమగుటచే కథా సర్వస్వానుస్మృతి యేర్పడి భిన్నపర్వముల నడుమ చిక్కదన మేర్పడుచున్నది. ఉదా:- నహష కథ యిట చదివిన వెంటనే యుద్యోగపర్వకథ మనసున తగుకు లారబోసి యనుశాసనికము - ఉద్యోగములు కలిసిపోయి నడిమి పర్వాలను సమన్వయించుచు పాఠకుని చిత్తమున మెటుపువలె కథ మొత్తము వెలిగి పోవును. అద్భుతకథాశిల్పము !!

భారతము సంపూర్ణమైన మానవ జీవితమును వర్ణించుచున్నది. అనగా చతుర్విధపురుషార్థములను విధించుచున్నది. దీనిచే వ్యక్తావ్యక్త సమన్వయము

సిద్ధించు చున్నది. సంభవపర్యముతో మొదలై స్వర్గారోహణమున ముగిసిన మహాకావ్య మందలి ధ్వని యేమిగా చెప్పవలయును:

“ఓం పూర్ణమదః పూర్ణమిదం - పూర్ణాత్ పూర్ణ ముదచ్యతే
పూర్ణస్య పూర్ణ మాదాయ - పూర్ణమే వావ శిష్యతే”

అన్న శ్రుతిని వ్యంజించు చున్నది. ఆమాటలనే - మంత్రమునే - కథా రూపమున నావిష్కృత మొనర్చినది.

వ్యక్తసృష్టి యష్టరసాత్మకము - ఎనిమిదియు వికృతిరసములే. వీని స్థాయ లన్నియు సుఖ దుఃఖాత్మకములే. ఒక్కశమమే కేవలసుఖాత్మక మని యభినవభారతి. ఈ యష్ట-మష్టకష్టములు పడి యొకదానితో నొకటి ఘర్షించు కొని ప్రథానమైన శాంతమున కుద్దీపనము లగుచున్నవి.

యుద్ధపర్యము ప్రతిదియు దుఃఖమున బుట్టి యందే లీనమైనది. కాని మహాకవి దానిని కేవల కరుణస్థాయిగా జేయక దానిని కాలప్రభావమున కంగ ముగాజేసి శాంతము నుద్దీపింప జేసినాడు. కర్ణ మరణవేళ కాలుం డదృశ్యా కారుండై ‘కర్ణుడు మరణించు’ ననుట నుండి తుది దాక కాల ప్రభావమున నట్లు జరిగెననుట ధ్వనింప జేయుటలో వ్యక్తికి కర్తృత్వ బుద్ధి నశించి పరమేశ్వరబుద్ధి నావిర్భవింప జేయుట ప్రధానము. ఇటు వ్యతిరేక ముఖాన - యుద్ధపర్యాలు స్థిర పడుచుండగా - అనగా కాలాధీన వ్యక్తసృష్టియొక్క నశ్వరత స్పష్టపడుటచే వ్యక్తికి విరక్తి కలగక తప్పదు గదా! కావున నిట్లు వ్యతిరేకముఖాన శాంత మనుభూత మగుచుండగా—

శాంత్యనుశాసనికములు విధిముఖాన శాంతమునకు విభావాదిక మగు చున్నది. ఇందు చెప్పిన ప్రవృత్తి నివృత్తి రూప ధర్మ బాహుళ్యము శాంతము నుద్దీపింప జేయునదే. ఇదొక మహానాటకము . ఆదిముఖసంధి. స్వర్గారోహణము నిర్వహణము. నడిమి పర్వా లితరములు. పూర్వసంధి గతావస్థాదుల కిట - స్వర్గమున - నే ముడి. అదే యవ్యక్తము. *1 దాని నుండి వికసించిన

*1 “యత ఏవేతో యత స్సంభూతో భవతి” — ఛాందోగ్యము 5-9-2.

దచటికే పోవును. కాగా, ప్రకృత రస నిష్పత్తియే. అనగా *2 శాంతమే. నడిమి యంకాల వంటి పర్వాలు - ప్రతిముఖాదులై - దీనికే పోషకములు కావలెను గదా! లేనిచో కుకవి కల్పిత నాటకమై నుఖనిర్వహణ భేదము సిద్ధించును. ఈదృష్టితో నానుశాసనికమున ప్రారంభాంతములు చక్కని యుదాహరణము.

యుధిష్ఠర ఉవాచ :-

“శమో బహు విధాకారః - నచమే హృదయే శాంతిరస్తి
యథాముచ్యే మకిల్బిషాత్ - తథా ప్రశాధిమాం రాజన్...”

(1-1-14)

ఇట్లు ప్రారంభమై భీష్మమరణమున దుఃఖితయగు గంగాదేవి నూరార్చు భగవంతుడైన - గీతాప్రభువు —

సమాశ్మసిహి భద్రే : త్వం మాశుచః శుభదర్శనే

..... నైనం శోచితు మర్హసి

.....

తస్మాన్ మా త్వం సరిశ్చేష్ఠే : శోచస్వ :

*2 దీనికి పోషకముగా On the meaning of Mahabharata, The Mytery of Mahabharata - అన్న గ్రంథములందు పరోక్ష నిదాన విద్యాదృష్టితో భారతకథాప్రాధాన్యము తత్త్వము. దర్శన మనియే తీర్చిరి. మొదటి గ్రంథమున భారతకథ చారిత్రక - ధార్మిక - తాత్త్విక దశలందు సమన్వితమైనది. ద్వితీయగ్రంథమున భారతతాత్పర్యము శ్రుతిసారమైన దర్శన సమన్వయ మని చెప్పబడినది. ఉదా:- ఈ పర్వము 13. వది. దీని కర్థ మిదట!

“The number thirteen refers to the Heart of the System of Vedanta and so the idea of Vedanta is examined by Bhishma in this section (అనుశాసనిక పర్వభాగము) After having done his work Bhishma passes away”—

(పీఠిక - IVIII)

మాటలతో - గీతాచరమవాక్యమైన -

అహం త్వం పాపేభ్యో మోక్ష యిష్యామి మాశుచః —
యన్నట్లు ముగియుట యెంతటి తాత్త్వికశిల్పి చేయదగినది :

ఆ ఘట్టమును ముగించుచు వైశంపాయనుడు—

“ఇత్యుక్త్వా సాతు కృష్ణేన వ్యాసేన తు సరిద్వరా
త్యుక్త్వా శోకం మహారాజ : స్వం వార్యవ తతారహ”- ఇట్లన్నాడు.

ప్రశాదిమా - తో మొదలు, శోక త్యాగముతో నంతము. పర్వ పార్శ్వముల
నిట్లు మహారసదృష్టితో చెక్కుట యథార్థమైన శిల్పము. కాళిదాసు మాశుచిక
నన్నాడు- పార్శ్వే ప్రమృష్టే ఇవ - ఇది శృంగారమూర్తి. అది శాంతమూర్తి.
(అనగా భారతము, భారతభారతి.)

ఇంతే కాదు - ఏ కథతో నెత్తుకొన్నాడీ పర్వమును ? ఎక్కడ మొదలు
పెట్టెను ? ఎక్కడ ముగించెను ? ఎత్తుగడ దింపుగడ లందెంత బంధసౌందర్య
మున్నది ? అది ప్రౌఢమధురము !!

గౌతమీ లుబ్ధక మృత్యుకాలసంవాదముతో మొదలు పెట్టినాడు. కథ
నెక్కడనో యాకాశమున నెత్తుకొన్నాడు. దాని తాత్పర్యమేమి ? నీలకంఠు
డనుచున్నాడు—

(కథ మొదలు పెట్టుచు పితామహుడు - కర్మణాంహి మహాభాగ - సూక్ష్మం
హ్యే తదతీంద్రియా (1-15) అన్న దీని వాఖ్యలో) -

కాలా దృష్టేశ్వ రాధీనా మాత్మనం త్వం కథం కర్మణాం మేతుం
పుణ్యై పాపయోః కారణం ఆనువశ్యసి న కథం చి దాత్మానః

కర్తృత్వం సంభవతీతి భావః—

అకర్తృత్వబుద్ధి నలవరించు కొనుమన్నబోధతో ప్రారంభమై భీష్మస్వర్గ
ప్రాప్తితో నంత మగు చున్నది. మనుజుని పరమేశ్వరాధీనునిగా బ్రతుకు మను
చున్నది.

ఇట్టి పర్వ ప్రారంభాంతముల కనుగుణముగా ఓక్కన యాశ్వాస విభజనము చేసినాడు. దీనిని 'రసశిల్పి' యధ్యాయమున చూచెదము. ఇంతేకాక పద్మ నామమును- ప్రశాధేమాం రాజన్ - (1-1-14) వ్యంజించు చున్నది. అట్లు ప్రారంభించుటలో నీ పర్వ మనుశాసించునది - అకర్తృత్వ బుద్ధి - నని స్పష్టపడుచున్నది.

పర్వ ప్రారంభాంతములే గాక యొక్కొక్కకథయొక్క యాద్యంతములందు నీబంధురమైన బంధము చూడ ముచ్చటగా నుండును.

శుక శత్రు సంవాదము నందలి తుది మొద ఖ్మదాహరణము.

వేటకాని విష దిగ్దశరమున చెట్టెండి పోయినది.

“స తీక్ష్ణ విష దిగ్దేన శరేణాతి బలాత్ క్షతః

ఉత్స్నిజ్య ఫలపత్రాణి పాదపః శోష మాగతః - (5-6)

కథాంతము - తతః ఫలాని పత్రాణి శాఖాశ్వాపి మనోహరాః

శుకస్య దృఢభక్తి త్వాత్ శ్రీమతాం ప్రాప సద్రుమః”- 5-80

‘భూజమునకుఁ దొందె పొల్పు కంటె నెలమిసేసె’ (1-158) అని తెన్ను సేత. ఇది పై శ్లోక తాత్పర్యానువాదము.

ఇది యాన్యశంస్యాధ్యాయము. ఇందుచే మాటిమాటికి 10, 23, 27, 28, 31 - శ్లోకములందు ఆన్యశంస్య శబ్ద ప్రయోగమున్నది. ఇది తెన్నున రాలేదు. మూలము తత్ప్రాధాన్య వివక్షాస్ఫోరకముగా నున్నది.

“తముదారం మహాసత్త్వ మతిమానుష చేష్టితమ్ -

సమ దుఃఖ సుఖం దృష్ట్యా విస్మితం పాకశాసనః” (5-9.)

దీనికి తెలుగు - ‘ఎండను గాలిన్ జెదరక’ (1-152) అన్న వాక్యమున మూల మందలి వైరాగ్య సంపదపోయి - సమ దుఃఖ సుఖం - అని శమాత్మకతను సూచించి యాన్యశంస్యమును పోషింపగా - తెనుగున పక్షి పక్షిగా నుండి కథా

ప్రాధాన్యమును చిత్రించినది. మూలమున పక్షికి ప్రాధాన్యము పోయి శమచిత్త ప్రతీకగా మిగిలినది. ధర్మోపేతముగా చేయు కథాచిత్రణమున మహర్షుల ముందు కావ్యకవులు నిలువరేరనుట నిది సూచించుచున్నది.

ఉమామహేశ్వర సంవాద ప్రారంభమున వక్తనారదుడు హిమవత్సర్వత వర్ణనమును 15 శ్లోకములందు చేసెను. అదొక ప్రత్యేకఘట్టమున కుపోద్ఘాతముగా నుండి చెప్పబోవు సంవాదవిశిష్టత కది యుపబలకముగ నున్నది.

‘ఉత్తమంబగు పురావృత్తంబు సేపుమన్న’ కృష్ణునకు నారదుడు సమాధానము చెప్పుచు బ్రారంభము నట్లు చేయుటలో దాని ప్రత్యేకత వ్యంగభూత మగుచున్నది.

దీనికి తెనుగున నొకే పద్యమున్నది. అది ప్రబంధ రచనా సౌందర్యము నివతశించు చున్నదే కాని మూలస్వాభావిక రామణీయకమును చూపుటలేదు. అట్టి వర్ణనములు ఋషుల రచన లందు హెచ్చు. తిక్కిన దాని నట్లు తెనుగించు టలో *1 నాలంకారిక కావ్యపద్ధతిని చేపట్టెను. కాక మూలమం దందమగు నట్లు తెనుగున సూచించి లేనిచోట్ల తెచ్చును. సామాన్యముగ నిది యనువాదపద్ధతి. అంతకంటె నేకవి చేయదగినదియు లేదు.

ధర్మక్రమవిన్యాస మొక పద్ధతిశిల్పము. ఆధర్మ ప్రధాన కథానంతర విదేయేల వచ్చుట? ఇంకొక కథ నేల చెప్పరాదు? ఆ క్రమము నందున్న యందమేమి :

చెప్పబోవు ధర్మము లెడపెడ చెప్పక యాచెప్పుటలో దాని తర్వాతనిదే రావలయునని యనిపించు నట్లు వ్రాయుటలో నొక సౌందర్య మున్నది.

దీనికొక యుదాహరణ - (మిగిలినవి నీలకంఠ భాష్యమున చూచుకో వచ్చు.) - శ్రీమద్విశ్వాక్షాచార్యుల స్వనివాస స్థానములను చెప్పిన యధ్యాయమున చివరి శ్లోకము—

*1 కావ్యపద్ధతి చాలవర కలంకారయుక్తము. ఉత్పేక్షాదులతో సూహా సౌందర్యము నవభాసించునట్లు. పద్యరచనలో నొక సాగును చెప్పుట. ఈయందము వేరు. ఇతిహాసపద్ధతి వేరు.

“నాహం శరీరేణ వసామి దేవి - నైవం మయాశక్త్య మిహాభిధాతుం
భావేన యస్మిన్నివ సామి పుంసి - సవర్ణతే ధర్మయశోర్థకామైః”

(11-21)

తర్వాతిది భంగాస్వనుని కథ. అందు శ్రీ కామాధిక్యవిషయము చెప్పబడినది. దీనిని గూర్చి నీలకంఠుడు—

“పూర్వాధ్యాయాంతే సవర్ణతే ధర్మ యశోర్థ కామై రితి కామసుఖ వివృద్ధిరపి
లక్ష్మీ వత్స్వస్తి త్యుక్తం . తత్ర శ్రీమ పుమర్థే ౭ క్షయా కామసుఖ
వృద్ధి రస్తీతి లక్ష్మీ కామేన కామిన్యః ప్రీతి మత్యో లక్ష్మీ బుద్ధ్యా
పూజనీయా ఇత్యధ్యాయ తాత్పర్యమ్” —

పై యధ్యాయాంత మందలి కామశబ్దశ్రవణమున ధర్మజుని మనస్సున
శ్రీ పురుషులందు కామసుఖ మెవరి కెక్కువ : యన్న ప్రశ్న యుదయించినది.
తర్వాత భంగాస్వన నికథ సమాధానముగా వచ్చెను. ఇట్లొకదాని నుండి మరొక
కథ - యధ్యాయము పొడుచుకొని వచ్చును.

ఇరొక నుందరమైన తార్కికక్రమము. ఈ ధర్మములు చెప్పవారిలో
సైత మొక యోచిత్యమును మహర్షి యాపాదించినట్లున్నది. లౌకికధర్మము
లను భీష్మునిచే చెప్పించెను. జీవు డెచటనుండి వచ్చెను? ఎచటికి పోవును? వాని
కర్మఫల స్వరూప మెట్లు వానితో ననుగమించును? ఇట్టి ప్రశ్నలు ధర్మజు
డడుగగా భీష్ముడు తానట్టి యవ్యక్త విషయమును జెప్పలేనని బృహస్పతిని
ప్రార్థింపు మనగా నత డట్లే చేయగా నతడు వచ్చి జీవుని సంసారయాత్ర
వర్ణించును.

ఆధ్యాత్మికవిద్యను - దార్శనికవిద్యను ససత్కుమార్త్యము చేప్పించెను
వైష్ణవ, పాశుపతధర్మాలను హరిహరులచే చెప్పించెను. ఐతివ్రతాధర్మాలను
పార్వతిచే చెప్పించెను.

ఎవనితోడనో చెప్పింపక విషయ గతాచిత్యమును బట్టి తదుచితవ్యక్తితో
చెప్పించుటలో నొకప్రణాళిక మహర్షి కున్నట్లున్నది. లేనిచో నెల్ల ధర్మాలను

భీష్ముడే చెప్పగా పరాశరుడు చెప్పినట్లు కొన్ని ధర్మాల నేలవ్రాయవలెను: ఆతడు స్మృతికర్త కావున-తదర్థుడతడే. గీతను భగవంతుడే యేల చెప్పవలె: ఇంకొక నికి సాధ్యముకాదు కావున.

భీష్మ దేహత్యాగఘట్టము నం వాలంకారిక శిల్పము లేదు గాని యట్లా ఘట్టము నెవ్వడు వ్రాయగలడు:

“— వాయువుల సన్నిరుద్ధంబు సేసిన నది యూర్ధ్వ గతిం గైకొనియె నమ్మహాత్ముం డవయవంబులం బ్రాణంబులు నాపికొనుచు వచ్చునయ్యెచోట్లు శల్యరహితంబు లగుచుండె - యాత్మ మూర్ధదేశంబు భేదించి మహాల్కాకారంబున నాకసంబున కెగసి కొంత దవ్వరిగి యంత నంతర్నితంబయ్యె—”

(5-468)

భవభూతి ఉత్తరరామచరిత్రలో వాల్మీకిమహర్షి నిగూర్చి బ్రహ్మ పలికినట్లు-

‘ఆర్షం తే ప్రాతిభం చక్షుః’— ఈ మాట వ్రాసినాడు: తదార్ష ప్రాతిభ చక్షుస్సు లేని వాని కీ రచన కుదురని విషయము. మిగిలిన వారందఱు చచ్చిన పద్ధతి, పాండవులు మరణించిన పద్ధతి, భీష్మ విదుర దేహత్యాగము లెంత విభిన్నములు: దేవయాన జంఘాలరైస వీరి యోగశక్తిచే నాత్మోక్తమణము చేసి కొనుట యెంత యద్భుత విషయములు: యుద్ధవీరు లందఱు చచ్చిన పద్ధతికి - ద్రోణ మరణమున కెంత భేదమును చూపినాడు మహాకవి: ఈ యద్భుత కల్పన లొక దివ్యలక్షణములుగా నైతిహాసిక రచనాశిల్పము లందు భాసించును.

సకలధర్మములు కూలంకషముగా చిత్రించి - చర్చించిన పిదప చిట్టచివరకు ‘ఉమామహేశ్వర సంవాదము’ ను వ్రాసెను. ఆ ధర్మములు - వర్ణాశ్రమ విధులతో మొదలై యోగసాంఖ్య పాశుపత విషయములతో ముగియుటలో నెంతటి చక్కని క్రమమున్నదో తెలియుచునే యున్నదిగదా: ఇంతేగాక యీ సంవాదము చివర బ్రాహ్మణత్వ ప్రశంస యొక్కటే చెప్పబడినది. ధర్మవిషయ మంతగా చర్చితము కాలేదు. కావున నీ సంవాదరచన - పూర్వచర్చిత సకల ధర్మములకు సారభూతముగా చేసినాడు. పూర్వమున్న ధర్మములే యిందును

పునరావిష్కృతము లైనవి. వర్ణాశ్రమ - బ్రాహ్మణ తీర్థదాన ప్రశంసాదులు రెంటు నున్నవి. పునరుక్తి కదా యన్నచో లోకహితనిష్ఠగల మహాత్మునకు మానవ బోధ యత్యావశ్యకము కావున పూర్వమున చెప్పిన విస్తృత ధర్మరాశి సామాన్య నకు మనసున పట్టక పోవచ్చునని యొకే యధ్యాయమున సర్వమును కుదించెను. ఆధునికకాలమున విమర్శగ్రంథములం దీపద్ధతి మనకు తెలిసినదే. దీర్ఘవిషయ చర్చాసారముగా నధ్యాయాంతములు వ్రాయుట వంటిదే యిది. దీని నుమా మహేశ్వరుల ద్వారమున చిత్రించుటతో పురాధర్మ వృత్తమున కొక వైశిష్ట్య ముబ్బినది.

ఇట్టి పర్వము తాత్త్విక - కళా - కవితా శిల్పములచే ప్రధానముగ నున్నది. ధర్మ - సహస్రనామ - దర్శన విషయములు శాంతరస పోషకములే కావున నిందు ధర్మాద్వైత మట్లు ముడిపడి యున్నది. కావున నిది ప్రధానపర్వము. లేనిచో శాంతిపర్వము కంటె భిన్నముగ పరిగణింపనక్కరలేదు. నిజానికి కొన్ని ప్రతులు శాంతి కంగముగనే పరిగణించినవి. అనేకప్రతులు ప్రత్యేకపర్వముగనే గణించెను.

(చూ. భండార్కరు ప్రతి. ఆనుశాసనిక పీఠిక.)

రసశిల్పి

I మూల ప్రతి

దీనిని నిర్ణయించుట కష్టము. కాని గ్రంథిలో మెల్లగా నీ ప్రతి ననుసరించె ననవచ్చునే గాని యీ ప్రతినే యనుసరించె నన వలను పడదు. ఈ దృష్టితో భండార్కరు ఆనుశాసనిక ప్రతి ననుసరించి - యందలి యనుబంధము ననుసరించి యిది వ్రాయబడుచున్నది.

పై ప్రతి యనుబంధ మం దుదాహృతములైన —

శ్వేతకపోతోపాఖ్యానము (ఆనుబంధ సంఖ్య No. 8 ఇట్లే క్రిందివియు) విష్ణుద్వాదశ నామములు. (12) హరిహరస్కందాదులు చెప్పిన ధర్మరహస్యములు. (14) శివకృత హరిస్తుతి. (16) సావిత్రి జపము. (18) ఉపమన్యుతస్మాత్కృత శివస్తవము. (4) ఇవి కేవలౌత్తరాహ ప్రతులందలివి. ఇవి యనూదితములు కాలేదు.

ఇట నొక ముఖ్యవిషయము. శివసహస్రము తిక్కనగా రనువదించలేదు. విష్ణుసహస్రము నందలి మొదటిపేరు - చివరిపేరును గ్రహించి దానిని (5-324) సూచించి వదలెను. అట్లే శివసహస్రమును సూచించవచ్చు. పోనిండు. ఇది కేవలౌత్తరాహ ప్రతులందలి దందమా? భం. ప్ర. పీఠిక యటు చెప్పలేదు. కావున నేమనవలయును ?

కేవలాంధ్ర భారత మందున్న —

1. ఆ. ము— సౌపర్ణిపాఖ్యానము - నారదసనత్సుజాతీయము - విష్ణుమాహాత్మ్యము - మద్రరాజవ్యాస సంవాదము.
2. ఆ. ము— పరాశరస్మృతి - రంతిదేవ గో సంవాదము - గోమతీశ్రుతి - ఇంద్రమాతలి సంవాదము.

4. ఆ. ము— హర సనత్కుమార సంవాదము- నారద పుండరీక సంవాదము.

5. ఆ. ము— విష్ణుజపము - (భౌత్తరాహ ప్రతిలోని సావిత్రిజపము బదులిది దాక్షిణాత్య ప్రతులందున్నది.)

ఇట్టి ఘట్టములు దాక్షిణాత్య ప్రతులందే కలవని భం. ప్ర. నిర్ణయము.

(చూ. P. Lxxiii-iv)

కావున తిక్కనగారి ప్రతికి మూలమిదే. కేవల తంజావూరి సరస్వతీ మహల్ ప్రతియందు మాత్రమే కల యింద్రమాతలి సంవాదము (10 A - ఇది భం. ప్ర. అనుబంధ సంఖ్య) తెలుగున నుండుట చూడగా నా మహాత్ము డనేక దాక్షిణాత్య ప్రతులు పరిశీలించినట్లు స్పష్టపడు చున్నది.

ఇంతేకాక విశ్వామిత్రోపాఖ్యాన సందర్భము— ఇంద్రమతంగ

సంవాదముతో నారంభమై వీతహవ్య కథతో నంతమగు క్రమము దాక్షిణాత్యప్రతులందలి విషయమే యని పై పీఠిక. (భౌత్తరాహ ప్రతులందు- గోరఖ్ పూరు ప్రతిలో 1, 3, 27, 28, 29, 30- అధ్యాయాలు. క్రమము పోవు చున్నది. అప్పుడు కొంత విషయము ద్వితీయాశ్వాసమునకు రావలయును. ప్రథమాశ్వాస ప్రారంభమున కొంత రావలెను ఇట్లు క్రమము లేదు.)

ఐనచో దాక్షిణాత్యమే మూలమని నిశ్చయించుటకీ క్రిందివి బాధకములు-

(1) బ్రాహ్మణ ప్రశంసాపరమైన యింద్రాగ్ని సూర్యశచీ సంవాదము (No.1 భం. ప్ర. అనుబంధము)

(2) వత్సనాభునికథ (No.2) ఇదికృతఘ్నతా ప్రాయశ్చిత్తమును చెప్పుకథ.

(3) హవ్య - కవ్య విషయక నారద మార్కండేయ సంవాదము (No.7)

ఈ దాక్షిణాత్య ప్రతిగతవిషయముల నాంధ్రీకృతములు. తెనుగింపబడి యున్నచో మొదటి రెండు ప్రథమాశ్వాసమున మద్రరాజవ్యాస సంవాదమునకు మొదటిది ముందుండ వలసినది. రెండవది సుపర్వని కతకు పూర్వమందో - పరమందో రావలెను. మూడవది 2.వ ఆ. ము. నష్టావక్ర కథ తర్వాత భీష్ముడు

శూద్రుయోసుల మునులు *1 పుట్టదురన్న విషయము చెప్పెను. దాని తర్వాత నారద మార్కండేయసంవాద ముండగా తెనుగున దానవిషయము వచ్చెను. కావున నే ప్రతి మూల మనవలెను : దాక్షిణాత్య ప్రతులే మూలములు. కాని కొన్ని టిని తెనుగించ లేదు. కారణము తెలియదు. ఇది గ్రంథిలో మెల్లయనుట కర్థము.

కాక మహాకవి మూలమందలి ప్రతివిషయము ననువదించడు. తద్వట్టాభి ప్రాయమునే తత్సారమునే భావ్యకారుడై వ్రాయునే కాని మొత్తము ననువదించడు.

ఉదా :- మద్రరాజువ్యాస సంవాదమున - శల్యప్రశ్నలు - తాని తీర్థాని భగవన్ ఫలార్థాశ్చే హకే ౭౭ శ్రహూః కఇజ్యతే కశ్చయజ్ఞః కోయాపః క్రమతే చకః—

కశ్చాధ్వరే శస్యతే గీతి శబైః - కశ్చాధ్వరే గీయతే వల్లభావైః
కోబ్రహ్మ శబైః స్తుతిభిః స్తూయతేచ - కస్యేహవైహ విరధ్వర్యః
కల్పయంతి ఎర్హాశ్రమే గోఘరీ కశ్చసోమే - కశ్చోక్తారః కశ్చ
వేదార్థ మార్గః
షష్ఠస్తస్మై బ్రూహి సర్వం మహర్షే - శోకజ్యేష్ఠం యస్యవిజ్ఞాన
మాహూః

(భం. ప్ర. P. 797-800)

“మద్రనాథుండు - యెద్దాని నెఱుగుట యెఱుకలకెల్ల నెక్కుడని సభ క్రికసమ్మతి బ్రార్థించి యడిగిన —” (1-163.)

అని మాత్రమే వ్రాసెను. పై శ్లోకము లందలి చివరిమాట నొకదానినే తెనుగించె నన్నమాట : దానికి సమాధానము మూలము 80 - 95 శ్లోకముల వర కుండగా

*1 ఋషీణాంచ నదీనాంచ సాధూనాంచ మహాత్మనామ్ - ప్రభవో నాధిగం తవ్యః స్త్రీణాం దుశ్చరి తవ్యచ. తన్నాత్ర చింతాకర్తవ్యా మహర్షీణాం సముద్భవే. (భం. ప్ర. ఆ. శా. P - 844) దీనికి తెనుగుపద్యము 2-29 పై శ్లోకము తర్వాత నారద మార్కండేయసంవాదము. తెను గున నా పద్యము మడిమలు త్రొక్కికొని రావలసి యుండగా రాలేదు.

తిక్కన రెండటవెలములు, నొక్కవచనమును మాత్రమే వెచ్చించెను. ఇప్పటిది పై ఘట్టానువాద మనుటా? అనగా దానిని కుదించి చెప్పెననవలెనా? లేక యింకేదో ప్రతిమూలపై యున్న దుండియుండవలెనని మనకు చిక్కలేదనుటా? కొంత యీదృష్టితోడను పరిష్కరింప వలసియున్నది. అనువాదము మూలాభి ప్రాయమే కాని మూలఘట్టానువాదము కాదనుట పై సవాదము ధ్రువపరచు చున్నది.

తిక్కనగా రనువదించని శివమాహాత్యైక విషయములైన నాల్గద్యాయాలు గ్రంథప్రతులు (G) లో లేవనియు తెలుగుప్రతులు (T) లో కలవనియు గావున తిక్కన గ్రంథలేఖన ప్రతులనే యనుసరించి యుండవచ్చునని భం. ప్ర. పీఠిక (31 పుట) యథస్సూచికతో గుర్తించిరి. ఇది పరిశీలనార్హమే. ఇట్టివాని చర్చ కిది యదనుకాదు.

ఆనుశాసనికమున కొన్ని విషయము లనువదించబడలేదని భం.ప్ర. (పీఠిక P - 31) లో క్రిందివాని నుదాహరించినది.

I. కర్మఫలచర్చ (7). II. సృగాలవానర సంవాదము. (9). III. దశవిధ ధర్మాలు (13). IV. శపథకథ (96). V. హస్తీకూటము (105). VI. యుధిష్ఠిర - బృహస్పతి సంవాదము (112 - 14) VII. శాండిలీనుమన స్సంవాదము (124). VIII. వంశాను కీర్తనము (151). IX. భీష్మ మరణ దుఃఖితయగు గంగను గృష్ణద్వైపాయను డూరార్చుట. మూలమున కృష్ణు డోదార్పగా కొంత వ్యాసుడు. తెలుగున కేవల మితడే.

ఇది పొరపాటు. నాల్గవది యైన శపథకథ యొక్క టే తెనుగున రానిది. మిగిలిన వన్నియు ననూదితములే.

- I. దైవ పౌరుష కథనానంతరము 1 వ ఆ. ము
- II. సుపర్ణకథానంతరమున 1-273, 74.
- III. ఆ సందర్భమున లేదు కాని 5-174 పద్యవిషయమిదే. ప్రథమాశ్వాస మున రావలసినది పంచమమునకు పోయినది.

V. ఇంద్ర గౌతమ సంవాదమేయిది (4వ ఆ. ము.). కాని యి దన్ని ప్రతు లందును విషయసూచికలో నింద్రమతంగ సంవాదమనియే ముద్రితమై యున్నది.)

VI. 4-246 నుండి 279 పద్యాల వరకున్న విషయమిదే.

VII. 4-355-362 పద్యము లందున్నది.

VIII. 5-318-14

IX. అంతయు మూలము ననుసరించియే యున్నది. (కాని విషయసూచికలో గంగను కృష్ణద్వైపాయను ఊరార్చుట - యని ముద్రించిరి. దీని ననుస రించి పై ప్రతిపీఠిక యట్లు వ్రాయుట, మట్టము తీసి చదివినచో నంతయు మూలానుసారమే.)

*1 ఈ పౌరపాట్లకు కారణము పైవానిలో నైదవది తక్క మిగిలిన వేవియు విషయసూచికలో పూర్వముద్రాపకులు ముద్రింపకుండుట. (ఉస్మా నియా ప్రతియందు నిట్లేకలదు).

*1 ఈవిషయము ప్రస్తుతపరిష్కర్త భృ. డార్కరు ప్రతి ప్రధాన సంపాదకులు శ్రీ దండేకర్ గారికి వ్రాయగా వారు దీనిని గూర్చి సరిచూచుకొందుమని సమాధాన మిచ్చిరి.

ఆశ్వాస శిల్పము

వర్ష ప్రారంభాంతశిల్పము పైన చూచితిమి గదా తదను గుణముగా నాంధ్రశిల్పి యాశ్వాసవిభజన చేసినా డంటిమి.

- 1 - వ ఆ. ము. గౌతమీబుద్ధక సంవాదముతో ప్రారంభమై శ్రీమన్నారాయణుడు సుపర్ణనుకు స్వస్వరూపావబోధ కల్గించుటతో ముగిసినది.
- 2 - వ ఆ. ము. అష్టావక్రకథతో నారంభమై - గోదానభలరూపమైన గోరోక ప్రాప్తితో నంతమగుచున్నది.
- 3 - వ ఆ. ము. అనుష్ఠానయోగ్యములైన వేదాధ్యయనాధ్యాపన బ్రహ్మచర్యాది సద్విషయ ప్రస్తుతితో ప్రారంభమై వ్యక్తావ్యక్తసమన్వయ కర్మయైన పంచయజ్ఞవిధానముతో సాంతము.
- 4 - వ ఆ. ము. ధూపాదిమహాత్మ్యస్తుతితో సుత్థితమై యుమామహేశ్వర సంవాదారంభమున లీనమై—
- 5 - వ ఆ. ము. మఱల సైసంవాదముతో మొదలై భీష్మ స్వర్గారోహణముతో సమాప్తమైనది.

ఇట్లు ప్రారంభములు కర్మవిధానముతో మొదలై యవ్యక్తవిషయముతో ముగియుట వ్యాసపర్వనిర్మాణ శిల్పానుసారం. మహర్షి ముఖ నిర్వహణసంధులు చూపగా తదనుసారియై మహాశిల్పి తక్కిన సందీప్తయమును మూ డంకములుగా విభాగించెను.

ఇది కాదన్నచో మూలగ్రంథమందలి 165 (గో. ప్ర.) యథ్యాయముల (భండార్కరు ప్రతితో 154 అథ్యాయములు) లో మొదటి 18 అధ్యాయము - ప్రథమశ్వాసముగాజేసి, 19-73 వరకు ద్వితీయాశ్వాసముగా విభాగించి, తృతీయము 97 అధ్యాయము వరకు గ్రహించి, చతుర్థముగా 98-140 వరకున్న విషయమును తెనుగించి, 140-168 తుదివరకు పంచమాశ్వాసముగా ననువదించుటలో సర్థము కనుపింపదు.

ప్రథమాశ్వాసము 18 అధ్యాయముల విషయమై - ద్వితీయము 54 అధ్యాయముల విషయమా? - ఇంత భేదము దేనికి? - కావున నావిభజనలో పై యర్థ మూహ్యము. కాక ప్రత్యేకధర్మముల కొక్కొక్క యాశ్వాసముగా విడదీయుటయు ద్రష్టవ్యమే.

ఉదా :- గో సువర్ణ దానాదులు. శ్రాద్ధకర్మ కంగభూతములైన వానినెల్ల తృతీయమున సంగ్రహించి-ధూపదీపాది విషయముతో చతుర్థమును ప్రారంభించెను. దీని సుమామహేశ్వరసంవా దారంభముతో ముగించి యదే విషయముతో పంచమ మారంభించెను. ఇట్లే, ద్వితీయము గోదానవిషయముతో నంతమై దానితోడనే తృతీయారంభము జరిగెను. దీనిచేత రెండాశ్వాసములకు నడుమ సన్నివేశ నిబిడత్వము వచ్చుచున్నది. నాటకమున నంకావతారము వంటిదిది.

మూలగ్రంథ ప్రధాన తాత్పర్యానుసారము గావించిన యాశ్వాసవిభజన యందలి సౌందర్యమే యాశ్వాసశిల్పము.

కథానువాదము

సామాన్యముగ ననువాదకుని పని మూలవిస్తృతిని కుదించుట - మూల క్లుప్తతను వర్ణనాముఖమున విశదీకరించుట. మూలము కొన్నిచోట్ల గర్భిత సౌందర్య పరకముకాగా తిక్కన దానిని విస్తరించి వ్యాఖ్యాప్రాయముగ వర్ణించును. మూలము వర్ణించినచో తిక్కన కుదించును. ఇది మొత్తము మీద చెప్పినమాట. ఈపర్వమున కథావిషయమున క్లుప్తతనే పాటించెను. ఉదాహరణముగా — కుమారస్వామికథ, నహషోపాఖ్యానము - లు చూడవచ్చు. తారకమరణ మెట్లు సంభవించెనని ధర్మజుడు ప్రశ్నింపగా భీష్ముడు 88 వ. అధ్యాయము మొత్తమున సమాధానము చెప్పెను. నహషపతనకారణ మేమన్న ధర్మజప్రశ్నకు భీష్మ సమాధాన మాతని దుర్గర్వము హేతువుగా నతడు మునివాహనుడగుట-యగస్త్య శాపము, ఇత్యాది కథకోస్తము మొత్తము 100-వ యధ్యాయము వెచ్చింపబడెను.

I ఈ రెండుకథలు ధర్మజునకు శ్రుత పూర్వములే. కావున నాధశిల్పి పృచ్ఛకుని ప్రశ్నలను తీసివేసి కథను ప్రస్తుతమునకు చాలినంతగా కత్తిరించెను. అనగా సువర్ణ - రూపదానాంగములుగా పైకథలు రాగా కథాప్రాధాన్యము పోయి నట్లే గావున తదనుగుణముగా వానిని ప్రవర్తింపజేసెను. మూల మందిది లేదని కాదు. కాని యచట కథాశ్రవణాభిలాషిగా పృచ్ఛకు డుండగా నత డిదివరకే విన్నవాడు కావున తిక్కన్న తదభిలాషిగా చిత్రించలేదు. ఇదొక పద్ధతి క్లుప్తీకరణ.

II గోరఖ్ పూరుప్రతిలో 39 వ. అధ్యాయము, రుచికథ. ఇందులో 10 (28-30) శ్లోకములలో నింద్రుడే యే మాయారూపములలో వచ్చునో గురువు శిష్యు నకు వివరించెను. తెనుగున నొకే యొక (2 - 188) పద్యమున్నది.

సుదర్శనుకథ (2-వ. అధ్యాయము) లో నామె యందమును జెప్పుచు — 'తాదృగ్రూపా న నారీష భూత పూర్వా'— అనగా 'అమరపురంద్రీ రామణీయ కంబు నిస్సారంబగు నట్లుగా' నని (1-45) తెలుగు జిలుగు.

అతిథివచ్చి యోషువతి నభిలషించెను. అచటి శ్లోకము

'తథేతి లజ్జమానా సా తమువాచ' (2-51.)

తెనుగు — సతి దన పతివచనంబులు - మతిఁజొనువుం దెంపు మాను మాన
వెఱచు న
య్యతిథి పనుపుసేయక త్రో-చు తలం పలవఱుచుఁ జేయఁ జూచుం
దలరున్

ఇట్లు బురియాడు చిత్తంబు నేట్టికేని
నాథుచెప్పిన ధర్మంబునకుఁ జొరంగ
నూలుకొల్పి నిర్ణయమునఁ గీలుకొన్న
లజ్జ వ్రేగున బోలెవాలంగ మోము (1-72, 73.)

ఈ యమూలకవర్ణనమందలి మొదటిపద్యము పాత్ర చిత్తవృత్తుద్బోధకము. 2-వ. పద్యపు చివరివాక్యము లజ్జమానాసమాససౌందర్య వ్యాఖ్యానము. మూలమున సౌందర్యము గర్భితము (Implied). తెనుగున వర్ణితము (Described). సామాన్యముగా తిక్కనగారి మార్గమిదే.

III గరుత్మంతుని కథలో నశ్వవర్ణన. ఇదికేవల ప్రాబంధికరచన. అచటి ప్రౌఢోహాలు - అలంకారాలు దాని యపూర్వసౌందర్యమును వివక్షించుచు చూచు కద్రూవినతల దర్శన వ్యామోహమును తెల్పుచు పన్నిదము సఱచుటలోని సామంజస్యమును నిరూపించుచు తర్వాతి కథాప్రవర్తనకు మెట్టు కట్టుచున్నది.

IV భంగాస్వనుని కథలో నింద్రు డాతని సంతానము నడుమ పొరపొచ్చెములు రగుల్పుగా వారు కలహించి చచ్చిరి. అప్పు డాతల్లి

సంతప్తా ప్రరురోద (12-32) అని మాత్రమే యుండగా స్త్రీ స్వభావోచితమైన దుఃఖానుభావవర్ణన మిక్కిలి సొగసై కరుణరసాంగత్వము చెందుచున్నది. (చూ. 1-299)

ఆమె యేడ్చుచు నింద్రునితో 'కరుణమబ్రవీత్' — (12-33)
'కరుణ మొగంబునందు గనుంగొని' - (1-300)

299 - పైపద్యమున కరుణ రసానుభావ వర్ణనము. కావున నిందు డామె మొగాన వ్రేలేడు కరుణను జూచి యని తర్వాతి పద్యము. కాక రసము నిత్యమను భావ ముఖముగనే కదా వ్యంజింపబడుట. ఇట్టి నాతని రచనమున తామరతంపర. మన స్తత్వ చిత్రణమే కాక యాతనిరచన సర్వథా యనుభావముఖముగనే యావిష్కృతమైనది. వర్ణన మనగా ననుభావవర్ణనమే. వర్ణనాత్మకం కావ్యమృదుట లోని తాత్పర్యమిదే.

V నృగచరిత్రలో (70 అధ్యాయం)

భవాన్ దాతా భవాన్ హర్తే త్యథ తా మామవోచతాం (13)

దేశ కాలోప సంపన్నా దోగ్ధౌ శాంతాతి వత్సలా

స్వాదు క్షీరప్రదా ధన్యామమ నిత్యం నివేశనే

కృతంచ భరతే సా గౌర్మమ పుత్ర మపస్తసమ్ (16-17)

దీని యనువాదము—

“ఇచ్చిన వారలు కొనగా - వచ్చిన యడ్డంబుగలదె? వసుధాధిప! యం చిచ్చగడు నొచ్చి పలికిరి - వెచ్చని నిట్టూర్పు లడర విపు లిరువురున్”

“పాలుగడు బెక్కు దాని సబాము లెస్స-పెయ్య కర్మిలి గలదు మత్రియ సుతుండు

పాల కేడ్చిన యపుడ చన్నట్లు నిచ్చు- నేది ప్రొద్దైన నట్టి గోవెందు గలదు;

“శ్రీవోలెనింటిలో నా । గోవుండగ”—(3-427, 28)

ఎంతసాగను. భవాన్ భర్తా-యనుటకు ‘ఇచ్చిన వారలు కొనగా వచ్చిన’ యనుటలో నెంత గడుసుదన మున్నది! ఆబ్రాహ్మణుని కోపమెంత యణచు కొన్నను నది దాగక బయటపడనే పడినది. రాజుమందు బైటపడుటకు వీలులేదు. పడకుండ నుండుటకు వీలులేదు. వెచ్చని నిట్టూర్పులన్న వర్ణన రసపరిధిలోనిది, కోపవ్యంజకము.

ధన్యామమ నివేశనే - శ్రీ వోలె - ఎంతపవిత్రానువాదము.

మమపుత్ర మపస్తసమ్ కృతంచ - యన్న మూలమెంత వక్రోక్తి సుందరము. కావుననే యనువాదకుడు పైరీతి మార్పుకోవలసి వచ్చినది.

* సౌపర్ణో పాఖ్యానము

దీనిని చిక్కని ప్రబంధముగా దిద్దినాడు మహాకవి తిక్కన.

ఆదిపర్వమందలి యీ కథ (కద్రువ) తల్లి తన సంతానమున కేల కాపమిచ్చె - నన్న ప్రశ్నకే సమాధానము.

కథను రెండు ఖండాలుగా చేసినచో ప్రథమము వినతా దాస్యవిషయము. ద్వితీయము తదవసరణ మూలకమైన సువర్ణ సుధాసయనము. తిక్కనగారి తీర్పులో దీనికే ప్రాధాన్యము. ధర్మజ ప్రశ్న సుపర్ణుని మాహాత్మ్యము వినిపింపు మనగా భీష్ముడు గరుడి కత చెప్పెను. కావున కథలో ప్రాధాన్యము దీనికి. కద్రూ వినతల కథకుకాదు. ఇది దాని కంగము.

ఇందు చేతనే యప్రధానమైన యీ కథ గరుత్మంతుడు జనించిన తర్వాత నడుమ చెప్పబడినది. ప్రధాన విషయమైన గరుడి జన్మను ముందు చెప్పుట ధర్మజప్రశ్నకు సరియైన సమాధానము. ఇందుకే వినత దాస్యము నేకవాక్యము ననే సూచించి కవి విన్నకుండుట. నన్నయ్యగారికథలో దీనికి ప్రాధాన్యము కావున దీర్చికరించెను. తిక్కనగారి కథా ప్రణాళికలో దీనికి ప్రాధాన్యము లేదు.

ఈ కథ లోకవృత్తాంత సముచితమైన పద్ధతి - రచన - లో కవి సమఘటించెను. లోక మందాకథ యెట్లు జరుగుటకు వీలున్నదో యట్లుగా వ్రాయుట. లోక స్వభావో పేతమైన కథనపద్ధతి యని యర్థము.

ఒక కుటుంబ మున్నది. సవతులున్నారు. వారి నడుమ పొడుపులు, దెప్పుళ్లు - ద్వేషము - కష్టసుఖములు - ఇట్లుండును గదా : ఆ పద్ధతితో నీ కథ చెక్కబడినది. కథాంతమున కథాశిల్పసూచకముగా కవి—

* ఈ వ్యాసము భారతి పత్రికలో వచ్చినది. దానినిట గ్రహించుట కనుమతించిన తదధిపతులకు కృతజ్ఞతలు.

— 'మానవలోకకలిత బహుళానందకరంబు' (1-272) అన్నాడు.
పై స్వభావోచితముగా కథాయోజనము జరిగినది.

కద్రువ కింటి నిండుగా సంతానము. పాపము : వినతకు లేదు. ఆమెకు వగపు మాతృర్యము గల్గి యొక యండము నవయించెను. తనకు లేదని వగపు. దానికున్నదని మాతృర్యము. సావత్స్యమనగా నింతే. ఆ యవయించిన గ్రుడ్డు నుండి పూర్వోంగ దార్ధ్యముగల కుమారు డుదయించి

“ ఇరువుర మేము పుట్టుదు మహిసపుమేనులతో —

— న పెన్నుపు (బొందగ నీ కవియించి తిట్లు మ

త్సరమున జాపలంబునను — (1-172)

అని శపించెను. శాపకారణము మాతృర్యము. ఎవరిని గూర్చి : కద్రువను గూర్చి. ఆమెకే దాని యగు మన్నాడు కొడుకు. ఆ మాతృర్యకారణమున తన కవరాంగ మైనదము సంభవించినది. ఆ కోపమున శపించెను. శపించి తని దారిన తాను పోలేదు. మాతృదేవత యమాయకురాలు. ఉత్తమురాలు. మెత్తనిది కోపముననేదో యన్నాడు. శాపభీతమైన తల్లి యేమగునో యని తమ్ముని పుట్టుక వరకు వేచియుండి తర్వాత సూర్య సారథ్యవృత్తి కేగెను. యన్మాహాత్మ్య మర్థించి ధర్మజుండు ప్రశ్నించెనో యట్టివాడు పుట్టెను. దానిని భీష్ముడు —

‘ఘనతరకంధరుండు దృఢకాయుడు —

... .. సుపర్ణుడు పుట్టె భూవరా : ” — (1-177)

అని వర్ణించిన తీ రతి లోకము (ఇది రచనా శిల్పమున వ్యక్తీకరింపబడును) వాడు పుట్టినదే తదవుగా తాత గారైన పితామహుని కడ పెరుగుచున్నాడు. సిద్ధ సాధ్యులు ముద్దు చేయుచున్నారు, ఐశ్వర్యము. అధికారము లున్నవి. ఇంటిగొడవ పట్టించుకో లేదు. పట్టించు కొనుటకు తెరపి లేనంత రాజ భోగముగా నున్నది పెంపకము. పెద్దదిక్కునుండి యైశ్వర్యమున్నవారి వ్యవహార మింతే. వీరు దుర్మార్గులు కావచ్చు. వాడు కాలేదు. వాడు మహానుభావుడు కావున.

ఈ కథ నింతటితో త్రెంపి వినతకు దాస్యము ప్రాప్తించిన కథను మొదలు పెట్టెను. ఆ కథనుండి కవి యీ కథలోకి చేసిన లంఘనము మహాశ్చర్యముగ నున్నది.

జననిం బాసి చరించునపు తన యిచ్చం బక్షినాథుండునున్

— చరించుఁ బరితుష్టస్వాంతుఁడై యెల్లెడన్ (1-279)

ఆకాలంబున వినోదంబున కరిగి యొక్కెడ --

“ చంచుల చిగురాకుఁ జించి యాడుచు నలి - నెలుగించుగండుకోయిలల

... .. సొంపు

తగిలి కొని యాడుచు ” -- (1-181)

ఎవరు? గరుత్మంతుడే యనుకొనుట సహజముగదా: కాని కాదు. కద్దూ వినతలని పద్యాంతము. ఇదెంత విభ్రాంతి హేతువైన మలుపు: చమత్కార మైన రచన:

సవతులు విహరించుచున్నారు. ఉచ్చైశ్రవము తోచెను. వినత యన్నది. ‘ఎంత తెల్లగా నున్నదో చూడవే, యని కద్రువ - అపరాంగమున నీలిమ తోచుటలేదా యన్నది వాడు పెరిగి పందెము దనుక జరిగెను. వినత పోయి చూతమా యనునేమో యని కద్రువయే - ‘పతి పరిచర్యకు గాలంబయ్యె’ నని ‘యప్పటికింజూపు దప్పించె’ నట. కద్రువ ధూర్త, ఆమె గద్దరితనము, గడుసుదనమంతయు నామాటలో నున్నది. వినత ‘కాదు. ఇప్పుడే చూత’ మని పట్టు పట్టునా? ‘పతి పరిచర్య’ కంటె గుఱ్ఱపు తోక - యెక్కువా నీ’ కని కద్రువ నిగ్గదీయును. వినతకపక్షిరి. వినత యంగీకరించినది. వారింటికి వెడలిరి.

కద్రువ నాటిరాత్రి కొడుకులను గుఱ్ఱపుతోకను ‘నల్ల చేయరయ్య’ యని యడిగెను. పెద్దకొడుకులు వాసుకి మొదలగువారు ‘ఇది యధర్మము. మావల్లకా’దన్నారు. వీరిట్లు మాటాడుచుండగా కొందరు ‘ఎక్కడేనిఁ జనిరి’ వారి నీమె శపించెను. ఇది యచ్చమైన లోకస్వభావము.

ఒక తల్లి పెద్దకొడుకున కొకపని చెప్పెను. వాడు ‘చేయనుపొ’ మ్మనుచు. తనంతవాడైన కొడుకు నేమియు ననలేని యా తల్లి మనస్సున కోపము

చిన్న రావమున నిప్పువలె లోలో భ్రమించుచుండగా చిన్నకొడుకుల మీద
వెళ్ళి పుక్కును. చిన్నవాని యాట పాట లేమో వాడేమో. ఇట్లు పట్టడు. వేళకింత
తీరుట, పోవుట, ఇంటి పట్టున సందడు. అట్టివాని నుద్దేశించి ' ఈ చిన్న వెధవ
కత్తె వట్టడు. కాకు చచ్చినాబాగే. ఒక యేదేబ్బి వూరుకొంటాను. వాడే మైనా
నామాట పించాడా : పించే నాకి బాధ వుంటుందా : ఈ దొర గారు నామాట
పించాడా : పెద్ద కాత్తై పోయారు. ఆ చిన్న వెధవ ఎటు చచ్చాడో -- "

ఇది లోకస్వభావము. చేయనన్న వానికి లేదు. మొగము తప్పించిన
చానికి నంకము.

ఆ పాములందు కొన్ని మొగము తప్పించెను. మనకేమి మూడునో యని;
చాని చావునకు వచ్చినది.

వెనత వాసి యైనది. ఈ సర్వకథ యెప్పుడు జరిగెను? తన నుద్దరించు
కొన్ని యాకాడుకు లేనివేళ. ఆయనకి విషయము తెలియదు. క్రొవ్వి
తీరుట వానిని జూచి నారదుడు --

"వాస్తవై నర కానికి, దట్టి పనులు సేసి నంగంగ నద్దెన చింత వంత
ఈ నీ పెట్టు తిరుగంగ చెన్నయగునె - అద్భుతోజ్జ్వలతేజ : కశ్యపతనూజ : "

(1-205)

అంతకుముందు నం దొకకొడుకు గొప్పవాడు. వీడు దాని సాధక
వాడనట పట్టించుకొనడు. ఎక్కడోయుండును. తలిదండ్రులు 'పోనీ పసివాడు
వాని తిగోల చెప్పి బాధించుటదేని' కని చెప్పరు. ఐన వాడొకడు చూచి
'వాడు చూడలే గొప్పవాడివి. వాళ్లంత బాధపడుతుంటే నీ తిరుగుడేమో,
'నేమో : వాళ్ల గోడే పట్టించు కోవో?' అని చీవాట్లు పెట్టు సందర్భమున్నదా
పట్టించు.

చిన్న గడుడికి కోపము వచ్చినది. నాతల్లినింత బాధించు నా పెద్దమ్మ
చిన్న పిల్లల పోవెరుట : దేనికి : ఆమె బాధకేకాదు "ఆ నోరు లేని తల్లి యింత
పడియ నాతో చెప్పలేదు. నేనును పట్టించుకోలేదు. వంద యేండ్ల దాస్యము.

తానింటలేడు. ఇంత జరిగినది. అయ్యో !' ఇది వగవు. దానితో "మేలు మేలప్ప హితంబు జేసెఁ జెలియల్ మనుచున్న" దన్నాడు.

తల్లి యమాయికతను పురస్కరించుకొని, కద్రువ చేసిన మోసముపై కోపము. ఆమె నోరులేనితనముపై నీమె నోరి గద్దరితనముపై కొపము. ఆంతయు మనస్వభావమే. లోకమే. వెంటనే వాయువేగమున వెళ్ళి తల్లినిచూచి 'విషాద భరార్త మూర్తియై' నమస్కరించెనే గాని ఏమియు మాటాడలేదు, ఏమనును, దోషమంతయు తనది. ఇంతటి కొడు కుండగా నంత భాద సనుభవించిన తల్లిని చూచి యే మనవలె, ఆవురు మనవలె. ఆతడు గంభీరుడు, కావున లోలో నావట్టిలెను.

ఇది 'విషాద భరార్త మూర్తి' యనగా

తరువాత కద్రువ కడకేగి 'షరమ వినీతియై నెఱఁగి బాంధవ మారఁగ దారి తారి — అల్లన నేదో యన్నాడు. పెద్దవారి కడకేగి వేచియుండుట. దాని కోసము పడు పాట్లు "తారి తారి" లో నున్నది. ఇది మహాకవి శబ్ద ప్రయోగవైచిత్ర్యి. పైది భావగర్భితరచన కుదాహరణము. ఇది వేరే శిల్ప మయ్యు ప్రస్తుతమును బోధించు చున్నది. అనగా లోకస్వభావమును వ్యంజించు చున్నది.

అన్నాడు. 'నీ చెల్లెలను దాసి చేసిన నీకే మచ్చగదా ; విడిచిపుచ్చము. లోకము నిన్ను నుతించు' నని ఆమె చలించలేదు. మరల నన్నాడు, 'నేను నీ కుమారుడను. నా మొగము చూచి యైనను చేయుము. కద్రువ సంగతి తెలియదు. పుట్టినదగ్గరనుండియు పితామహుని చెంతనున్నవాడు. "నేనింత వాణ్ణి. నామాట వినదా పెద్దమ్మ ఈ "ధీమా" తో — "ననుఁ జూచియైన తల్లి కృపసేత పెద్ద యును లెస్స" — లోకస్వభావోచిత శబ్దసంఘటన. ఇట్లేకదా వ్యవహారము. వీడెంతకు వదలుట లేదని యామెమొగము ముఱకటించు కొన్నదట ! కద్రువ పెత్తనము "చెలాయించు" చున్నది. వీడు వచ్చి బంధుత్వము త్రవ్వచున్నాడు. ఈ లోకోపమును పైశబ్ద మభినయించుచున్నది. మహాకవి శబ్దమనగా నిట్టిది. చివర కన్నది.

“బలవంతుడవు నేర్పుఁ జందములఁ జెప్పుఁ జాలితి—” బలవంతుడవు శబ్ద మామె యవహేళనను ధ్వనించుచున్నది. పెద్దమొనగావవు (—“నను జూచి యైన తల్లికృపసేత పెద్దయును లెన్న” — యన్నాడుగదా యందుకని) నేటికి వచ్చి నెర్పుతో బంధుత్వము త్రవ్వినంతనే సరా. ఈ నాటికి పెద్దమ్మ కన్పించినదా. ఈ రిత్తమాటలతో నేమి పని. “తల్లికావలెన్నచో లోకులు నిన్నుం బ్రజ్ఞుతింపఁ దెమ్మమ్మతమున్” — పద్యము పద్యమంతయు నవహేళనమే. ఇందుకే రచనలో బిగింపు లేదు. శిథిలబంధము. సామాన్యముగా తిక్కనగారిది గాఢబంధము. ఇట నవసరమై యిట్లు వ్రాసెను. ఆ చులకనతనము చేతనే - తెమ్మమ్మతమున్ - అనుట. అదేదో చాల తేలిక యైనట్లు. తేనేతేలేడని విశ్వాసము. తెచ్చునా, మరిమంచిది. ఇంకొక భావమున్నది. రేపు లోకము తన్నాడి పోసుకొనవచ్చు. “తనంత కొడుకువచ్చి పాపం నోరుతెరిచి అడిగితే కాదంటానికి నోరెలా వచ్చిందో! ఏ మాడకూతురో!” అని పొరుగువారు బుగ్గలు నొక్కుకోవచ్చు అందుకని “అట్లే నాయనా! తెమ్ము. నీతల్లిని గొంపొమ్ము” — ఇది లౌక్యుల చాకచక్యము. ధూర్తస్వభావము.

గరుడి స్వర్గ మేగెను. అమృతభాండము చుట్టి వహ్ని జ్వలించుచున్నది. “ఎట్లురా” యని విచారించి బ్రహ్మకడ కేగగా నాయన “ఇంత వెన్నవేయు” మన్నాడు. అట్లే చేసెను. ఇందును లోకస్వభావ మున్నది. పసివాని కొక విషయము తెలియదు. పెద్దవా రున్నచో వారిమీదికి మనసు మరలును. వారుండరు. వీడే తంటాలు పడును. ఇదియు నంతే. లేవిదో నంతవాడు “తెక్కలు కమరు నేమో?” యనుకొనుదేమి?

సుధనుతెచ్చి కద్రువకు జూపి తల్లివాస్య మీగెను. అమృతము చూపెనేకాని యాయలేదు. ఎందుకని? కద్రువ యన్నదేమి? తెమ్మమ్మతమున్ - ఎట్లు లోకులు ప్రజ్ఞుతింప. అట్లే తెచ్చెను. తెమ్మన్నదే గాని యిమ్మున లేదు. అరే! తెమ్మనగా నిమ్మనుట కాదా! కాదు. ఎవట? ఇట్టివారి సందర్భమున. ఆమె తనను దిరస్కారముగా నన్నది. ఇంచుచే నితడు -

“జననీ! నీ వమ్మతమ్ము తెమ్మనిన యా సత్కృతి వాదించి - విభ్రాంతి లేకుండుమీ” — అన్నాడు. ఆమె “బలవంతుడ” వన్న ధోరణిలోనే జననీ!

యన్నాడు. అని తల్లిని గ్రహించి “మాటవెర వేపార” - కద్రువకు బుద్ధి చెప్పి వెడలిపోయెను. మాటవెర వనగా తెచ్చి యాయకుండుట (ఇది మూల మం దున్నదే. కావుననే లోకస్వభావముపై తిక్కన కథ సంతయు త్రొప్పట)

లోకమం దొకముద్దెపోగురుబోతు మరొకనితో “ఒరే నా చెయ్యి వంచ నీ బలంచూద్దా” మన్నాడు. నాడు వీని చేయిని వెనుకకు మెలిపెట్టెను. వాడు చెయ్యి బెణకి యేడ్చి “వంచమంటే యిట్లాగా” అన్నాడు. వీడు నీవు వంచ మన్నావేగాని ఎటో చెప్పలేదుగా మరి” అన్నాడు. ఈ లోకికసంఘటన చృష్టిలో నుంచుకొని పై సందర్భము చూడవచ్చు. ధూర్తస్వభావమును శిక్షించుటే తాత్పర్యము.

గరుత్మజ్జన్మ సంభవించెనని కవి చెప్పి సిద్ధసాధ్యులు పలాళించు చున్నారని చెప్పెను మఱల నదే సిద్ధ సాధ్యస్తుతితో కథ ముగిసెను. దీనిచే కథ కాక పొందిక వచ్చును. ఎత్తుగడ - దింపుగడ లంచలి సమత్వ మొక గుణమే. సమత పద్యమందే కాదు. కథ - కావ్యముల మీద నుండు నట్టిదే.

ఇది ప్రధాన కథాశీల్పము. మానవలోకమందలి వృత్తాంతముగా కవి వ్రాయుట యాతని లోకజ్ఞతకు గీటుకాయి. అస లదిలేనివాడు కవియేమి వ్రాయును?

కథాశీల్పమునకు వన్నెవెట్టు రచనాశీల్పమును చూడదగినదే. సామాన్య ముగా నిది కవిబ్రహ్మశైలీ విషయము. అనగా సర్వత్ర దృశ్యరూపముగ విషయము. శైలిలో వ్రాయదగినది. కాని కథాశీల్పము చెంతనే వ్రాసినచో విషయ స్పష్టత సిద్ధించును. గావున వ్రాయుట. ఇది పద్యరచనా శీల్పము. అనగా నాతని పద్యము నిట్లు చూడవలయునన్న సూచనగా నాల్గవద్యములు గ్రహింపబడుచున్నవి.

ఇందు రెండు మూడు రకాల శీల్పము లున్నవి.

(1) భండః శీల్పము (2) రచనాశీల్పము (3) బంధ శీల్పము లేక సౌందర్యము. మొదటిది వేటే యధ్యాయమున వ్రాయబడినది. అందు చేర్చిన పద్యములను గూర్చి యీ కథలోనివేయిట గ్రహింపబడుచున్నది. చూడవచ్చు శైలిలో వ్రాయబడును.

- | | |
|---|----------------------------|
| <p>I</p> <p>(1) అనూరుడు పుట్టినపుడన్నమాటలు
(2) గరుడి జన్మ</p> | <p>రెండును చంపకమాలలే.</p> |
| <p>II</p> <p>(1) కద్రువ సువర్ణనితో నన్నమాటలు
(2) ఇతడు సుధతెచ్చి యామెతోనన్నమాటలు</p> | <p>రెండును మత్తేభములే.</p> |

I అన్నదమ్ములు సమానబలులు. బలమే కాదు. మనస్స్వభావమును. ఆసాదృశ్యమును వ్యంజించుచున్న దా సమానవృత్తము. అరుణుడు శస్త్ర విసతతో - “తల్లీ! వలవ దడల నిది విధాతృ వశమయి వచ్చెన్” సరిగా గరుత్మంతుడు కద్రువతో - నా జనయిత్రికి దాస్యము వచ్చుట. ‘దైవకృత్యమ’ - యని. సమాన దైహిక మానసిక విన్యాస సూచనకై సమానవృత్త స్వీకరణ.

II కద్రువ యే మనస్తత్వముతో నన్నదో యదే మనస్తత్వముతో గరుత్మంతు డామె నాక్షేపించెన.. ఆ మనస్తత్వ సామ్యమునకు సమాన వృత్తమును గ్రహించినాడు మహాకవి.

రచనాశిల్పము

అరుణుని మాటలు — ఇరువుర మేము వుట్టుదు మహిసపు మేనులతో
త్సరమున -

యత్రిప్రాస లం దూనిక యున్నది. అది వక్త కోపమును వ్యంజించుచున్నది.
హీ - ని సాగదీసి చదువవలెను. ఎంతబలముగా వాడు పెరుగునో యంతదాక
సాగదీసినా డరుణుడు. అంతగా బెరుగదలచిన వానిని నడుమనే త్రుంచినది.
తల్లి - మత్సరమున - 'మ' తో పాదము తెగి 'త్సర' తో తర్వాతి పాదము
మొదలై 'మ' బరువెల్ల 'త్స' మీద పడి యతని కోపమును రమణీయముగ
ధ్వనించుచున్నది. ఈ పద్యము పెనుపు పొందని వాని మాట. పెనుపు పొందిన
వాని వర్ణన "ఘనతర కంఠరుండు" - ఇది గాఢ బంధ సుందరమైన పద్యము. పై
పద్య మందింత యోజనస్సు - శబ్ద ఘటనాత్మకమైనది - లేదు. కారణము -కాల
మున పుట్టిన వాడొకడు. అకాలమున పుట్టిన వాడొకడు.

పై నారదుడన్న పద్యము - అద్భుతోజ్జ్వల తేజ - కశ్యపతమాజ! —
సంయుక్తాక్షర విన్యాసము గరుత్మత్పరాక్రమము నవహేళన పఞ్చుచున్నది.
కశ్యప - శ్య యత్రిస్థానమగుట. దానిని విరిచి నొక్కిన లక్షణము వ్యంజించుచు
వక్త చిత్త మందలి జుగుప్సను ధ్వనించుచున్నది. కాక వాడెదురు తిరిగినచో
- 'నేనే మన్నానరా నీవుకశ్యప తనూజుడవు కావా? అద్భుతోజ్జ్వలతేజాడవు
కావా?' యని తప్పించుకోవచ్చు. ఇదియు లోకస్వభావపోషకమే.

కద్రువ శపించిన పద్యము —

ఆతఁడు సర్పయాగమను నధ్వరముం గుపితాత్ముఁడై (పితృ
ప్రీతిగఁ జేయుఁ దద్దహన భీకర భూదిశిఖా ప్రవేశ సం
జాత దురంతతాపమునఁ జాపగలారని శాపమిచ్చెఁ ద
త్పాతనవృత్తికిన్ వెఱచి తక్కుటినాగము లా భుజంగితోన్.

సహస్ర జటిలత కోప జటిలతకు వ్యంజకము. గీట్లు కొట్టిన వాక్యములపై బరు

వుంచి చదివినచో పండ్లు మీటు చున్నట్లుండును. అనగా ననుభావము నభి
 నయించుచున్నది. ఆ కోపమంతయు చావ గలారన్నమాటలో గూడు కట్టినది.
 పిడవిరగడై నదని చేతులు దులుపు కొన్నట్లున్న దామాట యనుట. వాడిది త్రాచు
 పాము పగ యని లోకము. పద్యమందలి భుజంగి శబ్దము దానిని స్పృశించు
 చున్నది. కాక పాము తన గ్రుడ్లను తానే తినునని లోకము. ఈ సర్పస్వభావ
 మును సూచించు శబ్దమును వాడుట కవి నిద్ధాతనమునకు - జాగ్రత్తకు
 నిదర్శనము.

ఇట్టికథలో కవిబ్రహ్మ శిల్పము. (1) శబ్దము, (పైన నటనట స్పృశింప
 బడినది. (2) రచన. (3) పద్యము. (4) ఛందము (5) శబ్దాభినయ
 శక్తి ఆ యీ ముఖాలుగా నుండునది ప్రధాన కథాశిల్పముతో బాటు కన్పించు
 చున్నది. అనగా నీ లఘుప్రబంధశిల్పము సామాన్యముగా తిక్కన కవితాశిల్ప
 మును సూచించుచున్నది. ఈదృష్టితో నాతని కావ్యము చూడదగినది.

కావ్యోచితవర్ణనలు

సాగరోపవన వర్ణన - (181) దీనిచే వినతా కద్రువలు వనవిహారార్థమై వెళ్లిరని తెలియుచున్నది. లేనిచో వారుచ్చైశ్శ్రవదర్యనము చేయుటకు గాని తర్వాతి కథ జరుగుటకు గాని వీలులేదు.

అశ్వవర్ణన (183) ఇది వారుత్సకతతో దర్శించుట కనువైన హేతు నిరూపణ చేయుచున్నది. అశ్వమును చూచి పన్నిదము వేసి వారియ్యను దాని చూచుటకు వెంటనే యేల పోలేదు? పందెము వేసి కొనుట మాత్రమే మూలము తెల్పినది. వెంటనే కద్రువ కొడుకులనుబిల్చి యావిషయము తెల్పినట్లు మాత్రమే మూలమందుండగా తెనుగున - పతి బరిచర్యకు గాలంబయ్యెనని కద్రువ నెపం బిడి యప్పటికి “జూపు దప్పించె” (192) నని యుండుటచే పై సందేహము నివృత్తమగుచున్నది.

పరశురామునిచే నీకథ విన్నట్లు భీష్ముడు మూలమందనగా నిందేమియు వేదు. మొదటి యండమును వినత ‘వగపును మత్సరంబు గదిరెడుమదితో’ నవియించెనట. ఇది యామె చిత్తవృత్తిసూచకము.

అరుణుడు శాపమిచ్చినంత వినత - వెలవెల బాటుచు వడకుచు నలుకుచు - (173) ఇది భయభావమును వ్యంజించు సాత్త్వికభావసామగ్రి. కద్రువ కొడు కులను రావించి కన్నునీరు దొరగంగ (193) విషయము చెప్పెనట. ఇచటి బాష్పము కద్రువ ‘కుటిలంపు దలపు’ (193) ను వ్యంజించుచున్నది.

వినత ‘పందె మేమనగా’ కద్రువ వినతి వదనంబున జూడ్కి నిలిపి - (189) పందెము చెప్పెను. ఈ యనుభావము కద్రువ యాలోచన - కుటిలాలో చనకు వ్యంజకము.

గరుత్మంతుడు వచ్చి కద్రువతో వినతను విడిచి పుచ్చు మన్నపుడామె ‘మొగమ్ము ముఱకటించు’ కొన్నదట. ఈ యాంగికాభియమునకు మూలము దుష్ప్రజ్ఞాపరీతా - యని.

ఇట్లుచితవర్ణనముచే నభినయద్వారమున రచించుట కథానిర్మాణ రహస్య వేత్తయైన నాడు సిద్ధించునట్టిది.

ధర్మానువాదము

“తొల్లి యిట్ల వసిష్ఠుండు బ్రహ్మనడిగిన నమ్మహత్ముం డుపదేశించిన వాక్యంబుల యర్థంబు లుపన్యసించెద” — (1-133)

“ఆ దేవి మకరధ్వజమాతకుం జెప్పిన వాక్యంబుల యర్థంబు లుపన్య - సించెద” — (1-284)

పై వానినిబట్టి తిక్కన యనువాదపద్ధతి కావ్యారంభమందే సూచించినట్లు “అమ్మహాకావ్యంబు నర్థంబు సంగతంబు సేసెద” — మూల భారతార్థ - తాత్పర్యము తెనుగున చెప్పదలచు కొన్నట్లు స్పష్టపడుచున్నది. అచట నున్న పదము నిచట తెనుగున బెట్టలేదు. దాని తాత్పర్యము ననువదించెను. కావున ధర్మమట్టముల నిట్లే తాత్పర్యదృష్టి ననువదించెను.

ఉదా :- దైవ పౌరుష కథనము మూలమున 49 శ్లోకాలలో నుండగా తెనుగున 6 కందాలు రెండు తేటగీతులు మాత్రమే. మూలముందలి 5, 6, 10, 11, 14, 15-20, 23, 24 శ్లోకము లనూదితములు కాలేదు. వీని తాత్పర్యమిది.

“అబీజము మొలకెత్తదు. బీజము లేనిదే ఫలములేదు. బీజము నుండి ఫలము, బీజములు పుట్టుచున్నవి. ఏ బీజము కర్షకునిచే క్షేత్రమున నాటబడునో దాని యందలి సుకృతమో, దుష్కృతమో ఫలముగా మొలకెత్తును. కృతము ఫలింపక తప్పదు. అకృత మభోజ్యమే. కృతిధన్యుడు. అకృతుఁ డురిసిన చోడు వలె నునియై భ్రష్టుడగుచున్నాడు. జ్యోతి నాగ చంద్రార్కులందఱును పురుష కారముచే దివ్యులగుచున్నారు. అర్థైశ్వర్యములు, స్నేహితులు, అభిజాత్యాదులు సర్వమకృత కర్ముల కణ్ఠములు. శౌచమున వివ్రత్యము, విక్రమమున ఔత్రము, పౌరుషమున వైశ్యత్వము, సేవచే శూద్రత్వము శ్రీనందుచున్నవి. నిష్క్రియుడు, నదాత, యకర్మశీలి, యహరుడు, క్షీబుడు, నతపస్వి యర్థప్రాప్తి నందలేడు. స్వకర్మఫలము లేనిచో సర్వము నఫలమే. దైవమును చూచియేని లోక ముదాసీ నముకారాదు. ఎవడు కర్మచేయక దైవమును విశ్వసించునో వానిది వృథాశ్రమ

ఇది నపుంసకుని స్త్రీ యభినసించినట్లు. పౌరుషవంతుని దైవమే యనువర్తించును —” ఇత్యాది.

దీనిని స్థాపించు పూర్వరాజన్యుల కథ లదాహరింపబడినవి (30 - 40 శ్లోకాలు). వీనిలో పరశురాముడును - భృగుడును బలియు లోకుగాగ (1-140). ఇట్లు కొందఱే తెనుగున వచ్చిరి. మిగిలిన వారి నెత్తివేసెను. ఇందులో కొంత యాచిత్య మున్నది. 38 - శ్లోకమున నృగుడు కృకలాసమగుట కథ. ఇది తర్వాత రాబోవుచున్నది. కావున 40 - పాండవ విషయమే కావున - చెప్పనక్కరలేదు.

మిగిలిన శ్లోకములలో కొన్నిటిని కలిపి యొకే పద్యమున కుదించును. 7-8-13 శ్లోకాలు మూడును 136 - వ పద్యమున నిమిడిపోయినవి. 12 - 22 కలిసి 135-వ పద్యమున నొదిగిపోయినవి.

యథాగ్నిః పవనోద్ధాతః - సుసూక్ష్మోపి మహాన్ భవేత్

తథా కర్మ సమాయుక్తం - దైవం సాదు వివర్ధతే

యథా తైల ఉయా ద్దీపః - ప్రహస ముపగచ్ఛతి

తథా కర్మ ఉయా దైవం - ప్రహస ముపగచ్ఛతి — 43-44

ఈ రెంటికి క్రమముగా 138 - 139 పద్యములు యథానువాదాలు. అనగా నాయథ్యాయమున వీనికి ప్రాధాన్య మున్నదని కవి వ్యాఖ్యానము. 139 - పద్యమునకు 140 పద్యము నుదాహరణముగా నాంధ్రీకరించెను. మిగిలిన రాజులకథల నెత్తి వేసి దీనిని మాత్రమే గ్రహించుటలోని రహస్య మిదియే. మూలమున పరశురామ విషయము, 38-వ బలి విషయము 35-వ శ్లోకాలలో నుండగా రెంటిని కలిపి 139-గా వ్రాసెను. మూలమం దాయా యుదాహరణలను ముందిచ్చి దాని తాత్పర్యమును 43-44 శ్లోకాలుగా కుదింపగా తెన్నున దాని తల్లకిందులు చేసినాడు చమత్కరియైన యాంధ్రకవి.

II

పార్వతి శివునిస్వరూపమును గూర్చి - నీ నాల్గు ముఖములందు పూర్వము చంద్రునివలె ప్రయదర్శనము. అట్లే పశ్చిమోత్తరములు. దక్షిణము రౌద్రము.

ఊర్ధ్వము జటాకపిలము. ఏల? నీ కంఠ నైల్య కారణమేమి? పినాక మేల ధరింతువు? జటిల బ్రహ్మచారిగా నేల యుంటివి? — ఇది నాల్గు శ్లోకాల మీది నాల్గు ప్రశ్నలు. (చూ. 140 వ. అధ్యాయం.)

తక్కిన యొక్కొక్క ప్రశ్ననే విడమరచి యడిగించి దానికి సమాధానము ముగిసినంత వేరొక ప్రశ్నగా వ్రాసెను. (చూ. 4-424-30)

III

మూలము 231-వ అధ్యాయమున 60 నుండి 82 శ్లోకముల వరకు నిరయ గాము లెవ్వరో వర్ణించబడినది. 85 నుండి 102 వరకు స్వర్గగాముల వర్ణన. ఈ రెండు పద్ధతులను రెండు - రెండు సీసములలో గవిబ్రహ్మ (2-61, 62, 63, 64) నిష్పక్షపాత బుద్ధియై కుదించెను.

IV

“దానప్రియ వచనంబుల రెంటియందును నధికరంజనం బెయ్యది సెప్పవే” (4-381) యని ధర్మజు డడుగగా భీష్ముడు దానంబు రంజకంబగుట దెలుప వలవదు— అని సామవాదగుణంబు తెల్లంబగునట్టి యితీహాసంబు చినుమని బ్రాహ్మణ రక్ష స్సంవాదమును చెప్పెను. దానవిషయము తెలుపవలవ దనుటకు హేతువది పూర్వమే - వ్యాస మైత్రేయసంవాదము (4-347) న వచ్చినదని సూచించుట. ఇచట సామవాదగుణమునే చెప్పెదనని యాకథ చెప్పెను. మూల మును దీనికే ప్రాధాన్యమిచ్చినది కావున. మూలమున (124 అధ్యాయం) బ్రాహ్మణ రక్ష స్సంవాదము 30 శ్లోకాలు. తెలుగున మూడే సీసములు (4-382, 84, 86) 30 శ్లోకాల చివళ్లు - తేనాసి హరిణః కృశః. మూడు సీసాల చివళ్లు — “కార్య పాండురతలు కలుగు ననఁడు”. కథాంతమున నిచ్చేర్పడ జెప్పిన— అని వ్రాసెను. ఏర్పడ ననగా పదేసి శ్లోకాల కొక్కొక సీసము వ్రాసి నానని మనకు సూచించుట మూడే సీసాలు వ్రాయుట మూడే ముక్కలలో తేల్చిచెప్పట.

V

ధర్మజు డొక పురావృత్తము సెప్పమనగా భీష్ము డుమామహేశ్వర సంవాదము సెప్పబోవుచు “పౌరవోత్తమా! య పురావృత్తంబు ప్రవర్తించుటకుం

గతంబైన కథ మున్ను సెప్పి మరిదానిం జెప్పిన నొప్పియుండుం గావున నప్పరి పాటిం జెప్పెద”(4-395) అని శ్రీకృష్ణుని చరిత్ర చెప్పెను. మూలమునందును ముందు కృష్ణునిచరిత్ర - తర్వాత నుమామహేశ్వరసంవాద మున్నది. తెనుగు కవి తర్వాతి కథకీ కృష్ణచరిత్ర పీఠిక వంటిదని మూలకథాక్రమ వ్యాఖ్యానము చేయుచున్నట్లా పై వచనము నట్లు వ్రాసినాడు. ఇట్లు మూలమును చిన్నమాటలచే వ్యాఖ్యానించు పద్ధతి యొక విధమైన యనువాదశిల్పము.

వాక్యఖండములు - తద్గతశిల్పము

- 1) తిక్కనగారు తమ యనువాదమున నడుమనడుమ కొన్ని వచనపు దుంటలు అమూలకములైనవి వ్రాయుచు వచ్చిరి. వాని ప్రయోజన మిచట చర్చింప బడుచున్నది.

శి. ఆ. ము.న సౌదాసుడు వశిష్ఠునితో నేది పవిత్రమని ప్రశ్నింపసాతడు గోవని చెప్పి యది-సురలకు మనికిపట్టు (29) అని చెప్పి 'మరియును' (29 వచనము) అని వ్రాసెను. మూల మందలి (78 అధ్యాయము) 10 శ్లోకాలలో గో మాహాత్మ్యము సామాన్యముగా చెప్పి తద్విశేష విషయము తర్వాత చెప్పబోవుచున్నది. తిక్కన యా 10 శ్లోకాల భావము శి-28 పద్యాన కుదించి 29- వచనపు ముక్క వ్రాసెను. ఇది యాగామి గో మాహాత్మ్య విశేషసూచక మగుచున్నది.

- 2) 'అని నిర్దేశించి వెండియు న మ్మునీంద్రు డా నరేంద్రున కిట్లనియె' - (శి-35) (అదే సందర్భము) దీనితో 78 వ. యధ్యాయము తెగి 79- ప్రారంభ మగుచున్నది.

పై 35 - వచనము తర్వాతిది పద్యము. అది 79 - అధ్యాయ మందలి 8-వ శ్లోకానువాదము. ఆ యధ్యాయమున 27 శ్లోకాలున్నవి. 80-వ అధ్యాయము 16 శ్లోకాలు. ఈ రెం డధ్యాయములను రెండు రెండు కందాలలో నందముగ సంగ్రహించెను. 36-37 పద్యాలు 79 యధ్యాయము. 38, 39 పద్యాలు 80 వ యధ్యాయము. *1 బ్రహ్మభేద్యమగు కుదింపు ఆ యధ్యాయమునకు సార

*1 సీతాసౌందర్యము విని రావణు డామె నపహరించెనని పై శ్లోకమున నని క్రింది శ్లోకముగా దీనిని -

“తతో బద్ధార్థవే నేతుం నిహత్య యుధిరావణమ్
సీతామాదాయ రామోఽపి సాకేతం పునరాగతః”

అని కుశలవులు పాడగా విని రాముడు “అహో! సంతేషః - అన్నాడట. ఇది కుందమాల రీతి యంక మందలిది. దీనిని మహాకవి యొక శిల్పాంగముగ భావించినట్లు పై సంతేష పద్యముని శిల్ప మనవచ్చు.

భూతములైన వానినే యనువదించుటచేత రచన క్లుప్తత సాధించెను. 80-అధ్యాయము. 9-వ. శ్లోకము 38 - వ పద్యము 12 - వ శ్లోకము 39 - వ పద్యము. రెండే యాత డనువదించినది. మిగిలిన వక్కఅలేదని కాబోలు :

అదే కథలో (భీష్ముడు) 'అమ్మహిపతితో' గో విశేషం బింకను వినుమని యిట్లనియె (3-42). దీనితో మూల మందలి 81 - వ యధ్యాయ మారంభ మగుచున్నది.

పితృపూజనంబులకుఁ బాత్రంబు లెట్టివన్న ధర్మజప్రశ్నకు సమాధానముగా భీష్ముడు - నీవడిగి మేలుసేసి తార్కింపుము. (3-172) అన్నాడు. ఇట్లే - డుదాన కర్తలందేని వసింతురా లోకంబెట్టిదని ధర్మజుడు ప్రశ్నింపగా పితామహుగో దీనికి బ్రహ్మవాక్యంబులుగల విట్ల యింద్రు డడిగిన నతనికి బ్రహ్మయిట్లనియె.

“అడిగి మేలుసేసి తా లోక మెవ్వరు నెఱుగ కునికి తెల్లము” (2-464) దీనికి మూలము -

“యోయం ప్రశ్న స్వయా పృష్టో గో ప్రదానాది కారితః.”

నాస్తి పృష్టాస్మి లోకేఽస్మింస్తత్తేఽన్యోహి శతక్రతో (73-1)

బ్రహ్మ నన్నెవ్వరు నడుగలేదని మూలమున ననుచుండగా నీతెలుగు బ్రహ్మ యట్లన్నాడు. అందు పెద్దవాని మాటతీరు - కొంత హాస్య ప్రియత్వము - తొంగి చూచుచున్నది. ఇదొక చమత్కారము. ఇట్టి వానితో కేవల ధర్మ కథనము లందొక యాభిముఖ్యము శ్రోత కేర్పడును. ఈ హాస్యప్రియత్వము తిక్కనగారి యనువాదము నందలనట కన్పించుచున్నది.

ధర్మరాజు భీష్మునితో “నాకలోకం బేకప్రకారము నోహరియో - బహు ప్రకార ప్రమోదియో” యనగా భీష్ముడు “భవదీయ ప్రశ్నంబునకుఁ బ్రాదేశ విశదీకరణంబగు నుత్తరంబై యుండెడు” (4-54) నని గొతమేంద్ర సంవాదము మొదలుపెట్టెను. ఆ కథ యట ధర్మజప్రశ్నకు లొడితె డెడములో నున్నదట : వ్యాసకథ యాప్రశ్నకు సూటిగా సమాధానము చెప్పక వక్రముగా వ్యంజించుచున్న దన్న తాత్పర్యమును మహాకవి చమత్కారముగ నట్లన్నాడు. అనగా కథా తాత్పర్యము నిట్లు చూచుకోవలసినదనియు మహర్షి కొన్నిచోట్ల నిట్లు వ్రాయుననియు సూచన.

విను వర్ణాచారంబుల, ననమ యిచట దెలుపఁ దొడగనైనను మునుతీ
పను లాయుర్వృద్ధికరము, లనుట కతనఁ దెలుపవలసె నీకునై చెప్పంగన్
(4-125)

దీని మూలము 104 - వ అధ్యాయము. అం దాయుర్వృద్ధి హేతువు సదాచార
మని చెప్పి 145 - 48 శ్లోకాలలో రాజప్రర్తనను వర్తింపగా తిక్కన దాని నను
సరించి వివర నట్లన్నాడు. అది యమూలకము. వర్ణాచారములను దెలుపనుట
హాస్యప్రియత్యమే కాక యిది దానికి పూర్వాపరములందు చాలదోట్ల వచ్చిన విష
యమే. వాని నక్కడ చూచుకోవలసినదే. మరి యిచట చెప్పితివే. యనగా
మునులు చెప్పిరి కావున చెప్పితిని. ఈపునరుక్తి వారిదే. తనది కాదనుట.

“నాస్తి వేదాత్ పరం శాస్త్రం - నాస్తి మాతృ సమో గురుః

న ధర్మాత్పరమో లాభః - తపోనానశనాత్పరం

బ్రాహ్మణేభ్య పరంనాస్తి - పావనం దివిచేహ్నుః

ఉపవాసై స్తథా తుల్యం - తపః కర్మ నవిద్యతే” — 106-65, 66

మాతకును వేదమునకు ధర్మంబులకును - బరములగు గురుశాస్త్ర లాభములులేవు
తపము లే దుపవాస వ్రతంబు కంటె - నధికమైనది యండ్రు మహాత్ములనఘ !

పావనంబులలోనెల్లఁ బ్రాహ్మణుండు - పరమపావన మనుశ్రుతి పౌరవేంద్ర :
యట్లు గావున భూదేవ తార్చనంబు - భక్తి సంభృతముగ నడుపంగవలయు

అప్రసక్తం బైనను నీయర్థంబు వినవలయు నట్టిది గావునం జెప్పితిని —
(4-153, 154, 155) గీట్లుగొట్టిన వాక్యముల రెంటు నొకటే కావున 153 వ.
పద్యము దాని యనువాదము - పోగా మిగిలినది రెండవ శ్లోకమున బ్రాహ్మణ
విషయము. అది 154 పద్యముగా వచ్చినది. 3, 4 పాదాలు మూలమున లేవు.
ఇది యప్రసక్తమట : శ్లోతవ్యము కావున పూరించినాడట. చమత్కారముగ
నున్నది కదా :

“ధరణీసుర ధనహరణము - దురిత తమము -”

అనియె. నివ్యాక్యంబులు నీకుం జెప్పవలవదైన నితిహాసావసానవర్తి యగుటం
జేసి వినిపించితి” (2-440-41)

మూలము 70 అధ్యాయము 31 శ్లోకము కృష్ణుడు చెప్పినది. నృగ కథాంతమది. అదే 440 - పై పద్యము. విప్రస్యాహరణము దోషమని ధర్మజ్ఞానకు తెలిసినదే. కావున 441 - వచన మటు వ్రాయుట, పాత్రాచితీ రక్షణ యనుట. కంటె హాస్యప్రియత్వమనుటయే బాగు.

“అని చెప్పి యాపగా తనయుం డొక విశేషంబు వినిపింపవలసి ధర్మజ్ఞాన కిట్లనియె” (2-393). వివిధ దానవిషయకమైన 66-వ యధ్యాయమందలి 16వ శ్లోకము దనుక తెనిగించి పై మాట వ్రాసెను. మూలమున — “అత ఊర్ధ్వం నిబోధేదం దేవానాం యష్టమిచ్చతాం” (17) ఇట్లు మొదలైనది 36 వ. శ్లోకము వరకు సాగిన బ్రహ్మదేవతాసంవాదము సంగ్రహించి 394-95 వ పద్యములందు 396లో గోదాన శస్త్ర మహిమ విస్తరింతు - నన్నాడు. 396 విశేష శబ్దముల మూలమందలి “అత ఊర్ధ్వం నిబోధ”ను తాకుచున్నది. ఇంతేకాక 394-95 పద్యాలలో 66-అధ్యాయము కుదింపబడి 396-వ పద్యముతో మరొక యధ్యాయ మారంభమగుచున్నది. దానిని విస్తరముగా చెప్పుదునని విస్తరింతు- చే సూచించెను. నడుమ 50 - 60 శ్లోకాలుగల 66- ని కత్తిరించి కుదించి -67 ని విస్తరించునట. ఇట్లు చిన్నిమాటలచే నొక విశేషము ననువాదసంబంధమైన దానిని సూచించుట. అనువాద వైచిత్రీ యనక తప్పదు.

పూర్వపూర్వ విషయాల ను త్రోత్రర కథలలో రాగా వాని నిండుక స్మరించి దాని పునరుక్తిని భంగించు పద్ధతి యొక రకపు శిల్పము. ఇది మూల మందున్నదే యని పూర్వ దృష్టమే.

1. ఉదాత్త బ్రాహ్మణిధియైన బ్రాహ్మణాన్వయంబునఁ బరశురాముడు జనించుట క్షత్రియ కులమున బ్రాహ్మణ్య విశ్రుతుడైన విశ్వామిత్రుడు జనించుటెట్లు ?

“తొల్లియుం గొంత వింటి నిస్సంశయంబు గాదు” (2-291) అని సంశయ నివారణార్థమై ప్రశ్నించును. సమాధానముగా భీష్ముడు చ్యవన కుశిక సంవాదమును చెప్పును. కొంత విన్నది పూర్వాశ్వాసమున. విశ్వామిత్రుడు బ్రాహ్మణుడైన కథ భీష్ముడు చెప్పినదిచట నతుకబడి యీ చ్యవన కుశిక సంవాదము పూర్వాశ్వాసమున చెప్పిన కథకు హేతువుగా ముడి వేయ బడినది.

2-291 వచనము కేవలము తెనుగు కవిదే. పూర్వాపర కథా ప్రవర్తనాచిత్యమును నిరూపించుచున్నది.

2. నహుషుడు ధూపదీప విశేషమున స్వారాజ్య పట్టాభిషిక్తుడైన కథ చెప్పి యాతని యజగరత్వమును బోగొట్టినది నీవే గావున నీకది తెలియునని భీష్ముడు సూచించెను (4-38). ఇది యరణ్యవర్వకథకు లగించబడినది. 4-38 మూల శ్లోకము.

“బ్రహ్మణా రాజశార్దూల యథా పూర్వం వ్యరోచత -
ఏవమే తత్పురావృత్తం నహషస్య వ్యతిక్రమాత్” (100-38)

ఇందిదే మొదటిసారిగా కథ చెప్పబడినట్టి లక్షణ మున్నది. అనువాదపు సొగసు చెప్పనక్కరలేదు.

3. హరనసత్కుమారసంవాదమున నిత డతనితో —

“మఱియు సాంఖ్యయోగ - శిష్టమానసుల కరిష్ట పరిజ్ఞాన
వై భవాతిశయము వలసియుండు” (4-280)

ఎట్లనిన నీ దృష్టాంత్య వికృతులయ - పలుకు వలికి వానినెల్లను వివరించెదనని పరాశర సంయ మీశ్వరుండు శిష్యుల కుపదేశించిన విధంబులై యుండు నంత వట్టును మును నీ వాకర్థించి తని యమ్మునివరుండు - (4-281)

ఈ పరాశరస్మృతి తృతీయాశ్వాసమున (270 నుండి) శిష్యుల కుపదేశించిన దానిని భీష్ముడు ధర్మజునితో చెప్పెను. దాని నిచట నెత్తివేయుటకు వేసిన యెత్తు సంగతి నట్లంచి యట నాముని స్వశిష్యులతో చెప్పినదానిని సనత్కుమారుడు శివుని పరాశరస్మృతికి శ్రోతయైనట్లు ‘మును నీ వాకర్థించితి’ వను చున్నాడు. అర్థమేమి? విన్నది ధర్మరాజు - లేక పరాశర శిష్యులు. అసలు శ్రోతలము మనము. వారెవ్వరును గారు. ఎంత గడుసు నోరిది :

కనిష్ఠులందు జ్యేష్ఠుడు - నితనియెడ వారు నెట్లు ప్రవర్తింపవలయునని ధర్మజు డడుగగా భీష్ముడు వివరించి (105- అధ్యాయం) చివర -

లోభనిరతి కాసపడి పాడి దొఱంగినఁ బ్రాణగొడ్డవుం

బనులగు నవ్విధంబు మన పడ్డదిగాదె జగం బెఱుంగగన్ (4-134)

ఇది కేవలము తిక్కనగారి ప్రౌఢమార్గము.

చందశ్శిల్పము

ఇది కేవలము తిక్కనగారి శిల్పము.

దీనిని రెండు మూడు పద్ధతులుగా విభజించి చూడవచ్చు.

- 1) కథాద్యంతము లేకచ్ఛందమున నిబద్ధించుట
- 2) కథాప్రధానఘట్టము లేకచ్ఛందోబద్ధము లగుట
- 3) తత్తచ్ఛంద ప్రవృత్తిలోని మార్మికత.

సుదర్శన కథ

“అనఘ ! గృహస్థధర్మమున యందుఁ జరించి నరుండు మృత్యు సంజనిత భయంబు వాపికొనఁ జాలునొ జాలఁదొ —” (1-43)

“నరవర ! పొల్చు నోఘవతి నానదియై జనపావనాకృతిం బరమతపంబులోని సగపాలను —” (1-82)

ఇట్లు కథాద్యంతము లందు చంపకమాలలే. ద్వితీయాశ్వాస ప్రారంభ మందలి యష్టావక్రకథాద్యంతములందు సీసమే నిల్చినది

రుచికథలో ప్రారంభాంతములు కందము (2-181) - 218 చే నందము లైనవి. ఇంద్ర గౌతమ సంవాదము గీతముల నడుమ బంధితమైన కథ (4-55, 79) సౌపర్ణిపాశ్వాసమున ఆద్యంతములందు సీసమే ప్రాసమై యున్నది.

ఇట్లాద్యంతములం దేకచ్ఛందము బంధించుటలో బ్రయోజన మున్నదా ? లేదా ? యన్నచో సమత యను గుణము పద్యగతముగా నున్నట్లే కథ మీద నుండవచ్చునుగదా ! పద్యమం దెత్తుగడ - దింపుగడ సమానముగా చెక్కుటచే నొక సమతాసౌందర్యసిద్ధి యున్నది. శిల్పమునకు పార్శ్వములు చెక్కబడిన ట్లండుట ప్రసిద్ధమే. దానిచే నొక విచ్ఛిత్తివిశేషము నేత్రపర్వ మగుట ప్రసిద్ధమే. అట్లే యిదియును. కాక, దండి ఏకాక్షరముగాని ఏకస్థాన జన్య భిన్నాక్షర

సంపుటిగాని మనోవిస్మృతము గానంత యదూరవర్తియైనచో నొకయందము వచ్చు' నన్నాడు. అట్లే యిదియును.

కథ యేకచ్ఛందముతో ప్రారంభించి యంతమగుటయే కాక ప్రారంభ చ్ఛందమే కథాప్రధానఘట్టములు దూది నిలుచుట కూడ విచ్ఛిత్తి విశేష హేతువే. గరుడి కథలో —

- I
 - 1) కద్రూవినతలు వాహ్యశి చన్నపు డచ్చటి సౌందర్యము సీసమందే వర్ణితము.
 - 2) కద్రువ కొడుకులతో అశ్వవాలమును నల్లగా చేయుమని చెప్పిన విషయము - ఆమె కుటిలసీతి సీసముననే.
 - 3) గరుడి అమృతానయకము నర్థించి పోవువేళ - తండ్రి గజకచ్చవ విషయమును చెప్పినది సీసమున
 - 4) అంతము సీసమున.

II ఇంద్ర గౌతమసంవాదమంతయు సీసములే నిర్వహించినవి. మతం గుడు తన యేర్గుగొదమను ధారవోయు స్థలములుగా నాయాచోట్లు చెప్పట కందము గీతము లందుండగా మాయామూర్తి ఇంద్రుడు దానికి చెప్పిన సమాధానము (నాలుగు) అన్నియు సీసములందే. రెండు పాత్రలు భిన్న భిన్న మనస్తత్వములతో మాటాడినట్లు భిన్న చ్ఛందము లపయోగించుట పతనవేళ పొడగట్టినచో నొక చమత్కారము కలుగకపోదు.

III కార్త్యవీర్య పవనసంవాదము (5-3131 నుండి) న పవనుడు చేసిన బ్రాహ్మణ మహాత్మ్యస్తుతి సర్వము (5 పద్యాలు) సీసములందే. కార్త వీర్యుని యవలేపము నణచుటకై వాయుదేవుడు వచ్చి బ్రాహ్మణ్యమును స్తుతించును. అది నల్లైదు ఘట్టములుగా నుండును. ఒక పురాణేతిహాసము చెప్పును. అత డది చెవి దూర్చుడు. ఆ సమయమున కవి — “అనిననుం బుకకున్న యన్నరపతితోడం బవమానుండు మణియు నిట్టనియె” (5-3146)

“ఒకతటి దేవతలకు దైత్యులకు మహారణమయ్యె” — నని తర్వాత సీసము ప్రారంభించును. మఱల నతడు పెడచెవిని బెట్టును.

“అనిన నూరక యున్న. యద్దునుతోడ సదాగతి యిట్లను (5 - 348) ఇది సీసమే. ఇట్లు చెప్పగా “నావినియు నొక్కమాడయు నావిభు డాడండ దాని కలయక మణియున్” - (351)

వాయుదేవుండు - ‘అకట దత్తాత్రేయునకు’ - అని సీసమునం దొక కథ చెప్పును. ఈ క్రమమున పఠించునపుడు హృదయము చమత్కరించుచున్నది. ఆ చమత్కారము నిర్మాణమర్మజ్ఞుడైన వా డేకచ్ఛందమునే పునరావృత్తము చేయుటచే కల్పించుచున్నాడు. అనగా కవి శిల్ప పరమేష్ఠి.

ధర్మానువాదములందు - కథానువాదము లందును మహాకవి సీసమునే గ్రహించెను.

(1) విషయమును సంగ్రహించుట. బృహచ్ఛందము గావున.

(2) అందు శిల్పములు సంయోజించుటచే దానికి ప్రాధాన్యము పోవు చున్నది.

ఈ రీతిగా సీసమును వ్రాయుటచే షోడశమహారాజుల విషయము సీసము నందే సడపుట వంటిదగుచున్నది. ప్రథమచ్ఛందముచే నేర్పడిన శ్రోత మనో వృత్తి పునః పునరేక చ్ఛందోవృత్తిచే నది నొక్కబడుచు వర్ణితాంతమునకు పుష్టి కల్పించుటయందు బర్యవసించుటచే నది శిల్పమగుచున్నది. అట్లే పైస్థలము లందును.

“అని యిట్లువ ర్తిల్లు నాలుగువాక్యంబులుం జెప్పి” — (2-44) దీనికి పైన ధరణి, కాశ్యప, వైశ్వానర, మార్కండేయులు గోష్ఠి నుండి యొక్కెడ జగద్ధిత వాక్పరు లైరని’ (2-39) చెప్పి నాల్గు పద్యములు వ్రాసెను. ఈ పద్య ములు నాల్గిటికి కర్తలు పైవారు. ఇది ఓలిన (2-38) చదువుకోవలెనని కవి సూచన. (ఇది మూలమందు శిల్పమే)

గాంధర్వాది వివాహములను నిర్వచించు ఘట్టమున— ఇట్లు సెప్పం బడు నట్టి (2-225) అయిదు తెఱగులందు (226) పైన నైదు తెఱగుల వివాహములు చెప్పెను. దాని కిది సూచిక. ఇట్టివి పాఠకుని మనస్సులోని పఠనవేగమునకు నిగళములు తగిలించి యతని నవధానపరుని జేయును. ఇదొక చమత్కారము. ఆ యైదుతెఱగుల వివాహములను నాల్గవద్యాలలో జెప్పెను. పై 2-44 శిల్పమును చూచిన మన కిచట నాల్గవద్యములే గదా చెప్పినది. యైదవ వివాహ మెచట చెప్పెను? అనిపించును. దానిని వెదకినచో నొకే పద్యమున రెండు వివాహపద్ధతులను నిర్వచించెనని తెలియును.

‘అని భీష్ముడు వెండియు నా పన్నిరువురును’ — (2-255)

ఈమాట చదివి వెనుకకు మళ్ళినచో 12 పద్యము లుండును. పన్నిద్రఱు కుమారులను గూర్చి వానితో చెప్పెను.

పదియును నూలును వేయును - మొదవులు గలవారు దానములుగా నొకటిం బది యింటి నూటి నిచ్చిన - నదియు నదియును నదియు నసదృశమగు ఫలము నెడన్ (3-80)

అదియు నదియు నన్ని త్రిరావృత్తిచే నేదైనను సమాన ఫలదాయకమే యన్న నిశ్చితార్థమును ముమ్మారు చెప్పి నట్టెనది.

ప్రతిధర్మమును ప్రశ్నించుచు ధర్మజుడు - ‘ఎఱింగింపవే’ యని ప్రార్థనా మూర్తియై యాత్రితో పలుకును. మూలమున ప్రతి సమాధాన ప్రారంభమున “హంతతే కథ యిష్టామి” - అని యుండగా తిక్కన దానిని వదలి సమాధానము చెప్పించును.

ప్రతి కథాంత మందును మహాకవి ‘దీని తాత్పర్య మెఱింగి కొమ్ము’ — వంటి మాట తప్పక యనును. (ఈ తాత్పర్యమును నీలకంఠుని భాష్యమున చూడవచ్చు)

ఇవన్నియు చిలు సొగసులు. శిల్ప సుధాపాథోధి పైన తేలిన పాల నురు గులు. తర్వాతి కవుల కిదియు మార్గోపదేశకమే. కాక ప్రతి శబ్దమునేదో యొక పద్ధతిగా నలంకరించుచునే పోవును గాని మహాకవి యూరక వ్రాయడనుట నిది సుష్టగా సుష్టపఱచు చున్నదిగదా!

సంబంధాలు

తిక్కనగారి రచనలో తొంబదిపాళ్లు సాభిప్రాయ సంబోధన¹. అవి యాపాత్రమనస్సూచకములో, ప్రకరణోచితములో యై యుండి యొకవిధమైన చమత్కారమును గల్గించును. రెండు మూడుదాహరణములు.

“అసదృశ రూపగుణ వర్తనాన్వయవిద్యా” : (2-6) ఇచటి మూలము ‘ప్రభో!’ (19-17) అష్టావక్రడు వదాన్యుని కడకేగి యతని కూతు సుప్రభయను దాని పెండ్లాడగోరి యడుగగా నిత డన్నమాట. ఈఘట్టము వరుం డెట్టివాడు గావలయు - నన్న ధర్మజప్రశ్నకు సమాధానముగా భీష్మ డీకథ చెప్పెను. వరుని గుణగణము లన్నియు నాసంబోధనలో నిమిడియున్నవి.

రక్షావిధాన మాచరింపుము సీవు దృఢావధాన- (2-186)

మూలము - భృగు సత్తమ : (40-36, 39)

ఇది రుచికరమైనది. దేవశర్మ యాగమున కుపదర్శనము గావింప నేగుచు దన భార్య రుచి రక్షావిధానమును శిష్యునిపై పెట్టినప్పటి సంబోధన. ఇది యాతనికి ప్రబోధన. హెచ్చరిక. చెప్పకయే చెప్పుచున్నది. ఆమెపై నిండ్రుడు కన్ను వేసెను. అతడు మాయలాడు. ఎటువచ్చునో యెటుపోవునో తెలియదు. ఏమటకయుండు మనుచున్నాడు. ఇది చిన్న విశేషణమే యయ్యు సందర్భమునకు మెఱుగు రాచు చున్నది.

విశాలచిత్త : (2-464)

బ్రహ్మ యింద్రునితో గోలోక విషయము చెప్పుచు నది తెలిసినవాడు లేడని చేసిన సంబుద్ధి. విశాలచిత్త మేమనగా - “అడిగి మేలు సేసి తాలోక మెవ్వరు - నెఱుక కునికిఁ దెల్లము - అదే పద్యము. కావున విశాలదృష్టి కల వాడై యజ్ఞాతవిషయమును సుజ్ఞాత మొనరించుకో గోరిన జిజ్ఞాసువైన దాని మనస్తత్త్వమును వ్యంజించుచున్నది.

ఇట్లు చూచుకో దగినది.

గౌరవవాచకములు

తమరు - మీరు పంటి గౌరవవాచకముల నుపయోగించి పాత్రల నడుమ నున్న మర్యాదను వ్యంజించు పద్ధతియు ముగ్ధమే.


అష్టావక్ర నాహ్వనించుచు నుత్తర దిశాంగన - 'ఇందు రండనుచు' (2-10) "— మీరు రెంటి - నడగ నొక్కమాట యడరి పట్టుట కృత్య మనియెదరు—" (1-225) నుపర్బడు తండ్రితో మాటాడు పద్ధతి.

మీకు దెల్పు నెంతదాన - మీరడిగిన - (5-277-78) పార్వతి భర్తతో నన్న మాటలు.


కృష్ణుడు దుర్వాసునికథ ధర్మజునితో చెప్పుచు — "దుర్వాసుండు మన మందరమునకు వచ్చి (5-371) మాయుంటికి వచ్చియని యైన వానితో తెనుగు వాడనునా? అచటనే కృష్ణుడు రుక్మిణి గూర్చి ప్రస్తావించుచు - రథవహన పరిశ్రాంత యగు మీ తల్లిం జూచి - (5-379) మీ తల్లి యట. లోకగురువు శిష్యుడైన వానితో ననుపద్ధతి ధ్వనించుచున్నది. గురు భార్యను 'అమ్మగారు' అనుట తెనుగునాట ధ్వనించు మాటయే.

ర స శి ల్పి

*1 మూలభారతము వైదికసరస్వతి. ఆంధ్రభారత మాలంకారిక సరస్వతి. అది తత్త్వ ప్రధానము. ఇది రస ప్రధానము. అచటి శబ్దము నిదానకము. ఇచటిది శిల్పకము. అచటి ధ్యేయము ఋతము. ఇచటిది రసము.



మూలభారతము.



ఆంధ్రభారతము.

ఈ భేదము ప్రాచీనులే గుర్తించిరి. మూలభారతము తత్త్వప్రధాన మన్న దృష్టితో మహాభారత తాత్పర్య నిర్ణయకారుడు ఆనందతీర్థులు “- దుర్విజ్ఞేయ మథస్సర్వై, ర్భారతంతు సురైరపి-” అన్నారు.

ఇట్లే తిక్కనగారు “లేఖ్యంబైన యామ్నాయము”. వేదస్మృతి వాదము లకుఁ దామాదల”- యనుటయు దీనికే. అట్లేని ధ్వనికారుని శాంతరసవాదము మాటయేమి? మూలము తత్త్వప్రధానమై రస మప్రధానమైనచో? దానిని కాదనుట కాదు. రసదృష్టి వ్యాసునిదృష్టు లనేకము లందొకటి. దానినే ప్రధానము చేయుట నిట జరిగినది. ఎడనెడనున్న శిల్పదృష్టిని విస్తరించి సర్వకథను

*1 ఉత్తరరామచరిత్ర నాందీశ్లోకము వైదిక సరస్వతీ ప్రార్థన. లోచన ప్రారంభ శ్లోక మాలంకారిక సరస్వతీస్తుతి

తదను గుణముగా చెక్కుట ఈశిల్పదృష్టి ప్రధానము. *1 దీనిచే నది పుష్టమై శోభించుచున్నది. ఇందుకే ధర్మాదులను కుదించి యాలంకారికశిల్పమును పెంచిరి. తిక్కన నాటికి ధర్మ - తత్త్వశాస్త్రములు భాష్యకారుల చేతులలో ప్రత్యేక శాస్త్రములైనవి. ఇందుచే గీతాదులను వదలుట. ఇది భారతాత్మ. కథ శరీరము. ఇది యది యొకటే. కావున వదలుటచే నష్టిలేదు. తిక్కన నాటికి ప్రత్యేక శాస్త్రమైనది యలంకారశాస్త్రము. వ్యాసుని నాటికేదియు లేదు. కావున ధర్మములు - శాస్త్రీయ విషయము లన్నియు వ్యక్తీకరించవలసిన యవసర మున్నది. తిక్కనకులేదు. నాడులేని యాలంకారిక శిల్పదృష్టి నేడు ప్రధానమై పోగా తిక్కన వైదిక సరస్వతిని - ఋతశిల్పమును - రసశిల్పముగా నాలంకారిక సరస్వతిగా బొమ్మ చెక్కెను. “కావ్యరసముం గొనియాడుచు నుండు వెప్పుడున్” అనగా నిది. *2 వేదముల నుండి నాట్యమును భరతమహర్షి వేటుపఱచి నట్లు ఋతశిల్పము నుండి రసశిల్పము నీయన విడదీసెను. కావున ఋతము శిల్పము ధమున రసమై యాంధ్ర భారతముగ నవతరించినది. ఇది యాజాతి యదృష్ట విశేషము. ఋతశిల్పులు వస్తుశిల్పులు. వారు ఋషులు. కవులు రసశిల్పులు. *3 నాటకకర్తలు చేసిన దిదే.

*1 పనుంగు నెక్కి పెక్కెనుంగు లిరుగడరాన్ — (ఆ. శా. 4-313.)

సారపు ధర్మము — — — — (ఆ.శా. 4-80)

ఈ మాటలు విరాటోద్యోగము లందలివి. వీనినట్లే వ్రాయుటచే పాఠకుని మనస్సులలో తత్పర్యకథానుస్మృతి యేర్పడుచున్నది. ఋతశిల్ప మందగ్న యనుస్మృతి నిది పోషించునదే కదా! కావున మూలమం దెడనెడ నున్న యీ శిల్పమును విస్తరించుట యనువాదకుల ఘనత.

*2 జగ్రాహ్య పాఠ్యం ఋగ్వేదాత్ - సామభ్యో గీతమేవచ
యజుర్వేదా దభినయాన్ - రసానా ధర్వణాదపి” — (నాట్య. శా.1-17)

*3 భాస కాళిదాసాదులు చేసినవని యిదే. ఇందుకే వీరు క్రొత్తకథలు వ్రాయ లేదు. ఉన్నదానినే గ్రహించి రసమూర్తులుగా నవతరింప జేసిరి. ఋషులు తల్లి మందింపగా నాటకకర్తలు రసకులైలను ప్రవ్వరి.

శిల్పశబ్దము శిల్పశాస్త్రవిషయము. దాని నిటకు ప్రవర్తింప జేయునపుడు తిక్కనగారి మనస్సులో నా శాస్త్రస్ఫురణ యుండి యుండక పోదు. ఆ శాస్త్రము ననుసరించి శిల్పమనగా యోగము. శిల్పియనగా యోగి, సాధకుడు, రూపకారుడు. ప్రతిమాకారుడు - ఇన్ని యర్థములం దాశబ్ద మున్నది. యోగి; సాధకు డన్న యర్థము లందెట్లు కుదురును ?

కవి తాను చిత్రించదలచుకొన్న భావమును మనసా ధ్యానించును. ఆ పస్తువు హృదయాంతర్భాగము లందెక్కడో జిలుగుగా స్ఫురించును. ఆ ధ్యేయ పస్తు రూపమున తాను లీనమై తిరిగి విడివడి తదంతర్జాత రూపమునే ద్రవ్య మూర్తిగా చిత్రించును. ఇది యోగము. సాధన. భౌతిక ద్రవ్యమూర్తల నాధార ముగ గొని రచించువాడు శిల్పి కాడు. ద్రవ్యమున కాధారమైన భావమును చూచుటకు యోగి కావలయును. — therefore the mortal imager should resort to trance Vision, for thus and no otherwise and surely not by direct perception, is the end to be attained.”— శిల్పి కర్మను గుఱించి యిట్లు శుక్రాచార్యులు తమ నీతిసారమున పల్కిరట్లు శ్రీ ఆనంద కుమార స్వామిగారు తమ “The Transformation of Nature in Art” అన్న గ్రంథమున (పు. 166) వ్రాసిరి. అదే గ్రంథమున 114 వ. పుటలో నశ్వము నెట్లు చెక్కవలెనో తెల్పుచు శుక్రాచార్యు డిట్లన్నా డనిరి. —“When a figure of a horse is to be made, the model (bimba) should always be in View (Vikshya) and if one cannot be looked at (adrstua) the figure should not be made. The artist (silpi) having frist (agre) made his visual contemplation (dhyatua) on the horse and attentive to its froms (auayana natah) should do his work embodying all the proportions (mana) of horses meet for splendor and divorced from ill-omen” It will be seen here that inspite of the apparent demand for likeness to the horse inview there is insistance on Visualization—”

గుఱ్ఱము కుక్కటకే ధ్యానము కావలె నన్నచో దేవతలను చెక్కుట కెంత కావలెను ? రెండును శిల్పిదృష్టిలో నొకటే. కాగా శిల్పావతార ద్వారము యోగము-ధ్యానము కావున శిల్పియోగి. ‘మహా కవితత్వ దీక్షావిధి’ ఏతా దృశంబులగు పుణ్య ప్రబంధంబులు దేవరసన్నిధిం బ్రశంసించుటయు నొక్క

యారాధన విశేషంబు”- ఇట్టి వందల మాటలు పై సిద్ధాంతమును సూచించుచున్నది. అలంకారికులు వాడని యీ శిల్ప శబ్దమును గ్రహించుటలో తిక్కన గారు తత్సంప్రదాయా ధారమైన తాత్త్విక దృష్టిని వ్యక్తీకరించిరి. ఇట నుండి యా * 1 రస సంప్రదాయము ప్రపంచితమైన దన్న మహాకవి దర్శనము దివ్యాద్భుతము.

శిల్పమనగా బొమ్మ. ‘మట్టి బొమ్మ’ అన్న మాటలో బొమ్మ కాక ‘బంగారు బొమ్మ’ ఉచ్చారణలోని యూనిక గల బొమ్మ. ఇది భౌతిక మూర్తి కాదు. అంతర్జేయమూర్తి. సౌందర్యమెప్పుడును నాంతరమే. విగ్రహము-తదనుసార ధ్యానము నుండి యే హృదయాకారమున నో స్ఫురించెడి మూర్తి-వేణు. ఇది శిల్పము. అనిపై శుక్రవాక్యముల వల్ల స్పష్టపడుచున్నది. ఆ శిల్పము - అంతర్జేయమూర్తి - ని వ్యక్తీకరించు శబ్దము శిల్పకము. ఇది యభినయాత్మకము. అభినయోపేతము కాని శబ్దమునకు తదంతర్జేయమూర్తి నవ భావింప జేయు శక్తి లేదు. ఈ దృష్టి ప్రాచీనాలంకారికుల కున్నది.

కథాయాః స్వభాసీతతా- 3వ. పరిచ్ఛేదమున భావికవిషయమున భామహు డన్న యీ మాట కథ సుష్ఠుగా నభినీతము కానిచో వక్రత సిద్ధించదని తెల్పుచున్నది. మఱి శ్రీ శంకుకు డన్నాడు. రత్యాదు లభినీతములే కాని స్వశబ్ద బోధితములు కావు. అనగా -

శోకేన కృతస్తంభః తథాస్తితోయోఽనవస్థితాక్రందైః
హృదయ స్ఫుటన భయారై రక్షితు మభ్యర్థ్యితే సచివైః -

ఇత్యేవమాదాచ నశోకోఽభినేయో, అపితు అభిధేయః

భాతిపతితో లిఖంత్యాస్తస్యా భాష్పాంబు శీకరకణామః
స్వేదోద్గమ ఇవ కరతల సంస్పర్శాదేష మేవపుషి (రత్నావళి 2-11)

ఇత్యనేనతు వాక్యేన స్వార్థ మభి దధతా ఉదయన గతః సుఖాత్మారతిః
స్థాయి భావోఽభి సీయతే నతూచ్యతే నతూచ్యతే. అవగమన శక్తిర్హ్యభి
నయనం వాచకత్వాదన్యా” (నాట్యశా. 3వ అధ్యాయం.)

పై శ్లోకము వర్ణనాత్మకము. క్రిందిది వాచికాభినయోపేతము. అనగా వాచికానుభావ ముండుటచే నది స్థాయి నభినయించుచు దానిని సాక్షాత్కార కల్ప మొనర్చినది. పై శ్లోకము - శబ్దమర్థమును పరోక్షముగ చెప్పుచున్నది. అది వర్ణనమే. పరోక్షవర్ణన రసమును వ్యంజించలేదు. కాగా నేచట శబ్ద మనుభావ ముఖమున విన్యసింపబడునో యట రసము ప్రత్యక్ష మగుచున్నది. తిక్కనగారి యనువాదమెల్ల నిదే పద్ధతిని స్ఫుటీకరించును. దీనిని రెండు మూడు విధాలుగా చూడవచ్చు.

1. పాత్రల ముఖాన కథ నడపుట. ఇది స్పష్టమే. ఇదొక విధమైన 'కథాయాః స్వభిసీతతా' కథాస్పష్టత సిద్ధించి వక్తవ్యాంశము నందు భావుకుడు లీన మగుటకు వీలైన నాటకపద్ధతి యగుచున్నది.
2. పాత్ర మనోభావానుకూల సాత్త్వికాభినయమును సూచించుట దగ్గతిక వెట్టి - వంటిది.
3. కథ ననుభావ ముఖముగా నవతరింప జేయుట.

తిక్కనగారి ప్రత్యేకత ప్రధానముగా నిక్క డున్నది. అంతటి రసధర్మని ప్రస్థానాచార్యుడు తెనుగున మరొకడు లేడు.

ఐతిహాసికశిల్పులైన ఋషులు వస్తుశిల్పాలు. దానిని గ్రహించి రస మూర్తులుగా దిద్దినది కావ్యనాటకశిల్పాలు. *1 వారు తాత్త్విక ధర్మతత్త్వరులు. వీరు కావ్యశిల్ప (ధర్మ) తత్త్వరులు.

*1 ఋతశిల్పాల పద్ధతి వల్ల నాగరకత వంటిది. తాతగారు కథ చెప్పు పద్ధతి. వేసవిరాత్రులందు వేపచెట్టు క్రినీడలో వెన్నెలలో పరుండి చుట్టు మనుమలు, మనుమరాండ్రు కూర్చుండగా తాతగారు కతలల్లి చెప్పుపద్ధతి. ఇంద శ్లీల ములును దొర్లును. పల్లెలలో నిది తప్పదు. కావ్యపద్ధతి నాగరకము. ఇది భ్రాతగారి కథన పద్ధతి. తమ్మల, చెల్లెండ్రు చుట్టుకొనగా నొకకొన భార్యయు నుండగా కథచెప్పు పద్ధతి. అశ్లీలము లున్నను భార్య మనసుకు తగులునట్లు వ్యంగ్యముగ భాసింపజేయుచు చెప్పుపద్ధతి. అది తపస్వి- బుషి లక్షణము. ఇది రసతపస్వి - కవితాక్షణము. దీనికది యాధారము. ఇందు కే యీ వ్యాసము ఋత - రస శిల్పాలన్న యధ్యాయములుగా వ్రాయబడినది.

సుదర్శనుకథలో నతిథివచ్చి యతని భార్యను వాంఛించెను. అది విని యాపె భర్తాగ్రీష్ణము నదే కావున నేమియు సంకోచింపలేదు. అంగీకరించెను. 'తథేతిలజ్ఞామానాసా' (2-51) అని మూలము. ఆమె ధర్మదీక్ష ధర్మమం దామె కున్న దృఢబుద్ధి యెంత విస్మయావహము : ఇది 'వజ్రాణామపి' కఠోరమైన ధర్మదీక్ష. ఇది ఋషి రచన. దీనిని తిక్కనగారు -

“సతి దనపతి వచనంబులు - మతి జొనుపుం దెంపెమాను మానవెఱచు న
య్యతిథి పనపు సేయక త్రో - చు తలఁపల వఱచు - ” (1-72)

ఈ డోలాందోళనము మూలమున లేదు. ఇది లౌకిక ప్రవృత్తి. పాతి వ్రత్యము- లోపించునుగదా యన్నబాధ. మూలమం దేల లేదు ? అచట నతిథి మర్యాద. భర్తాగ్రీష్ణా పాలనము వీని ముందా యాలోచన లేమి ? ఏమైనను సరే. తల పోయినను సరే. ధర్మము ధర్మమే, “అరే : మానము పోవుచున్నది. బాధ యుండదా ? ఆలోచన తావన్మాత్రమేని యుండదా : అది ఋతశిల్పము. ఇది రసశిల్పము. దాని ధ్యేయము ధర్మము. దీనికి రసము. దీని కాధారము లోకము. అనగా కథ, పాత్రల చిత్తవృత్తులు - ఈ భేదము ప్రధానము. కావున తిక్కన గారి దృష్టి రసలగ్నము. ఇందుచే మూలమందలి పస్తుశిల్పము ననుభావముఖమున రంగరించి నాట్యాయ మాన మొనర్చెను.

సుదర్శనుకథలో నగ్నివిరహవర్ణన (1-48) మఱియు నత డాసుదర్శనుతో స్వవిరహవేదన సూచించిన పద్యము (1-49) కేవల రసైకతత్పరములు. ప్రథ మానురాగము-చతుష్ప్రితి కలిగిన విధానమెట్లో మొదటిపద్యము చెప్పుచున్నది. అది సుదర్శనా సౌందర్య మెట్లాతని లోగొన్నదో చెప్పవద్యము. ఆలంబన విభావ వర్ణన. రెండవది రతిభావవ్యంజకమైన తదాలంబన వర్ణన. సుదర్శన యంద మితని కాలంబము. దాని ననుసరించి యిత డన్నమాటలు తత్సౌందర వర్ణనమే కావున సుదర్శన కిది యుద్ధీపనవిభావమై రతిపోషక మగుచున్నది. అగ్నిమాటలు వాచికాభినయము. అనుభావము. వాక్యే చేష్ట. ఇది శ్రీశంకుకుడు చెప్పిన పై శ్లోకము ‘-భాతి-’ వంటిదే. అమె సౌందర్య మగ్ని కుద్ధి పనము. దాని సీతడు వర్ణించుటామె కుద్ధీపనమై ‘రతి’ ధ్వనిత మగుచున్నది.

*1 ఇది కేవల రసతత్పరమైన రచన. కానిచో నమూలకమైన రచన కర్తములేదు.

శబ్దాభినయము :— పాత్రల ముఖముగ కథ నడచినచో నట్లే యనుభావవర్ణన మున్నచో శ్రవ్యము దృశ్యమాన మగును. సరే. మఱి కవి తానై కథ చెప్ప నప్పుడు వస్తువు నాట్యాయమాన మగుటెట్లు? అనగా శబ్ద మేవిషయము నభిన యించవలె. శబ్దమున కభినయశక్తి యున్నది. అది వాచకత్వము కంటె భిన్నము. వ్యావహారిక శబ్ద మభినయోత్మకము కాదు. కావ్యశబ్ద మభినయోత్మ కము. ఇది కవిమనోగతము. శిల వ్యవహారాపతిత శబ్దము. శిల్పము కావ్యశబ్దము శిల శిల్పమగుట యభినయద్వారముననే. భారతీయ శిల్పమేమి: కళ లన్నియు నభినయోపేతములు. *2 పాశ్చాత్యముల నభినయోపేతములై వాస్తవిక ప్రాకృ తికములైన నవై నందుననే యాధునికకళ దానికి పూర్తిగ వ్యతిరేకములైన సిద్ధాం తములను పెంపొందించు కొన్నది. భారతీయశిల్పము ముద్రాభంగిమా మనోజ్ఞయై యలోకికమై కేవల సౌందర్య నిధాన మగుచున్నది. శబ్దము నితే. తిక్కన శబ్దము త్రిభంగిమా మనోజ్ఞమైన పాలభంజిక—

“మను వంశంబునఁ బుట్టి సర్వజనతా మందారమై నేల యె
ల్లను బాలించి జగత్త్రయీ ప్రణుత లీలం బొల్పె దుర్యోధనుం
డను రా జవిభు నొప్పు నర్మదకుఁ గామావేశముం జేసినన్
(1-44 ఆ.శా.) వనితారూపము దాల్చి పొందెనతనిన్ వైదగ్య హృద్యంబుగన్”

*1 కాని యిట విచారణీయాంశ మున్నది. కథలో నీవర్ణనకు ప్రాధాన్యము లేదు. కథాతాత్పర్య మాతిథేయ సవర్య మృత్యుతారక మని. ఈ యగ్నికి జనిం చిన సుదర్శనమనకు పుట్టిన యోశువతి సుదర్శన వివాహమాడగా నీమెను ధర్మ దేవత వాంఛించుట - వారు ముక్తివడయుట కథ. కథాతాత్పర్యమిది కాగా వై శ్చంగార రసానుకూల వర్ణన మప్రధానమైన సుదర్శనాగుణ విషయమున నిబం ధించుట యస్థాన పతితము. కథాప్రాధాన్యవివక్ష యది కామిరసము గుణిభూత మగుచున్నది. ఉన్నను లేనట్లే. ఐనచో వర్ణనలోని యాచిత్య మేమి? ఇందుకే మూలమున నీగొడవ లేదు. అక్కరలేదు కావున.

*2 పాశ్చాత్య శిల్పాదులు చూచిన నీవిషయము స్పష్టమే. అచట లౌకిక వాస్తవిక సౌందర్యమే పరచుకొని యుండును. ‘ఎల్ఫ్రాడైట్ - వీనస్’ వంటివి కేవల భౌతికసౌందర్యమూర్తులు. గ్రీకుల నుండి 20వ. శతాబ్ది దనుక నూటికి తొంబదివంతు లీకళ వాస్తవికమేయని పెర్సెల్స్ రిడ్ చెప్పినదే.

ఇట భీష్ముడు వక్త. సుదర్శనుగాథ క్త వ్యాంశము. కథ నిక్కడ మొదలుపెట్టినాడు. ఉదారత స్పష్టమే. ఎత్తుగడలోని సొగసు- వంశం- అన్న చోట నారోహణము. జనతా - తా మీద దీర్ఘము తీయుట - మందారమై తన్మయత్వము భజించి యర్థనిమీలిత నేత్రాలతో ననుట - నేలయె, ల్లను- మొదటి వాక్యము బరువంతయు దెచ్చి 'ల్ల' - మీద పెట్టి నొక్కుట జగత్, ప్రణత - ద్విరుక్త రేఫ సంఘటనచే బంధసాంద్రత ఘటించుచు చెప్పు వక్త యొక్క యభినయాత్మకమూర్తి జిలుగుజిలుగుగా రేఖాచిత్రమై మనోంతర్భాగము లందు పొడుచుచున్నది. భీష్ముడు నటుడై విషయము నభినయోపేతముగా ప్రదర్శించుచున్నాడు. ఇది లేనిచో న వి్యభునొప్పు నర్మద కుద్దీపనమైన దన్నమాట యయధార్థమై తాఢిస్థ్యదోషము ఘటిల్లును. ఆ యొప్పు పై రెండు పాదములు పై రీతిగా నభినయాత్మకము లగుటచే సిద్ధించుచున్నది. (అనగా నర్మద ప్రేమించుటకు కారణ మాతని యొప్పుగదా : అదెట్టిదో శ్రోత కెట్లు తెలియును ? పాత్రలు కతలోని వారు. శ్రోతలకు వారికి సామ్యమెప్పుడు తటస్థించును. అనగా వారి భావాదులు వీరి యనుభూతి కెట్లందును ? ఇది లేక పోవుట తాటస్థ్య దోషము. ఇదెట్లు పోవును? అభినయద్వారమున. ఈ యభినయము శ్రవ్యకావ్యమున నెట్లు సిద్ధించును. ఆయొప్పుపాత్రకు తెలిసినది. శ్రోతనుభవమున కెట్లు రావలెను ? కావున శబ్దమునం దభినయశక్తి నాధారించవలెను. ఇది కవిమనోగత మహాశక్తి అప్పుడా 'యొప్పు' శ్రోతలకును తెలిసినది.)

మొగమ్ము ముఱకటించుకొని- గరుడి వినతను విడిచిపుచ్చు మన గద్రువ చేసిన యభినయమును కవి సూచించుచున్నాడు. ఆమాటచే పెదవులు బిగించి మూతి యొక ప్రక్కకు త్రిప్పి 'ఊఁ' అని సాగదీసిన ఒక స్త్రీ రేఖామూర్తి. భావాకృతి సూక్ష్మ శరీరయై స్ఫురించుచున్నది. ఇదే శబ్దాభినయమనగా. సర్వత్ర నింతే.

ఇట్లు ఋతశిల్పము రసశిల్పమై యాంధ్రభారతిగా నవతరించెను.

శ బ్ద ము

తిక్కనగారి శబ్దము బంతిపూవు. అది జాత్యము. చిగుళ్లతో శోభించు మామిడిమొక్క. మామిడాకుల తోరణాలు వ్రేల గట్టిన నందగించు తెలుగుల వాకిలి. వీనికి వాసనలు లేవు. దీని పరిమళము ఆంధ్ర పల్లీ సౌందర్యము. నూటికో తొంబదిపాళ్లు తిక్కనగారి శబ్ద మిట్టిది. సంస్కృతము తెన్ను గావించుట యనగా నేమి ? మూల సంస్కృత శబ్దమే యే భావావేశమునకు ఆకృతియో ఆ భావావేశమున ననువాదకుడును తన్మయ్యుడై నప్పుడు వా డేభాషాకవియో ఆ భాష యందలి జాతీయమే వాని నోటినుండి ఊడిపడును. ఇందుచే తిక్కనగారి శబ్దము తెలుగు పల్లెటూళ్ల అందము నెగబోయును. ముద్దబంతిపూవు వంటిదనుట. అది భావించినగాని తెలియని యందము. ఒక దేశపరిధికి యొదిగిన మనస్సున మాత్రమే భావింపబడునట్టి అందమది.

సారధర్మము (ఆను. శా. 4 - 80) క్రూరపు భూతముల్ (ఆను శా. 4 - 435)

తిక్కనగారు సమాసము లిట్లు చేయుటలో అర్థము తెనుగు గావించుట. తత్సమీకరించుట కాదు. పుగాగమము చేయుటచేత సంధి సమాసములు తెలుగగు చున్నవి. సారధర్మము, క్రూరభూతము లనుటకంటె ఇట్లనుట తెనుగనుట జాత్య మనుట. ఇది యాతని శబ్ద స్వరూపమును సూచించుట కన్నమాట. (తిక్కనగారిది వికటశైలి. పుగాగమాదులు చేయుటచేత శైలియం దెగుడుదిగుడులు వచ్చి బంధ వైకల్యము సిద్ధించుచున్నది. సవర్ణ దీర్ఘాదులు చేయుటచేత మృదుబంధ మేర్పడి సుకుమారశైలిగా రూపొందు చున్నది. ఇట్లు శైలీ గతముగను దీనిని సమన్వయించ వచ్చును. అనగా శబ్దమును శైలికక్ష్య లోనిదే.)

తిక్కనగారు వాడిన శబ్దములకు సామాన్యముగా మూల ముండదు. అతడు చేసినది తాత్పర్యవాసనగాని శబ్దానువాదము కాదు. ఒకవేళ మూలమెట్లుండునో యని చూచినచో నిట్లుండును.

- | | | | | |
|----|------------|---|---------|---|
| 1 | ఆను 1-3 | పొడపాపపుర్వ | 1-24 | క్షుద్రం సర్పం |
| 2 | 1-23 | కాలుని యజచేతిది | 1-52 | కాలాత్మకం |
| 3 | 1-76 | ఓ యనుట లేకున్న,
కన్నువజిపి | 2-63 | కథం న ప్రత్యుదేత్సద్య
స్మయమానా యథాపూర్వా |
| 4 | 1-75 | ఎలుగునూపు | 2-63 | ప్రతి వచః |
| 5 | 1-211 | ముఱకటించుకొని | | ద్రుష్ప్రజ్ఞాపరీతా |
| 6 | 1-263 | ప్రగ్గబడు | | సంశమనమ్ |
| 7 | 2-5 | గట్టి ప్రాయమునది | 19-24 | వృద్ధం |
| 8 | 2-14 | మ్రానై యుండెన్ | 19-79 | నిర్వికారం-కాష్ఠమద్యోపమమ్ |
| 9 | 2-8 | సర్వము సంవన్నంబు | 19-51 | అర్చితోస్మి |
| 10 | 2-21 | ముదురుదనంబు | 19-98 | జరయార్దితం |
| 11 | 3-257, 258 | ఇమ్మరి(యేల
తడిసితి) | 95-15 | (కిం) చిరేణ (త్వమాగతేతి) |
| 12 | 4-113 | ఉప్పలవాయి | 104-104 | అంగుష్ఠస్యచ యన్మధ్యమ్
ప్రదేశిన్యాచ్చ |
| 13 | 4-274 | చచ్చునంతలు (వడి
సిరి దెచ్చుకొని) | 112-20 | అవాస్య ప్రాణసందేహం
కార్కశ్యేన సమార్థితమ్ |
| 14 | 4-318 | తెప్పదెజలంగ (బం
డు లేతెంచుచున్నయవి.) | 117-10 | శకటస్యాస్య మహామోషం
శ్రుత్వా |

ఇట్లుండును. ఈతని యనువాదమందలి శబ్దవిధాన మిది. కొన్నిటికి యథామూల ముండదు. తత్సందర్భము మాత్రమే యుండును. ఉదాహరణముగా పై 3, 5, 11, 14. ఇట్టివి. 12 వ సంఖ్య మాట వంటివి తెనుగుమాటనే పని గట్టుకొని వ్రాయవలెనని వ్రాసినట్లున్నది. 13, 14 వంటివి జాతీయములు. 9-వంటివి మూలమున కెక్కడి తెనుగు :-

కావున, జాత్యమైన తిక్కనగారి శబ్దమునకు మూలము సంస్కృత గ్రంథ మున నుండదు. అన్వేషణ మనవసరము. ఆ మహాత్ముని నోటినుండి వచ్చిన నీశబ్దములు, తెనుగుమాటను, నోటనానిన నుడులు, నానుడులు, నానుడునుడులు సర్వము జాత్యమే. జాతిగలదే. ఆ శబ్దము లెచ్చట నుండి తెచ్చునో గాని బహు విచిత్రముగ నుండును. తెనుగుభాసలో నిన్ని శబ్దము లున్నవా ? ఆ భాస యిట్లుం డునా ? యన్నంత నివ్వెఱ గొల్పును. శ్రోతల కనులు మిఱుమెట్లుగొనును. చెవుల త్రుప్పు డుల్లును. ఇందుకే శ్రీనాథుడు “పదేను పర్వములు తెనుంగు గావించె” నని తిక్కనగారిని స్తుతించుట. (ఆయన వ్రాసినది పదిహేను పర్వ ములు చెప్పినచో వాఙ్మార్గమే. అందు స్తోత్రములేదు. వాస్తవిక సత్యము చెప్పి నట్లు గావున. పదేనుతో ‘దే’ ను దీర్చికరించి చదివినచో గుండెలు బాదుకొనుచు చెప్పినట్లు స్ఫురించును. అనగా నాశ్చర్యము వ్యక్త మగును. తెనుంగు గావించుట యనగా మూలకథను తెనుగుకథగా మార్చుట. బంగారమును హారముగా మార్చుట వంటిది. అనగా పైరితిగా ననువదించుట.)

ఈ దృష్టితో తిక్కనగారి జాత్యములైన పలుకుబడులు నీపర్వమున నిట్లున్నవి.

ప్రథ. ఆ. 1-1 అది యొక్క తల

1-11 పేదమాటలు

20 మిడుకనీక

29 ఒరగనాడిన యంతన్

34 తన జేసినదానిం బడకపోవ శివునకు వశమే :

51 తలపీడు. (శబ్దారచంద్రిక 'పీడు' లో నఱసున్నవేసి. పుర ప్రదేశము, సమీపప్రదేశము వంటి అర్థములు చెప్పినది కాని భారతప్రయోగమున అఱసున్నలేదు. పాఠాంతరమును వావిళ్ల ప్రతి చూపలేదు.)

192 చూపు దప్పించె

193 ఒడ్డారము

261 ఆగడము

ద్వి. ఆ. 24 పోయెదఁ బనులు గలవు

177 కుడుచుట కట్టుట పూయుట తొడుగుటయును.

200 మూడిన

205 చిక్కువడి

217 పలుకు వలికి (ఈమాట 2-272, 3-447, 4-381 ఇట్లు చాలచోట్ల వాడెను. ఇది నేటి ప్రయోగమున తోచుట లేదు. కాని రాయవాచకమున "మాటా పలుకు లాడి" ప్రయోగ మున్నది. మాటాపలుకు లేకుండ అన్న ప్రయోగము నేడును నున్నది.)

228 కన్ను మనంబును

423 మందట

దనిసిన గన్నియ

427 సబాము

270 తలవినరి- (కాదని-

446 ఏటిమడ, వణ్ణోడి

అన్న యర్థమున)

464 అడిగి మేలుసేసితి

279 మొగమోట

తృ.ఆ. 104 పెఱిక

302 కుడుపు నిదురయు

194 పూరి పంట ప్రాలు,

వర్జించి

ఆరుగబియ్యంబు

310 దాపట వలపట

220 కనుపుగొట్టు

331 ఇన్నిపోకలం బోయితి

232 తూడు తీగలపొది

365 నడుము (మధ్యలో

245 తూడుల కట్ట

నన్నయర్థమున)

257 త్రొక్కు (నడచు నన్న

402 గొడ్డు, బడుగు తెగులు

యర్థమున)

గొంటు క్రేపు

261 ఒడుగఁ బాఱక

297 కని కొనుచు	పం.అ. 34 పదావవపాలు
298 నలుమడించుకొను	64 వట్టులివాట
285 ఇనుమాలు, ముమ్మాలు	75 కారుత.
299 అలుగదు	84 తూలపోవు
300 అలుగవండ్లు (ఈ రెండును పాపము పోదన్న అర్థమున)	93 కొనటులు
306 ఇయ్యన (ఈయనకు రూపాంతరము)	98 ఒరటులు
స.అ. 90 పిట్ట, పుడుక, గోరు.	100 ఉలుము
98 రచ్చకొట్టము	104 గ్రచ్చులు, తూన్కిదలపి
101 పాడు	107 పొలువలు
164 తంగెటి జున్ను	161 పొట్టు పొర లగుదురు
188 చిక్కు గదవవచ్చు	163 ఊరక కానగ నలవియె
203 చూట విడుచు	202 తేరసి
287 కుంటువడు	211 కుంచెడు
320 ప్రాణగొడ్డము	212 పొంపిరివోవు
358 ఇలువడి (5 - 290 లో 'ఇలువాడి' అని యున్నది ఇచట పాఠాంతరములేదు. 4-358 దగ్గర 'ఇలువాడి' యని పాఠాంతర మున్నది శబ్దార్థచంద్రిక 'ఇలువడి' నేగ్రహించెను. 5-290లో ఇలువడి యన్నచో చందము పోవును. కాన ఇలువాడియే ఒప్పు)	230 పొత్తినూలిపుర్వు
381 వెనుకంబాలు	234 అచ్చుపడుచు
407 ఉడుకులవెట్టు	235 కోలుపులి
పం.అ. 28 గురుములు	235 మాపు, రేపు
	299 సైకంబు
	345 పెడతల
	345 నక్కిళ్లు
	346 వలియం బాలు
	348 ముడుగఁబడి
	370 చేరుగద
	372 మ్రొగ్గతిలు
	429 పూరి పుడుక
	430 మొలవంబెట్టని యట్టిడి మొలుచునే
	431 వెదకికొని వచ్చు

ఈ శబ్దప్రయోగము నందు మరియొక వైచిత్రి యేమనగా కొన్నిచోట్ల విద్యార్థిని దృష్టిలో పెట్టుకొని ఏకార్థకములైన శబ్దము లెన్నిటితో ప్రయోగించును ఉదాహరణమునకు

గౌతీయనంజుడు ఖడ్గంబు నెఱచి గండ

మృగమునందలి పలలంబు మేకమాంసము (3-167)

చతుర్థాశ్వాస మందలి ఇంద్ర గౌతమసంవాదము యేన్గును గురించి. ఆ యేన్గు శబ్దమున కెన్నో పర్యాయవాచకములు కవి ప్రయోగించుట చూడగా విద్యార్థి కడి యుపయోగపడు ననుటయే కాక యేకశబ్దమును వాడినచో విసుగుదల జనించును. గావున దానిని పరిహరించుటకు నవి వచ్చును. ఏనుగు 4-57, కరిపతి 58, సామజము 59, దంతి 61, హస్తీ 63, గజము 64, వారణము 66, ఇభము 67, కుంజరము, కుంభి, గౌరు 70, రది 72, ద్విపము 73, మతంగము 75.

ఇట్లాతని శబ్దప్రయోగవైచిత్రి కంతదమ్ముమై కన్పించుచున్నది.

ప్రాచీన, నవీన పరాశరనూనులు

అనువాదకుడు మూలగ్రంథ తాత్పర్యమునే కాదు శైలిని సైతము ననువదింపవలెను. అచటి పదబంధముచే లభించు శైలీరామణీయకమును ననూదితమైనచో మూలగ్రంథ సౌందర్యము దేశభాషావేత్తలకు బోధపడును. ఇది మూలకర్తను పరిచయముచేయుట. చాలవరకు నిది నాటకానువాద పద్ధతి. తిక్కనగారు చేసిన దిదే.

సౌందర్యము ద్వివిధము. స్త్రీ - పురుష భేదములచే. అది మన్యణము. మధురము. ఇది గంభీరము. బంధురము. ఇట్లే సాహిత్యాధికశ లందును. మధుర లేక యాలంకారిక శైలి. విచిత్ర లేక షాత్రశైలి. వ్యాసశైలి రెండవది. తిక్కనదియు అద్భుతావహ మైనంత మధురముగాదు. వాఙ్మికి, నన్నయలది మధురమైన యాలంకారిక మార్గము. ఇది యొదిగి ప్రవహించు శరత్ప్రవంతి. ఉద్యానవనరామణీయకము. వసంతర్తు శోభ. వ్యాసునిది పురుషసౌందర్యము. వర్షాస్రవంతి. కేవలాలంకారికహార్గమున కొదుగునది కాదు. కొన్నిసార్లు కేవలలోకానుసరణము చేయుచు మఱికొన్ని సార్లు తృప్తమున కెగసి తాత్త్వికలోకముల కంట పెరిగి మఱికొన్నిసార్లు రెంటికి నడుమ నున్న యాలంకారికమార్గముల కొదిగి నడచును. ఇట్టిది త్రివిక్రమమూర్తి. దీని లక్షణ మిది యని తెగ వేసిచెప్పట కష్టము. కనుక విచిత్రము. బంధసాంద్రము కనుక ప్రౌఢము. షాత్రము. కూర్పులో నోజ స్పృన్నది కనుక. ఇందు గాంభీర్యము ప్రధాన లక్షణము. Micheal Angelo, cezanne - వంటి శిల్ప, చిత్రకారుల రచనలను Heroic Style అని వారి విమర్శకు లన్న మాటలు. వ్యాసశైలిని గూర్చి శ్రీ అరవిందులు Masculine అన్నారు. ఇది సర్వాత్మనా తిక్కనగారి కన్వయించును.

ఇచటి శబ్దము ప్రసన్నము. గంభీరము. ఇది శబ్దఘటనలో నుండును. ఎవ్వడో త్రివిక్రమముడు తల యాకాసమున పెట్టి మాటలాడి నట్లుండును. శబ్దము కొబ్బరిబొండ్లముల నీరు వలె నుండును. కర్పూరజ్యోతి వలె నుండును. ఇందాలంకారికగుణములైన మాధుర్యాదు లుండవు. అవి శబ్దార్థములకు నడుమ

పొరలువై చి తెరలు పట్టి పాతకుని దృష్టిని యర్థము నుండి బాహ్య శాబ్దిక దశకు తెచ్చును. (ఇందుకే యాధునిక పాశ్చాత్యక శాపితామహాదైన పికాసో - రచన లందు వర్ణము లుప్రమే పోయినది. రంగునకు ప్రాధాన్యము పోయినది). తాత్త్విక దృష్టికల కవిలో దీనికి ప్రాధాన్యము లేదు. ఇచటి శబ్దము నిరలంకృతము సీదా సాదా మాటలు అంతయు 'దేశీవాళి సరుకు'. కాని యీ మహాత్ముల చేతిలో నవి మొగము బిగించుకొన్న రారాజులు. గుండె దిటపుకల షాత్త్రికుమారులు. అరవ్యక్తికరజాఝమే శబ్ద ముండును. దానంతట దానికి స్థితిలేదు. అర్థగ్రహ జానంతరమే శబ్దమునకు తళుకు వచ్చును. ఇకరు లందు ముందు పదసౌంద ర్యము భాసించును. మహావేశమనస్కులై నందున విషయదృష్టిపై పోవుదురే కాని శబ్దముల నలంకరింతు మన్న పట్టుదలకలవారు కారు.

వ్యాస శబ్దమున వైదికవాసన యున్నది. అతడు ఋషి కావున. అది భవభూతి యందే యున్నది. వారి శబ్దము లందేదో శ్రుతిలక్షణము - పారమేశ్వ రీయకలక్షణ మున్నది. సంభవామి యుగే యుగే - నతత్ర సూర్యోభాతి వంటి చోట్ల రచన మాలంకారికమా? మధురమా? *1 కావున వైదికము. తాత్త్వికము. ఇట్టి రచనలో క్లిష్టత తప్పదు. ఇందుకే వ్యాసఘట్టము లున్నవి. తిక్కనఘట్టము లును పండితవేద్యములై యున్నవి. కాని సామాన్యముగ ప్రసన్నగంభీరము. తిక్కనగారు తెనుగుశబ్దమున కా వైదికలక్షణము కల్పించి యాభాషను పునీతము చేసిన మహాత్ముడు. సమాధ్యవస్థనుండి యావిష్కృత మైనందున కాబో లాశబ్దము శ్రుతిలక్షణ మేచుకొన్నది.

వీరి రచనలో వ్యక్తిత్వము, శాస్త్రీయ బుద్ధిపటుత్వము, తర్కలక్షణము మృదులోహపద్ధతి నతిక్రమించి భాసించును. చెప్పుచున్న భావమున బడి వారును కదలిపోవు స్వభావము కలవారు. కొండకొమ్ము నుండి దూకు సెలయేళ్లవంటి వారు. పాయలవెంట నొదిగిన తీపిజాలు కాదు. వీరిశబ్దము వాచ్యతామహస్కము తెగవేసినట్లుండును. అలంకార రస సంవిధానకాదుల దొకపద్ధతి.

వ్యాసశైలిలో ప్రధాన గుణాలు - Purenness - strength, grandeur of intellect and personality - ఇవి అరవిందుని మాటలు.

*1 ఈ శైలినే The Problem of Style లో Middleton Murraగ "Sublime Style" అన్నాడు. అట చూచుకోవచ్చు.

(చూ. Vyasa & Valmiki. పుట. 14) ఇందుచే నిది సర్వథా యాలంకారిక మార్గము కాదు. ఇందు శబ్దము చెక్కబడి యతుకబడును. వాల్మీకి శైలి యట్టి దిగా పై గ్రంథకర్తలు. వాల్మీకి దెంత విశ్వజనీనమార్గమో వ్యాసుని దంత కాదు. ఇది దేశీయము, జాతీయము. ఇదే తిక్కనగారి మార్గము. అది నన్నయగారి మార్గము. ఇందుకే రచనలో తిక్కనగారి మహావ్యక్తిత్వము కొట్టవచ్చినట్లుండును.

మొత్తము మీద వీరి శైలిలో నొక తీవి - దర్జా యున్నది. సంధి బంధ కార్కశ్య ముండును. అదొక యప్రదృష్య - అనధిగమ్య మైన పద్ధతి.

కావున విచిత్రశైలి యెంత వాస్తవికమో యంత తాత్త్వికము. ఎంత తాత్త్వికమో యంత యాలంకారికము.

ఈ దృష్టితో నాలంకారికులైన వక్రోక్తి జీవితకారాదులు సుకుమార - విచిత్రశైలులను గూర్చి కొంత వ్రాసిరి. వారి యాలోచనామార్గమున కిది తాత్త్విక భూమికగా కించిత్తు సూచింపబడినది. ఇది ప్రత్యేకించి వ్రాయదగినను నితరవిషయములతో బాటుగా స్థలాభావమున నీషత్తు స్పృశింప బడినది.

వ్యాస శైలిన గూర్చి —

* ఉత్తిష్ఠోత్తిష్ఠ కింశేషే భీమసేన యథామృతః

నా మృత స్యహి పాపీయాన్ భార్యా మాలభ్య జీవతి.

(విరా. 17-15)

* దీనికి తెనుగుపద్యము విరాటము

అందు సుఖోచితశయ్యను నిద్రమన్ని - ఇత్యాది కలదు. ఇందు యథామృతః వంటి మాటలేదు. కావున నౌచిత్యమున్న దనవచ్చు. ఉద్దేశము నణచుకొని భర్తను మర్యాదగా సంభావించుట యున్నది. మూలమున నసంయమితోదేశ మున్నది. యథామృత || - యన్నమాట భర్తను నిందించుట కాదు. పతివ్రత - అభిమానపతి పడిన యవమానాతిశయమును సూచించుమాట. ఇట్టి పట్ల సంయమన ముండునా? ఇందుచే మూలరచన మహోద్రిక్తమై నిబిడముగా నున్నది. తెలుగున సరళము వక్రమాటలో మృదుమనస్థిత యున్నది. ఇది చాలవర కాలంకారికమార్గము. ఈ దృష్టితో నిది జాగు. ఆ దృష్టితో నదియు. రెండును ప్రత్యేకరచనలు. ఇదే ఋత - రసశిల్పము లనబడినది. భర్తను “నీవు” అన్న చనవు నాటిది. మీరు-అన్న గౌరవము నేటిది. ఈ రెండు దృష్టులతో నీరచనలు చూచుకోవలెను.

lxxxviii

ఈ శ్లోకముఖమున శ్రీ అరవిందులు వ్రాసిన విషయము (పు. 35)
చూచినచో నీ కై లీగుణము తెలియును.

ఆలంకారికమార్గమున నీవిచిత్రశైలి నిట్లు చూడవచ్చు. శబ్దము ప్రసన్న
మగుట సర్వరసానుకూలత సిద్ధించినది. ఇదే రసాభ్యుచితబంధము. శబ్ద సం
విధానకమం దెగుడు దిగుడు లన్నట్లు (అనగా వికటబంధము) రస సంవిధానక
మందును నున్నది. నానారససమావేశము ఘటించి ప్రధానరసస్ఫూర్తికి వీని
సంగములు చేయుట. ఇదే భవభూతి కాళిదాసు నతిక్రమించి యాయన నాటకము
లందు చేసినది. దానినే యాయన మూడు నాటకము లందును మాలతీమాధవము
శృంగారాద్భుతము; వీరచరిత్ర వీరాద్భుతము; ఉత్తరచరిత్ర - కరుణాద్భుతము
నని రస ప్రాధాన్యమును సూచించుటతో వాడిన యద్భుతశబ్దము విచిత్రసంవి
ధానక స్ఫోరకమే. నానారససమావేశము చేసి అహో! రసములు పరస్పరము
స్ఫుర్తింపచున్నవి - ఇట్టి మాటలనును. ఈ స్పర్థ సంవిధానకము. ఇది విచిత్రము.
ఇదే తిక్కనగారి మార్గము.

పద్యరచన

“పశ్చాద్గురుత్వం సంయోగాత్ విసర్గణా మలోపనం.

విసంధి వర్జనంచేతి బంధ చారుత్వ హేతవః” (చాగ్బటాలంకారము).

ఇది విచిత్ర మార్గశైలి. విసర్గ సంయుక్త ద్విత్వాక్షర పూర్వకలఘువు పురువైనపుడు రచన కదను త్రొక్కును. ఈ వికటబంధమునకు తెనుగున గాదుగదా కవిబ్రహ్మ. ఈ లక్షణము సర్వత్ర దృశ్యమానమే. రచనలోని చిక్క పనమున కొక యుదాహరణము.

“ఘనతరకంధరుండు దృఢకాయుండు దీప్తముఖుండు వహ్నిలో

చనుండు మహోత్తమాంగకుండు చారు సుసంగత పక్షసారమం

డనుండు పరిస్ఫుర ధ్వ్యతివిడంబిత బాలదివాకరుండు లో

కనయన పర్వనిర్వహణకారి సుపద్మండు పుట్టె భూవరా!”

(ఆను. శా. 1 - 177)

ఆ మహాకవి యెంత దంతురముగ వ్రాయునో దీనిని బట్టి విచారించు కోవచ్చు. రు - తో పద్యమారంభమై గీట్లు గొట్టిన పదసంపుటి యందారోహణ భాసించు టచే వర్ణితాంశ మహత్త్వ ముద్బోధక మగుచున్నది. లో, చనుడు - మం, డనుండు ఈ సమానవిచ్ఛేదము. లో కనయన పర్వ నిర్వహణ - లో మీది దైర్ఘ్యము ర్వ - కార పునరావృత్తిపై యవరోహణ సారభూతములై దాని నెల్ల నిట నిప. తించుకొనుచున్నది. పరిస్ఫుర ధ్వ్యతి - ఈ కూర్పుచే బంధవైకట్యము ఆశ్చర్య గతి సిద్ధించుచున్నది. ఆ మహాత్ముని కూర్పు బ్రహ్మభేద్యము. మూలకారుని కథా నిబిడత్యము వంటిది. కూర్పులో నంత చిక్కదనమును తర్వాత రాయలు రామ కృష్ణులను వదలి సాధించినవారు లేరు. ఆ మహానుభావుని శబ్దప్రసన్నత యభి సయ విషయమందలి పద్యములు సాక్షాత్కరింప జేయును. ఆ శబ్దశోభ శివ సౌం దర్యము కాని వైష్ణవ సౌందర్యము కాదు. అది కేవల వైదిక - ఆర్ష సంస్కృతి

ప్రసన్నత. ఇందుకే వ్యాసశైలిని గూర్చి శ్రీ అరవిందులు - Diction of the upanishads - అన్నారు precise, pure, clear and full అని యా మహా యోగి దార్శనిక సత్యవాక్కు. ఇదే తిక్కనగారి శబ్ద సౌందర్యమును.

కవి బ్రహ్మశైలిలో నొక మహాలక్షణము - ఊహ- భావము ననుసరించి పదములు - పాదములు తెగవేసి నట్లుండును. తూచి - కొలతతో కత్తిరించి నట్లుండును.

చతుర్వింశతి తత్త్వంబులు వివరించెద —

అవధరింపుము భూతంబు లయిదుఁ దద్గు
ణములుఁ బది, యింద్రియములు మనంబు బుద్ధి
యును మహేశ : యహంకారమును బ్రకృతియు
నాఁగఁ దత్త్వంబు లిరువదినాల్గు పౌలుచు (ఆను. శా. 4-178)

పద్యమే దానంతట నదొక చెక్కిన శిల్పము. పౌల్లుమాటలు మందునకేనియు నుండవు. ఏదో మంత్రమువలె మనస్సునుపట్టి వదలిపోదు. కాని యది యందఱ మనస్సులను బట్టదు. లౌకిక మనస్సులు మాధుర్యాదుల నాకాంక్షించును గావున

*1 గోవగ్ని మయ మమృతమయ
మో వసుధాధీశ : వినుము హోమ విధాన
శ్రీవాహిని నిచ్చెన త్రిద, శావాసంబునకుఁ బూజ్య మమరులకైనన్
(ఆను. శా. 2-277)

మూలమున 'గావోవహ్నిసమాభువి' - అన్నమాటను దెచ్చి ప్రాస స్థానమున 'అగ్ని' ని వేయుటచేత విధాన-దగ్గర ద్వితీయపాదము త్రుంచి తృతీయమును

*1 మూలమున 9 శ్లోకముల ప్రాణమీ పద్యముగా నవతరించినది. అందలి 'వహ్నిసమా' 'స్వర్గస్యసోపానం' 'స్వర్గేవిహజితాః' (51-23-34) మాటలతో పై పద్యము వచ్చెను.

‘శ్రీ’ తో ప్రారంభించుట - గోవగ్నిమయము, అమృతమయము - ఇటు వాక్యములను దెగజేయుట వీనిచే రచనశిల్ప మగుచున్నది. అమృతమయ - శబ్ద విన్యాసమున మృదంగధ్వనులు విన్పించుచున్నవి. ఈ యాలంకారిక రచనాశిల్పమును మించి యీ పద్యము ప్రసన్నగంభీరమై ఋషివాక్కువలె దివ్యమై మంత్రమువలె పారమేశ్వరీయకమై కన్పించుచున్నది. ఇది తెనుగునకు కవిబ్రహ్మచే కూర్చిన ఘనత. ఈ నిబిడ దివ్యశైలియే మూలకారునిదని శ్రీ అరవింద విమర్శ.

ఇట్లు వ్యాస శబ్దార్థ తత్త్వముల నన్నిటిని యనువదించి రసదశ నుండి ఋతదశకు పయనించిన మహాత్ము డాయన. ఋతశిల్ప - రసశిల్ప సమన్వయమే ప్రాచీన సవీన పరాశరసూనుల మార్గములు. రసచలనమున కాధారము, స్థిర ఋతశిల్పము. ఇది హరుడు. అది హరి. ఈ హరిహర సమన్వయ రూపమే తిక్కన భారతము.

నన్నయ గారెంత నాదబ్రహ్మోపాసకులో (ఈయన గేయమైన సామ వేదము. వాల్మీకి షణ్ణితి మాధుర్యమును తంత్రీలయ సమన్వితమే. ఇది తెలియును కావున ప్రాచీతప స్తుతి చేసినాడు మహాకవి) *1 తిక్కన గారెంత శబ్ద బ్రహ్మోపాసకులు. (ఈయన పాఠ్యమైన ఋగ్వేదతుల్యుడు. ఇందుచే గేయమాధుర్య మందు లేదు) ఈ సంగతి పుష్కలముగా నాకవి మహర్షికి తెలియును. కావుననే శాంతిపర్వమున—

“అరయంగా శబ్దంబును
ఐరంబు నన రెండు సూవె బ్రహ్మములు గుణో
త్తర : శబ్ద బ్రహ్మభజన
పరుఁడు పరబ్రహ్మ మహిత పదముం బొందున్”

(శాంతి - 5-3132)

*1 ప్రశ్నేకించి శాంత్యనుశాసనికము లందలి ధర్మాదులను గూర్చి వ్రాసిన ఘట్టము లందలి పద్యములు చూచినచో నా మహాకవి శబ్దమందలి స్వచ్ఛత పవిత్రత కలిసి - శ్రుతిశబ్దతత్త్వము తెలియును. వేదాంతఘట్టములు హర ససత్కుమార - నారదససత్కుమార ఘట్టములు ఆనుశాసనిక మందలివి చూడవచ్చు. అచట నాలంకారికములైన మాధుర్యాది గుణములు పెట్టినచో నా తత్త్వము ధ్వస్తమై పోవును.’

ఇట్లు వ్రాసెను.

ఈ భారత భారతీ సమర్పనాయజ్ఞమున నన్నును నిమంత్రితుని జేసిన
ఆంధ్రప్రదేశ్ సాహిత్యఎకాడమీకి సర్వదా కృతజ్ఞతలు.

డా॥ తుమ్మపూడి కోటేశ్వరరావు



విషయ సూచిక

—o—

ఆనుశాసనికపర్వము

ప్రథమాశ్వాసము

విషయము

పుట

గౌతమీ లుబ్ధక సర్ప మృత్యు కాల సంవాదము	2
అగ్నిదేవుడు సుదర్శన యనుకన్యను వివాహంబు సేసికొనుట	7
సుదర్శను నింటికి ధర్మదోత యతిథియై వచ్చుట	11
ఇంద్రమతంగసంవాదం బను నితిహాసప్రకారము	14
విశ్వామిత్రునకు బ్రాహ్మణ్యంబు గలిగిన తెఱంగు	17
వీతకూఢ్యం డనురాజునకు బ్రాహ్మణత్వము గలిగినప్రకారము	19
భీష్ముడు ధర్మరాజునకు దైవపౌరుషంబులతెఱుంగఁజెప్పించుట	22
భీష్ముడు ధర్మరాజున కాశ్రయం బెప్పుడు నవరిత్యాజ్యం బనిచెప్పుట	25
విభులకుం బాటింపవలయువారిని భీష్ముడు ధర్మరాజునకుఁ జెప్పుట	26
భీష్ముడు ధర్మరాజునకుఁ బరమ మైనధర్మంబు సెప్పుట	27
భీష్ముడు ధర్మరాజునకు గరుత్మంతుని చరిత్రంబు సెప్పుట	28
కద్రువ తనకొడుకులకు జనమేజయునివలన నాశంబు గల్గునట్లు శపించుట	32
కశ్యపుడు గరుడునకు గజకచ్ఛపంబులతెఱుంగఁజెప్పించుట	36
గరుడుఁ దిండిని జయించి యమృతంబు దెచ్చి కద్రువకుఁ జూపుట	41
బ్రాహ్మణుడు హిసవర్ణునకు వైదికమంత్రంబు లుపదేశింపఁ గూడదనుట	45
లక్ష్మీనివాసస్థానములు	47
భంగాస్వనుఁ డనురాజు శ్రీయై కుమారులం గాంచినప్రకారము	48
ఇంద్రుడు భంగాస్వనునకుఁ గోరినవరంబు లిచ్చి యనుగ్రహించుట	51
సనత్కుజాతుండు నారదుని కువదేశించిన తత్త్వప్రకారము	54
గరుత్మంతుడు మునులకు విష్ణుదేవుని మహిమాతిశయంబు సెప్పుట	58
విష్ణుదేవుడు గరుత్మంతున కుపదేశించినయాత్మ తత్త్వప్రకారము	64

విషయసూచిక

ద్వి తీయా శ్వాసము

విషయము

జాట

అష్టావక్రకుం డనుమునికుమారుని చరిత్రము	67
ఉత్తరదిశ యష్టావక్రకుని చిత్తశుద్ధిఁ బరీక్షించుట	70
భీష్ముఁడు ధర్మరాజునకుఁ దాన పాత్రభూతుల తెఱంగెఱింగించుట	74
దైవపితృత్వంబు లగుదానంబులకుఁ బాత్రభూతుల నిరూపించుట	78
భీష్ముఁడు ధర్మరాజునకుఁ బుణ్యతీర్థవిశేషంబుల నెఱింగించుట	82
అత్రిప్రముఖమహర్షులు శరతర్పితముం దైన భీష్ముఁ జూడవచ్చుట	87
భీష్ముఁడు ధర్మరాజునకు గంగప్రభావంబు సెప్పుట	88
వాసుదేవనారదసంవాదప్రకారము	93
వాసుదేవ భూదేవి సంవాద ప్రకారము	98
నారదపంచచూడాసంవాదం బనునితిహాసము	99
దేవశర్మ యను మునివరుభార్య రుచి యనుదాని చరిత్రము	102
భీష్ముఁడు ధర్మరాజునకు గాంధర్వాదివివాహముల తెఱంగెఱింగించుట	108
భీష్ముఁడు ధర్మరాజునకు నౌరసాదిపుత్రు భేదంబు తెఱంగు సెప్పుట	111
చ్యవననహాషసంవాదం బనునితిహాసము	112
చ్యవనకుశికసంవాదం బనునితిహాసము	119
చ్యవనుఁడు తనయోగబలంబును గుశికునకు నాకలీకంబు చూపుట	124
భీష్ముఁడు ధర్మరాజునకు దానివిశేషముల నెఱింగించుట	127
భూదానమహిమాభివర్ణనము	130
నక్షత్రదానమహిమాతియనిరూపణము	134
తిలదానవిషయకయమబ్రాహ్మణసంవాదము	140
నృగచరిత్రము	142
నృగుఁడు శ్రీకృష్ణువలనఁ బాపవిముక్తుడై పుణ్యలోకమునకుఁ బోవుట	145
గోప్రభావవిషయకం బగునౌద్ధాలకిపుత్రుచరిత్రము	148
ఇంద్రునకు బ్రహ్మ చెప్పిన గోదానవిషయక వాక్యములు	149

తృ తీయా శ్వాసము

ధర్మరాజునకు భీష్మం డనుష్ఠేయంబులఁ జెప్పుట	153
బృహస్పతి మాంధాతకుఁ దెలిపినగోదానవిధిప్రకారము	154

విషయ సూచిక

విషయము	పుట
గోవులకుఁ గపిలత్వంబు సిద్ధించిన ప్రకారము	158
వేదవ్యాసముని శుకునకుఁ దెలిపినగోప్రభావప్రకారము	160
సుమిత్రుఁ డనుమునిచేఁ బోషింపఁబడినగోవులప్రభావము	164
గోవులు రంతిదేవుయజ్ఞపశువులై గోలోకంబునకుఁ బోవుట	169
వేదవ్యాసముని శుకునకుఁ జెప్పిన కపిలగోమహానుభావము	171
గోశ్రీసంవాదము	174
భీష్ముఁడు ధర్మజునకు సువర్ణదానమహిమాతిశయంబు నెప్పుట	176
పశిష్ముఁడు పరశురామునకుఁ జెప్పిన మవర్ణమహిమము	179
భీష్ముఁడు ధర్మజునకుఁ బితృపూజావిధానం బెఱింగించుట	183
అత్రిమహాముని నిమి తెఱింగించిం శ్రాద్ధక్రియవిశేషము	188
సప్తర్షి వృషాదర్శిసంవాదం బనునితిహాసంబు ప్రకారము	192
వృషాదర్శి పుత్రైంచిన కృత్తి శునస్సఖునిచే మృతిఁ బొందుట	194
ఉపానద్దానవిషయక సూర్యజమదగ్ని సంవాదము	199
శూద్రున కవశ్యానుష్ఠేయం బైనధర్మము నిరూపించుట	201
సర్వవర్ణ సామాన్యధర్మ నిరూపభ ప్రకారము	207
పరాశరమునిప్రణీత ధర్మవిశేషము	211
తటాకనిర్మాణఫలవిశేషము	213

చతుర్థా శ్వాసము

ధూపదీపనై వేద్యంబుల ఫలవిశేషము	217
భీష్ముఁడు ధర్మజునకు నహుషునిధూపదానవిశేషంబు చేప్పుట	222
క్షత్రబంధూపాఖ్యానము	224
ఇంద్రమతంగమహాముని సంవాదము	228
భగీరథునకు బ్రహ్మతో నైనసంవాదప్రకారము	230
ఉపవాస విధివిశేషము	241
హరసనత్కుమారసంవాదప్రకారము	245
సవత్కుమారుండు శివునకు దేహాంతర్గతదైవతములం దెల్పుట	249
సనత్కుమారుకడు రుద్రునకు సాంఖ్యయోగంబులతెఱం గెఱింగించుట	252

విషయ సూచిక

విషయము	పుట
అహింసాస్వరూప నిరూపణము	263
మాంసభక్షణ మందలి రుచివిశేషము మానుట దుష్కరంబని చెప్పుట	266
వేదవ్యాసుడు గీటంబునకు నుత్తమజన్మంబులు గలుగ ననుగ్రహించుట	270
వ్యాసమైత్రేయసంవాదము భీష్ముడు ధర్మజునకుఁ జెప్పుట	273
నారదపుండరీక సంవాదం బనుపరమేతిహాసప్రకారము	276
భీష్ముడు ధర్మజునకు శ్రీకృష్ణునిచరిత్రంబు సెప్పుట	282
ఉమామహేశ్వరసంవాదం బను నితిహాసము	285
శివుడు పార్వతికిఁ దన శృణానవాసతకుఁ గారణంబు సెప్పుట	290
పంచమాశ్వాసము	
శివుడు పార్వతికి వర్ణాశ్రమాచారంబు తెలుఁగఁజేయుట	298
శివుడు పార్వతికిఁ దనస్వరూపంబు సెప్పుట	299
శివుడు పార్వతికి రాజత్వమహిమాభిషేకంబు సెప్పుట	301
శివుడు పార్వతికి వర్ణకర్మపరిపాకంబులతెలుఁగఁజేయుట	307
శివుడు పార్వతికి నాయుర్వృద్ధిక్షయంబులకుఁ గారణంబులు సెప్పుట	316
శివుడు పార్వతికి స్వప్నాదులతెలుఁగఁజేయుట	320
శివుడు పార్వతికి మానస వాచిక కాయకములను త్రివిధ పాపములనుఁ దెలుపుట	324
శివుడు పార్వతికి దానఫలవిశేషంబుల నెఱింగించుట	328
శివుడు పార్వతికి ధర్మవిశేషంబులతెలుఁగఁజేయుట	333
శివుడు పార్వతికి సాంఖ్యప్రకారంబు దెలుపుట	338
శివుడు పార్వతికి నాత్మసాయుజ్యపాప్తి సాధనంబులు దెలుపుట	342
పార్వతి శివునకుఁ బ్రతివ్రతాధర్మంబులతెలుఁగఁజేయుట	345
పార్వతి శివునకుఁ బ్రతివ్రత కనర్హంబులగు ధర్మంబుల దెలుపుట	348
భీష్ముడు ధర్మజునకుఁ బరప్రాప్తిహేతుభూతం బగు జనవిశేషంబు దెలుపుట	350
విష్ణుమంత్రధ్యానం బవశ్యానుష్ఠేయం బని చెప్పుట	352
విష్ణునామ ప్రభావంబు దెలుపుట	354

విషయసూచిక

విషయము

పుట

బ్రాహ్మణపూజానమస్కారంబులు బరమోత్కృష్టంబులని చెప్పుట	౩౬౮
పంచనకార్యపీఠ్యార్థునసంపాదము భీష్ముండు ధర్మజునకుం జెప్పుట	౩57
పవనుడు గార్త్యవీరార్థునకు నత్రిబ్రభుతులమహిమ సెప్పుట	౩59
భీష్ముండు ధర్మరాజునకుఁ గృష్ణుని ప్రభావం బువన్యసించుట	౩61
కృష్ణుండు ధర్మరాజునకు బ్రాహ్మణప్రభావంబు సెప్పుట	౩6౩
దుర్వాసుండు కృష్ణునిమనశ్శుద్ధి పరీక్షించి యనుగ్రహించినప్రకారము	౩64
కృష్ణుండు ధర్మజునకు శివునిమహిమ చెప్పుట	౩68
భీష్ముండు ధర్మజునకు ధర్మసూక్ష్మ ప్రకారంబు సెప్పుట	౩70
భీష్ముండు ధర్మజునకు సాధ్యసాధుజనుల నిరూపించి సెప్పుట	౩7౩
శుభాశుభంబులు పూర్వజన్మకృతపుణ్యపాపంబులచేఁ గల్గినని చెప్పుట	౩74
భీష్ముండు ధర్మజు నూఱడించి కరిపురంబునకుఁ బంపుట	౩76
ధర్మజుండు కృష్ణాదులఁ దోడ్కొని భీష్మునియొద్దకుఁ బోవుట	౩78
భీష్ముండు శరీరంబు విడుచుటకు శ్రీకృష్ణు ననుజ్ఞ గొనుట	౩80
భీష్ముండు శరీరంబు విడిచి నాకలోకిగతుం డగుట	౩81
పరలోకగతుండైన భీష్మునకు నన్నిసంస్కారంబు సేయుట	౩82
పుత్రశోకాతురయైన గంగాదేవి కృష్ణాదులఁ గనుగొని దుఃఖించుట	౩8౩
పుత్రమరణదుఃఖితయగు గంగను గృష్ణదైవపాయనుం డూఱడించుట	౩84

శ్రీ మదాంధ్రమహాభారతము

ఆనుశాసనికపర్వము - ప్రథమాశ్వాసము

○—○—○—○

శ్రీమత్కృతార్థోభి

స్తోమసముల్లాసవిహితసుస్థిరలక్ష్మి

భూమానందితభక్త

వ్యామోహవిదూరయక్త హరిహరనాథా.

వ. దేవా వైశంపాయనుండు జనమేజయున కిట్టనియె నట్లు దివ్యజ్ఞానదేదీప్య
మానుండైన దేవవ్రతుండు వివరింప వివిధంబులగు ధర్మంబు లాకర్ణించి
యజాతశత్రుం డతనికి సభక్తికప్రణామం బాచరించి వినయవిశేష
విభూషితుండై.

2

సీ. అనఘ నాదగుచిత్తమునకు శమంబు గా
వింతుటకై నీవు వివిధ విశద
భంగులఁ బరమ కృపానిరతుండవై
సకలధర్మోపదేశములుఁ జేసి
తిమ్మెయిఁ జెప్పఁగా నించుకయేనియు
శమము లేకున్నది చలముకొని య
నేకబంధుల వధియించితి నది యొక్క
తలయు నీ కలిగిన దారుణత్య

ఆ. మొక్కతలయు నైన యుగ్రకర్మంబులు
చిత్తవృత్తిఁ దగిలి యుత్తలంబుఁ
జేయ శాంతి యెట్లు సిద్ధించు మునిమాన
నీయ యింక నేమిసేయువాడ.

వ. దుర్యోధనుం డతిలోభంబున నాతోఁ బంచి కుడువ నొడంబడంద
యేనును నాగ్రహంబున నతనికిరాజ్యం బిచ్చి తొలంగి నిలువను
మాయద్దఱకతంబున నింత వుద్దెం బశ్చాత్తాపం బెప్పొటనుం ద్రోవు
వడ దయ్యెడు. 4

—: గౌతమీ లుబ్ధక సర్ప మృత్యు కాల సంవాదము :—

చ. అనవుడు భీష్ముఁ డిట్టులను నాతనితో నకటా వధింపఁగా
మనుజుఁడు గర్తగాఁడు వినుమా యితిహాస మొకండు సెప్పెదన్
మనుజువరేణ్య గౌతమి యనంగ శమాన్విత యొక్కభూసురాం
గన యురగంబుచే సుతుఁడు గాలవశత్వముఁ బొంది యుండఁగన్. 5

చ. వగవచుఁ జూడ నయ్యురగవల్లభు రజ్జునఁ గట్టి తెచ్చి య
మ్మగువకుఁ జూపి దీనిఁ దల మ్రుందఁగ మోడెదఁ గోల నొండె రెం
డుగ నెఱగత్తి వ్రేసెదఁ గడుం జెడు గీపొడపాఁపపుర్యు సే
మిగతి వధింతు నంచు నొక మేటికిరాతుఁడు రోషదీప్తుడై 6

క. ఉన్నఁ గని యప్పడఁతి యో
యన్న విడువు భుజగనాథు ననవుడు నతఁడీ
పిన్నాతని ప్రాణంబులు
గొన్నది యిది దీనియుసులు గొనియెద ననియెన్

వ. అనిన నక్కోమలి యక్కిరాతుం జూచి. 8

క. విధివశమున వచ్చినకీ
డధములు గొనియాడి వెడగులై విపులభవాం
బుధి మునుఁగుదురు మునుంగరు
సధర్మలగు సుత్తములు ప్రశాంతిం జాలుకనై. 9

వ. అదియునుంగాక. 10

క. ఈపాముఁ జంప బ్రదుకునె
నాపుత్రుఁడు విడువు మర్జునక నావుడు వాఁ

డీ పేదమాట లెల్లను

గోపవివశుడైన నాకుఁ గొలుపవు ముగ్ధా.

11

ఉ. కావున నెట్లుఁ జంపుదున కాని భుజంగముఁ బోవ నీను జూ
నావుడు నింతి యర్జునకనామము నీ కవదాతభంగికిం
గావలదే మహీసురులు గా దనుచొప్పునఁ దత్సహాయులుం
బోవరు గాదె యేల నినుబోఁటికిఁ గ్రూరత నాదునన్నిధిన్

12

సీ. హింసకు నొడఁబడ నే నెట్లు ననవుడు
జనబాధకములైన జంతువులను
జంపినఁ బాపంబు నమకూర దని పల్కె-
బోయ వట్టినరిపుఁ బొరిగొనంగ
వల దని చెప్పె నవ్వనిత వాఁ డహిఁ దెగఁ
జూచి జనంబులఁ గాచు టుఱదె
వృతుఁ జంపఁడె దేవవిభుడు యజ్ఞ ధ్వంస
నము సేయఁడె ఫాలనయనుఁ డట్ల

తే. కావె ధర్మపు హింసలు నీవు దీని
కియ్యకొను మని తఱిమె న ధైర్యత దఱిమి
నను దయావతియైన యన్నాతి పాప
మునకుఁ జొరదయ్యె బోయ కిట్లనియెఁ బాము.

13

ఏ నేమి తప్పు సేసితిఁ
గానవు నెఱి నీవు తెన్నగా మృత్యుపరా
ధీనత బాలునిఁ గఱచితిఁ
గాని వినుము లేవు రోషకామాదు లెదన్.

14

ప. అనుటయు నతండు.

15

క. విను మృత్యువునకుఁ దగుశా
ధనమ వగుటఁ జేసి నిన్ను దండింపంగాఁ
జను ననవుడుఁ గుమ్మరికో
లను సారెం బోలితిం దలఁచి చూడు మెదన్.

16

- వ. ఈ క్రియ నావశం బగునే యని పల్కినం బామున కర్జునకుం
డిట్టనియె. 17
- తే. ఏయువాఁ డుండ న మ్మేమిసేయు ననక
యోపి తత్త్వండనముసేత పాప మండ్రె
యెవ్వరేఁ బంపఁ గఱతు గాకేమి క్రూరు
నిన్ను గీటడఁగించిన నింద రాదు. 18
- తే. అదియుఁ గాక విశేషించి యరయ బుద్ధి
గలుగునట్టి సాధనములు గారె మీరు
మృత్యువున కట్టుగావున మెలఁగ మిడుక
నీక పొరిగొనవలయు మి మ్మెల్లభంగి. 19
- వ. అనిన విని బోయకు భుజగం బిట్టనియె. 20
- తే. బుద్ధి గల్గు సాధనములబో హవిస్సు
లరసి వేల్చురు ఋత్విజు లాఫలంబు
గాంచు నధ్వరకర్తయ కాక వారి
కేమి పని యనఁగా మృత్యు వేఁగుదెంచె. 21
- క. చనుదెంచి పామునకు ని
ట్లను నిను నేఁ గోరి పనిచినట్టుల నన్నుం
బనిచెం గాలుం డీచా
వున కీవును నేను హేతువులుగా మనఘా. 22
- క. ఇనశశిపావక భూమి గ
గనజలపవనాది వస్తు గతుల్లెను గా
లునియఱచేతి వనినఁ ద
క్కినపని సెప్పంగ నేటికిని భుజగేంద్రా. 23
- క. విను మిట్టగు చేర్చడ నెఱి
గిన నాపై నిడుదు వెట్లు కిల్చిషముం గా
లుని చెయిది నన్ను దూఱిన
నిను దూఱుట యుఱదె నాదునిర్మాణమునన్. 24

- ఆ. అనిన భుజగ మిట్టలను నీవలన నేను
గుణము సెప్ప దోషగణన సేయ
నన్నుఁ బనిచె నంటి నామీదిదోషంబుఁ
బాపికొనుట నాకుఁ బాడిగాదె. 25
- క. విను మటు కాలుని దెస నై
నను దోషము కలిమి లేమి నా కాడంగాఁ
బని యేమి దోషగతిచిం
తనభాషణములకు నేను దగుదునె యనఘా. 26
- వ. అని పలికి పాము బోయమొగంబు సూచి. 27
- క. వింటే మృత్యువుమాటలు
గంటే నామీదఁ దప్పు గలిగించెద వి
ట్లంటం గట్టం దగునే
యంటకు నగి బోయ యిట్టలనియె నరేంద్రా. 28
- క. నీవును మృత్యువుఁ బాపన
మాదేశితమతుల రొఱగ నాడినయంతం
బోవునె మీపై దోషము
లే వెఱుతునె యిట్టు లనినయింతన మీకున్. 29
- వ. అనిన మృత్యువునుం బామును. 30
- క. ఘనుడగు కాలునివశమునఁ
జనియెడు మా కరయ దోషసంగతి గలదే
యనునెడఁ గాలుం డచటికిఁ
జనుదెంచెం బ్రీతి ధర్మసంశయ ముడువన్. 31
- వ. చనుదెంచి యర్జునకు నాలోకించి. 32
- క. పామును మృత్యువు నేనును
గా మీబాలకుని మృతికిఁ గారణ మీతం

డేమే గర్భముఁ జేసెం

దా మృతిఁ బొందించె నదియ తలకొని యితనిన్.

33

క. విను కర్మం బొనరించును

జననము మరణంబు నదియ సౌఖ్యము దుఃఖం

బును గావించు దనచే

సినదానం బడకపోవ శివునకు వశమే.

34

వ. అని చెప్పి.

35

క. కావున నిందలు నుడుగుం

డివాదం బనుడు బోయకిట్లను ధరణి

దేవాంగన దనయెలుకయు

దేవాలాపములు నొక్కతెరువై యున్నన్.

36

ఆ. ఇట్టివనటఁ బొందునట్టి పాపముసేసి

వనిత లిట్ల యగుదు రనఘ యివ్వి

ధంబు మరణ మొందఁ దగుకిల్బిషంబున

బాలురిట్ల పోదు రేల కలఁగ.

37

వ. అని వెండియు.

38

క. సకలజనంబులుఁ గర్మము

నకు ననుగుణమైన తెరువునం బోదురు దీ

నికి రోష విషాదము లే

టికి విడువుము పాము సంఘటింపుము శమమున్.

39

క. అన విని తెలిసి విడిచె న

ర్జునకుఁడు భుజగము నపాస్త్రరోషం డగుచుం

జని రెలమిఁ బొంది కాలుం

డును మృత్యువుఁ గావు నను విడువు మీవడలున్.

40

తే. కారు దుర్యోధనుఁడు సీవుఁ గారణములు

బాంధవుల రణమరణ సంప్రాప్తి కనఘ

వారు దమతమ కర్మముల్ గారణములు

గాఁగ నిట్లయి రేల శోకంబు నీకు.

41

వ. గౌతమీలుబ్ధకభుజంగమృత్యుకాల సంవాదం బను నియ్యితిహాసంబు
తాత్పర్యంబు మనంబునం బట్టుకొలిపి యాపుట్టిన కలంకం దొలంగ
జడిసి శమంబున సుఖివి గమ్మనినం గొంతేయాగ్రజుండు సంతసిల్లి
శాంతనవునితో నిట్లనియె.

42

—; అగ్ని దేవుఁడు సుదర్శన యను కన్యకను వివాహంబు సేసికొనుట; —

చ. అనఘ గృహస్థధర్మమునయందుఁ జరించి నరుండు మృత్యు సం
జనితభయంబు వాపికొనఁ జాలునొ చాలదొ యన్న నాసరి
త్తనయుఁడు దానికిం దగు విధంబు దిరం బగు నేనిఁ జాలు న
య్యను వొడగూడునట్టి యితిహాసము విన్ను నరేంద్ర చెప్పెదన్.

43

మ. మనువంశంబునఁ బుట్టి సర్వజనతామందారమై నేల యె
ల్లను బాలించి జగత్ప్రియప్రణుతలీలం బొల్పె దుర్యోధనుం
డను రా జవిభునొప్పు నర్మదకుఁ గామావేశముం జేసినన్
వనితారూపము దాల్చి పొందె నతనిన్ వై దగ్ధ్య హృద్యంబుగన్.

44

క. ఆరమణికి నతనికిఁ గ
న్యారత్నం బుద్యవించె నమరపురంద్రీ
శ్రీరామణీయకము ని
స్సారంబ గునట్లు గాఁగ జగతీనాథా.

45

క. విను దానికిఁ బేరు సుద
ర్శన యన్నరనాయకుండు సంప్రీతిమెయిం
బెనిచి తన యగ్నిహోత్రం
బున పరిచర్యలకుఁ బనిచె బుజ్జవ మొప్పన్.

46

వ. పనిచిన నప్పొలంతి యప్పునులవెంట మెలంగుచుండె నట్టియెడ.

47

సీ. అర్చించునప్పు డయ్యంగనకెంగేలి
జిగిసొంపు చిత్తంబు దిగిచికొనఁగ

నరసి కన్గొనునప్పు డయ్యింతికనుగవ
పొలపంబు రాగంబు వొదలజేయ

నన్మలఁ బని బంచునప్పు డమ్ముద్దియ
పలుకులతీపు గోర్కులఁ గెరల్చ
నల్లన యూదెడునప్పు డక్కొమ్మవా
తెఱతావి ధైర్యంబు ద్రిప్పుకొలుప

తే. మరుఁడు దోడ్తోడఁ దేకువమాలి కదిసి
తూపుగముల క్రొవ్వాడిమి సూప నంత
కంత కగ్గళ మగువలవంతఁ దూలి
పోయెఁ బావకుఁ డేమి సెప్పుదు నరేంద్ర.

48

ప. ఇట్లు మదనాగ్ని నుదిలకొని యగ్నిదేవుం డక్కాంతతో నేకాంతంబున
నిట్టనియె.

49

సీ. చిగురుటాకుల గాసిసేయు నీయడుగుల
చెలువంబు సూడ్కులఁ జేర్చికొనియె
మారేడుపండులగారాము సెఱచు నీ
యెలచన్నుగవ వేడుకలఁ బొనర్చె
నునుదీవఁ జీరికిఁ గొనిన నీ మైదీవ
మురిపంబు డెందంబు మరులుకొలిపె
నెఱచందురుని సిగ్గుపలుపంగఁ జాలు నీ
నెమ్మొము దాలిమి వమ్ముసేసె

తే. నాతి సీకు నై పెక్కుబిన్నములు వడితి
నంగజునిచేత వల్లభ వగుము నాకు
నావుడును సిగ్గుగదిరి యాననము వాంచి
యలఁతియెలుగున నిట్టను నాలతాంగి.

50

క. కురికన్యకలకు వేడుకఁ
దలపిడులఁ బరులతోడితగుమాటలకుం

దలకొనఁ దగునే గురుజన

ముల కా కితైఁజగువారు పురుషార్థనిధీ.

51

వ. అనిన విని హుతవహుం డట్ట కాక యనియె నానమయంబున.

52

ఉ. ఆనరనాయకుం డొకమహాధ్వర మెంతయు వేడ్కఁ జేయఁగాఁ
బూని మహీసురావలికిఁ బూజ లొనర్పఁగఁ దాను బ్రాహ్మణుం
డై నయ మారఁగా ననలుఁ డాతనిపాలికి వచ్చి నాకు నీ
వే నృప నీదుపుత్రి గృహయేర్పడ దానము గాఁగ నాపుడున్.

53

వ. అవ్విభుండు.

54

తే. అన్యవర్ణుండు దీనుఁ డీయనకు నెట్లు
గూఁతు నీవచ్చు నని మదిఁ గుత్స వుట్టి
యీఁడ ప్రార్థన మఫల మై యేఁగి యజ్ఞ
సమయమున నగ్ని దనమూర్తి సంహరించె.

55

క. కని యజ్ఞసపతి ఋత్విజు
లును దానును వెఱఁగుపడి విరోపము వాటి
లైనాకో కర్మగతుల నని
మనమున నూహించి భవ్యమంత్రముఖరులై.

56

వ. పావకునిం బ్రస్తుతించు చుండ నద్దేవుం డాభూదేవతలకు నల్లన తన తెఱం
గెఱింగించిన.

57

తే. వార లాన్యపుతోఁ జెప్ప గారవంబు
సంతసముఁ దలకొనఁగ నయ్యింతిఁ బెండ్లి
సేసె విప్రకుమారుడై చెన్ను మెఱసి
యగ్ని పరియించె నచ్చెరువంద జనులు.

58

వ. ఇట్లు సుదర్శనావివాహోత్సవం బనుభవించి విభావసుండు విభాప్రభాస
మానుండగుచు హుతంబులు పరిగ్రహింప దుర్యోధనుయాగంబును సుప్ర
యోగం బై చెల్లెఁ బదంపడి.

59

- క. అనలునకు సుదర్శనకును
జనియించె నుదాత్తగుణవిశాలుఁడు సుద
ర్శననామధేయుఁ డాన్తపుఁ
డనూనధర్మమునఁ దాల్చె నవసీభరమున్. 60
- వ. ఆసమయంబున. 61
- ఆ. అతని కోఁఁగువంతుఁ డనువాఁడు జనియించె
నుదితయశుఁడు వాని కోఁగురఁగుఁడు
నోఁగువతియు ననగ నుదయించి రయ్యోఁగు
వతికి నావిభుండు వరుని నరసి. 62
- వ. ఒరుల మెచ్చక. 63
- క. ఆలేమ సుదర్శనునకు
నాలిం గా నిచ్చె నద్దహననందనుఁడున్
లోలతఁ గైకొని పరిణయ
కేలి నడపి విమలబుద్ధిఁ గృతనిశ్చయఁడై. 64
- వ. గృహస్థధర్మానుష్ఠానంబునన మృత్యువు జయింతు నని ప్రతిజ్ఞ సేసి
యోఁగువతియునుం దానును గురుక్షేత్రంబునకుం జని యందు రమణీయ
ప్రదేశంబున విశాల మగుపర్వతాల కావించుకొని యుండె నట్టియెడ నయ్యె
లనాఁగతో నతం డిట్లనియె. 64
- తే. అతిథిఁ బూజించు వేడ్క నా కగ్గలంబు
వెలఁది నీవును ననుకూలవృత్తిఁ దాల్చి
సౌలయ కప్పని నడపఁగా వలయుఁ బూని
యే నిచట నున్నయప్పుడు లేనియపుడు. 66
- క. అతిథిజనులు దమతమవాం
ఛితము లనుభవించునట్లు సేయం గనినం
గృతకృత్యతఁ బొందరె గృహ
పతియును గృహిణియును ధర్మభారమువలనన్. 67

- క. అతిథి నినుఁ గోరెనేనియు
మతిఁ గింకిరిపడగ యోలమాసగొనక నీ
వతనికిఁ బ్రియంబు సబ్బుము
సతికిం బతివనువు సేయఁ జను నెల్లదియున్. 68

—: సుదర్శనునింటికి ధర్మదేవత యతిథియై వచ్చుట :—

- క. అని యూది చెప్పి యొకనాఁ
డనఘ యతం డీధ్యములకు నటవీస్థలికిం
జనినయెడ నతిథి యొక్కఁడు
సనుదెంచిన నాసనాదిసంభావనలన్. 69

- క. అతివినయంబున సమ్మా
నితుఁ జేయఁగ నాలతాంగి నెమ్మొమునఁ జూ
పతఁడు నిలిపి కామాదుర
మతి నైతిం బ్రియ మొనర్చు మానిని నాకున్. 70

- వ. గృహస్థధర్మప్రకారంబు నీయెఱుంగని యదియే యని పలికిన నప్పరమ
పతివ్రత వేఱొండు దెఱంగుల నభ్యర్థనీయంబు లయినవస్తువు లుపన్యసించిన
నతం డవి యెవ్వయు నొల్ల ననుటయు. 71

- క. సతి దనపతివచనంబులు
మతిఁ జొనుపుం దెంపు మాను మాన వెఱచు న
య్యతిథిపనువు సేయక త్రో
చుతలం పలవఱుచుఁ జేయఁ జూచుం దలరున్. 72

- తే. ఇట్లు లురియాడుచి త్రంబు నెట్టికేసి
నాథుచెప్పినధర్మంబునకుఁ జొరంగ
నూలుకొల్పి నిర్ణయమునఁ గీలుకొన్న
లజ్జప్రేగునఁబోలె వ్రాలంగ మోము. 73

- క. తెజవ యొడఁబాటు మాటం
బఱివోయినగొంకుతోడ బ్రాహ్మణఁ గొని క

న్మఱుఁ గగునెడకు నరిగె న
త్రణి వచ్చె సుదర్శనుండు ధరణీనాథా.

74

ఆ. వచ్చి పర్వశాలవాకిట నిల్చి య
త్రన్విఁ బిల్చె నతిథి దాని నల్ల
నూర కుండు మనియె నువిదయు భూసుర
శాపభీతి నెలుఁగు సూపకుండె.

75

సీ. పేర్కొని పలుమాఱుఁ బిలిచి యోయనుట లే
కున్న నయ్యింటిలోఁ గన్ను వఱపి
వల్లభఁ గానక వహ్నితనూజుండు
దలఁ కొంది ప్రేముడిపలుకు పలుక
నతని నుద్దేశించి యతిథి నా కాతిథ్య
మొనరించుచున్నది వనిత సీవు
గృహధర్మవిదుఁడవు కినియకు మయ్యమ
మ్మనుఁడు నప్పరమపుణ్యాత్మకుండు

తే. నీదుకతమున నేను సమ్మోదమగ్ను
మానసుఁడ నైతి నతిథులు మహితపూజ
నములు గాంచినగృహములు విమలతరము
లంఁడు బుధు లింత యెఱుఁగుదు నట్ల నడతు

76

వ. అని పలికి వెండియు.

77

ఉ. నావచనంబు నట్టుల మనంబును దీనికి సాక్షు లుర్వియుం
దావకుఁడున్ జలంబును నభంబును వాయువుఁ జంద్రసూర్యులున్
నావుడు మ్రోసె నాకసమునన్ విశదంబుగ దివ్యవాణి సం
భావితఁ డీతఁ డీవిభునిపల్కు నిజం బని కౌరవేశ్వరా.

78

ఆ. అప్పు డతిథి ప్రీతి నతనిసన్నిధి కేగు
దెంచి దుర్నిరీక్ష్యతేజ మడరఁ
దనదుమూర్తి యధికతరసమున్నతిఁ బొలు
పెసఁగ నిల్చి యతని కిట్లు లనియె.

79

సీ. ధర్మదేవత నేను దగ నీమచి త్తంబు
 నారయ వచ్చితి ననఘ నీవు
 నిశ్చలవ్రతుడవు నీప్రతిజ్ఞకు హాని
 గలిగినఁ దెగఁజూడఁ దలఁచి తిరుగు
 వెనువెంట మృత్యువు విను జయించితి దానిఁ
 గామరోషాదివికారసహిత
 ముగ సంతరంగంబు మున్న గెల్చితి భవ
 తృప్తియుఁ బవిత్ర యస్థలిత చరిత

ఆ. యెడలితోడ నీకు సూర్యలోకమునకు
 నరుగ వచ్చు నెప్పుడరుగుతలఁపు
 దోఁచె నప్పు డిదియుఁ దోడిద యై ప్రితి
 నరుగుదెంచు ననియెఁ గురువరేణ్య.

80

వ. అని వెండియు.

81

చ. నరవర పౌల్పు నోఁపువతి నా నదియై జనపావనాకృతిం
 బరమతపంబులోనినగపాలను నియ్యమ యున్న సామున
 న్వైరవునఁ దొంటిమై నిలిచి నీకుఁ దగం బరిచర్య సేయు ని
 చ్చరితము మీకు నిర్మలయశంబు నొనర్చుట కే నొనర్చితిన్.

82

వ. అని చెప్పి ధర్మండు ధవళహయసహస్రంబు పూనిన మానసీయరథంబు
 నం జనియె నోఁపువతి యద్దేవునిచెప్పినట్ల వర్తిలై సుదర్శనుండు బరమ
 సంతోషభరితుండయ్యెఁ బాండవాగ్రజా నీమనంబున నెక్కొలుపు మి
 క్కథయభిప్రాయంబు.

83

ఆ. అతిథిపూజఁ గడచినట్టిధర్మవు గృహ
 స్థులకు నొండు లేమి దెలుపు చున్న
 యది సమ స్తకిల్బిషాపహ మీ యితి
 హిస మిచ్చు నెల్ల యభిమతములు.

84

- క. అనినఁ బితామహుతో న
జ్జనపతి బ్రాహ్మణ్య మవులజాతులు మూటన్
జనియించినవానికి దొర
కొనునొకొ యతివిమలకర్మ గుణ యోగమునన్. 85
- వ. అని యడిగిన నతం డతని కిట్టనియె. 86
- తే. బ్రాహ్మణత్వంబు గడు దుర్లభం బనేక
జన్మములఁ బొంది తిరుగంగ సంభవించి
నపుడు గనునది యున్నతమైనయప్ప
దంబు విను మెఱిగించెద దానితెఱుగు.

—: ఇంద్రమతంగసంవాదం బనునితిహాసప్రకారము :—

- వ. అది యింద్రమతంగసంవాదం బనునితిహాసం బాకర్ణించిన నెఱుంగనగుం
గావున నక్కఱ యుపన్యసించెద నొక్కవిప్రునికొడుకు మతంగుం డను
వాఁడుయజ్ఞార్థంబై నపనికిం దండ్రపనుపునం బోయి. 88
- క. మదమునఁ జెలుచన యొకగా
డిదకొదమం గోల గొని యడిచె నడిచిన నొ
వ్వాదవి తనతల్లిఁ జేరఁగ
నది సని నన్నీతఁ డడిచె నని చెప్పుటయున్. 89
- వ. ఆగార్థి దనకొదమతో పీఁడు చండాలుండు ప్రచండస్వభావుండు గాకుం
డునే యనినం బూర్వజన్మకర్మవిశేషంబునం దిర్యగ్జాతిభాషావిదుం డగుట
నవ్యప్రపుత్రుం డప్పులులు విని యిది దూషణభాషణంబు గాదు నిరూ
పణా లాపంబై యున్నది యట్లు గావున మాలతనంబు గలుగ నేర్పు నని
నిశ్చయించి యగ్గడిదకడకుం బోయి. 90
- క. తనకుం జందాలత వ
చ్చినకారణ మడిగి దానిచేతం గంద
ర్బునిచెయిది మంగలికి నిజ
జననికిఁ బొం దగుట విషాదముతోడన్. 91

వ. తనపోయెడువనికిం బోవక మరలి సదనంబునకుం జని జనకున కత్తెఱం
గెల్ల నెఱింగించి యతనితో శూద్రబీజంబున బ్రాహ్మణియందు జన్మించిన
వాఁడు చండాలుం డగుటకు సందియం బేమి గార్హభి శాపజాత గానోపు
నది యున్నరూప పలికె బ్రాహ్మణ్యంబు దపంబున సంపాదించెదం గాక
యని పల్కి పీడ్మొని వనంబునకుం బోయి 92

క. పరమతప మాచరింపగ
సురపతి వొడచూపి యడుగు సువ్రత నీకున్
వర మిచ్చెద ననిన ధరా
మరత్వ మి మ్మనియె నతఁడు మది ముద మొదపన్ 93

చ. అనవుడు బ్రాహ్మణత్వము మహత్త్వ మెఱుంగవ యన్యజాతి కం .
దునె యది యొండు వేఁడు మది దోచిన మే లనియున్ బలారి వాఁ
డనితరసాధ్యమైనతప మస్థలితంబుగఁ జేయు చుండెదం
జనుము మహాత్మ నీవనిన సస్మితుఁడై యతఁ డేగె నేగినన్. 94

వ. మతంగుం డేకపాదంబున నూరేండ్లు తపంబు సేసిన నిండ్రుండు గ్రు
మ్మఱ వచ్చి. 95

తే. ఏను వల దని చెప్పిన మాన వెట్లు
పరమదుర్లభపద మాసపడి కరంబు
మేలితప మాచరించె చండాలుఁ డిట్టి
దాన నశియంచు నిది నీకుఁ దగదు విడువు. 96

వ. విను మిత్రైఱంగుతపంబునకుఁ బదిమడుంగులు సేసి చండాలుండు శూద్రుం
డగు నూఱుమడుండు లనుష్ఠించి శూద్రుండు వైశ్యుండగు వేయిమడుంగు
లాచరించి వైశ్యుండు క్షత్రియుండగు నప్పఱ్ఱాచరణంబునకుఁ బదివేలు
మడుంగులు నిర్వర్తించి క్షత్రియుండు దుర్బాహ్మణుం డగు నానియ
మంబునకు లక్షమడుంగులు సల్పి శమదమసత్కాహింసల నమాత్సర్యం
బున నార్యబ్రాహ్మణహృదయంబులు సదయంబులు గావించి దుర్బాహ్మ
ణుండు సద్బాహ్మణుం డగు నిట్లు బ్రాహ్మణ్యం బలఁతులం బడయ

వచ్చునే పడసియు నది సెడకుండ నడప శక్యం బగునే యనేకజన్మం
బుల నొకప్పుడు బ్రాహ్మణజన్మంబు నొందియుం గొందఱు ధనవాంఛా
విషయలొల్పాదులం దదాచారంబుగ దిగ విడచి చెడుదు రిట్టిమహాపదంబు
గోరి నిన్ను నీవ యేల వినాశంబు నొందించుకొనియెద పీతపోనిష్ఠ సాలించి
తగునది యొక్కవరంబు వేడు మనియె ననిన వాఁ డూర కున్న నాఖం
డలుం డరిగె వెండియు. 97

౩. అంగుష్ఠ మొకటి మోపి మ
తంగుఁడు నూజేండ్లు సేసెఁ దపము నియతిమై
సంగముతో లస్థులతో
సంగతముగఁ దోప వెక్కనముగా నరముల్. 98

ఆ. ఇట్లు సేసి శక్తి యెల్లను గడచన్న
నతఁడు నేల వ్రాలె నతిరయమున
వచ్చి యమరఁ బట్టి వాసవుఁ డక్కట
నీకుఁ జెప్పనయ్య నెమ్మి నేను. 99

వ షష్ఠియాదులచేతనుం బట్టువడని బ్రాహ్మణశార్దూలంబుతోడి మేలంబు
దక్కుము నీకు నొక్కవరం బిచ్చెదం గైకొను మని పల్కుటయు నతం
డొడంబడినం బరమాదరంబున. 100

ఆ. చండదేవుఁ డనఁ బ్రశస్తి వహించి సు
శ్రీలు పూజనంబు నేయఁ గామ
రూపధారి వై నిరూపింప విహగభా
వంబు గల్గి ప్రమదవర్తి పెగుమ. 101

క. అని వర మిచ్చి మహేంద్రుఁడు
సనియె ననిన విని యజాతశత్రుఁడు గాంగే
యునితో బ్రాహ్మణ్యము పెఱ
జనులనుఁ బొందంగ ని ట్లశక్యం బేనిన్. 102

—: విశ్వామిత్రునకు బ్రాహ్మణ్యంబు గలిగినతెలుగు :—

వ. విశ్వామిత్రుం డెట్లు వొందెనతైఱం గెఱింగింపవే యని యడిగిన నన్నర
దేవునకు దేవప్రతుం డిట్లనియె 103

సీ. జాహ్నువీదేవికి జనకుడై వెలసిన
జహ్నునికులమున సంభవించె
గాధి నాఁ బ్రకటభూకాంతుఁ డాతనిపుత్రి
యగునత్యంతి దన కాలిఁ గాఁగ
సీమ్మని యర్థించె నమ్మహీశ్వరు ఋచీ
కుం డనుముని భృగుకులవరేఱుఁ
డతని కీ నొల్ల కప్పతి దనకూఁతున
కుంకువగాఁ జెప్పె నొక్కకర్ణ

తే. మసితమై తెలుపారెడుహరుల వేయి
మానియై భార్గవుఁడు దేరఁ బూని వరణుఁ
గానఁ జని యవ్విధముఘోటకముల వేఁడె
నాతఁ డిచ్చుట కొడఁబడి యతనితోడ. 104

ః. నీలసినప్పు డట్టిహ
యావలి ప్రభవించు నెచటనైన ననవుడున్
దీవించి యరిగి యమ్ముని
దేవతటిని యుత్తరంపుఁదీర్ఘమునఁ దగన్. 105

వ. నియతుండై తలంచినతత్క్షణంబు గాధిచెప్పినచందం బగుగుఱ్ఱంబులు వేయు
నుం బుడమి పొలిచి నిలిచె దానం గన్వ్యాకంబుల కనతిదూరం బగు
తత్ప్రదేశం బశ్వకీర్ఠం బనం బరఁగె నమ్మునికుమారుం డత్తురంగంబుల
నిచ్చిన నచ్చెరువును సంతోషంబును శాపభయంబును హృదయంబున
ముప్పిరిగొనం దన పుత్రికి నుంకువగా నియ్యకొని. 106

తే. గాధి యమ్మునిపుత్ర శీఘ్రమునఁ బెండ్లి
సేసె నిట్లు వరించి ఋచీకుఁ డధిక

సమ్మదమున గృహస్థధర్మమ్ము నడపు
చుండి సంతానకాంక్ష నయ్యువిదతోడ.

107

వ. నీకుం బుత్రోత్పత్తి గావింపం జాలువరువు సంపాదించెద ననియెఁ దొల్లి
దానితల్లి దనయల్లునిమహాభావం బెఱుఁగుటంజేసి యాసత్యవతితో నాకుం
దనయిండు గలుగ దయ సేయునట్లుగాఁ బుణ్యకర్త యగునీభర్తం బ్రార్థింపు
మనినయది గావున నమ్మాట యమ్ముద్దియ యతనికింజెప్పిన నప్పరమ
ధర్మపరుండు.

108

తే. రెండుచరువు లొనర్చి యొక్కండు బ్రాహ్మ
జత్వ మత్యుజ్జ్వలముగ నొనర్ప నొకటి
రాజభావంబు నధికతీవ్రముగఁ జేయఁ
జాలునట్లుగ నిజతపశ్శక్తిఁ జేసె.

109

వ. ఇట్లు గావించి యారెంటిని సత్యవతికిం జూపి తత్రప్రభావంబు వేఱువేఱు
యువన్యసించి షాత్రం బయినచరువు మీతల్లి కిచ్చి బ్రాహ్మం బయిన
దాని నీవు వుచ్చికొనుము ఋతుకాలంబున నీతల్లి యశ్వత్థంబును నీ వుదుం
బరంబును నాలింగనంబు సేసి భక్తితో మీమీ చరువు లుపయోగించు
నది యని నియోగించె వారియుపయోగంబునమయంబున విధివశంబునం
జేసి.

110

క. చరువులు నమ్ముని చెప్పిన
తరువులు వీడ్వడియె సుతకుఁ దల్లికి నట్ల
య్యిరువురు సుపయోగింపఁగఁ
గరువులు దత్తత్రకారకలితము లయ్యెన్.

111

వ. దివ్యబోధ మహాసీయుండు గావున.

112

ఆ. చ్యవననందనుండు సత్యవతిగర్భ
భంగి సూచి యకట బ్రాహ్మణుండు
గాఁడు తరుణి నీదుకడుపులోపలిబిడ్డ
క్రూరుడైనరాచకొడుకు గాని.

వ. అని పల్కి- చరుతరువ్యత్వాసంబున నట్లగుట దేటపడం జెప్పిన నబ్బోటి
యత్యంతవిషాదవేదనాదూయమానమానసయై. 114

క. నీకుం బుట్టెడుకొడుకు వి
వేకనిధీ బ్రాహ్మణత్వవిరహితుఁ డైనన్
లోకము మెచ్చునె యట్టులు
గా కుండఁగఁ జేయు తపము గౌరవ మొప్పన్. 115

తే. నాకు నివ్వర మిమ్మని సప్రమ యగుడు
వీఁడు బ్రాహ్మణుఁడగుఁ గాక వేనికొడుకు
నందు రాజత్వసంపద యతిశయిల్లు
ననియెఁ గరుణార్థించిత్తుఁడై య త్తపస్వి. 116

వ. ఆ ట్లమ్ముని యావహించుటకతంబున సత్యవతీపుత్రపౌత్రులై నజమదగ్ని
పరశురాములు గ్రమంబున బ్రహ్మక్షత్రితేజోవిరాజితులయిరి గాధి
భార్యకు జనియించి విశ్వామిత్రుండు 117

క. నరనాథుం డై యుండియు
జరుతరుగుణసంక్రమమున సద్రాహ్మణతా
స్ఫురణంబు వడసెఁ దపమును
గర మధికం బతనియందుఁ గలిగెఁ గుమారా. 118

—: వీతహవ్యం డనురాజునకు బ్రాహ్మణత్వంబు గలిగిన ప్రకారము :—

వ అనిన విని ధర్మజుండు వీతహవ్యం డనురాజు బ్రాహ్మణత్వంబుఁ బడసె
నని విందు నత్రైలం గెఱింగింపు మనవుడు నతనికి శంతననందనుం డి
ట్లనియె మనుసంభవుడై న శర్యాతియన్వయంబున హైహయం డనునొక్క
జనపతి జనియించి వత్సదేశాధీశుం డయి పొలిచె నతనికి వీతహవ్యనామం
బునుం గలిగియుండుఁ దదీయభార్యలు పదుండ్రు వారలు వీరులుం ప్రబ
లులు నగు పుత్రుల సూర్వురఁ గాంచి రమ్మహారథులు విక్రమకుతూ
హలంబున. 119

- సీ. హర్యశ్వుఁ గాశీశు నాజికిఁ బిలిపించి
యొక్కయుమ్మడి లావు నుక్కు మెఱయఁ
బొదివి చంపిరి వాని పుత్తుండు పట్టంబు
గట్టె నుదేవుండు గ్రమ్మజంగ
నురవడి నరిగి యద్ధరణీశు ననిఁ దెగఁ
జూచి రాహైహయసుతులు గడిమి
నాతనినందనుఁ డగుదివోదాసుండు
రాజైన అమ్మహీరమణుమీద
- ఆ. నడచి వారు ఘనరణం బొనరించి సై
న్యంబుఁ ద్రుంచి రోడి యతఁడు వాటి
ప్రకటనంయమిని భరద్వాజమునిఁ గని
యధికభక్తి నతని నాశ్రయించి. 120
- క. తనకులము వీతహవ్యుని
తనయులచేఁ ద్రుంపఁబడుట దగ నెఱిఁగింపన్
విని యతఁ డోడకు నీకొక
తనయునిఁ గల్పింతు రిపువిదారణనిపుణున్. 121
- ప. అని పుత్రకామేష్ఠి సేసినం బ్రభవించినపుత్రుం డప్పుడ పదుమూఁ డేండ్ల
ప్రాయంబువాఁ డయ్యెఁ బ్రతత్తననామధేయుం డగునక్కుమారుం డమ్మ
హాత్మునియనుగ్రహంబున వేదంబులు ధనుర్వేదంబును వేగంబ యధిగ
మించి. 122
- చ. ముని కృప నావహింపఁగ నముజ్జ్వలతేజముఁ బొంది ప్రీతిమై
జనకుండు యావరాజ్యపదసంగతుఁ జేసినఁ బేర్చి యవ్యిభుం
దనుమతి సేయ నెత్తి చని యాజిముఖంబున వీతహవ్యునం
దనతతి నెల్ల గీ టఁచె దర్ప మెల్లఁగ నశ్రమంబునన్. 123
- క. తనయులఁ దెగటార్చి వడిం
దనమీదం గవిసినం బ్రతర్థను శౌర్యం

బున కలికి వీతహవ్యం

దనయము వెసిఁ బాతె భృగువునాశ్రమమునకున్.

124

ఆ. పాతి భీతి దోషఁ బల్క నమ్ముని తన

దైనశిష్యసమితి లోన నునిచె

నతనిఁ గాశిరాజసుతుఁడును వెనువెంటఁ

దగిలి యచటి కరిగి తగువిధమున.

125

క. మునిపతికిని వినయము సే

సిన నిట రాకకుఁ గతంబు సెప్పు మనియె న

జ్ఞనసంద్యఁ దక్కుమారుం

దనఘా మధ్యస్థవృత్తివై వినవలయున్.

126

వ. అని పలికి తమకులంబు వీతహవ్యనికొడుకులచేత నశించినవిధంబును

దాను వారల నందఱ మ్రుందించుటయును వీతహవ్యం దాహవంబునం

దనకు నోడి పొలుటయును జెప్పి మునీంద్రా యారా జిట వచ్చె న్నాతనిం

బొలియించుటకై వచ్చితినిన నతప్రోధనసత్తముండు.

127

క. విను మిచ్చట నృపకులసం

జనితుఁడు లేఁ డింతయుం బ్రశస్తమహిదే

వనికాయమ కనుఁగొను మని

తనశిష్యప్రతతిఁ జూపె దయ చిగురొత్తన్.

128

వ. చూపినం జూచి.

129

ఆ. అతఁడు నగుచు భృగునియడుగుల కెఱగి మ

హత్మ దీన నేఁ గృతార్థవృత్తి

నైతిఁ బగతు నిట్లు జాతికిం బెడఁబాపి

గాసి గాఁగఁ జేయఁ గంటఁ గాన.

130

క. కలుగునె యమోఘ మగునీ

పలుకున కన్యతత్వ మేను బనివినియెద న

న్నలముక్తపఁ జూడు మని తగఁ
బలికిన ముని ప్రీతి నాన్వపతి వీడ్కొలిపెన్.

181

ఆ. వీతహవ్యఁడును మహాతపస్సందీప్తుఁ
డై నయమ్మునీంద్రు నప్రతర్క్కు
భంగి భాషణముల బ్రాహ్మణుడై గృత్స
మదసమాఖ్యఁ గాంచె మహితసుతుని.

182

వ. తత్పుత్రపౌత్రక్రమంబున సుతేజసుండును వర్చసుండును నిహవ్యఁడును
వితత్యుండును సత్యుండును సంతుండును శ్రవసుండును దమసుండును
బ్రహ్మకుండును వాగీంద్రుండును బ్రమతియును రురుండును సముదుండును
శునకుండును శౌనకుండును నన మహాద్విజులు జన్మించి రిట్లు విద్యా
మౌక్తికశ్రేణివంశం బగు మునివంశంబునకు మూలం బయి యవ్వీత
హవ్యుండు భవ్యక్తిర్తి వడసెఁ బాండవాగ్రజా యింక నెయ్యది యడిగెద
వడుగు మనుటయు నతండు దైవంబును బౌరుషంబును నను రేంటి
యందు నెయ్యది యధికంబు సెప్పు మనిన నప్పురుషవరుండు దొల్లి
యిట్ల పసిష్ఠుండు బ్రహ్మ నడిగిన మహిత్ముం డుపదేశించిన వాక్యంబుల
యర్థంబు లుపన్యసించెద నాకర్ణింపు మని యిట్లనియె.

183

—; భీష్ముండు ధర్మరాజునకు దైవపౌరుషంబుల తెఱం గెఱింగించుట :—

క. క్షేత్రంబు పురుషకారము
ధాత్రీశ్వర బీజ మరయ దైవము రెండున్
సూత్రపడఁ గూడెనేనిం
బాత్రం బగుఁ గర్మకరుండు ఫలమున కెందున్.

184

క. విను పురుషుండు గావింపని
పనులకు దైవ మది యెట్లు ఫల మొనరించున్
జనములు గార్హము నడపఁగ
ననుకూలత నిచ్చుఁగాక యయ్యైఫలముల్.

తే. పౌరుషమ్ము దైవంబుతోడ్పాటు లేక
ఫలముఁ బొందంగ నేరదు పార్థివేంద్ర

విత్తు సహకారి గాకున్న రిత్తనేల
వంధ్య మగుఁ గాక తా ఫలవంత మగునె. 136

తే. మేలు రెండులోకంబుల మేల తెచ్చు
గీడు సేసినఁ దప్పదు కీడ యగుట
కాన పురుషవర్తనమున కానుకూల్య
శీల మగుదైవ మది ఫలసిద్ధిఁ జేయు. 137

క. అనలం బిండుకయైనఁ బ
పనుచేతవెలుఁగొందుమాడ్కి వర్ధనముం బొం
దును సత్కర్మాచరణం
బున దైవము నానుకూల్యము గురుప్రవరా. 138

క నేయి పౌలు పఱిన దీవియ
మాయుకరణిఁ గర్మశుద్ధి మలిగిన హీన
త్వాయ త్రంబై తానును
మాయును, దైవానుకూల్యమహిమ మహిశా. 139

తే. పరశురాముఁడు భృగుఁడును బలియు లోను
గాఁగ మహనీయపురుషులు గర్మసూక్ష్మ
భంగిఁ గలుషితదైవప్రభావితాత్ము
లైరి కర్మంబు దైవంబు నలఁతు తెట్లు. 140

క. విను పౌరుషమును దైవము
నని రెండును గార్యఫలము నందింపఁగ నె
ట్టిన కారణములు గావున
జననాయక శదృశములు విచారింపంగన్. 141

వ. అనిన విని ధర్మతనయుండు సత్కర్మంబుల నయ్యెడుఫలంబులు విన
వలతు ననుటయు నక్కురుసత్తమునకు నక్కురుపితామహుం డిట్ల
నియె. 142

- సీ. ఆధ్వపరిశ్రాంతుఁ డగువింతవానికి
 నన్నం బీడినఫల మట్టి దిట్టి
 పనఁ బెద్ద యగ్నిసమారాధనమునకుఁ
 బొరుషశ్రేష్ఠత భవ్యదాన
 ములకుఁ దత్తద్వస్తువులమహామహిమలు
 మౌనంబునకుఁ బరిజ్ఞానశక్తి
 యతులతపంబున కధిక బోగము లహిం
 సకు రూపబలచిదైశ్వర్యసేధీ
- ఆ. బ్రహ్మచర్యమునకుఁ బరమాయు పుపవాస
 ములకు జిత్తశుద్ధి ఫలజలంబు
 లాహరించి యునికి కాధిరాజ్యము పత్ర
 భక్షతకు దిపంబు ఫలము లధిప. 143
- క. శ్రుతిపతనమునకు నర్థ
 ప్రతిబోధంబునకు పరుస ఫలములు సౌఖ్య
 స్థితియును సుగతియు సత్య
 వ్రతమునకు ఫలంబు ముక్తి వసుధాధీశా. 144
- క. ద్రుమముల దళకుసుమఫలౌ
 ద్గమములక్రియఁ గర్మముల నొదవుఁ దత్ఫలముల్
 దమతమతటిఁ గర్తకు భౌ
 గ్యములై నియతిని కథాశుభాకారములన్. 145
- ప. అని చెప్పి. 146
- చ. వినుము కరాశుబంధమున వెండ్రుకతండముఁ బండ్లు వీనులుం
 గనుఁగవయ్యున్ జరం బొరయుఁ గాని యొకప్పుడుఁ దృప్త జీర్ణ గా
 దనయముఁ బేర్చి ప్రాణముల నష్టక పో వనిరోగ మల్పబు
 ధీ నరులు ద్రోవ లే రది ముడిం జొర నీరు సుఖార్థులై బుధుల్. 147
- క. పాపంబుఁ బుణ్యమును దృ
 ష్టాపరులకు దుఃఖసౌఖ్యసంపాదు లగున్

భూపాల విత్తప్తులు ని

ర్లేపు లగుట వారిఁ బొంద లే వాఫలముల్.

148

వ. అని పల్కినం బాండునందను లందఱుం బ్రహ్మర్షోత్కర్షంబు నొందిరి
గంగానందనుండు ధర్మనందను నుద్దేశించి యీయర్థజాతంబు మునిప్రణీతం
బయి యధిగతం బైనది సీకు నుపదేశించితి నీ వింక నేమి విన వల తన
వుడు నాభూవల్లభుండు నిజాశ్రయంబున కాస్పదం బయినపురుషునెడ
భక్తజనంబు చరితం బెట్టిది గావలయు నని యడిగిన నతం డతని కిట్లు
నియె.

149

—:భీష్ముండు ధర్మజున కాశ్రయం బెప్పుడు నపరిత్యాజ్యం బని చెప్పట:—

క. విను కాశీశ్వరుదేశం

బున నొకలుబ్ధకుండు వేటవోయినచోటన్

ఘనతరవిషదిగ్దశరం

బున నేసిన మృగముఁ దప్పి భూజముఁ దాఁకెన్.

150

క. పూవులఁ గాయలఁ బెరిగిన

యావృక్షము శుష్క మయ్యె నవ్విధమున ధా

త్రీవర తదీయకోటర

మావాసము గాఁగ నొకమహాశుక ముండున్.

151

క. అది తరువు విడిచి పోవక

హృదయంబున భక్తిపేర్మి నెండను గాలిన్

బెదరఁ భృతిమై నయ్యెడఁ

గదలక యుండె ననుజీవిగౌరవ మెసఁగన్.

152

ఉ. దానియుదాత్తప్రృత్తము శతక్రతుఁ డాత్మ నెఱింగి వచ్చి బెం

దైనది యిమ్మహిజము మహాతరువుల్ ఫలవృద్ధి నొంది యి

క్కాన ననేకముల్ గలుగఁగా నిటు లేటికి నిందు నిల్వ నో

మానితకిరమా యనియె మానుషభంగికరూప మొప్పుగన్.

153

వ. అనిన విని యాశుకంబు.

154

చ. అనయముఁ బండు చుండునెడ నాశ్రయ మొప్పిన నిల్చియెండి పో
యినతఱిఁ బాసి పోక తగ వెట్లు కృతఘ్నత గాదె యివ్విధం
బనిమిషనాథ యన్న నతఁ డచ్చెరువంది పురాకృతోపసం
జనితవిశేష మీఖగము జానుగ నన్ను నెఱింగె దీనికిన్. 155

వ. మే లొనరెదం గాక. 156

క. అని తలఁచి నీదుపలుకులు
విని మెచ్చితి వరము గోరు విహగోత్తమ నీ
వనిన శుకంబు మహిజం
బునకుం బేరెలమి వేఁడె భూపవరేణ్య. 157

ఆ. అమరవల్లభుండు నమృతసేవనమున
భూజము నకుఁ దొంటిపొల్చుకంటె
మిగుల నెలమి సేసె మేలియాశ్రితు లిట్ల
మనుతు రధిపుఁ గురుకుమారవర్య. 158

—:విభులకుం బాటించవలయువారిని భీష్ముండు ధర్మజునకుఁ జెప్పట:—

వ. అనిన నతం డెవ్వరిఁ బాటించుట విభులకు వలయు నని యడిన నాభూ
పతికి భీష్ముం డిట్లనియె. 159

సీ జననాథ విను తపస్సాధ్యాయముఖకర్మ
కరణత నుభయలోకముల వశగ
తములఁ జేయఁగఁ జాలుధాత్రీసురులు మన్న
నకుఁ బాత్రములు పతి నాతి కెట్లు
రాజునకును నట్లు బ్రాహ్మణుఁ డొడయుండు
బ్రాహ్మణుం డనుమాటపావనంబు
హర్షించి శుభముల నలిగి యాపదం నిం
ద్రునకైనఁ జేయు విప్రుండు నృపతి

ఆ. గొడుకుఁబోలె నరయ గురుఁబోలెఁ గొలువంగ
నగ్నిఁబోలె నిష్ఠ నర్చితుఁడుగఁ

జేయ వలయు విప్రుఁ జెప్పెద వేదసం

వాద మేకబుద్ధి నాదరింపు.

160

ప వేదంబులు దమలోన గోష్ఠి సేయుచున్న సమయంబున.

161

సీ. బ్రాహ్మణజాతికిఁ బరిభవం బొనరింప

మున్ను చేసిన పుణ్యములు నశించు

జపహోమముఖకర్మసంచయంబున కధి

కతరంబు విప్రముఖమున నిడుట

భూసురార్చన మొకమాసంబు సల్పినఁ

బాపంబు లెల్లను బాసి పోవు

నగ్రవర్ణులఁ గాంచి యాదరింపక యుండు

కంటెను గీ డొండు గలుగ దరయ

తే. నని క్రమంబున ఋగ్వేదమును యజుస్సు

సామము నధర్వణమ్మును సారభూత

భవ్యసంభాషణము సేత దివ్యమునుల

వలన విందుము కౌరవకులపవిత్ర.

162

—: భీష్ముండు ధర్మజనకుఁ బరమ మైనధర్మంబు చెప్పుట :—

సీ. అని చెప్పి భీష్ముఁ డమ్మనుజేంద్రునితోఁ బర

మశ్రేష్ఠమైనధర్మంబుఁ దెలియ

విను మని పల్కి యిట్లను మద్రనాథుండు

సత్యవతీపుత్రుచరణములకు

నెఱఁగి కేలు మొగిడ్చి యెద్దాని నెఱుఁగుట

యెఱుకల కెల్లను నెక్కు డని స

భక్తికసమ్మతిఁ బ్రార్థించి యడిగిన

నమ్మహాముని దయ నతనిఁ జూచి

ఆ. విష్ణు నెఱుఁగు టధికవిమలబోధము యజ్ఞ

మూర్తి యజ్ఞకర్తృమూర్తి యజ్ఞ

కలనమూర్తి యజ్ఞఫలమూర్తి విష్ణుఁడ

తండు కృష్ణుఁ డమలతరచరిత్ర.

163

వ. అని పల్కి యమ్మహాత్ముండు వెండియు శల్యున కిట్లనుఁ గృష్ణుండు విను
చుండఁ గొందఱు బ్రాహ్మణు లతని నుపలక్షించి నాతో నిబ్బాలుండు
యాదవుండైన వసుదేవునకుఁ గంసాసుజయైన దేవకియందు జన్మించినవాఁ
డితని నీవు క్రతువురుషుం డని కొనియాడుటకుఁ గతం బేమి యని యడి
గిన నన్నారాయణుండు నగుచు నన్నుఁ గన్గొని వీరలవశ్శంబునకు
నుత్తరంబు దగ నిత్తు గాక యనిన నద్దేవునకుం బ్రణమిల్లి నిట్లంటి. 164

ఆ. వేదమయుండు వేదవేద్యుండు వేదార్థ

వి త్రమప్రియుండు విష్ణుఁడీతఁ

డిట్టిఁ డగుట యాత్మ నెఱుంగుట యుత్తమ

బ్రాహ్మణత్వసిద్ధి భవ్యులార.

165

వ. అనిన విని వారలు దద్బావనం గృతకృత్యులై రని చెప్పిన మద్రవిభుండు
మానసంబు మాలిన్యరహితంబును బ్రసాదసహితంబును నయి చరితార్థం
డయ్యెఁ బాండవాగ్రజా నీకు నీయర్థంబు విజ్ఞాతం బగుట యెఱుంగుదు
నైననుం బ్రజ్ఞా విశుద్ధికరణం బాచరించితి నని చెప్పటయు నతం డత్యం
తసంతుష్టాంతరంగుం డయి గరుత్మాంతుండు మహానుభావుం డని విందు
నవ్విహగవిభునివృత్తాంతంబుతెఱుంగ గెఱుంగ విన వలతు వివరింపవే యను
టయు నతం డచ్యుతు నాలోకించి యాసుపర్జుండు నీవ కా విని యుండు
దుంజెప్పెద ననవుడు నప్పుండరీకాక్షుండు వికచవదనుండై యట్ట చేయు
మిక్కురుపతి కోర్కి దీర్చుటకర్తవ్యం బని పల్కిన నాదేవప్రతుండు
భూవల్లభున కిట్లనియె. 166

—: శీమ్రుండు ధర్మజునకు గరుత్మాంతుని చరిత్రంబు చెప్పట :—

సీ. కశ్యపుభార్యలు కద్రువ వినత నాఁ

గల రాతపస్వి వారలకు వరము

గరుణ నిచ్చెద నన్నఁ గద్రువ వేపుర

వినత యిద్దఱ వేడికొనిరి సుతుల

మునియు నట్టగుఁగాక యనియెఁ బదంపతి
యండముల్ వేయిను నండయుగము
వరుసస యాకద్రువకు వినతకుఁ బుట్టె
నవి కుండముల నిడి యరసి యుండి

తే. రహిసహస్ర మేనూతేండ్లు నంత నుదయ
మయ్యె నవ్వేయిగుడ్డల నధికబలముఁ
దేజమును గల్గి యాసర్పరాజి యొప్పు
చుండె నారెండు విరియక యుండె మరియు. 167

క. తన సవతియైనకద్రువఁ
గని వగపును మత్సరంబుఁ గదిరెడుమదితో
వినత గడున్ వేగిరపడి
యనీతి నొకయండ మనియ నడిచె నరేంద్రా. 168

వ. అడిచిన నందు. 169

క. పులుఁ గొక్కఁడు పూర్వాంగము
గలిగి జనించుటయు వానిఁ గని యాసతి గ
న్నుల నశ్రుజలంబులు పె
ట్టెలుకఁగ శోకమున మునుఁగునుల్లముతోడన్ 170

వ. నివ్వెఱ పడి యుండ నయ్యండజంబు. 171

చ. ఇరువుర మేము పుట్టుదు మహినపుమేనులతో మహాబల
స్ఫురణ వెలుంగ నప్పెనుపుఁ బొందఁగ నీ కవియించి తిట్లు మ
త్సరమునఁ జాపలంబునను దత్ఫల మందుము నీసపత్నికిన్
వరపుడవై చరింపు మని వారని నెవ్వఁగ శాపమిచ్చినన్. 172

క. వెలు వెలఁ బాటుచు వడఁకుచు
నలుకుచుఁ దనమేముఁ జూచునయ్యంగన న
ప్పులుఁగు కృపఁ జూచి తల్లి
వలవ దడల నిది విధాతృవశమయి వచ్చెన్. 173

- వ. అని వెండియు. 174
- శా. ఏనూజేండ్లకుఁ బుట్టు నాయనుజుఁ డిం కీయున్నయండంబు నె
తె నన్ దై ర్యము గల్గి కాపుము ప్రయత్నాసక్తిమై వాఁడు ద
ర్శనానుండు బలాభిరాముఁడు మదీయస్ఫూర్తి మన్మూర్తి నీ
కానందంబుగ నీగు దాస్యము త్రిలోకాశ్చర్యసంపాదియై. 175
- వ. అనియె నిట్లు ప్రథమపుత్రుండు వికలాంగుం డగుటకును శాపప్రాప్తికిని
బరమనిర్వేదనంబు నొంది వినతయు నవ్విహగంబు నిర్దేశించినకాలంబు
ప్రతీక్షించి యయ్యుండంబు రక్షించుకొనియుండం దత్సమయసమాగ
మంబున. 176
- చ. ఘనతరకంధరుండు దృఢకాయుఁడు దీప్తముఖుండు రక్తలో
చనుఁడు మహా త్తమాంగకుఁడు చారుసుసంగతపక్షసారమం
దనుఁడు పరిస్ఫురద్వ్యతివిడంబితభాలదివాకరుండు లో
కనయనపర్వనిర్వహణకారి సుపర్ణుఁడు పుట్టె భూపరా. 177
- క. ఆసమయంబున నరుణో
ద్భాసితగాత్రుండు దొలుతపట్టి యరుణుఁ డు
ల్లాసి యగుచు రవిపరిచ
ర్యాసుఖ మెదఁ గోరి చనియె నంబరపీఠిన్. 178
- మ. జనినం బాసి జనించునష్ట తనయిచ్చం బక్షినాథుండునుం
జని పద్మోద్భవకల్పితంబు లగుభోజ్యంబుల్ శరీరంబు వ
ర్ధన మొందింపగ సిద్ధసాధ్యగణముల్ దన్ ముద్దు సేయంగఁ గ్రీ
డనలోలత్వమునం జరించుఁ బరితృప్తస్వాంతుఁడై యెల్లెడన్
- వ. అక్కాలంబున వినోదంబునకై యరిగి యొక్కయెడ. 180
- సీ. చంచలఁ జిగురాకుఁ జించియాడుచు నలి
నెలుగించుగండుఁగోయిలలసొంపు
సలరుఁడేనియ గ్రోలియన్నుసొలంబుల
మరియుతేఱులనును మోతయింపుఁ

దశపండ్లరసమాని తమతోనఁ జెలఁగుచుఁ
బలికెడురాచిల్లు పదువురంగుఁ
గొలఁకుల కెలఁకులఁ గూడి క్రిడించు చుం
డెడునందతండంబునడిబెడంగుఁ

తే. దరఁగఁదేలుచుఁ బూదీవఁ దగులఁబడుచు
వచ్చుచిటుగాలిసోఁకును మెచ్చిమెచ్చి
తగిలి కొనియాడుచును వినతయును గద్రు
వయును మున్నీటిచేరువ వనమునందు.

181

ప. మెలఁగు చుండి రట్టియెడ

182

చ. కరువునఁ బోసిరో విధునికాంతి సుధాబ్ధితరంగఁ దెచ్చి గం
డరు వొనరించిరో హరుజటాస్థలికిం దొడ వైనయేటిపె
న్నురువునఁ జేసిరో యన మనోజ్ఞసితచ్చవి సుల్లసిల్లు సుం
దరతురగో త్రమంబు దవుదప్పులఁ గాంచిరి చారుతోచనల్.

183

ప. నిజేచ్ఛమై వచ్చినయ్యుచ్చైశ్శ్రవంబు నిట్లాలోకించి.

184

క. వినత హయ మింతయొప్పునె
యనూనధవశప్రభాథ్యమై యని పలుకన్
విని కద్రువ యపరాంగం
బున నీలిమ దోఁచె ననియె భూపవరేణ్యా.

185

చ. అనవుడు నమ్ముగాఁగ్గి యిటు లాడితి నప్పుల కాడితో నిజం
బునకునొ నీదుచూపునకుఁ బోలినభంగియొ చెప్పు మన్న న
వ్యనిత దరస్మితస్ఫురితవక్త్రముతో నిది యేటిమాట న
ల్లనియెడ గాన రాదె తెరలం బలుకం బని యేమి నావుడున్.

186

ప. వినత దెలియం జూచి.

187

ఉ. కాదని పూని పల్కుటయుఁ గద్రువ పన్నిద మేమి దీనికి
న్యాయది యేల రిత్త యనినన్ విని యాసతి నిక్కమేని నీ

వేది పణంబుగాఁ దలచి యేర్పడఁ జెప్పితి దాని కేను సం
వాదము సేయుదాన గరువంబుగ నొక్కటి నిశ్చయింపుమా. 188

వ. అనిన విని కద్రువ వినతవదనంబునఁ జూడ్కి నిలిపి. 189

తే. నీవు గెల్చిన దాన్యంబు నీకు నేను
జేయఁ గలదాన నేను గెల్చినను నీవు
నాకుఁ జేయంగఁ గలదాన వీకడించి
పన్నిదము సఱ మని తెగఁబాటి పలికె. 190

క. ఆపొలఁతి యట్లు వల్కిన
శాపము ప్రేరేప నరుణజననికి నుత్సా
హోపేత మయ్యెఁ జిత్తం
భావన్నిదమునకు నేమి యనఁగల దధిపా. 191

వ. ఇట్లు వినతయుం దెంపు సేసి యత్తైఱంగున కియ్యకొనియె నయ్యిరువురుఁ
బంచమహాభూతంబులు సాక్షులుగాఁ బల్కి పన్నిదంబు సఱచిరి కద్రువ
పతిపరిచర్యకుం గాల మయ్యె మఱి వచ్చి యశ్వంబు నాలోకింత మని
నెపం బిడి యప్పటికిం జూపు దప్పించె నవ్విధంబున మగిడి యరుగు
దెంచిరి తదనంతరంబ. 192

సీ. కుటిలంపుఁ దలఁపునఁ గోడుకుల రావించి
కద్రువ యిట్లనుఁ గన్ను నీరు
దొరఁగంగ వారలతో నబ్ధిభొంతకు
వినతయు నేనును వేడ్క నరిగి
యచ్చతెల్పునఁ గడునభిరామ మగునొక్క
యశ్వంబు గాంచితి మవ్వదూటి
గేవలధవళంబు నా విని యొడ్డార
మునకు నే నదె నల్లదనము గంతె

తే. వెనుకదెస నన్న వాదయ్యెఁ గనలి పన్ని
దంబు సఱచితి మోడిన దాన్యవృత్తి
వచ్చు సవతికి నే నెట్లు వరవుడంబు
సేయఁ దగుఁ దోఁక నల్లగా జేయరయ్య.

193

చ. ఆనవుడు వాసుకిప్రభృతు లక్కట ధర్మవు గాదు నీవు సూ
చిన తెరు వట్టిగెల్పు శుభసిద్ధి యొనర్చునె యట్లుగాక య
వ్వనితయుఁ దల్లి గాదె గరువంపుఁదనంబునఁ జూడ మాకు ని
ట్టనఁ దగుదమ్మ యెట్లయిన నయ్యెను జాపము సేయవచ్చునే.

194

క. ఈవిధ మెమ్మెయి నైనం
గావింపఁగ వలయు ననుట గల్గినఁ బరదే
శావాసుల మగుదుము మము
నీ వింకం దగదు తల్లి నిర్బంధింపన్.

195

క. అని రట్టియెడం గొందఱు
జననిఁ దొఱఁగి యెక్కడేనిఁ జని రాభంగిం
జనినతనూజులఁ బేర్కొని
నెనరు విడిచి యానెలంత నిష్ఠురమతియై.

196

—: కద్రువ దనకొడుకులకు జనమేజయునివలన నాశంబు గల్గునట్లు శపించుట :—

చ. ఆమృతకరాన్వయంబున మహాముని వేడ్క నరుండు పాండుభూ
రమణునిదేవి గొఁతియుదరంబునఁ బుట్టి ధనంజయాదినా
మముల వెలుంగుఁ దత్పుతునిమన్నుడు సంభృతధర్మమైన పే
ర్మి మెఱయ నేల యేలు జనమేజయనాముఁ డరాత్యజయ్యుడై.

197

ఉ. ఆతఁడు సర్పయాగ మనునధ్వరముం గుపితాత్ముడై పితృ
ప్రీతిగఁ జేయఁ దద్దహనభీకరభూరిశిఖాప్రవేశనం
జాతదురంతతాపమునఁ జావఁ గలా రని శాప మిచ్చెఁ ద
త్పాతన వృత్తికిన్ వెఱచి తక్కటినాగము లాభుఁజిగితోన్.

198

- తే. నల్లగార జేయువార మే మెల్లభంగి
నాతురంగమపతివాల మని రయమునఁ
బోయి వాలధిరోమముల్ వొడిచి నీల
రోమసంసయ మేరి కురుక్షితిశ. 199
- క. కద్ద్రువ గగ్గొని సంతో
షద్ద్రుతమతి యగుచుఁ బిలిచి సవతికిఁ జూపెన్
భద్రాత్మక యవ్వినతయుఁ
దద్దోహం బెఱుగ లేమి దై న్యము నొందెన్. 200
- క. నగుచుం గద్రువ వరపుడ
వగుము విచారంబు విడచి యనుడు వినత య
ట్లగుఁగా కని లజ్జయుఁ బెను
ఁగయుఁ దొలగఁగఁ ద్రోచి చేసె వరపుడము దగన్. 201
- వ. ఇట్లు కపటజయంబునఁ గద్రువ సత్యవినయాదిగుణవతి యయిన వినతం
దనకు దాసిం చేసికొని పరిహీణంబు లయినపరిచారికాకృత్యంబుల
నిత్యంబు నలంచు చుండెం బదంపడి యప్పరమసాధ్వి దనయగ్రతనయుం
డాదేశించిన తెఱం గూహించి రెండవయండంబున జనియించెడుతనూజుం
దలంచుచు నానపాటు గదిరనహృదయంబుతో దాన్యం బనాలస్యంబున
నడపుచుండ. 202
- ఉ. యౌవనదర్ప మంది జవ మంతకు నంతకు నగ్గలింప మై
లా వధికంబు గాఁగ నుపలాలన సేయఁగఁ బద్మసంభవుం
డావిహగో త్రముండు హృదయంబున గర్వ మెలర్ప నుద్దతుం
డై విహరింపఁ జూచి యొకయప్పుడు నారదుఁ డల్లఁ జేరినన్. 203
- వ. అతఁడు భక్తిం బ్రణమిల్లి నిల్చిన నప్పక్షిపుంగవునకు నమ్మునిపుంగవుం
డిట్లనియె. 204
- తే. దాసియై సవతాలికిఁ దల్లి పనులు
సేసి నలగంగ నదైనఁ జింత వంత

లేక నీ విట్లు దిరుగుట లెన్న యగునె
యద్భుతోజ్జ్వలతేజ కశ్యపతనూజ.

205

చ అనుడు విహంగనాథుడు మదంబకు దాస్యము రాకకుం గతం
బనఘవిచార యెద్ది దెలియన్ వినిపింపవే యన్నఁ జెప్పె న
మ్మునివరుఁ డున్నరూపు హయముం గను టాదిగఁ గల్గుకశ్యపాం
గలనచరిత్ర మాతన కఖండపరిస్ఫుటభాషణంబులన్.

206

ఉ. చెప్పినఁ గోపమున్ వగవుఁ జిత్తమునం గదురంగ మేలుమే
లప్ప హితంబు సేసెఁ జెలియల్ మను చున్నది పెంపుతోడ నం
చప్పడ వాయవేగమున నయ్యెడకుం జని మాట యెద్దియుం
జెప్పక తల్లికిం బ్రణతి సేసె విషాదభరార్రమూర్తియె.

207

వ. కద్రువపాలికిం బోయి.

చ. పరమవిసీతిమై నెఱఁగి బాంధవ మారఁగ నల్ల నిట్టనున్
గరుడుఁడు దారితారి వగఁ గందుచు నీచెలియల్ చరించుని
వ్వరవుడపుంజరిత్రమున వచ్చునె నీ కొకపేర్మి యీసతిం
గరుణ యెలర్పఁగా విడువ గౌరవసంపదఁ జేయు నెంతయున్.

208

ఉ. నీకును నేను బుత్రుడన నెమ్మిఁ దగన్ ననుఁ జూచియైనఁ ద
ల్లి కృప సేత పెద్దయును లెన్న యధర్మము ధర్మ మన్యగల్
నా కవి యేల దాస్యకృతి నాజనయితికి నివ్వెధంబున
న్రాకయు దైవకృత్యమ మనంబునఁ బొంగుదు విడువ గల్గినన్.

210

వ. అనిన విని మొగంబు ముఱకటించుకొనుచుఁ గద్రువ గరుత్మంతున
కిట్టనియె.

211

మ. బలవంతుడవు నేర్పుచందములఁ జెప్పం జాలి యిరి త్రవ
ల్కులఁ దేర్పం బని లేదు తల్లికి మదిం గూర్చేని వే పోయి లో
కులు నిన్నుం బ్రజుతింపఁ దెమ్మమృతమునన్ ఘోరంపుదాస్యంబు నేఁ
దొలఁగం జెట్టెద మీ కనంత మగునంతోషంబు సంధిల్లఁగన్.

212

- చ. అన విని దాని కియ్యకొని యష్ట సుపర్ణుడు వోయి కశ్యపుం
గని తనభాషణంబులును గద్రువపల్కులుఁ జెప్పితెచ్చువాఁ
డ నమృత మెట్లు నే నని యెడంబడి వచ్చితి నన్న నాతఁ డ
తనయనిఁ జూచి యల్లము ముదంబును నచ్చెరుపాటు నొందఁగన్ . 213
- క. అమృతంబు దుర్లభం బి
య్యమరుల కేనియు నతిప్రయత్నంబున గు
ప్రము సేసి యుండు వానవుఁ
డమలచరిత నీకు నగునె యట్టిది దేరన్ . 214
- వ. వినుము. 215
- చ. ఉదకము రక్షకం బగుచు నుండఁగ నుజ్జ్వలవహ్ని యందునుం
బొదువఁ గృపాణశక్తి ముఖభూరితరాయుధహస్తులై బలో
న్మదులు మహోగ్రకోపులు ఘనస్థిరకాయు లనేక రాక్షసు
ల్వొదిగొని కావ నిన్నవలలో నమృతంబు సురక్షితస్థితిన్ . 216
- క. ఉండు నన విని విహంగవి
భుం డల్లన నగుచు నీవు పుత్త్రస్నేహ
ఢ్యుండ వయి పలికితే బలి
యుండ సుపాయజ్ఞుడను మహోజ్జ్వల తేజా. 217
- మ అనుమానం బది యేల తెత్తు నమృతం బన్నంగడుం బొంగి యా
తనిఁ దాఁ గొఁగిటఁ జేర్చి కశ్యపుడు పుత్రా నిశ్చయం బట్టయే
ని నిభంబుం గమతంబునుం గలవు వానిం దిన్న లావెక్కు నా
ఘనజంతుద్వితయంబు నీకు నెరగాఁ గల్పించితిం బోవనా. 218
- వ. అనుటయు సంతోషించి గరుత్మంతుం డాగజకచ్చపంబు లెచ్చట నుండు
సెబ్బంగివి యని యడిగిన నమ్మునీంద్రుం డవిహగేంద్రున కిట్లనియె. 219
- : కశ్యపుడు గరుడునకు గజకచ్చపంబుల తెలుం గెఱింగించుట :—
- సీ. ప్రాకృమోనిధిపొంతఁ బర్యతం బొక్కటి
ఘనశృంగకబళితాకాశ మగుచు

సురగనామంబున నొప్పు నచ్చేరువ
 వసియించు నొకమహావారణంబు
 దానితటంబునఁ దామరకొల నబ్ధి
 ననుకరించుచు మధురాచ్చవారి
 సంపద సొంపారు సమదలీలల నగ్గ
 జం బానగంబుపై సంచరింప

తే మిఱ్ఱఁ బల్లంబు గట్టును మెట్టు నొక్క-
 మట్టమై యది నునుపారుమహితమైన
 యక్కొలన నీరు ద్రావఁగా ననుదినంబు
 నరుగు నయ్యిభవల్లభుఁ డనఘచరిత 220

ఉ. అం దొకకచ్చప్రవరుఁ డత్యధికం బగుకాయమున్ బలం
 బుం దనరన్ వసించు జలముం గొనువాంఛ గజంబు వోయినం
 జెందఁగ నీక సంగరముఁ జేయుఁ బెనంగుచు నీరు ద్రావు గౌ
 రుం దెగి యుండు నిట్ట పగ రోష మెల్లఁగ నాఁడునాఁటికిన్. 221

క. విను మధు కైటభు లనియెడు
 దనుజేంద్రులు కచ్చపంబు దంతియు నై పు
 ట్టినవారు దమ్మెఱుంగమిఁ
 బెనఁగుదు రొండొరులతోడ భీకరభంగిన్ 222

క. ఒంటిమెయి నుండఁగా ము
 క్కంటికి నాకచ్చపంబు గౌరుం బట్టం
 గంట యరిది యొకపటి నా
 రెంటిం బొదువంగ వలయు రే వెర వారన్. 223

వ. అనువుడు వైనతేయుండు 224

ఆ. ఒకటి గొలనిలోన నుండు నొక్కటి గొండ
 మీద సంచరించు మీరు రెంటి

నడగ నొక్కమాట యడిరి పట్టుట కృత్య
మనియెదరు వశంబె యట్లచేయ.

225

వ. అనిన నది యట్టిద యుపాయంబు సెప్పెద నాకర్ణింపు మని యమ్ముని
వరుండు.

226

చ. కరిపతి నీరు ద్రావుటకుఁ గాఁ జనుదెంచిన గూర్మరాజు సం
గర మొనరించు చుండి తమకంబున నీళ్లులఁ బాసి వీరకమై
దరి నడరంగఁ బట్టు నది తత్సమయంబున రెంటిఁ గూడ నీ
వెరవున నూడి చిత్తమున వేగిరపా టెటు లేక పొంచుమీ.

227

వ. అని యుపదేశించిన వీడ్కొనుటకు వినతుం డయిన తనయు నత్మాదరం
బునం గనుంగొని యత్తపోధనన త్రముండు సీవు గజకచ్చపంబుల నాహా
రంబుగాఁ గొనిన సీకు ద్రిదశాహారంబు వేర దొరకొనుటకు సందేహంబు
లే దనుపల్కు నల్కి పరమాశీర్వాదంబు లిచ్చిన.

228

మ. విని యుత్సాహము గుండెపంగ వియ్యధ్వజీగతుం డై విమా
ననికాయంబులు దూలఁ బక్షివితానస్సారదీ ప్తివ్రజం
బినరశ్మిప్రకరంబుఁ గీడ్పటుపఁ బక్షింద్రుండు చంచద్గతిం
జనియెం దా సురగాభిధాన మగునాశైలంబు పెందిప్పకున్.

229

క. చని యల్పశరీరుండై
తను నెఱుంగక యుండ మెలఁగి దానోగ్రగజేం
ద్రునిఁ గాంచి నీరి కది వో
యినయప్పుడు వెనుకఁ జనియె నెలమి దలిర్పన్.

230

ఉ. దంతి సనంగ భూరిమదధారలగాలి యెఱింగి కూర్మ మ
త్యంతసముద్ధతిం గొలని కడ్డపడన్ వెన వచ్చె వచ్చినన్
దంతియు నీరువట్టున నుదగ్రవుఁగోపము సందడింప దు
ర్దాంతసముద్యమం బెసఁగ దానిపయిం గవిసెన్ మహాగ్రమై.

231

చ. కవిసి ఖరంబు లైన మునికాళ్లను వ్రేయఁగ సాము నీరిలో
ను వెడల కుండి కూర్మ మతనుస్థిరతీవ్రనఖంబులం బదా

గ్రవిదశనంబు సేయఁగఁ గరంబున మోదఁగ వారణంబు దం
తవిహతి నొంపఁ గచ్చపము దారుణ మయ్యె రణంబు భూవరా. 232

౧. ఇమ్మెయిఁ బోరి పోరి మది నేవును గోపము నగ్గలింపఁ గూ
ర్మమ్ము గడంగి నీ ర్వెడలి మత్తకరిన్ వడి నాక్రమింపఁగా
గ్రమ్మన రెంటిని బొదివి కచ్చపమున్ వలకాల వామపా
దమ్మున వారణంబును మదమ్మునఁ బట్టి తగిల్చె గోళ్ళులన్. 233

౨. ఇట్లు వినతపట్టి వట్టిన నవి దమయంగంబులు పౌరలం బడ నడిచిపడు
టయు నతఁడు. 234

౩. పెలుచన్ గోళుల నొత్తి యగ్గజముఁ దాఁబేలున్ వసం బేది మూ
ర్చల నొందన్ వెననెత్తి మేఘయుగశీనక్తోల్లనద్దెరికా
చలవైహాయనకేలియో యన నభస్సంచారియై యుబ్బున
గ్గలికన్ దవ్వుగఁ బాటి యొక్క మనవృక్షం బయ్యెడం దోచినన్. 235

౪. దానిమీద నుండి వాని రెంటిని భుజిం
పంగ మదిఁ దలంచి పంచయోజ
నములు నిడుపు గల్గు రమణీయశాఖపై
గరుడఁ డెలమి నెజఁగెఁ గురువరేణ్య. 236

౫. ఎఱఁగిన యప్పెనుప్రేగున
విఱుగుటయును శాఖ చూచి విహగేంద్రుఁడు గొం
దఱు మునుల నందుఁ గన్నొని
వెడవున నాత్మీయచిత్రవృత్తిగలంగన్. 237

౬. అవనిఁ బడ నీక శాఖఁ జంచువునఁ బట్టి
పట్టి వారలనుస్థితుల్ పల్లటిలక
యుండ వెరవున ధరియించి యొయ్య నెగయఁ
జూచి యవ్వాలభిల్యులు చోద్య మంది. 238

౭. వై నతేయుం డగుట మనంబుల ననుసంధించి కరుణించి. 239

- క. ఈతఁడు దక్కఁగ నొరులకు
నీతెఱఁగుబలంబు వెరవు నేల కలుగు నం
చాతరుశాఖ విడిచి చని
రాతని దీవించి యొగ్గ మయ్యెడు నెడకున్. 240
- ప. చనినన్ గరుత్మంతుఁడు సంతోషించెఁ దదనంతరంబు 241
- ఆ. విపులశాఖ నిచట విడిచిన నిచ్చటి
జంతుకులము లెల్లఁ జచ్చు నింక
నేమి సేయువాడ నే ననునెవ్వగ
వుట్టె నవ్విహంగపుంగవునకు. 242
- ప. అట్టియెడ. 243
- తే. నిందితాచారయతము కువిందదేశ
మంబుధిప్రాంత మీశాఖయందు విడువు
మమరవరుల పం పిది విహగాధినాథ
యను నెలుంగు నభంబునం దాపహెల్లె. 244
- క. విని సత్వరముగ నటగొని
చని యుద్దేశమునఁ గల్గుజనములు మృతిఁ బొం
ద నతిం దాచక్కటి నా
ఘనశాఖయు నెమ్మనంబు కలఁకయు విడిచెన్. 245
- ప. విడిచి భరితలీలంబుగా నొక్కలైలంబు విశాలతటంబునకుం బోయి. 246
- క. కరికచ్చపముల పెన్నె
త్తురుఁ గండలుఁ గ్రొవ్వు మెదడుఁ దుష్టిగఁ బక్షి
శ్వరుఁ దాని యధికబలబం
దురుడై యమృతమున కేగె దుర్ధాంతగతిన్. 247
- ఇవ్విధంబున. 248

- క. పని దానిచుట్టు మండెడు
ననలంబును జూచి తన్మహత్తరజిహ్వల్
దనికిన నెఱకలు గమరునొ
యనుతలపున బ్రహ్మఁ గాన నరిగె రయమునన్. 249
- వ. అరిగి తచ్చరణపద్మంబులకుం బ్రణతుండై కేలు మొగిచి. 250
- చ. వినతకు దాన్య మొందె నొకవెంటఁ దదీయనిరాసహేతు వై
యనఘవిచార నాకు నమృతాఘరణంబు విధేయ మయ్యె న
ప్పనిమెయి నగ్ని చేత నగుఁబాటగు నన్వేషితో భవద్దయా
వననిధి నాశ్రయించుటకు వచ్చితి నార్తశరణ్య కావవే. 251
- వ. అనుటయు 252
- చ. అతనికి వత్సలుం డగుట నంబుజగర్భుఁడు వెన్న పై పయిన్
వితతము గాఁగ జిహ్వలకు వ్రేఁ గగునట్లుగఁ జాల వై చినం
బితగవరేణ్య మ్రక్కఁబడుఁ బావకుఁ డయ్యెడఁ జొచ్చి నీదువాం
చితము ఫలింప సత్వరతఁ జేకొను మయ్యమ్మతంబు నావుడున్. 253
- ఆ. ఆత్మఁ బొంగి మ్రొక్కి యతఁ డాలమందలు
పరపులై నయెడల కరిగి యరిగి
కొండయంతవెన్న గూర్చి వేగమ కొని
పోయి యమ్మహాగ్నిఁ బొదువవైచి. 254
- :గరుడుఁ డింద్రుని జయించి యమ్మతంబు దెచ్చి కద్రువకుఁ జూపుట:—
- శా. సీరుం బాయఁగఁ జల్లి రాక్షసులయున్నేషంబు మర్దించి హృ
త్సారోదారుఁ డయోమయం బయినయజ్ఞాలంబు వే వ్రచ్చి దు
ర్వార స్వైరవిహార మొప్ప నమృతగ్రాహం బొడంగూడుడుం
దారావీధి జనం దొడంగె మగుడన్ దర్పం బెఱర్చన్ వడిన్. 255
- వ. అంతయు నెఱింగి. 256

- మ. అమరేంద్రుండు సముద్ధతిన్ వెడలి దేవానీకముల్ దోడ్పడన్
సమరక్రీడకుఁ జొచ్చి పక్షిపతిచే సైన్యంబు తెల్లఁ విధూ
తము లై సంగనుఁగ్రేపఁ గెం పెసఁగ రౌద్రం బైనచిత్తంబుతో
డ మహోదగ్రతఁ బొల్పువజ్రము నవష్టంభోగ్రుండై వైచినన్. 257
- క. అది యొకఁడుఁ జేయఁ జాలక
విదళితశైల మగుతనదువితనన మచటం
గుదియుట దనకుం దెలిసిన
మద మఱి గిరిభేదికడకు మగుడం జనియెన్ 258
- క. చేయునది లేక నిర్జర
నాయకుఁడును వెఱగుపాటునను మ్రాన్పడుచుం
బోయెఁ గ్రుమ్మటి ధరణీ
నాయక నిజపట్టణంబునకు దీనగతిన్. 259
- చ. అజానియనుగ్రహంబున విహంగమఁజల్లఁ డట్లు సౌల న
క్కజ మగుశౌర్యసంపద ప్రకాశతఁ బొందఁగఁ గేలి సల్పి యిం
ద్రజయమహోత్సవంబున నుదాత్తయశఃపరిపూరితంబు లై
క్రీజగములున్ వెలుంగ నలిఁ దెచ్చె సుధారసపూర్ణభాండమున్. 260
- తే. తెచ్చి డించి కద్రువ పీఠిఁ దేలఁ జూపి
తల్లి చెఱ వాపికొని పొంగి చెల్లువాగ
డమున మగుడ నయ్యమ్మతభాండంబు దాన
పుచ్చికొని యెడ గలుగఁగఁ బోయి నిలిచి. 261
- ప. తన్ను వెఱఁగుపడి చూచుచున్న కద్రువ నుద్దేశించి. 262
- మ. జనని నీ వమ్మతంబు దెమ్మనిన యాసతోక్తి వాదించి యే
జని నానావిధకర్మకర్మతుడ నై సాధించి వే తెచ్చితిన్
విను నానీయొడఁబాటు సెల్లె జనులన్ విస్పించితిం దెల్లగా
వినతం చొడ్కొని పోయెదన్ మనమునన్ విభ్రాంతి లే కుండుమీ. 263

మ. అని ధర్మస్థితోప మాటవెర వేపారం దగం బల్కి నే
ర్పునకున్ లోకము మెచ్చు గడ్డువకుఁ బెంపుం గీర్తియున్ మాయ సొం
పునఁ దల్లిం దనయింటి కన్ని యమృతంబుం గ్రమ్మఱన్ గ్రక్కునం
గొని పక్షింద్రుఁడు వోయి యింద్రుఁ డెలమిం గూరంగ నిచ్చెం దగన్. 264

వ. ఇవ్విధంబున నొచిత్యంబు సంస్తుత్యంబుగా నమృతం బమృతాశన పతికి
నొసంగి యెనకం బెసంగు తేజంబున విరాజితుం డయి యాపృతవైరిని
సూరెల సున్న సురలను మునులను గలయం గనుంగొని. 265

చ. కొడుకులఁ బంచి తెల్పెనఁగుగృష్ణమువాలమునందు నల్ల గ
ల్గెడుక్రియఁ దీర్చి పన్నిదము గెల్చినకద్రువ నేను మాటమై
నొడిచితిఁ దల్లి దాసి యగు టోర్వక తండ్రియనుజ్జ మీ కెదు
ర్పడిన దురుద్ధతిన్ మఱచి బాంధవ సత్కృతి నాదరింపుఁడి. 266

వ. అని వెండియు. 267

క. వినుఁ డట్టులు పాపము సే
సినకద్రువసుతులఁ బొదివి చెండుదు మత్తుం
డ నితాంతోగ్రవిహారం
బునఁ దండ్రియు మీరు ధర్మమును సాక్షులుగన్. 268

వ. అని పలికిన నతని నందఱు నభినందించి రమ్మునులును సురలునుం
బురందరునితోడ నితనికి నొక్కవరం బొసంగ వలదే యనిన నతండు
దలంచికొని దీరహానితంబుతో వారల నాలోకించి మనవరంబునకు నాన
పడియెడుకొలంది వాఁడు గాఁడతండు సాక్షాద్విష్టుండు కృష్ణుం డన
శూరుఁ డనుయాదవధాత్రిశునకుఁ బొత్తుండై లోకహితార్థంబుగాఁ జరి
యింపం గలవాఁ డీమూర్తియు విడువఁడు వివిధవర్తనంబుల వినోదింపు
చుండుననియెఁ దడనంతరంబు సముచితప్రకారంబున నాజంభారిని వార
లను దా నామంత్రులంజేసి. 269

సీ. ఆజుఁ డుపలాలింప నద్దేవుకావించు
వరభోజనంబులఁ బెరిగె నితఁడె

ఘనకాయ జవన త్వగజకచ్చపముల నొ

కైత్తున లీలమై నెత్తె నితఁడె

విపులభూరుహశాఖ విఱిగిన మునిహితా

ర్థంబుగాఁ జంచున దాల్చె నితఁడె

సుర సేనతోఁ బురందరుని నిర్జించి యు

ద్వీప్తుడై యమృతంబు దెచ్చె నితఁడె

తే. తల్లిదాస్యంబు దనబాస దప్ప కుండఁ
బాపి యాసుధ మరల నప్పాకళాస
సునకు దయ నిచ్చె నీతఁడె యనుచు సిద్ధ
సాధ్యు లగ్గింప గరుడుఁడు సనియె మగిడి.

270

వ. అని చెప్పి భీష్ముండు.

271

క. మానవలోకకలితబహు
లానందకరంబు నిష్కలావ్యయసుఖ సో
పానము నగు సౌపర్ణ
భ్యానము విని పుణ్యతముడ వైతి నరేంద్రా.

272

వ. అనినం బాండవాగ్రజుండు సంతసించి విప్రున కెద్దియేనియు నిచ్చు
వాడుగా నొడంబడి యీనివాఁ డేమిగతిం బోవం గలవాఁ డని యడుగు
టయు నతం డతనితో నొకనిదర్శనంబున నది యెఱింగించెద విను మని
యిట్లనియె.

273

సీ. ఒక్కస్యగాలంబు నొకవానరంబును
బ్రీతిమైఁ గూడి వర్తించుచుండుఁ
దొలుపుట్టువునమానవులును నెచ్చెలులునై
యుండుట గూర్చు నొండొంటికొక్క
యెడ నొకనాఁ డవ్వబడుతోడ నాక్రోశి
గటకటా నీ కిట్లు గడును పేయ
మైన పీనుఁగునంజు దాహార మైనట్టి
భవము వాటిల్లు చేపాపముననొ

తే. యనిక జాతిస్మరణవంత మగుటఁజేసి
యది షష్ఠాదముఁ బొంది ధరామరునకు
నీ నొడంబడ్డధన మీన కాన యిట్టు
నీవతరజాతియందు జన్మింప వలసె.

274

వ. అని తెలిపె నట్లగుటఁజేసి యాస గొల్పి విప్రున కియ్యకున్గి- యొప్పు
దని చెప్పిన నప్పొండవాగ్రజుం డహీనగుణవర్ణసీయు- డయిన హీనవర్ణ
నకు మంత్రతంత్రాదు లుపదేశించుట ధర్మవిరుద్ధం బయియుండునొకో
యని యడిగిన నయ్యనిమిషనదీనంద నుం డీప్రశ్నంబున కుత్తరం బగు
నది యొక యితిహాసంబు గల చాకర్తింపు మని యిట్లనియె.

275

— : బ్రాహ్మణుఁడు హీనవర్ణునకు వైదికమంత్రంబు లుపదేశింపఁ గూడదనుట ; —

సీ. హిమగిరిమీఁద ననేకద్విజులు దప
మాచరింపంగ నయ్యాశ్రమమున
కొక్కశూద్రుండు ధర్మోపేతుఁ డేతెంచి
యమ్మునులకు గురుఁ డగుమునీంద్రుఁ
గని కృప నుపదేశ మొనరింపవే తపో
వృత్తికై నాకని వేడుటయును
జనదు వైదికము శూద్రున కుపదేశింప
నీవు శుశ్రూషమై నిలువు మనియె

తే. ననుడు వాఁడు శుశ్రూషకుఁ డై వసించె
గుడిసె యొకదెసఁ గావించికొని ముదమున
సతిఘనరపితృపూజ లత్యధికభక్తి
తోడఁ జేయుచు నొక్కింత కీడు లేక.

276

క. నియతియు వినయముఁ జూచిన
దయ పుట్టెడునట్లు గాఁగ ధర్మనిరూఢి
క్రియ లొనరింపఁగ మునిపతి
ప్రియమునఁ గనుఁగొనుటకై యరిగె నచ్చటికిన్

277

- ఆ. ఆరిగి యతనిజేయు నయ్యనుష్ఠానంబు
 లోనఁ గానివాని మానఁ జెప్పి
 యనఁడు యిట్లు సేయు మని యుపదేశింపఁ
 గరుజపేష్టిఁ బుజ్యకర్మగతులు. 278
- క. ఆతఁడు దానికి నతినం
 ప్రితాత్ముం డగుచు నడపి పిదపం గాలం
 బై తెగి యొకనృపునకు సం
 జాతుం డయ్యెను సమస్త సద్గుణములతోన్ 279
- క. మునివతియుం దఱితోడన
 తనువు విడిచి యరిగి యతనితండ్రి యగుడు వి
 ప్రునకుం బుద్ధెన్ వేదా
 ద్యనుపమపిద్యులకు నెల్ల నావాసం జై. 280
- చ. పదపడి యక్కుమారకుండు పట్టము గట్టి పురోహితత్వమున్
 విడితవిభూతితో నొసఁగె విప్రునిపుత్తున కి విధిభుండు న
 వ్యోదవెడుమోముతో నతని నోరలు వాఱఁగఁ జూచు నాతఁ డె
 య్యడి గతమొక్కొ నవ్వనకు నంచు మదిం దలపొయు భూవరా. 281
- వ. ఒక్కనాఁడప్రసరంబు గాంచి యప్పురోహితుం డాభూషరునితో దేవా
 నన్నుం గనినప్పుడు నవ్వుదు నావలన నేమికిడు గల దది యెఱింగిపవే
 యిదియ నాకు పరం బని వేడిన నజ్ఞనపతి దనకు జాతిస్మరత్వంబు
 గలుగుటంజేసి పూర్వజన్మంబు దెలిపి యక్కాలంబునం దనయనుష్ఠానంబు
 ననేమేని విహితంబు లుపదేశించుట దేటపడం బలికి పూర్వవిషయోపదేశం
 బునం బరమ గతి దప్పి యిప్పుట రాజసేవాత్మకం జై నపూరోహిత్యంబు
 నడపుటకై నీకుం బుట్టవలసె నేను బుట్టు వెఱింగి పుట్టినవాడ నగుటం
 జేసి యెఱింగి నవ్వుదు నవ్వనకుఁ గతం బింతియ కాని నీ వొండుకల్మ
 షంబు గలవాడవే మహాధర్మపరుండవు గురుండ వాడుష్కర్మంబునకుం
 బ్రాయశ్చిత్తంబు సేసికొమ్మని యనేకగోవులం గనకరాసులను నొసంగిన
 నాభూసురోత్తముండఁ పురాతనజనకృతం బగు సుకృతంబునం జి త్తంబు

నిర్మలం బై యుండు కతంబున నారాజు సెప్పినంతవట్టునుం గలవోలె
దనకుఁ దోచినం దోషితుండై దానంబులం దీరస్నానంబుల మఱియు
జపహోమాది పుణ్యవిధానంబులం బాపంబులం వాపికొని యీపుట్టువు
నీగికొని సంయమిసంతానజాతుండై యెప్పటియాశ్రమంబునం దపంబావ
రించి మహాపదంబు నొందెఁ గావున బ్రాహ్మణక్షత్రియవై శ్యులకుం దక్కఁ
దక్కటివారికి నుపదేశించి బ్రాహ్మణుండు కల్మషభాజనం బగుబ్రాహ్మ
ణాదులకుం బరీక్షాపూర్వకంబుగా నుపదేశింప వలయునని చెప్పిన నప్పు
డమితేఁడు లక్ష్మీయెట్టిజనంబుల యందు వసియించు నని యడిగిన నా
దేవువతుం డతని కిట్లనియె.

282

—: లక్ష్మీనివాసస్థానములు :—

క. నారాయణాంకతలమున

శ్రీ రాజిల్లంగఁ జూచి చిత్తం బతివి

స్మేరం బై రుక్మిణి చి

స్తారరుచిరనయన యగుచు సంభావనతోన్.

283

ప. నీ వెట్టిపురుషులయందు తెబ్బంగిభామలపాల వసియింతు వనిన నాదేవి
మకరధ్వజమాతకుం జెప్పినవాక్యంబుల యర్థంబు లుపన్యసించెద దాన
నీయడిగిన యది దేదపడు నాకర్ణింపుము.

284

సీ. నిత్యనత్యులు శౌచనిరతులు గురుభక్తు

లప్రమత్తులు దక్షు లమలమతులు

సత్కర్మపరులు విజ్ఞానముఁ దపము దా

నము బ్రహ్మచర్యంబు శమముఁ గల్గు

వాంలు ప్రీతి నావసయించునెక్కలు

క్రూరు నాస్త్రకుఁ గృతఘ్నునిఁ గుబుద్ది

వర్జితు నెంగిలి వర్జించి యిలువొడి

మఱిశుద్ధి గలిగిన కాంతలందు

తే. నిల్లు వల్లభప్రతికూల నిష్ఠరాత్మ

నన్యమందిరగామిని నధికనిద్ర

యైనమానినిఁ దొఱఁగుదు నబ్జినీత
టాకతరుషండపుష్పవాటముల నిలుతు.

285

వ. అని చెప్పెఁ దత్ప్రకారంబులు బుద్ధిగతంబులు సేసికొమ్మనినం గురుపతి
పురుషుల పురంధ్రులనంగతియందు సంస్కర్మసుఖంబు నతిశయం బెవ్వ
రికిం గలుగునని యడిగిన వియత్తబీనీతనూజుం డివ్విషయంబున కొక్క
యితిహాసంబు గలదు విను మని యిట్టనియె.

286

—: భంగాస్వనుఁ డనురాజు శ్రీయై కుమారులం గాంచినప్రకారము :—

సీ. అనఘ భంగాస్వనుం డనురాజు పుత్రార్థి
యై వజ్ర కప్రీయం బగుమఖంబు
సేసి పుత్రుల సవిశేషుల నూర్వరఁ
గని సంతసంబునఁ గ్రాలు చుండు
నాతఁడు వేటకై యరిగినచో వజ్ర
దిగ్భ్రాంతి వుట్టించి తేరకాఁడు
సనునట్లు సేయ నజ్ఞనపతి యెక్కిన
తురగంబుతో నొంటి దూరమైన

ఆ. కానకేఁగి తృప్త గదిరిన నలుగడ
నరసి యొక్కపద్మసరసి గాంచి
వెన్ను మునుఁగ హయము నన్నీర దిగివిఁ తాఁ
దనివువొంపు మిగుల మునిఁగిలేచి.

287

క. భూనాథుఁడు దృష్ట సెడం
బానక్రియ యాచరించి భామినియై తన్
దాన కనుంగొని విస్మయ
మూనెడు మదితోడ సరసి నొయ్యన వెడలెన్.

288

సీ. వెడలి చింతించి యాయెడలితో నేభంగిఁ
దురగంబుఁ నెక్కుదు బురజనంబు

లేను బోయినఁ జూచి యే మని తలఁతురో

పొలఁతు లే మనువారొ పుత్తులేమి

గాఁగ నూహింతురో కానన యుండంగ

వచ్చునే పోవంగ వలయు నెట్లు

నని విచారించి పోయిన నెల్లవారును

నాశ్చర్య మందుచు నంత నంతఁ

ఆ. గనుఁగొనంగ మంత్రిగణము రావించి ది

గ్రాంతిఁ దాను బోయి పద్మనరసి

యందు మునిగి వనిత యగుట యెఱింగించి

రాజ్యమునఁ దనూజరాజి నిలిపి.

289

ఉ. కానకు నేఁగి తాపసులఁ గాంచి తపం బొనరింప నం దొకం

దానలినాక్షిఁ బొంది ప్రియుఁడై నడచెం గ్రమవృత్తి నందనుల్

దానికిఁ బుట్టి రిద్దబలదర్పులు నూర్వూరు వారిఁ గొంచు న

మ్మానిని పూర్వపుత్రకసమాజముపాలికిఁ బోయి వెమ్మిత్తోన్.

290

వ. తనకు నొక్కతాపసుండు ప్రియుం డగుటయు వానివలన నత్తనయశతంబు

జనియించుటయు నెఱింగించి.

291

క. మగతనమునాఁడు మీరు

న్మగువతనమునపుడు వీరు నాయం దుదయం

బగుటను దోడంబుట్టువు

లగుదురు ధర పంచి కుడువుఁ డందఱు ననుడున్.

292

క. భ్రాతృస్నేహము గల్గి య

రాతులు భయ మందఁగా ధరాఱాజ్యము సం

ప్రీతి ననుభవించిరి జను

లాతతహర్షమునఁ బొంద నందఱు నెమ్మిన్.

293

తే. దానిఁ గని పాకశాసనుఁ డెను వీని

కపితముగఁ జేయ నిది హితమై ఘటించె

నభిప్రత్యస్తస్మద్ధి రాజ్యాభివృద్ధి
నిమ్మహేపతి సమ్మదం బినుమడించె.

294

ప. దీని విఘటించు జేయుదు నని భూసురాకారుండై వచ్చి పూర్వులం
గాంచి.

295

క. ఆరాజకుమారుల మతి
నీరసము జనించునట్లు లెక్కడిజనకుం
డేరికినేనియుఁ బుట్టిన
వారిం దోబుట్టువులుగ వల్యం జనునే.

296

ప. అని మఱియు ననేకప్రకారంబులం జెప్పి వార లెఱుంగ కుండ నవర
కుమారులకడకు నేగి యితకరిమాటలమొ త్తంబుల వారల చిత్తంబులను
గలంచె.

297

క. అనిమిషవరుఁ డివ్విధమున
జనియింపఁగఁ జేసెఁ యనంగతు లై వా
రును దెగి యిండ్పరువులతో
నని బెట్టుగఁ జేసి చచ్చి రందఱు నధిపా.

298

ప. చచ్చిన నత్రపస్విసతి సన్నులు మోమును మోదికొంచుఁ బై
వెచ్చనికన్నునీ రడర వీడిన వేనలితోడఁ బెల్చి వా
పుట్టి తనూజులం బనువఁ బొంచి కనుంగొని పోయె విప్రుడై
యచ్చటికిన్ సురాధిపతి యాతనిఁ జూచి లతాంగి వెక్కుచున్.

299

ఆ. కరుణ మొగమునందుఁ గనుఁగొని తాను ము
న్నధిపేఁడువోవు టాది గాఁగ
సకలసుతులు నాజిఁ జచ్చుట తుదిగాఁగఁ
గలుగువత్తనంబు దెలియఁ బలికె.

300

క. విని యతఁడే నింద్రుడ నా
కనిష్ఠ మగుక్రతువుఁ జేసి తది హేతువు గా

నినుఁ బఱచితి నిత్రైఱగున

ననుటయు సంభ్రమసమేత మైనభయమునన్.

301

క. ఇలఁ జాఁగి మ్రొక్కి యటు తన

యులకై నమ్మాధబుద్ధి నొనరించితిఁ ద

ప్పలముదయఁ జూడు నీ కేఁ

జలమునకుం బాత్రమే విశాల యశోధీ.

302

వ. అని రామయై యున్న రాజన్యండు దైన్యంబు దోషం బలికిన బలసూద
నుండు ప్రసన్నుండై.

303

—: ఇంద్రుఁడు భంగాస్వమనకుఁ గోరినవరంబు లిచ్చి యనుగ్రహించుట :—

సీ. ఇచ్చెదఁ గొందఱ నెత్తఱిఁ గాంచిన

తనయుల నొసఁగుదు ననిన నతఁడు

కాంతనై యుండియేఁ గనినవారల నిమ్ము

దేవ నావుఁడుఁ దొల్లి నీవు గన్న

ప్రజల నే లడుగవు నిజము సెప్పుము నాకు

ననియెఁ బురందరుం డవ్వెభుండు

వెడసిగుఱుటతోఁ బడఁతుల కర్మిలి

బిడ్డలదెసఁ గడుఁ బెద్ద యనిన

అ. సత్యవాది వైతి సకలతనూజులు

బ్రదికి నెగడువారు భామినీత్య

దైన్య ముడిసి పురుషతయు నిత్తు నీ కని

పాకశాసనుండు వల్కె నధిప.

304

క. విని యజ్జగతీనాథుఁడు

దనయుల నందఱను నీదుదయఁ బడసితి నే

వనిత నయి యిట్ల యుండెద

ననఘా యివ్వరము నొసఁగు మని పల్కుటయున్.

305

- వ. విస్మితుం డై యింద్రుండు దీనికిం గతం బేమి యని యడిగిన నాభంగా
స్వసుం డిట్లనియె. 306
- క. సురతంబునఁ గడు నెక్కుడు
పురుషులకంటెను సుఖంబు పొలుతులకు సురే
శ్వర యట్లగుటను నాకీ
వెరవున రమించి నిలువ వేడుక గలిగెన్. 307
- అ. ఆనిన నట్టులేని నొఁ గాక యిమ్మొయి
విపులసౌఖ్య మొంది విహరణంబు
సలిపి నిలువు మనుచు శక్రుండు సనియె భం
గాస్వసుండుఁ బ్రీతి నట్ల యుండె. 308
- వ. అని భీష్ముండు పాండవాగ్రజా దీన నీయడిగినయర్థంబు దెలిసికొమ్మనిన
నమ్మనుజుపతి బహువిధము లగుధర్మంబులు భవత్ప్రసాదంబున విను
చున్నవాడ నవి యెల్లను జన్మమరణాదిదుఃఖంబులం బాపంజాలునే
యనేకజననీజనకులకుం బుట్టుచు సంసారచక్రంబునం దిరుగం జాల
గర్భవాసం బన నరకంబన భేదంబు గలదె సచరాచరం బైనయిజ్జగం
బస్థిరం బట్లుం గాక దీని విషాన్నంబు చందంబుగాఁ గనియెద భవ
మోక్షణం బగువైష్ణవధర్మం బుపదేశింపవే యది యాయుగంబునం
దిరోహితం బగుట కృష్ణద్వైపాయనుండు సెప్పె మీయనుగ్రహంబుల
నెఱింగెద భవదీయచరణంబులు శరణంబుగాఁ బ్రసన్నుండ నైతి నని
ప్రార్థించిన నమ్మహాత్ముండు పగతురం దెగటార్చి పేర్చి పూజ్యం బగు
సామ్రాజ్యంబు గై కొని తదీయంబు లగుసుఖంబు లనుభవించుచుండుట
గీడుగాఁ జూడఁ గురుకులమాదామణి యగునీకుం జనుఁగాక యౌవనస్థు
లగు రాజ్యపదస్థుల తలంపులచొప్పె యిది మిథిలాపతి యగుజనకుండుం
బోలెం బలికెద వని యుపలాించి యమ్మహిపాలున కిట్లనియె. 309
- క. పురుషాధిక యై తోచుచు
నిరూపణము సేయ నూఁది నిర్దేశింపన్
వెరవుపడక కాశ్వతసుఖ
భరితత నిర్వాణ మనఁగఁ బడుఁ బ్రకృతి నృపా 310

- క. ప్రకృతులు పెక్కన్నింటికి
నకృతి యనం జనినయదియ యాద్య మహిషా
లక పురుషరూపిణియు నై
వికృతిం బొరయదు వివేకవిజ్ఞాత యగున్. 311
- క. విను సంసారపథమునకు
ననురూపతఁ దోచుచుండ నన్యప్రకృతుల్
దనతోఁపు భవనిరాసం
బునకుం గారణము గామమునఁ బహిత మగున్. 312
- క. కావునఁ గామక్రోధము
లావిర్భూతములు గానియట్లుగఁ దత్స
త్వావేశంబునఁ దనుపుము
భావం బిద్విధము విష్టుపరతఁ గుమారా. 313
- క. నృప వైష్ణవధర్మము నీ
కువదేశించితిఁ బ్రసాదయుతుడ వగుచు సా
రపుఁ దెరు వగు నిది గనికొని
యపగతసంసారభయుడ వై నడపు తగన్. 314
- వ. అనిన సంప్రీతుండై ధర్మజుండు భీష్మునితోఁ దత్త్వంబులు నధ్యాత్మం
బులు నధిభూతంబులు నధిదైవంబులు ననుసర్వంబునకుం గర్తయు
భర్తయు హర్తయు నగుచు నకలిభూతంబులుం దన్నుపజీవింపం బెంపారు
వాని నెఱింగింపవే యని ధర్మజుం డడుగుటయు నతనికి నమ్మహితాత్ముం
డిట్లనియె. 315
- క. సనకుడు సనందసుండును
సనత్కుమారుడు సనత్కుజాతుడు నలువుర
తనయులు బ్రహ్మకుఁ బంచముఁ
డును షష్ఠుండును వసిష్ఠుడును శంకరుడున్. 316
- ఆ. అనఘ విను మరీచి యనఁగ భృగుం డన
నంగిరసుఁ డనఁగ ననంతరంబ

యత్ర యనఁ బులస్తుఁ డనఁ బులహుం డనఁ
గ్రతు వనంగఁ బుట్టు సుతపయంబు.

- వ. ఆసనత్సుజాతుం డంగుష్ఠప్రమాణమూర్తియుర బ్రజ్జలదనల స్ఫూర్తియు
నయి లోకంబుల నెందునుం జరియించుచు నొక్కనాఁడు మేరుశిఖరంబున
నారదుండు నన్నిహితుం డగుటయుఁ దదీయసల్లాపసౌఖ్యం బనుభవించు
చున్న యెడ నిట్లపోలె నడిగిన నారదునకు నమ్మహాయోగీశ్వరుండు
సెప్పిన వాక్యంబు లితిహాసరూపంబునం జెల్లు నవి యుపన్యసించెద నవి
భవత్సత్త్వంబున కుత్తరం బగు నాకర్ణింపుము. 318

—: సనత్సుజాతుండు నారదున కుపదేశించిన తత్త్వప్రకారము :—

- క. దశకల్ప సహస్రంబులు
నిశ యంతియ దివస మిది సునిద్రాంతికిన్
విశదప్రబోధమునకు
న్మౌళగతకాలములు విష్ణునకు విమలమతీ. 319
- క. అవ్యక్తం బనఁగా దన
దివ్యాత్మన కలిగి యుండు ధీసారనిధి
భవ్యాత్మ లభేదస్థితి
నవ్యాహతదృష్టిఁ గాంతు రయ్యమశమ్మున్. 320
- ప. అప్పరమేశ్వరుండు. 321
- క. రే నిద్రించు ప్రభాతం
జై నకామేల్మని నృజించు నంబువులఁ దగం
దా నం దిడుఁ దనపీఠము
దాన మహండ మగు హేమతాస్పరితంబై. 322
- వ. తదనంతరంబ 323
- తే. బ్రహ్మఁ గల్పించి దానికిఁ బతిగఁ జేయ
నమ్మహాత్ముఁ డహంకార చూపహించి

మనసుఁ బదియింద్రియములు బుద్ధిని ఘటించి

చదలు మొదలగుభూతపంచకముఁ జేయు.

324

ప. అయ్యాకాశపవనాగ్నిజలభూము లగుభూతంబు లేనిచిటికి గుణంబులుగా శబ్దస్పర్శరూపరసగంధంబు లావహించుం గ్రమంబున దేవమునిదానవ గంధర్వకిన్నరనరజాతిజంతుజాలంబులం గల్పించు నన్నియు నహంకార వ్యాప్తంబు లయి యవ్యక్తసాగరంబున మగ్నోన్మగ్నంబు లగు చుండు.

325

క. విభుఁ డావిష్టుం డేత

తృప్తభవస్థితివిలయముల శుభము నశుభంబుం

బ్రభు వై తగఁ గాంచి నడపి

విభవోజ్జ్వలకేలి సల్పు వినుము మహాత్మా.

326

డే. ఆంబరాదిభూతములు శబ్దాదిగుణము

లింద్రియంబు లహంకార మిద్ధతేజ

మనము బుద్ధి యవ్యక్తంబు మహితవేద

వేద్యత త్వంబు లీచతుర్వింశతియును.

327

ప. అధ్యాత్మాదులు సెప్పెద నాకర్ణింపుము.

328

సీ. శ్రోత్ర మధ్యాత్మంబు సూపే శబ్దం బధి

భూతంబు దిక్కులు పురుషముఖ్య

యధిదైవముల్ ఛర్మ మధ్యాత్మ మందలి

సంస్పర్శ మధిభూతసంజ్ఞకంబు

దానికి నధిదైవతంబు మరుత్తు నే

త్రంబు డా నధ్యాత్మకంబు రూప

మధిభూత మాదిత్యుఁ డధిదైవతము జిహ్వా

యధ్యాత్మకము రస మారయంగ

తే. దానియధిభూత ముదకము దదధిదైవ

తంబు ప్రాణ మధ్యాత్మంబు దలఁప గంప

- మనఘ యధిభూత మగుఁ దదీయాధిదైవ
తంబు మేదిని యండు విద్యజ్ఞనమ్ము. 329
- ప. ఇది బుద్ధీంద్రియప్రపంచంబు 330
- సీ. పాదపాయూపస్థ పాణివాగ్మర్గంబు
గర్భేంద్రియము లివి నిర్మలాత్మ
యధ్యాత్మములు వాని కగు నధిభూతముల్
గంతవ్యమును వినగ్గంబు నోలి
నానందమును విను మనఘ కర్తవ్యవ
క్తవ్యంబు లన నధిచైవతములు
వాసుమిత్రప్రజాపతిశక్రవహ్నులు
మఱి యహంకారంబు మనసు బుద్ధి
- తే. పూజితాధ్యాత్మకము లధిభూతవృత్తి
వెలయు నభిమానమంతవ్యములును నిశ్చ
యంబు నధిదైవములు మేధ యమృతకరుఁడు
బ్రహ్మ మిది వేదవాక్యనిర్ణయ విధంబు. 331
- క. ఇవి యెల్ల విష్ణునం దు
ద్భవము లయముఁ బొందుచుండు బహువీచిక ల
ర్థవమునఁ బొడమి యడఁగుమా
డ్కి విశేషము గల్గి దతనికిఁ విభుఁ డగుటన్. 332
- క. విను మవ్యక్తం బనఁగాఁ
జను మూలప్రకృతి పురుషచైతన్యము నె
క్కొనినం జేతన యగుచు భు
వనతంత్రం బెల్ల నడపు వై భవ మెసఁగన్. 333
- ఆ. ఆట్లు లోకకర్త యగునంబుజాక్షుండు
పట్టుఁగొమ్మ భావభవహరుండు

హరునియనుమతమున నఖిలాబ్జజాండంబు

లట్లు వుట్టఁ జేసి యడఁచుచుండు.

334

వ. ఇట్లు సెప్పి సనత్సుజాతుండు నారదుం జరితార్థం జేసె ననిచెప్పి భీష్ముండు
భీమాగ్రజుతో వెండియు.

335

ఉ. ఇంతకు మూలమై యిరువదేనగుతత్త్వ మనఁగ వేదవే
దాంతపురాణవేద్యుఁ డగునప్పురుషుండు వెలుంగు వాఁడకా
లాంతకుఁ డైనయచ్చ్యుతుఁ డనంతుఁడు యోగిజనాంతరంగవె
శ్రాంతుఁడు విష్ణుఁ డద్యయుఁ డనంగుఁడు గౌరవపంశదీపకా.

336

వ. అనిన విని యజాతశత్రుండు సరిత్పుత్రునితో నియతు లయి యుగ్ములు
దమయంద సమాహితంబులు సేసికొని మహితాత్ములు నిజాత్మల నప్తర
మాత్ము నెట్టివానింగా భావించు రెఱింగింపవే యనుటయు నకవికి భీష్ముం.
డిట్టనియె.

337

క. అమృతోత్పత్తిసమయమున
నమరులకును దానవులకు నని వాటిలె నం
దమరులు డప్పిం జేడ్పడి
కమలభవుని నాశ్రయింపఁ గా నియతిమెయిన్.

338

న. అతండు నారాయణు నాత్మయందు నిలిపి.

339

తే. భక్తవత్సల పరమాత్మ పద్మనేత్ర
సర్వభూతమహేశ ఋక్సామయజురు
పాస్యఃసాధుసంరక్షణ పరవిహార
సురలు రిపులచే నలఁగిరి శరణ మగుము.

340

వ. అని సంస్తుతిపూర్వకంబుగాఁ బ్రార్థించె నట్టియెడ.

341

క. జలదస్వనసన్నిభమై
యెలుఁ గొక్కటి సదలఁ జెలఁగె నే నిదె మిమ్మున్

- గెలిపింపంగ వచ్చితి నను
విలనద్వర్ణములు గాఢవిశదంబులు గాన్. 342
- వ. తదనంతరంబ యకుంతవిక్రముం డగువైకుంఠుండు. 343
- క. గరుడారోహణలీలా
సరభసుడై చక్రగదలు శార్ఙ్గముఁ జంప
త్కరముల వెలుంగ నడరి య
సురగణములఁ ద్రుంచె సురలు చోద్యం బందన్. 344
- వ. ఇట్లు నిర్జించి తత్క్షణంబు యతం డంతర్దానంబు నొందిన సంతసంబును
నచ్చెరువును బెనంగొనుడెందంబులతో బృందారకబృందంబు లిమ్మహాత్ముం
డెవ్వం డేమిభంగివాఁ డెఱింగింపవే యని యడిగిన నజుం దితండు
విష్టుండు వై కుంతాభిధానంబగు మూర్తివిశేషంబున విహరించె విష్టునివిధం
బిట్టి దని యెఱుంగను నెఱిగింపను శక్యం బగునే యయిన నొక్క తెఱం
గునం దెలిపెడునట్టియితిహాసంబు గలదు వినుం డని పలికి వినిపించె
ధర్మనందనా యానిర్మలవాక్యంబు బువన్యసించెద దాన నీ యడిగిన
యర్థంబు దేటపడు నాకర్తింపుము. 345
- : గరుత్మతుండు మునులకు విష్టుచేపుని మహిమాతిశయంబు నెప్పుట :—
- సి. హిమగిరిమీద ననేకమునీంద్రులు
సిద్ధులుఁ గూడి గోష్ఠీసుభంబు
ననుభవించగ లీల నచటికి వచ్చి సు
పర్వండు వారికిఁ బ్రణతుఁ డగుడు
వా రభినందించి గారవంబున సుఖా
సీనుఁ గావించి యర్పించి ప్రీతి
నతనితో నల్లాప మాచరించుచు నుండి
యొక్కటి యడిగెద ముజ్జ్వలోత్క
- తే. యనిన నాతండు ధన్యుండ నై తి మీర
లెద్ది యడిగెద నాయెఱిగినంత

యతులమతులోర చెప్పెద ననుడు వార
తెలమి నవ్విహగేంద్రున కిట్టు లనిరి.

346

క. ప్రియభక్తుండవు భక్త
ప్రియుడును విష్ణుండు నీవు ప్రియుడై భక్తుం
డయి వర్తిం తావిభుకడ
దయఁ దెలియఁగఁ జెప్పవే యతనితెఱఁ గెల్లన్.

347

వ. అని యడిగిన నతండు వారల కిట్టనియె.

348

క. స్థూలప్రకారమున నీ
త్రైలోక్యము గావఁ బూని దయ చిగురొత్తన్
లీలఁ బ్రవర్తింపఁగ మన
మాలోకింతు మది గనుట యన వచ్చునొకో.

349

ఉ. ఏనును మీరు నేల మఱి యెవ్వరు దక్షులు విష్ణుచందముం
బూని యెఱుంగ నవ్విభుఁడు భూరిదయారతి నాకు నేర్పడం
దాను మహాద్యుతంపుఁజరితంబులు సూపుచు భాషణామృతం
బానఁగఁ జేసి నాచెవుల నవ్విధముం దెలియంగఁ జెప్పెదన్.

350

సీ. అమరేంద్రు నిర్మించి యమృతంబు గొనిపోవు
నప్పుడు వీతెంచె నాకసమున
మెచ్చితి విహగేంద్ర యిచ్చెద షరము నీ
కనుమాట యది విని హర్ష మెసఁగ
నెవ్వరో యెఱుగ ని న్నెఱిగించి మఱి వర
మిమ్ముంటి దానికి నెలమి నగుచు
గాలంబుతోఁ గూడఁగా నెఱింగెదవు వా
హనమవు గమ్ము నాకనుచుఁ బురుషుఁ

తే. దొక్కఁ డుజ్జ్వలతేజోమయుండు దోచి
జరయు మరణంబు లేక యసురుల సురల

నోర్వఁ జాలినబలముతో నుల్లసిల్లు
మని వరం బిచ్చె నిచ్చిన నధికభక్తి

వ. ఏను దండప్రణామం బాచరించి.

351

క. నీవాహన మయ్యెద రథ
మీ వెక్కినఁ గేతు వై వహింతుఁ బెనువు నా
కీవరము నిచ్చి మనువుము
నావుడు నవుఁ గాక యని మనఃప్రియ మెసఁగన్.

352

వ. పలికి యంతర్హితుం డయ్యె నంత సంతసంబు నచ్చెరువునున్ బెరయుమ
సంబుతో మదీయజనకునిపాలికిం జని యీవృత్తాంతం బెఱిగించిన నతండు
వికసిల్లుదు నావదనంబు వీక్షించి ధన్యుండ వైతి వమ్మహాత్ముండు నారా
యణుండు నీవలనియనుగ్రహంబున సల్లాపసౌఖ్యంబుఁ బ్రసాదించెఁ దపం
బున నేకయోగసమాధి నవలంబించి యేను దన్నెఱుంగుటం గోరి యారా
ధించిన నాకు నీలశ్వేతపీతారుణ పింగళంబును బహూదరపాదపాణిశిరో
నేత్రంబునునైన దివ్యగాత్రంబు సూపి సంగంబు గలయంతరంగంబున
నన్నెఱుంగ వచ్చునే నిస్సంగుండవై యెఱింగెదవుగాక యనియె నట్టి
యవ్వొక్కరూపునకు శాశ్వతపరిచర్య సేయంగలవాడ వగుటం గృతార్థత
బొందితి బదరికాశ్రమంబున కరిగి యచ్చట సకలలోకసేవ్యుం డగునాభ
వ్యమూర్తి సేవింపు మని యానతిచ్చిన నయ్యెడకు ముదంబునం బొదలు
చుంటోయి.

354

సీ. ఆచట నారాయణు నచ్యుతు హరిఁ బుండ
రీకావు గోవిందు లోకజనకుఁ
గని భక్తిఁ బ్రణమిల్లి వినుతి సేయంగఁ బి
తాంబరకలితమై యష్టభుజము
శంఖచక్రగదాసిశార్ఙ్గధనంబును
నైన రూపము చాల్చి యవ్వొభుండు
నీఱునప్పుతోడ వచ్చితి మేలు సేసితి
రమ్మంచుఁ దా నుత్తరఁపుడూర్పు

తే. దెసకు నల్లన పొవఁ బెం పెసఁగఁ గడఁగి
పాఱవలయు నా కెమ్మెయి బహు సహస్ర
యోజనంబులు నని వితతోజ్జ్వలాగ్ని
యద్భుతముగ ననింధనమై వెలుంగు. 355

వ. కని యప్పావకుం బావకద్యుతి యగునమ్మహాయోగి ప్రవేశించి యందు
శివాసపాతుండై శివుఁడు దపంబు సేయఁ దదీయ సంవిత్సౌఖ్యం బనుభ
వించి యయ్యనలంబు గడచి యరుగుచుండ నేనును బధిశ్రమాభిభూతుండ
నగుదు విడువక వెనుకఁ బోవుచుండితి నిట్లు మఱియును బెద్దయు దవ్వు
సని యద్దేవుండు భాస్కరకీరణంబులకుం బ్రవేశంబు లేనిఘహాతమంబు
సౌచ్చె నచ్చటం జూడ్కిసెడి మూఢత్వంబు నొంది. 356

క. ఆదేవుఁ జిత్తమున నిడి
యాదిపురుష కరుణ నన్ను నరయు మెచటికో
యేది గతియె నా ననగా
నీదెస రమ్మనుచు దీవుఁడెలుగుం జూపెన్.

క. మది భేదము మై డప్పియుఁ
గదిరిన నే శరణు వేడఁగాఁ దమ మెల్లం
దుది వోయి లేక తక్కును
హృదయానందకర మైనయెడయై యుండెన్. 358

తే. పట్టపగలింటిసూర్యుని పగిది నతఁడు
దోచెఁ సూర్యేందుతారకద్యుతుల కచట
గోచరము గాదు దేవతాకోటి యాది
యైనజంతువులకు నగమ్యస్థలంబు. 358

క. దుదుంభినిస్వనములు నా
నందనమృదుమధురగీతనాదములుఁ జెవిం
బొందె మకరందబిందు
స్యందికనులసుభగనదులు నచ్చటఁ దోచెన్. 360

- క. సురలకు నిమ్మెయిఁ దేజ
స్ఫురణము లే దన్న యట్టిపొలుపున వెలుగన్
నరులం గొందఱఁ గాంచితిఁ
దరుణులనుం గంటి నద్భుతతమాకృతులన్. 381
- తే. వారు పూజ లొనర్పంగ గారవంపుఁ
జూడ్కి నదేవుఁ డందఱఁ జూచు చరిగె
మతియు నట తత్ప్రదేశంబు మహితవహ్ని
మయతఁ జేసి భయంకర మయి వెలింగె. 382
- వ. అచ్చట నే నతనిం గానక. 383
- క. భ్రమ గొని యదేవునిఁ జి
త్తమునం దిడి శరణు శరణు దయం గావుము న
న్నమితైశ్వర్య యనుడు శీ
తమధురలలితాక్షరముగఁ దా ని ట్టనియెన్. 384
- క. నిను నే మఱుతునె నీ దగు
జనకునిచే నన్ను విని సుసంగతమతి వై
చనుదెంచు దే నెఱుంగనె
వినతాసుత యిందు రమ్మ విడువుము భయమున్. 385
- వ. నన్నుం గానమికిం గలంక వలవదు. 386
- క. మమకారాహంకారము
ల మతిం జొరనీక నిశ్చలం బగు చూడ్కిన్
సమవేతరూప నన్నున్
శమభరితాత్మకులు గండ్లు సారవిచారా. 387
- తే. నీవు నామీదివేడుక నెఱయ నిష్ఠ
తోడఁ దలచుట మామకస్థూలరూప
దర్శివై యుండు దని నన్ను దయ దలిర్ప
గారవించిన ననలంబుక్రందు వాసె. 388

వ. ఇష్టిధంబున సుఖం జేసి ననుం గెలిపించుకొని మఱియు దవ్వు సని
యాకాశంబున కెగసిన నేనుం దోన తగిలి పోవ నంతర్ధానంబు సేసె నిట
రమ్మును నెలుంగ యాధారంబుగా నాచక్కటికిం బోయి. 369

క కమనీయహంనకులసం
గమశోభిత మైనయొక్కకమలాకరముం
బ్రమదమున దాన నవగా
హము సేయుచు నున్నతన్ను నచటం గంటిన్. 370

క. నాదిక్కు గనుంగొని తా
నాదరమునఁ బెట్టె నేను నచటికిఁ జని యం
దాదేవునిఁ గానమికి వి
షాదం బందుమదితోడఁ జంచలదృష్టిన్. 371

చ. కలయఁగఁ జూడ నద్భుతము గాఁగ ననేక శతాగ్నిహోత్రముల్
వెలుగుట గాన వచ్చె బహువేదరవంబులు వింటిఁ దత్ప్రవ
త్తలఁ బొడిగాన నట్టియెడ దారుణరూపసుపర్ణసంఘముల్
బలువిడి నాపయిం గవిసె భ్రాంతుడ నై తి భయంబు పెంపునన్. 372

ఆ. అట్లు భయముఁ బొంది యచ్యుత శివ సహ
స్రాక్ష వేదమయ యనాదినిధి
త్రిభువనైకనాథ త్రినయన గోవింద
పద్మనాభ హర కృపావిధేయ. 373

క. అని మఱియుఁ బెక్కు పేళ్లన్
వినుతించుచు శరణు వేడి వినతశిరస్సుం
డును ముకుళీకృతహస్తం
డును నై యే నుండ దేవుఁడు ప్రసాదమునన్ 374

క. తనుఁ జూపి యొడ కోడకు
వినతాసుత యనియె నపుడు వినుఁడే మొదలం

గనిన బదరికాశ్రమ ము
య్యే నవటు విష్ణునిప్రభావ మే మనవచ్చున్.

375

డ. ఆపూరమేశ్వరుండు లలితాష్టభుజం బగుయాపు చాల్చి తా
నెప్పటియట్ట నిల్చె గని యేను మనంబున నద్భుతంబుతో
ముప్పిరీయైనకాతుకము మోదము నెక్కొన నాకు సత్కృపం
జెప్పెడు గాక యెట్లు నని చేరితి నంజలి మాశి జేర్చుచున్.

376

ప. చేరి వినయావనతుండ నయి దేవా యేను భవత్పాదభక్తుండనేని నీదయకు
భాజనంబ నేని నాకు వినం దగు నేని దురధిగమసారం బైనభవదీయ
ప్రకారం బిట్టి దని యెటుంగునట్లుగా జెప్పవే యనిన నాసర్వలోకేశర
ఱుండు గారుజ్ఞామృతమయం బైనచూడ్కి నామీద నొలయ నిట్ల
నీయె.

377

—; విష్ణుదేవుడు గరుత్మాంతున కుపదేశించిన యాత్మతత్వ ప్రకారము:—

సీ. అనిమిషగంధర్వదనుజు లాదిగ నెవ్వ
రును విను నాయున్నరూ పెఱుంగ
రఖిలభూతములు నాయం దుద్భవించు వ
ర్తించు లయించు వర్తింప నేను
వానివశంబున వసియింతు సర్వంబు
నందును నాతత్త్వ మధిగమింప
నగు నగ్నియాత్మ సమాహితంబుగ జేయ
గామవర్జిత మహంకారవిముఖ

తే. మజ్జి మప్పరిగ్రహం బహింసానుమోది
క్రోధరహితము నిర్మలబోధయుతము
నిత్యతృప్తంబు శాంతంబు సత్యభక్తి
యైనచి త్తంబు గల నియతాత్మకులకు.

378

ప. సాంఖ్యయోగయుక్తులు బహిర్గతులై నిశ్చయరహితులై రేని నన్మదీయ
తత్త్వంబు గాన నేర గది మోహపంకమగు అగువారికి నుపమానంబుల

నియమంబుల ప్రతంబుల నెఱుంగ శక్యంబు గా దేకాంతికధ్యానపరుల
కెఱుంగుట గలుగు రజస్తమోదూషితంబు గాక కేవలసత్త్వాధిష్ఠితం
బయిన జ్ఞానంబున నన్నుచలించునది సూక్ష్మసరణి వాసుదేవసంకర్షణ
ప్రద్దుమ్నానిరుద్ధనామంబులం జతుర్విధంబుల విభక్తుండనై ప్రాణులయం
దాత్మ బుద్ధ్యహంకారమనోరూపవ్యాపకత్వంబు నొంది యుండుదు నిట్టిది
మదీయస్థూలప్రకారంబు గశ్యపనందనా నీవు మన్మనస్కుండవు మద్భ
క్తుండవు మత్పరాయణుండవునై మత్స్వరూపవేది వగు మనియె నని
చెప్పి సుపర్ణుఁడు.

379

క. పురుషః పురుషార యద్భుత
తర మగుహరిదివ్యచేష్టితము నాకుం ద
త్కరుణం దోచినయట్టిది
పరిపాటిని మీకుఁ దేటపఱచితి భక్తిన్.

380

వ. అనిన విని యమ్మునిసిద్ధజనంబులు పరమాదరంబున నప్పక్షిదేవు దీవించి
యామంత్రణంబు సేసి హర్షోత్కర్షణంబునం జిత్తంబులు జొత్తిల్లఁ దమ
లోన.

381

సీ. ఆకృజం బగఁచున్న యిక్కిఁథ యితనిచే
విని కృతార్థుల మైతి మనిరి మఱియుఁ
బుణ్యమాయుష్యంబు భూతిప్రదము భక్తి
వినినవిప్రుఁడు వేదవిద్య పెంపు
నృపవైశ్యశూద్రు లనుపమానజయధన
సౌఖ్యంబులను గండ్లు సర్వజనుల
కిహపరసిద్ధుల కిది సాధనం బగు
నని పల్కి యాత్రేచ్చఁ జనిరి దీని

తే. బ్రహ్మ సురలకుఁ జెప్పినభంగి నసువు
లవనిసురు లయి వచ్చి మాయమ్మపాల
నున్ననాకర్ణిఁ జెప్పి రయ్యున్నరూపు
నీకుఁ జెప్పితిఁ గురుకులనృపవరేణ్య.

382

వ. అని చెప్పి దేవప్రతుండు వెండియు నిట్టనుఁ బాండవాగ్రజా వైకుంఠ
సుపర్ణసంవాదం బగునీయాభ్యానంబునకు నభిప్రాయం బాకర్ణింపుము. 383

తే. వివిధసంకల్పయజ్ఞముల్ విడిచి యాత్మ
యందు నిష్ఠమై నగ్ని సమాహితముగఁ
జేసి నిస్సృహఁడై విష్ణుఁ జిత్తవృత్తిఁ
జేర్చువాఁ డప్యయస్థితిఁ జేరనేర్చు. 384

వ. అని యిట్లు భీష్ముండు విష్ణుస్వరూపజ్ఞానప్రకారం బితిహాసరూపంబున
ధర్మజునకుం జెప్పె నని చెప్పిన నప్పురుషవరులయడుగుటలును జెప్పుట
లును లోకహితంబులై యింత యొప్పి యుండునే యట మీఁదిసంభాషణ
విశేషంబులు సెప్పు మని యడుగుటయు. 385

చ. మునిహృదయాజ్ఞ శాంతిమధుమోదవిసోదిమరాళ గాఢచ
క్రసిహతశూలనిర్మళితరాక్షసయూథ నితాంతభక్తి భా
వనరమణీయ వేదపరివాదనిర్గళసేవనీయ ని
త్యనిరుపమాననిర్మలనిరంజనభేలన ధర్మపాలనా. 386

క. సదయాపాంగా పరిణా
మదశాసంగమనిరాస మధురతమాంగా
మదశోకరహితచేత
స్మదనా సంజనితసముపసంహృతమదనా. 387

మాలిని గరుడవృషవతాకా కల్పితాశేషలోకా
సురపరిషదుపాస్యా శుద్ధసంవిద్వికాస్యా
పరమమహిమసీమా భవ్యకారుణ్యధామా
నిరతిశయగుణాలీ నిష్కలానందశాలీ. 388

గద్యము:- ఇది శ్రీమదుభయకవిమిత్ర కొమ్మనామాత్యపుత్ర బుధారాధనవిరాజి
తిక్కనసోమయాజి ప్రణీతంబైన శ్రీమహాభారతంబున నానుశాసనిక
పర్వంబునందుఁ బ్రథమాశ్వాసము.

శ్రీ మదాంధ్రమహాభారతము

అనుశాసనికపర్వము - ద్వితీయాశ్వాసము

—o—o—o—o—

శ్రీమయ పక్షస్థలగౌ

రీమయవామార్థ బంధురీకృతసౌంద

ర్యామృతరసకీర్తనవి

ద్యామయ నిగమాంతవేద్య హరిహరనాథా.

—: అష్టావక్రకుం డనుమునికుమారు చరిత్రము :—

వ. దేవా వైశంపాయనుండు జనమేజయున కిట్టనియె నట్లు నారాయణ
స్వరూపనిరూపణప్రకారంబు విని యజాతశత్రుండు సంజాతప్రీతుండై
పితామహుతోఁ గన్యాదానంబునకు వరుం డెట్టివాఁడు గావలయు ననుటయు
నక్కురువంశవరుం డీవిషయంబున నొక్కయితిహాసంబు గలదు విను
మని యమ్మానవపతి యాననం బాలోకించి.

2

సీ. అనఘ యష్టావక్రకుం డనుబ్రహ్మచారి స
త్రముండు వదాన్యుం డనైవసోత్త
మునికూతు సుప్రభ యనుకన్యఁ బెండ్లిగాఁ
గోరి యాతని నడుగుటయు నతఁడు
నీవు యోగ్యుండవు నీ కిత్తు నాపుత్రి
నంతకు నుత్తర మరిగి రమ్ము
నావుడు సంయమినందనుం డెందుల
కరుగుదు నేపని యాచరింతుఁ

తే. బనువు మనుడు వదాన్యుండు ధనదుపురము
గడచి హిమగిరి కరుగుము మృదునిగుటిచి

- గిరిజ తప మొనరించె నగ్గిరితటమునఁ
దత్తదేశంబు పుణ్యంబు దానియందు. 3
- క ఆడుచుఁ బాడుచు గణములు
గూడి చరింపంగ గిరిజకుం బ్రియముగఁ దా
వేడుక నమ్ముడుఁ డెప్పుడుఁ
గ్రీడించుచు నుండు మునులు గీర్తింపంగన్ 4
- ఆ. అది పవిత్రదేశ మచ్చట నూచుచుఁ
గడచి చనఁగ నీపకాననంబు
గానవచ్చు నందుఁ గట్టిప్రాయము నది
పుణ్యమూర్తి యమలబుద్ధి యొర్తు. 5
- క. వసియించు నమ్ముదితఁ బ్రియ
మన లారఁగఁ గాంచి వచ్చునప్పుడ ప్రమదం
బెసఁగంగఁ బెండ్లి సేసెద
నసదృశరూపగుణవర్తనాన్వయవిద్యా. 6
- సీ. అనిన నష్టావక్రఁ డట్ల కాకని చని
బాహుదాతీరభూభాగవర్తి
యై రాత్రి గడిపి ధనాధీశుఁడొలికి
సరుగంగ నతఁ డమ్మహాత్మురాక
విన యెదురేతెంచి వినయంబుతోడఁ దో
డ్కొనిపోయి మహితపూజన మొనర్చి
యూర్వశి రంభ తిరోత్తమ మొదలగు
నప్పరోపనితలయాటపాట
- తే. లాదిగాఁ గలవివిధవిన్నోదకృతుల
ననుదినంబు నారాధింప నందు నిల్చె
నమ్మునీండుండు దగులు లే కభిమతప్ర
వర్తనంబుల నొక్కసంవత్సరంబు. 7

వ. పదంపడి ధనదుండు నీకేమి సేయవలయుం జేసెదం జెప్పు మనిన నతం
డును సర్వంబును సంపన్నంబునీవు నిత్యసంపద నున్నతుండవై యుండు
మే నొక్క మునిపతి సెప్పినపనికై పోయెద నీతోడ వేడుక నిల్చితి
నింతియ కాని నాకభ్యర్థనీయం బొండు లేదని పల్కి యట వోయి. 8

సీ. హిమశైలతట మెక్కి యీశ్వరక్రీడన
స్థలిఁ గాంచి మ్రొక్కి ప్రదక్షిణముగఁ
జని యట యరుగంగ మునివరు చెప్పిన
కడిమిలేమాఁకులయడవి దోఁచె
దానిఁ బ్రవేశింపఁ గా నందు మణిహేమ
మయచిత్రరమ్యహర్యము లనేక
ములు గానవచ్చె నుజ్జ్వలసమున్నతరమ్య
హర్యంబు వానిలో నధికవిభవ

తే. సారమై యున్న జూచి తద్వారభూమిఁ
జేరి లోనికిఁ దనబోరు సెప్పి పుచ్చఁ
గన్యకలు పఱతెంచిరి కాంతిదూప
విలసనము లొప్పఁ గొందలు వినయ మెసఁగ.

9

ప. పఱతెంచి పరమాదరంబున దోడ్కొని పోవునప్పు డప్పొలంతులయొప్పు
సూక్కులకుం జిత్తంబునకు వేడ్కలు సేయం జాలినను లోలత్వరాహి
త్యంబున నత్కుదాత్తుం డగుచుం జని యభ్యంతరమందిరంబున వివిధ
రత్న రశ్మివిరాజితంబై నపర్యంకంబున నార్యమూర్తియు ధవళసశాంగ
రాగయు రుచిరాభరణభూషితయుఁ బ్రౌఢవయస్కయు నగునొక్క
వనితం గని మేలయ్యెడు మనుచు నిలిచిన నయ్యిందువదన యిందు రం
డని పలుకుచుం బ్రత్యుత్థానంబు సేసి.

10

క. అమ్మునివరు నాపర్యం
కమ్ముపయి బ్రీతి నునిచి గారవమునఁ బా
ద్యమ్మును నర్హ్యము శ్రుతివిహి
తమై నవిధమున నిచ్చి తత్పార్శ్వమునన్.

11

- వ. తానును వేఱొక్కసెజ్జం గూర్చుండె నమ్ముని గలయం గనుంగొని యక్క
న్నియల విభ్రమవికారంబులు దనఱోచనంబులకు గోచరంబు లగుటకు
నొల్లక యమ్మదవతీజనంబు లిచ్చట నేల యనిన నక్కంత యక్కన్నల
నెల్లం బోవం బనిచి సముచితస్థలాపంబులు సేయుచుండి రాత్రి యగు
టయు.

12

—: ఉత్తరదిశ యష్టావక్రకుని చిత్తశుద్ధిఁ బరీక్షి చుట :—

- క. సీతయ్యో ననుచు నల్లన
యాతనిశయనమున కరిగి యతఁ డెడ యీఁగా
నాత్పంబున నొకదెసఁ
బ్రీతహృదయమై శయించెఁ బృథ్వీనాథా.
- 13
- క. పదపడి నయమున మెయిమెయిఁ
గదియించి లతాంగి చిక్కఁ గొఁగిటఁ జేర్పం
గదలనిచిత్తము గలిగియు
మద మేమియు లేక యతఁడు మ్రానై యుండెన్.
- 14
- ఆ. అట్టు లున్నఁ జూచి యత్తన్ని మగవారు
భోగపరులు తాల్మి పొలఁతులందుఁ
గలుగు నవ్వొధంబు గాక యే గోరంగ
ననభవింప కునికి యగునె నీకు.
- 15
- క. సంపదయు దివ్యభోగము
లింపారఁ బరిగ్రహింపుఁ డే మీధన మై
పం పొనరించెద ననుఁ గా
రింపక కై కొని వరింపరే యిచ్చోటన్.
- 16
- సీ. ఆనిన నష్టావక్రకుఁ డతిదూష్య మగుపర
దారాభిగమనంబు దగదు శూద్ర
సతియైన నధికదోషంబు బ్రాహ్మణపత్ని
యగునేనిఁ బాతక మప్రమేయ

మదియును గాక నే నస్థలితబ్రహ్మ
చర్యంబునందుండి భార్యఁ గోరి
యున్నాఁడ ననుడు నీయొప్పునఁ దగిలితి
వనితలు గామార్తివశతఁ బొంది

తే. వంశహాని దలంపరు వరున కలుక
రాత్మజులఁ జూడ రగ్రజు నరుజుఁ గొనరు
పురుషశతకంబుసంగమంబునను దృప్తి
సనరు దీని విచారింపు మనియె నువిద.

17

వ ఆనిన నమ్మునివరుండు

18

క. ఇది యేటికార్యముగ నా
మది కెక్కఁగఁ జెప్పె దిట్టిమాటలుఁ గలవే
మదవృత్తి మాను మేఁ బో
యెద నావుడు నామ్మగాక్షి యెలన వ్వాలయన్.

19

తే. కార్య మగుటయు నరిగెదుగాక పిదప
నిల్వ మంతకు ననుటయు నీవు నన్నుఁ
గదియ కుండెదవేని నిల్పెద సధర్మ
వృత్తివగు మని వారి చె నత్తపస్వి.

20

వ. ఇట్లు వారించి యిది శాపంబున ముదురుఁదనంబు నొందిరబ్బంబారకసుం
దరి గావలయు నట్లయ్యెం గాకుండె దీనితెఱంగు నాకెఱుంగన్ జాలిం బడ
నేల యని యాత్మ నూహించి యూర కుండె నంతఁ ప్రభాతంబైన
గాలోచిత కృత్యంబులు దీర్చు మని పలికి యప్పొరింతి యుత్తమ స్నానీయ
ద్రవ్యంబులు దెచ్చి యమ్మునియనుజ్ఞ వడసి మృదుకరతలంబుల మేఘ
దొడసి కృతస్నానం జేసి యతండు సంఘావందనాగ్నికార్యంబు లాచ
రించిన నమృతోపమానంబులగు నన్నపానంబుల సతనిం దృష్టునిం
గావించి యుచితసంభాషణంబులం బ్రొద్దువుచ్చి నిశాసమయం బరకుయు
శయనంబునకుఁ బలిచిన నాసుశ్లోకుండు రాకున్న నేనుం గన్యక నస్థలిత
బ్రహ్మచర్యంబునన చూవె పరిణతవయస్కు నయితి స్వతంత్రునై

యుండుదుం బాణీగ్రహణమహోత్సవం బనుభవించు మని పలికిన నమ్మ
హాత్ముం డిట్టనియె. 21

తే. బాల్యమునఁ దండ్రీ యౌవనప్రాప్తి మగఁడు
వార్ధకంబునఁ దనయుఁడు వామనయన
నరసి నడపన కా కెందు నంగనలకు
ఁలసినట్టులు సేయఁగా వచ్చు నెట్లు. 22

వ. కావున నీవు నిన్నిచ్చినం బరిగ్రహించుట పాడిగా దనునమయంబునం
జూడఁ జూడ నచ్చేడియ సుభగయౌవనసుందరాంగియు మనోహరవిలాస
భంగియు నయ్యె నైనను దానియందుఁ దగులనిచి త్తాబుతో నత్తపోధన
కుమారుండు. 23

క. ఈయనృతవర్తనము లే
లా యున్ననిజంబు నీతలంపును నిన్నుం
దోయజలోభన చెప్పము
పోయెదఁ బనులు గల వనిచి పుచ్చుము నన్నున్. 24

సీ. ఆనవుడుఁ బ్రీతయై యనఘ ని స్సారయు
తలఁపునఁ జూవె వదాన్యుఁ డందుఁ
బుత్రంచె నేను నీయుత్తరదిశఁ జుమ్ము
నీనిష్ఠఁ గాఁచితి దీన నతఁడు
నిను మెచ్చు నాదెస మనఘునఁ బ్రియ మొందు
మరుగుము సుప్రభాపరిణయమున
కనిన నడ్డవికి వినతుఁడై వీడ్కొని
యరిగి యమ్మునిపతి యాత్మగనియుఁ

తే. దన్ను నడుగంగ సకలవృత్తజెప్పి
యతనిపుత్రికఁ బెండ్లియై యతులధర్మ
భోగశారవకీర్తులఁ బొంది జగతి
నతిశయిలై నష్టావక్రకుఁ డధిపముఖ్య.

వ. అని యష్టావక్రక్షాసంవాదంబు సెప్పిన విని యప్పొండవాగ్రజుండు
మునులవలన శూద్రజాతిభామలయందుఁ బ్రభవించిన వారికి బ్రహ్మర్షి
త్వంబు గల్గుట యది యెట్లాకో యని విత్కరింతు నతైఱంగు నా కెఱిం
గింపవే యని యనిమిషనదీనందను నడుగుటయు నక్కురుపతికిఁ గురు
పితామహుం డీట్లనియె.

26

సీ. నాలుగుజాతులనాతులు విప్రున
కాండ్రుగాఁ గైకొన నగు నృపునకుఁ
దనకులంబున నట తక్కువ కులములు
రెంటను బరిణయశ్రీ వహింపఁ
జను వై శ్యునకు నాత్మజాతి శూద్రాన్వయం
బునఁ బెండ్లిగాఁ దగు భూపవర్య
శూద్రున కర్హంబు శూద్రదకన్యకఁ బెండ్లి
యగుటయు నిది వివాహప్రకార

ఆ. కథితధర్మ మిట్టిగతిఁ దప్పి ప్రతిలోమ
సరణియైనఁ గల్గు సంకరంబు
తల్లియెట్టికులము దానికులంబ యౌ
సన్నతానులోమసంభవునకు

27

వ. ఇది సకలజనసామాన్యం బయినతెఱంగు విశేషించి మునిసత్తముల
యుత్తమ తపోజ్ఞానవిద్యా ప్రభావంబులంజేసి తదీయబీజసంజాతులు యోని
యెద్ది యైనను బ్రాహ్మణుల యగుదురు మహాక్షత్రియులు ననులోమవృత్తి
నాత్మప్రభావంబులంజేసి నిజబీజసంజనితులకుఁ దమకులంబ కలిగింపం
జాలుదురు నీవు వియోనిజాతు అని శంకించి యడిగితివి వారల యేల
పశు యోనిజాతులు నయోనిజాతులును లోనుగా సద్విజ్ఞులును రాజవరులు
నగుట గన్నది గాదె కావున మునివరుల నృపవరులవలనం గలిగిరజన్మంబు
లెల్లను బీజ ప్రధానములై యతిశయిల్లు వినుము వసిష్ఠుండు ఋశ్యశృంగం
దగస్తుండు సత్యవత్యుద్భవుం డగుకృష్ణద్రౌపాయనుండు మందపాల

నందనులు మఱియు ద్రోణకృపాదులుం బ్రభవించినభంగులు విందుమ
కాదె వార లెట్టెట్టివారయి రెటుంగవె యివ్విషయంబున మనువాక్యంబు
గల దాకర్తింపుము. 28

- క. మనిజనుల నదుల సిద్ధుల
జననంబులు బుద్ధివృత్తిఁ జర్చింపఁగ నె
వ్వనికిన్ వశంబుగా వవి
తనతనయైనట్ల యై యుదాత్తతఁ బొందున్ 29
- వ. అనిన విని యుధిష్ఠిరుండు. 30
- ఆ. అనఘ దానపాత్ర మగుట విప్రుఁడు లింగి
యైననో యలింగుఁ డై చరించు
టనొ యెఱుంగఁ జెప్ప మనవుడు గాంగేయుఁ
డిట్టు లనియె నమ్మహిశ్వరునకు. 31

—: శీష్ముఁడు ధర్మరాజునకు దానపాత్రభూతులతెఱం గెఱింగించుట :—

- క. విను సద్విజ్ఞుండు నిజవ
ర్తనమునఁ జరియించు చున్న దానార్హత్వం
బున వెలుగు లింగియైనను
మనుజేంద్ర యలింగవృత్తి మహితుం డేనిన్. 32
- వ. అనుటయుఁ బొడవాగ్రజుండు. 33
- తే. శ్రద్ధ సాలంగఁ గల్గినజనము లిచ్చు
భూరిదానముల్ దురితంబుఁ బొంద నేర
వేయెడల నని తలఁచెద నేను బుద్ధి
ననుడు నాతని కతఁ డిట్టు లను నృపాల. 34
- క. నరవర దుర్ధాంతు లయినఁ
బరిపూతులు శ్రద్ధగల్గు భవ్యులుఁ దారా
దర మొప్ప నిచ్చుదానము
దురితహరమ కాక కీడు దొడరునె యెందున్. 35

అనుడు ధర్మాత్మజః డతనితో దైవకా
 ర్యమునష్ట విప్రని నతిపరీక్షి
 తునిఁ జేయ వలయునే యనఘ పైతృకము వి
 ధంబున నన్న నాతండు నీవు
 దలఁచినయట్టిద తగవు నావుడు నాన్పు
 పాలుం డపూర్వసంబంధిసూరి
 యాజితపోనిత్యులందు సత్పాత్రము
 లెవ్వార లనుటయు నింతవట్టు

వారు సత్పాత్రముల వంశవర్య ధర్మ
 భాషణమ కాని తత్త్రియాపరత లేని
 యట్టివానికి నరుఁడు హేమాదు లిచ్చి
 పొరయుఁ బదియేండ్లు నరకానుభూతి ననియె

86

అని భీష్ముండు వెండియు.

87

ధరణియుఁ గాశ్యపవైశ్వా
 నరమార్కండేయు లోలిన జగద్ధిత వా
 క్పరులై రొక్కెడ వారొక
 మరి గోష్ఠీనిరతి నుండి మనుజాధీశా.

88

అవ్వాక్యంబు లాకర్షింపుము

89

ఘనతర మగుహిగౌరవ
 మున మునిఁగినఁ బాప మఖిలమును రూపుసెడుం
 బెనుపునయగ్గలికఁ బొగడు
 గనినపయోరాశిఁ బడ్డగడ్డయుఁబోలెన్.

40

సత్కులంబునఁ బుట్టుట సకలవేద
 ములుఁ బురాణంబులును శాస్త్రములును జదువు
 టయును సద్గతిఁ జేయఁ బ్రాధిములు గావు
 శిలసామగ్రి లేని దుశ్చేష్టితునకు.

41

- ఆ. పలుసదువులు సదివి పండితమానియై
తనదువిద్య నొరుల మనయశంబు
దూలపుచ్చునట్టి దుష్టాత్మకుని బ్రహ్మ
హత్య వొందు సందియంబు లేదు. 42
- తే. వాజిమేధముల్ వే యొక్కవలనఁ బెట్టి
యలమునత్యంబు దక్కటివలనియందు
నిల్చి తులఁదూఁపఁగాఁ సత్యనిష్ఠతోని
యర్థమున కెత్తు వచ్చె నయ్యధ్వరములు. 43
- వ. అని యిట్లు వ ర్తిల్లునాలుగువాక్యంబులుం జెప్పిం.
- తే. బ్రహ్మచర్యంబుకంటెను బరము మధ్య
మాంసములు రెండు నుడుగుట మనుజునాథ
లోకయాత్ర వాటించు చలోలుపతయు
శమముఁ గల్గి వ ర్తించుట శౌచవిధము. 45
- వ. అనిన విని యజాతశత్రుండు ధర్మంబు నర్థంబును గామంబును నాచరించు
కాలంబు తెఱింగింపవే యనుటయు నాపగేయుం డతని కిట్లనియె. 46
- తే. రేపకడయును బగలును మాపు పరుస
నర్థధర్మకామంబుల నాచరింప
పలయు వానియం దాస క్తివలదు సత్తుఁ
డయ్యెనేనియు ధర్మాభినిరతి. 47
- వ. అని మఱియును. 48
- క. విను గురుపూజనవిప్రా
ర్చనము లధికపుజ్యములు ధరావల్లభ వి
ప్ర్రుని నిందించుటయును న
గ్నిని వేదము విడుచుటయును గిల్చివతమముల్. 49
- సీ. అనుటయు ధర్మనందనుఁడు దానంబుల
కెవ్వరు పాత్రంబు లేర్పరింపు

మనిన సద్ధర్మములు నక్రోధములు సత్య
రతులు దాతులును ధీరత్వయుతులు
నిజకర్మనిరతులు విజితేంద్రియులు నర్వ
భూతహితులు నలుబ్బులును శుచులు
దాసపాత్రములు వేదంబు సాంగంబుగాఁ
జదివి షట్కర్మనిష్ఠులఁ దొడంగి

తే తత్త్వవిదు లై నబ్రాహ్మణోత్తముల కీగి
విను సహస్రగుణంబగు విశ్రుతశ్రు
తంబుఁ బ్రజ్ఞయు శీలవృత్తములుఁ గలుగు
వారి కిచ్చుట వంశవిస్తారకంబు.

50

వ. అని నిర్దేశించి భీష్ముండు వెండియు.

51

ఆ. యోగ్యుఁ డైనవిప్రుఁ డొకరుండు సంతృప్తిఁ
బొంద నధికతృప్తిఁ బొందు దేవ
వితతి మునిసమూహపితృసమాజములు న
ట్లగుట వెనకి తెచ్చునది విశిష్ట.

52

వ. అనిన విని కౌంతేయగ్రజుం డతనితో దేవపితృమనుష్యపూజలకాలంబు
లెఱింగింపవే యనుటయు నతండు.

53

క. నృపవర పూర్వాష్టాంబును
నపరాష్టాము దే. పితృసమారాధనవి
ధ్యుపదిష్టకాలములు మ
ధ్యపునమయము మానుషార్చనార్హం బరయన్.

54

వ. అన చెప్పి మఱియు నట్లనియె.

55

సీ. నరనాథ కాలహీనంబును నశుచిసం
స్పృష్టంబుఁ బరిభుక్తశేషమును న
మంత్రకంబును వీతతంత్రంబుఁ గీటకే
శప్రదుష్టంబు రాక్షసులు గొండు

మాననీయద్రవ్యమేనియు సుర పితృ
క్రియల దురాత్మకు లయినవారు
గుడిచిన నట్ల యక్కుడుపులఁ జొనుపక
మత్తుని జడుని నున్నత్తుఁ బతితుఁ

తే. గ్రీబుఁ గృష్ణి దేవలకుఁ జికిత్సకునిని
వీతనియము నపస్మారి శ్రితి రాజ
యక్షయతుని నర్తకుని గాయకుని సోమ
విక్రయుని వేదవిక్రయు విడువవలయు.

56

ఆ. వడ్డి కిచ్చి కుడుచువాఁడు ననగ్నియుఁ
బ్రాణివిక్రయమున బ్రదుకు నతఁడు
దైవపితృములకుఁ దగరు సంధోపాస
నములు లేనివారు నరవరేణ్య.

57

వ. అనిన విని ధర్మనందనుండు శంతనందనునితో దైవపితృంబులగుదానం
బులకు సుత్రమపాత్రంబు లెవ్వ రెఱింగింపవే యనియడుగుటయు నతం
దతని కిట్లనియె.

58

—: దైవపితృంబు లగుదానంబులకుఁ జాత్రభూతుల నిరూపించుట :—

సీ. భోజనార్థులఁ దుష్టిఁ బొందించునతఁడును
దెరువాటువలనఁ దస్కరులచేతఁ
జే టొంది ధనము వాంఛించునతండు వ్ర
తంబున కుద్యాపనంబు సేయఁ
దలఁచి యర్థించునతండును గురుఁ దల్లి
దండ్రుల సంక్లిష్టదారపుత్రు
లనుబ్రోవఁ బడునతండును మహావ్యాధిని
రాసంబు సేయంగ నానచేయు

తే. నతఁడు నిష్పాపుఁ దై నధరామరుండు
నెపుడు భిక్షయ బ్రదుకగునేని నట్టి

యతఁడు దైవపితృములకు నతిశయంబు
గల్గు పాత్రంబులగుదురు కౌరవేంద్ర.

59

వ. అని చెప్పి మఱియు నిట్టనియె.

60

సీ. సత్రంబు సాలయుఁ జలిపందిరియు రచ్చ
కొట్టము వ్రచ్చుట గురుజనముల
నిందించు టాగమనింద దదీయ వి
క్రయవిధి దద్విలేఖనము గొండి
యము నంధిభేదన మన్య కర్మోపజీ
వన మకృతజ్ఞత పారదార
వృత్తిమంత్రసుశాస్త్రవిధ్వంసనము మద
లోల ననాథను బాల వృద్ధఁ

తే. దాపసిని భీతి వంచనఁ దలరఁ జేయు
టతిథిపుత్రభృత్యులకు నాహారకలన
మాచరింపక కుడుచుట యార్యకోటి
నిరయ హేతువులుగఁ జెప్పు నృపవరేణ్య.

61

సీ. విషశస్త్రకేశముల్ విక్రయించుట శస్త్ర
ములచేత కన్యాజనులను విప్ర
తతిని గోగణమును దఱిసి పోవుట యుపా
ధ్యాయ సభ క్రికుం దైనభృత్యు
విడుపుమార్గముఁ గ్రంపనడిచి కొయ్యలు ప్రాంతి
చెఱుచుట నరకంబుసేయు నంద్రు
నేరమి లేకయు నెవ మిడి యర్థంబు
గొనురాజుఁ బ్రజరక్ష వినికి గలిగి

తే. యాచరింపనివిభుఁడును నప్పనంబు
పలుకుబడి దప్పి కొనియెడుపతియు గోవు
ముక్కుఁ గుద్దెడువాఁడుఁ దన్ముష్కఘాతి
యగునతఁడు నధోగతి కరుగువారు.

62

సీ. ధర్మంబు భయమున దారిద్ర్యసంబాధ
మున రోగమును బాపములు దోఁతగఁ
జేతకునైనఁ జేసిన దేవకార్యార్థ
పశుహింసనంబును బరమతపము
శుశ్రూషయును గల్గి శ్రుతము సంపాదించి
యప్రతిగ్రాహకుఁ డైన మద్య
మాంసపరశ్రీసమాగవైముఖ్య
మున నాశ్రమస్థులఁ దనకులంబు

తే. వారి భరియించినను హేమవస్త్రమంది
రాన్నపానంబు తొసంగిన నాశ్రయంబు
దీనులకు నిచ్చినను హింస మానినను స
మంచితస్వర్గలక్ష్మి సిద్ధించు నండ్రు.

63

సీ. రచ్చకొట్టంబు నారామంబుఁ గూపంబుఁ
బ్రపయుఁ గావించు టభయభరార్త
కోటి గాచుట కన్య గోవు వాహనము దా
సుని దాసి నిచ్చుట దనకుఁ గీడు
సేసిన సైచుట చెలులఁ జుట్టంబులఁ
బ్రోచుట పెక్కండ్ర పొంచెఁ గార్య
మునఁ బరాక్రమమున ధనమునఁ దా నల
జిహ్వాటు దుష్కర్మసరణిఁ బొరయ

ఆ. కునికి నాకలోకమునకు నిచ్చెన లగు
నెక్కులమునఁ బుట్టిరేని బహుసు
తుండు నతక్యపాన్వితఁడు వేయినెలలపై
బ్రదికినతఁడుఁ గండ్రు త్రిదశపదము.

64

వ. అని నిర్దేశించి.

65

ఆ. నరకవాసకారణము నెఱింగించితిఁ
బుజ్జులోకహేతుభూతములును

దేటపడఁగఁ జెప్పితిని గురుసంతతి

శ్రేష్ఠ యింక నేమి సెప్పవలయు.

66

వ. అడుగు మనినం గొంతేయపూర్వజుండు శాంతనవుతో బ్రహ్మహత్యా
సమంబు లని కొందఱు గొన్నికర్మంబు బుగ్గడింతురు హింస లేకయు నట్ల
య్యెడునవి యెయ్యవి వాని నేర్పడ నెఱింగింపవే యనుటయు నతం
డతని కిట్లనియె.

67

సీ. దివ్యబోధాధ్యు వేదవ్యాసమునినాథు
నడిగితి నొక్కనాఁ డధికభక్తి
నిట్లని యాసంయమింద్రుండు గృప నాకు
నెఱింగించె ననఘ నాయెఱిగినట్టి
విధము లేఱింగింతు వినుము విప్రునిఁ గృశ
నామంత్రితునిఁజేసి యతఁడు గుడువ
వచ్చినఁ జెట్లవి వరకులంబును సార
విద్యయుఁ గలవిప్రువృత్తి గొనుట

తే. సీరు ద్రావంగ గోవు లేతేర విఘ్న
మాచరించుట బధిరపంగ్వంధనము
లపహరించుట వేదశాస్త్రాదినంద
బ్రహ్మహత్య లెట్టట్టుల పౌరవేంద్ర.

68

తే. అలుకఁ బురి నూర వనమున నగ్ని యిడుట
పాపశీలతమై బొంకి బ్రాహ్మణునకు
నధికతర మగుశోకంబు నావహించు
టంచితాచార బ్రహ్మహత్యాసమములు.

69

తే. రూపగుణశీలముల ననురూపుడైన
వరుని కీక కన్నియఁ దనవలసినట్లు
తగనివానికి నిచ్చుట ధర్మదేవ
తాతనూభవ బ్రహ్మహత్యాసమంబు.

70

—:భీష్ముడు ధర్మరాజునకుఁ బుణ్యతీర్థవిశేషంబుల నెఱింగించుట :—

ప. అనిన విని యజాతశత్రుండు గంగాపుత్రుతోఁ బుణ్యతీర్థవిశేషంబులు విన
వలతుం జెప్పవే యనుటయు నమ్మహిపతికి నమ్మహితాత్ముం డిట్లనియెఁ
దొల్లి గౌతముం డడుగ నంగిరసుండు దీర్ఘంబులు గొన్నింటిప్రకారంబు
సెప్పె నప్పరిపాటి సెప్పెద నాకర్ణింపుము. 71

సీ. సప్తదినంబులు చంద్రభాగను విత
స్తను నూర్మిమాలినిఁ దగ వసించి
యాహారవిరహితుం డై యుండ మునిసమా
నుం డగు గాశ్మీరమండలమున
నదులు గొన్ని మహావనము సొచ్చి పాలు ది
వంబు సిద్ధించుఁ దదంబుసేవఁ
బుష్కరమ్ముఁ బ్రభాసమును నై మిశము నింద్ర
మార్గంబు దేవికాస్వర్గబిందు

తే. లును సమవగాహనంబున జనుల నప్ప
రస్సమేతవిమానవర్తనులఁ జేయు
నవనినాథ హిరణ్యబిందువుఁ గుశేశ
యంబు నెల్ల పాపంబుల నపనయించు. 72

ప. గంధమాదన సంగత యైనయింద్రతోయయుం గురంగదేశగత యగుకర
తోయముం ద్రిరాత్రోపవాసోపేతస్నాతకులకు నశ్వమేధఫలంబు గలుగం
జేయు. 73

తే. కలఖలమున గంగాద్వారమునను నీల
భూధరమునఁ గుశావర్తమునను బిల్వ
కమున సుస్నాతుఁడై పాతకములు దొఱగి
నాకలోకవిహారంబు నరుడు వొందు. 74

క. భాగీరథి యెచట నుద
గ్భాగమునకు శివునినెంపుప్రాంతమునఁ జనున్

ధీగణ్యయచట నెలకు స
మాగతు లగుసురలుఁ గం డ్రనాహరవిధిన్.

75

సీ. ఆహార ముడిగి మహాశ్రమంబున నగ్ని
హోత్రయై యొకమాస ముండి నరుడు
సకలసిద్ధులు మహాశ్చర్యంబుగాఁ గను
జననాథ భృగుతుంగ మనుమహాహ్ర
దమ్మున వాసరత్రయ ముపవాసియై
బ్రహ్మవధంబు పాపంబుఁ దోఁఁగు
వినుము కన్యాకూపమున సాగ్నిహోత్రత
నున్నఁ గీర్తితుఁ డగు నుభయలోక

తే. ములను సుందరికాహదంబునను దగఁగ
సకృదుపస్పర్శనము చేసి చారుమూర్తి
యై జనించు వై మానిక మనఁగఁ బరగు
భవ్యతీర్థంబు సేవించు పడయు దివము.

76

తే. కృత్తికాంగారసంసేవ గిల్పిషములఁ
బాపి నాకంబుఁ జేర్చు విపాశం ద్రిదివ
సములు గాలికాశ్రయ బ్రహ్మచర్యనియతి
తోడ సేవింప జన్మంబు దోఁఁగు నరుడు

77

క. స్నానముఁ బితృతర్పణమును
మానితగుణ కృత్తికాశ్రమంబున నియతిన్
మానవులు సేసి శివుకొలు
వానందాత్మకతఁ గాంతు రండు మునీంద్రుల్.

78

తే. ద్రోణశర్మపదంబున రూఢ మైన
తీర్థమును శరస్తంబంబు దేవదారు
వనముఁ దమ్ముసేవించిన మనుజు నెట్టి
వాని నై నను నవ్వరోవరునిఁ జేయు.

79

తే. చిత్రకూటజనస్థానసేవనములు
రాజలక్ష్మి నొసంగు వీతభోజనత్వ
మహితవృత్తుడై శ్యామాశ్రమమున నొక్క
పక్షమున్న నంతర్ధ్యానఫలము గలుగు.

క. విమలమతిం గౌళికవా
లమున ననాహారమౌన లంపటుఁ డై యు
న్న మనుజుఁ డిరువదియొక్కది
నములం బరమగతిసాధనశ్రీ నొందున్.

81

సీ. పేర్పుమతంగవాపిక నేకరాత్రంబు
నిలిచి సిద్ధుం డగు నెల వసించి
నైమిశంబునఁ బొందు నరవర పురుషమే
ధఫలంబు నట్టివిధంబి యుత్ప
లావనంబునఁ జేయఁగా విను మశ్వమే
ధంబుఫలంబు నర్థంబుఁ బడయు
నరుఁడు గంగాయమునానంగమమ్మునఁ
గాలాంజనం బనుశైలమునను

తే. నియతి నాచరితస్మానుఁ డయి విముక్తి
తెరువు గాంచు వైవస్వతతీర్థసేవఁ
దీర్ఘభూతత్వ మొందు విధేయచిత్త
వృత్తిఁ గౌరవహాసపవిత్రచరిత.

82

ఆ. విను ప్రయాగమునకుఁ జనుదెంచు గోటిత్ర
యంబు దశసహస్రకంబుఁ దీర్థ
ములు నరేంద్రదర్శనము నందునెలనాళ్లు
లున్ననరుఁడు ముక్తి కొడయఁ డంద్రు.

83

క. విను గంగను బ్రహ్మశిరం
బనుతీర్థమునందు నెల నిరాహారతమై

నునికిని మర్త్యం డమృతాం

శునిలోకంబున మహాయశుం డై యుండున్.

84

సీ. అనఘ యష్టాశ్రమమును గలవింకము

దేవహవము బ్రహ్మభావ మొనఁగు

నాచరితస్సానుఁ డగుమర్త్యనకు నుర్వ

శీకృత్తికా యోగసిద్ధకీర్తి

యైనలౌహిత్యంబునందు సుస్సాతుఁడై

పుండరీకాధ్వరమున ఫలంబుఁ

బొందు రామహదంబున నిరాహారుఁడై

పండ్రెండుదినములు భరితనియతి

తే. నున్న సకలకల్మషములు నుజ్జగించి

నరుఁడు నిర్భోజనత నెలనాళ్లు దా మ

హాహదావాసియై జమదగ్ని గన్న

పుణ్యలోకంబుఁ గను మునిగణ్ణుఁ డగుచు.

85

క. విను వింధ్యంబున నొకనెల

తనుతాపము నోర్చి చేయుతపమున జనరం

జన సర్వప్రాయశ్చి

త్తసిరూఢిం బొంది నరుఁడు ధర్మజ్ఞుఁ డగున్.

86

సీ. నర్మద నాడి భూనాథనందనుఁడగు

జంబుమార్గంబున సంయతాత్ముఁ

డై మాసములు మూఁడు నట యొక్కనాఁడును

నిలిచిన సర్వసిద్ధులను బొందుఁ

గోకాముఖము నీరఁ గ్రుంకి తండులికాశ్ర

మమునకుఁ జని వల్క్లలము ధరించి

శాకభోజనుఁ డయి శాంతిమై నున్న న

న్నెలవున నున్నకన్నెలు పదుండ్ర

తే. కథిపుఁ డై యజరామరుం డయి సుఖించుఁ
గుల్యయందుఁ ద్రిరాత్రమ్ము గుడుపు దక్కి
శౌచియై యమమర్షణజపము సేసి
యశ్వమేధఫలముఁ బొందు ననఘ నరుఁడు. 87

వ. ఆర్ది సేనాశ్రమంబున నుజ్జానస్నాతుండై మర్త్యం డఖిలపాపంబులం
దొఱంగుఁ బిండారకంబున నేకరాత్రంబు నిలిచి యగ్నిష్టోమఫలంబుం
బడయు ధర్మారణ్యంబున బ్రహ్మసరస్సు సేవించి పౌండరీకఫలప్రాప్తిఁ
గాంచు. 88

చ. జనకుఁడు గౌరికిన్ వినుము శంకరుమామ హిమాద్రి సర్వర
త్ననికరవిశ్వపుణ్యభవనంబు ప్రశాంతత నందు నిల్చి స
న్మనిగణసేవనంబుఁ దపమున్ నడపంగ నరుండు సిద్ధుఁడై
వినుతికి నెక్కుఁ బొందు నరవిందభవాంతికవాససంపదన్. 89

క. విను తీర్థసేవ గామం
బును గ్రోధము మదము లోభమును జేరని నె
మ్మనము గలిగి నడప చలయు
ననఘా ఫలసిద్ధి దాన నగుఁ బురుషునకున్. 90

క. దేవమును దేవము నహింసయు
శమమును తీర్థముల వాన శౌచాతిశయం
బమలగుణ కల్గు రిత్రజ
లములం దోగిన శుచిత్వలాభము గలదే. 91

క. దొరకొననివానిఁ గోరక
దొరకొనినందున మమత్వతుష్టహృదయతం
బొరయక విగతస్పృహ లగు
పురుషులు శుచి లేరి తీర్థములు వారలకున్. 92

ఆ. ఆరయ దుర్గమములు నతివిషమంబులు
నై నతీర్థములు ధరాధినాథ

యథిః భక్తియుక్తి నాత్మః దలంచినఁ

జాలు నరులకల్పములు వాయు.

93

క. జనవరతీర్థవిధాశం

సన మగునీపుణ్యవాక్యచయము పవిత్రం

బనుపమము మానసీయం

బనిమిషపదప్రదము రహస్యము సుమ్మీ.

94

క. ఆనుగతుఁ డగుశిష్యునకుం

దనసుతునకుఁ జుట్టమునకు ధరణీసురము

ఖ్యానియతిపదద్విజాతుల

కును దగ నెఱిగించునది యకుంతితకరుణన్.

95

క. నరవర గౌతమునకు నం

గిరసుఁడు సెప్పినది యిది యకిల్పిషబుద్ధిం

బరిపాటిఁ బఠించినఁ ద

త్పరత వినిన నపుడ పాయుఁ బాపములెల్లన్.

96

క. మునులకు జప్యం బిది స

ద్వినుతము నిత్యముఁ బఠించు విమలాత్మలకున్

విను జాతిస్మరణముతో

జననం బతిపుణ్యపురుషసంతతిఁ గలుగున్.

97

—: అత్రిప్రముఖమహర్షులు శరతల్పగతుఁ డైనభీష్ముఁ జూడ వచ్చుట :—

వ. అని చెప్పె నయ్యవసరంబునం బుణ్యవిశేషగణ్యం డైనయగ్గాంగేయుం డట్లు గాండివిశరంబులు శయ్యగా వీరశయనంబున నునికి నతని పీఠింప నత్రియు వశిష్ఠుండును భృగుండును బులహండును బులస్త్యుండును గ్రతువు సంగిరసుండును నగస్త్యుండును గణ్యుండును గౌతముండును విశ్వామిత్రుండును జమదగ్నియు మొదలయినమహామునులు శిష్యవ్రాతం బుతో నేతెంచి తపః ప్రభావస్ఫురితప్రభాపూరంబు భూనభోంతరంబున సంతతంబు లగుచుండ నిలిచి యద్దేవప్రతునియున్న తెఱంగుగలయం

గనుఁగొనిరి పాండవు ాశ్చర్య భరితచిత్తు లగుచు నత్తపోధనవర్యులం
బ్రస్తు తించుచుం బ్రణమిల్లి రప్పు డప్పరమసంయము లంతర్ధానంబుసేసి
రక్కారవులు నక్కురుపితామహుండును దారును వారలమాహాత్మ్యంబు
లుగ్గడించుచుఁ దద్విషయం బైనసంభాషణం బొనర్చిరి తదనంత
రంబ.

98

తే తాతపాదపద్మములు మస్తకము సోఁక
వినతుఁడై ధర్మతనయుఁడే జనపవంబు
లేనగంబు లేనదులు పుణ్యానుభావ
సమధికత్వంబు గలయవి జనవరేణ్యు.

99

వ. అని యడుగుటయు.

100

—: భీష్ముండు ధర్మజునకు గంగాప్రభావంబు సెప్పట :—

సీ. అతనికి నాతఁ డిట్లను నివ్విషయమునఁ
గల దిలిహాస మొకండు దాని
వివరింతు నీకుంభవృత్తి పరుం డగు
నొకవిప్రునింటికి నొక్క సిద్ధుఁ
డతిథి యై వచ్చిన నాతిభ్య మొనరించి
యతనితో సల్లాప మాచరింప
నమ్మహాత్ముండు నీయడిగినయట్టుల
యాసిద్ధు నడిగిన నతఁడు సెప్పె

తే. ననఘ యెవ్వనినడుమగా నరిగెఁ బావ
నాంబుపూర భాగీరథి యట్టిదేశ
భూధరాదిపదార్థముల్ పుణ్యతమము
లట్లు గాకయు గంగమహా త్త వినుము.

101

తే. త్రిపథగాసేవనమున సిద్ధించునట్టి
గతి జనములకు నియతకల్పితము లయ్యు
నధ్వరంబును బ్రహ్మచర్యంబుఁ దపము
సంపరిత్యాగమును జేయఁ జాల వనఘ.

102

- క. మే నించుక సోకిన గం
గానదితోయములు జనులకల్మషకోటిం
బో నమిచి పురందరలో
కానందముఁ బొందఁ జేయు నాగమవేదీ. 103
- క. మును పాపము తెన్ని యొన
ర్చినఁ బిదపను గంగ నాడఁ జీకటి రవి దోఁ
చిన విరియుగతి విరియు న
య్యనఘఁ డిలాతలము దొఱఁగి యమరత నొందున్ 104
- తే. ఎన్నియేఁడులు మనుజునియెమ్ము గంగ
వారియం దుండు నన్ని వేల్వత్సరములు
నాకలోకమహాసుఖశ్రీకి నాతఁ
డుత్తుడై యుండు నిర్మలచిత్తవృత్తి. 105
- సీ. అనఘ సోమము లేనియధర్వంబును శశి
లేనిరాత్రియు రవి లేనినభము
నాత్మధర్మములేనియాశ్రమంబును బుష్ప
సంపద లేనిభూజమునుబోలె
హీనత నొందు గంగానది లేనిదే
శంబు చాంద్రాయణశతము లైన
గంగాపయఃపానకరణంబు గావించు
నిర్మలత్వముఁ జేయనేర వగ్ని
- ఆ. యందుఁ బడినదూది యట్లగు గంగావ
గాహనమునఁ బాతకంబు లఖిల
భూతములకు దుఃఖములు వాపికొనుటకు
నేవిధములు గంగ కిడు గావు. 106
- క. శరణంబు లేనిజనులకుఁ
బరమశరణ ముండు మునులు భాగీరథి ని

ర్జరులకు నమృతము లట్టుల
నరులకు గంగాజలం బనగ నే విందున్.

క. తలపై జాహ్నువిహలుక
యలికికొనిన ఫాలతటిఁ దదంతర్మృత్యుం
కిలితముఁ జేసినఁ బాపం
బులు దొలఁగు సుపహ్నుఁ గనినభుజగములక్రియన్.

108

క. గంగాతరంగశీకర
సంగత మగుమారుతమున సద్యస్స్పర్శం
బంగీకరించు నెవ్వఁడు
భంగవఱుచు నతఁడు ఘోరపాపదయంబున్.

109

తే. ఇవల నేడుదరంబుల నవుల నేడు
దరములను బిత్తవర్గంబు నరుఁడు గంగ
నాడి శుచిఁ జేయుఁ జూచిన యంతమాత్రఁ
బాచు వాఙ్మనఃకాయజపాతతుల

110

తే. వినిన వేడుక సేసినఁ గనినఁ జేత
నంటినను రెండుకులములయందుఁ గలుగు
పితృగణంబుల నెల్ల సద్గతికిఁ బుచ్చు
గంగ యెటు సేయునో యవగాహనమున.

111

క. విను గంగ గంగ యను కీ
ర్తనములతో నొండునీటిఁ దగ మనఁగిన య
జ్ఞులు దురితములఁ దొలఁగుదు
రని యార్యులు సెప్ప విందు నంచితచరితా.

112

సీ. అనఘ చూడ సమర్థుఁ డగువాఁడు జాహ్నువిఁ
జూడకయున్నఁ బశుప్రతిముఁడు
సంఘసమానుండు నగు నింద్రుఁ డాదిగా
సురలు గోరెడుగంగ నరుల గోర

వలదె చేకులు నపవర్గ ముత్కమణకా
లంబున గంగఁ దలంచి రేని
రాజభయంబుఁ జోరభయంబుఁ బాపభ
యంబును భూతభయంబు లోను

ఆ గాఁగఁ గలుగు భయనికాయంబు గంగావ్ర
శంసనమునఁ బాయు శంభుఁ డర్థి
నతులపుణ్య యైనయద్దేవి దివినుండి
రా ధరింపఁడే శిరస్తలమున.

113

తే. మూఁడుపథములఁ జని లోకములకు మూఁటి
సుజ్జ్వలాలంకృతియుఁ బెంపు నొసఁగినట్టి
యమలతరమూర్తి యగుదేవి నాశ్రయించు
వాఁడు కృతకృత్యుఁ డిది నిక్కమము కృతాత్మ.

114

క. జనులకు నింద్రుఁడు గ్రహముల
కినుఁడును దారలకు నోషధీశుఁడసోలెన్
మనుజోత్తమ కడునెక్కుడు
వినుము నదులకెల్ల జాహ్నువి మహత్త్వమునన్.

115

ఆ. సగరనృపతిపుత్రృచయము మునీంద్రశా
పమున భస్మమై యపారదురిత
కల్మషంబుఁ బొందఁగా గంగ నిజజల
సేక మొసఁగి యనిచె నాకమునకు.

116

ఆ. దేవతలఁ జిత్రతపమునఁ దెలచి గంగఁ
బ్రచురపౌరుషుఁ డగుభగీరథుఁడు దనదు
పూర్వులైన సగరనృపపుత్రులకు ను
దాతగతికయి తెచ్చె నిద్ధరణి కనఁచు.

117

ఆ విష్ణుపదమువలన విధనివలన సూర్యు
వలన మేరురూపకలితుఁ డైన

విష్ణువలనఁ ద్రిపురవిజయిమౌళివలన
నుండి హిమనగమున నొలసె గంగ.

118

క. విను తత్పరభావంబున
మనంబు నిశ్చలత వొంద మసుజుఁడు శరణం
బని యాశ్రయింప జొహ్నువి
సనాతనపదోపలబ్ధిసంపద నొసఁగున్.

119

వ. అని చెప్పి సిద్ధుండు వెండియు.

120

క. ఏ నెఱిగినంత నెప్పితిఁ
గాని యనంతమహిమంబు గంగాగుణసం
తానంబు శతానందము
భానిమషప్రవరకిర్త్య మనఘచరిత్రా.

121

క. మేరుపుమణులును వారిధి
వారికణంబులును నెన్ను వడు వగు గంగా
స్ఫారగుణంబులు తగుసం
భ్యారూఢంబులుగఁ జేత యతులవివేకా.

122

వ. అని పలికి యిట్లనియె.

123

ఆ. వేడ్క నీకు నేను వివరించినట్టియీ
జొహ్నువీగుణములు సంతతంబు
మనసు వాక్కుఁ దనువు ననఁ గలసాధన
ముల భజింపు భక్తిపూర్వకముగ.

124

తే. అట్టలైన గంగాప్రసాదాతిశయము
వలన సిద్ధుండ వై త్రిభువనములందు
నర్చనీయసంక్రీడన మవిహతముగ
సంచరించు మాహాత్మ్యంబు సంభవించు.

125

క. నిజధర్మనిరతుడై తను
భజించునజ్ఞునునిచి త్తపద్మము గృహ దా
భజియింప గంగ యతనిం
భ్రజనితచిర సౌఖ్యః జేయు బాచనచరితా. 126

వ. అని యిట్లు గంగాగుణంబు లమ్మహాద్విజునకు వివరించి యాసిద్ధుండు
గగనగమరంబునం జనియె న్న్వప్రోత్తముండు నియతచిత్తుడై గంగా
సేవనం బాచరించి యనన్యసులభ యగుసిద్ధిం బడసె బాండవాగ్రజా
సీవును గంగాభజనంబునం బరిమళభంబు నొందుము. 127

క. అని చెప్పి శాంతనవుఁ డి
ట్లను గంగాస్తోత్రసహిత మై పరఁగిన యి
వ్వినుతేతిహాసముఁ బరిం
చిన వినినను రుజలు వాయుఁ జెంద వఘంబుల్. 128

క. ఆనిన విని య న్నరేంద్రుం
డనుజనహితముగఁ బ్రభూతహర్ష సమున్మీ
లనకలనాసంవేశిత
మనస్కుడై యాతనికి నమస్కృతి సేసెన్. 128

వ. ఇట్లు పరమహర్షంబునం బ్రణతుండై ధర్మజుండు మందాకినీతనయతో
నెవ్వరు సర్వజనపూజ్యు లెఱింగింపవే భవద్వచనామృతంబునఁ దృప్తినక
యడిగెద ననిన నమ్మహాత్ముండు వాసుదేవనారదసంవాదం బనునితి
హాసంబు వినుము నీయడిగినయర్థంబు దానం దేటపడియెడు ననివలికి
యతని కిట్లనియె 130

—: వాసుదేవ నారద సంవాదప్రకారము !—

క. తనకడకు నారదుండు వ
చ్చిన సత్కారము దగంగఁ జేసి ముకుందుం
డును సమధికబహుమానం
బున నెవ్వారలకు నీవు మ్రొక్కుదు చెపుమా. 131

వ. ఆనిన నద్దేవముని యద్దేవకీనందనున కిట్లనియె. 132

- సీ. పరుణు సమీరణుఁ ధరణిఁ బర్థన్యుని
 సప్తార్చి నీశాను షణ్ముఖుని మ
 హాలక్ష్మి విష్ణుని నజు బృహస్పతిఁ జం దు
 జలముల భూమి నెజ్జనము లెపుడు
 నతిభక్తి సేవించు రట్టివారలకు నే
 మ్రొక్కుదు వేదపరులుఁ దపోధ
 నులు దేవతాపూజనులు భూమిధనధాన్య
 గోదానశీలురు నాదరంబు
- ఆ. గల్గి యతిథిపూజ గావించువారలుఁ
 బిత్తసమర్చకులును భిక్షితాన్న
 పూతశాంతభావములు గలవారు స
 త్యవ్రతులును బూజ్యు లనఁపు నాకు. 133
- క. వినుత త్రిరర్గనిరతులు
 ననహంకారమమకారు లగుజనులు సువ
 ర్తనయుతులు నలోలురు బో
 ధనులు నమస్కార్యు ల్పద్విధర విను నాకున్. 135
- క. నీవును మత్సంపూజ్య జ
 నావలిఁ జిత్తమున నెఱిఁగి యర్చనమును సం
 సేవనము నడువ భూరిశు
 భావహ మగు నవ్విధంబు యాదవసింహా. 135
- క. అనియెం గావునఁ గుంతీ
 తనయాగ్రజ నీవు నివ్విధముల జనములం
 గొనియాడుము వారలు శో
 భనము లొసంగును రఘంబుఁ బాపుదురు కృపన్. 136
- వ. అనిన విని యమ్మహిశ్వరుం డమ్మహితాత్మున కిట్లనియె. 137
- క. జనపతులకుఁ గర్తవ్యము
 లనేకములు గలవు వానియన్నిటిలోనన్

వినుతప్రధానకృత్యం

బసఘటిత చెప్పవే దయం దెలియంగన్.

138

క అనుటయు నతనికి నతఁ డి

ట్లను సామ్రాజ్యాభిషిక్తుఁ డైన నృపతికిన్

విను కర్తవ్యతమం బగు

పని బ్రాహ్మణవృజనంబు భవ్యవిచారా.

139

క భూనాథ విప్రులు సమా

ధానంబున నున్నఁ బొదలు ధరణీకిశభముల్

మానార్హు లగుట వారికి

మానన లేకున్న నడఁగి మనుజాధీశా.

140

క. దైవంబు నదైవముగ న

దైవము దైవముగఁ జేయ ధరణీదివిజుల్

భూవర శక్తులు విను వా

రేవానికిఁ గూర్తు రతఁ డధీశత నొందున్.

141

క కోపమునఁ ప్రసాదంబున

నాపదయును సంపదయును నప్పడ తే వా

రోపుదు రింద్రున కైకను

శాపానుగ్రహము లాసుచరితులశీలన్.

142

క. ద్రావిడ కళింగౌశీవర

య న శక వృశింద నృపతు లవనిసురపరా

భవమునఁ గాడే ధరణి

ధవ పొందిరి తొల్లి శూద్రతాదైన్యంబునన్.

143

క. సోమాత్మకు లీశ్వరతా

శ్రీమహితులు సర్వసౌఖ్య సిద్ధికరులు గో

త్రామరులు వారి నెప్పుడు

భూమీశ్వర పూజనములఁ బోషింప తగన్.

144

క. వినుతాచారుం డగుచి

ప్రసక్తు సభక్తికము గాగ భోజన మిడినన్

విను దేవపితృసమూహము

లనూనపరితృప్తిఁబొందు నతులదరిత్రా

145

—: వాసుదేవ వారద సంవాదప్రకారము :—

వ. అని చెప్పి భీష్ముం డాభూపతితో వెండియు నిట్లను భూసురవిషయం బై
వాసుదేవునకుం బృథివికి సంవాదంబు గలగె నది యితిహాసరూపంబున
జెల్లు దానిఁ జెప్పెద నాకర్ణింపుము వాసుదేవుం డొక్కసమయంబునం
బృథ్వి నలోకించి.

146

క. లోకజనని వగుటచె నిను

నోకాశ్యపి యడుగవలయు నొక్కటి దెలియన్

వాకుం జెపుమా పాపము

లేకృత్యము సేసి గెలుతు రెల్ల జనములున్.

147

ఉ. అనినఁ బృథివి యిట్లు లను విప్రసేవను

విప్రపూజనమున విప్రహితవి

ధానమునను బాపతతి నోర్పు మానవ

ప్రతతి యెందు నివి నృపాలుపనులు.

148

ఆ. అమరవిభుని భగవహస్రచిహ్నానిగాగఁ

జేసినదియు నేత్రభాసురుండు

గా నొనర్చినదియుఁ గమఁగాక్ష విప్రున

లక్మయుఁ బ్రసాదసంపదయును గావె.

149

క. అనిన విని మెచ్చి పృథివిం

గొనియాడె రథాంగపాణి గురున్మవర సీ

వనిశంబు మిగుల నుతిమ

న్ననలను విప్రులకుఁ బ్రియ మొనర్చుము కృపతోన్.

150

- క. అని మఱియు శాంతనవుఁ డి
ట్లను జననంబునన విప్రు నధిప మహాభా
గునిఁ గాఁ జెప్పుదు రార్యులు
జసులకు వంద్యంబు లతనిచరణాంబుజముల్. 151
- వ. బ్రాహ్మణుల సృజించి బ్రహ్మ వారలతోఁ జెప్పినవిధం బాకర్ణి
పుము. 152
- ఆ. అరయ మీకుఁ గృత్య మశ్యంబు లే దాత్మ
కర్మ మూఁది యుక్తధర్మనిరతి
బ్రహ్మ గోపనంబుఁ బాటించుఁ డవ్విధ
మధికశోభనంబు నావహించు. 153
- వ. బ్రాహ్మణ్యం బెల్ల వర్ణంబులకుం దారకంబు బ్రాహ్మియైచక్రీ దపస్సాన్వ
ధ్యాయంబుల వెలుంగం జేయుం డనియె నట్లు గావున రాజులకు బ్రహ్మ
వచనపరిపాలనంబు ప్రధానకర్తవ్యంబని చెప్పి వెండియు. 154
- ఆ. అగ్ని నంట హిమవదచలంబుఁ గదలుప
గంగఁ గట్ట వచ్చుఁ గాని విప్రు
రాజిఁ బరిభవింప రాదు విప్రులకొల్వ
కల్పవృక్షసేవకరణి యధిప. 155
- వ. ఏతద్విషయం బైనది శక్రశంఖరసంవాదం బనునితిహాసంబు గలదు
వినుము శక్రకుండు జటాసురనందనుండైన శంఖరుకడకుం బోయి తదీయ
గోష్ఠి నుండి యతనితో నీ వేమిట నున్నతిం బొంది యుండు దనిన నతం
డతని కిట్లనియె. 156
- క. అలుకయు నసూయయును వి
ప్రులయెడలే వనఘ వారిఁ బ్రోతుం గాతున్

సొలయఁ దదీయారాధన

ముల కట్టులు గావునన్ విభూతి వహింతున్.

157

వ దేహసురయుద్ధంబున విప్రానుగ్రహంబు దేవతల గెలిపించుట గని మజ్జన
కుండు సోమునితో భూమిసురులు మహానుభావులు గదే యనుటయు
నమ్మహితాత్ముం డతని కిట్టను వారలు తపస్సాధ్యాయసిద్ధులై యుండు
దురు వారితెఱుం గాకర్తింపుము

158

ఆ. అప్రవాసి యైనయవసీసురుని యుద్ధ

శాలి గానిధరణిపాలు సురగ

ముల బిలాంధగారమున నడంచినయట్లు

మెఱయ నీక భూమి మ్రింగు నండ్లు.

159

క. దాని నెఱింగి గృహంబున

మానిత మగుచదువునందు మనసు గొలువ కెం

దేనిఁ జని చదువుదురు శ్రుతు

లానంత్యమునకుఁ దపస్సు లగుదురు విప్రుల్.

160

వ. కావున వారలు సర్వాధికులు వారలయెడ బహుమానావమానంబు లెట్టి
వారికి శుభాశుభంబుల నొందించుటకు సందియంబులే దనిన సోమునివాక్యం
బులు వాదించి మజ్జనకుండు విప్రజనంబులం బూజించి తేజిష్టుండయ్యె
నేనుం దదాచారంబునం బెంపు వడసితి నని పలుకుకుటయు నయ్యసురేం
ద్రుని వచనంబు లూడి సురేంద్రుండు భూసురులకుం బరితోషంబు
గావించి సవిశేషసమున్నతిం బొందె నని చెప్పిన విని గాంగేయునితోఁ
గొంతేయాగ్రజుం డపూర్వవిరసహృతితదూరాగతులతోన నధికతమం
బగుపాత్రం బెవ్వరని యడిగిన నప్పుడమితేనికి నప్పురుషవరుం డిట్ల
నియె.

161

క. చెలులుఁ జుట్టలు సంచం

దులు ఋత్విజులును బురోహితులుఁ దగుపాత్రం

బులు హింసాక్రోధేర్ష్యా

దులు లేనిజనంబు లైన దురితవిచారా.

162

క. దూరాగతులు నపూర్వులుఁ
గౌరవకులముఖ్య పూజఁ గనుటకు నర్హుల్
సారాచారము విద్యా
గౌరవముం గలుగఁ జూపు కరణీయ మగున్. 163

క. ఈమూఁడు తెలంగులజను
లామెయిఁ జూచినను నశుచు లైనను బాత్ర
శ్రీమహితుల నిజభృత్య
సోమము జీవనము నడపి చుమ్మి యీగుల్. 164

క. అనిన విని ధర్మసుతుఁ డి
ట్లను శంతనుసుతునితోడ నఘకోటికి నె
ల్లను మూలము వనితల య
జ్జనములతెఱఁ గెఱుంగఁ జెప్పు చాతుర్యనిధీ. 165

—: నారదపంచచూడాసంవాదం బనునితిహాసము :—

వ. అనుటయు నతం డతని కిట్టనియె నతివలు నీచెప్పినట్టివార దీనికి నారద
పంచచూడాసంవాదం బనం బరఁగునితిహాసంబు గలదు వనితాస్వభావ
విషయంబయి యుండు దాని నాకర్ణింపుము దేవమునివరుం డగునారదుం
డెందునుం జరించుచుండి పంచచూడ యను నచ్చరలేమ నొక్కెడం
గాంచి. 166

క. ఏ నొక్కటి యడిగెదఁ జెపు
మా నశినదకాక్షి యనుడు మాకొలఁదులప
లైన సదుత్తర మిచ్చెద
నానతి యి మ్మనియె నది ప్రియం బెసఁగంగన్. 167

వ. అనుటయు నతండు. 168

క. వనితాస్వభావ మిట్టిది
యని తెలియం జెప్పు మనుడు నల్లనగుచు న

వృనిత తగునయ్య వనితకు
వనితలదు శ్చేష్టితములు వాక్రువ్వంగన్.

169

క. అనిన విని నిక్క మాడిన
విను తప్పించుకయు లేదు వివరింపు నిజం
బని ముని బల్కిన నయ్యం
గన యతనికి నిట్టు లనియెఁ గౌరవముఖ్యా.

170

వ. శ్రీస్తభాపంబులు నీవెఱుంగనియవి లేవైననుం జెప్పెద నవధరింపుము. 171

క. కులమును సమ్మాన్యతయును
గలిగి యొకనిభార్య యైన గౌరవలీలఁ
మెలఁగుచు వెలిఁ జరియించు
స్థలన వలసినట్ట యే మనం గల దనఘా.

172

వ. అని పల్కి వెండియు.

173

సీ. యోషిజ్ఞనంబులు దోషంబులకు నెల్ల
మూలంబు వారల నేల చెప్ప
నడిగితి గానఁ గన్నంత సెప్పెద విను
పురుషులమేలిమి పొలఁతు లెఱుఁగ
రది గాక నిర్దజ్జలై కుత్సితుల భజి
యింతురు కదిసినయంతఁ జేసి
వర్జనీయులు లేరు వారల కెవ్వరు
దండభీతి న పొడి దప్పకునికి

ఆ. యగ్ని కాష్ఠముల మహాంబుధి యేఱుల
నంతకుండు భూతిసంతతులను
వనజముఖులు పురుషులను దృప్తిఁబొందుట
గలుగదండ్రు కోవిదులు ముసీంద్ర.

174

క. కల దొకరహస్యగోపన
మలఘుమతి వినుము పురుష నన్యుం గనినం

బొలతులకు నేమి సెప్పదుఁ

గలుగుఁ బదముతోడకళలు గామగృహమునన్.

175

వ. అని వెండియు.

176

క. పుడుచుట కట్టుట పూయుట

తొడుగుఁ యును వివిధధనతతులు గూడుట యె

క్కుడు వేక్కసేయఁ జాలవు

పడతికిఁ బరపురుషుఁ గవయఁ బాటుఁబోలెన్

177

వ. అని చెప్పిన విని నారదుండు నిజంబు పల్కి తని పంచచూడ ననిపి నిజేచ్ఛం జనియె నని చెప్పిన విని ధర్మజుండు సుందరీజనంబులఁ గాచు తెఱఁగెఱింగింపవే యని యడిగిన నాపగాతనూజుం డతని కిట్లను వారు మయశఁబరాది రాక్షసులమాయలం గడచినమతకంబులు గలిగి నిరూపింప రాక యుండుదు రదియునుంగాక వేఱొక్కవిశేషం బాకర్ణింపుము. 178

తే. తొల్లి నిర్దోషచిత్తత నెల్లజనులు

వలచినప్పుడ దేవత్యవై భవంబు

నొందఁ జాలి యుండుదురు మాయోపయుక్తి

వనితలకు లేక సాధ్యులై యునికిఁ జేసి.

179

వ. దానికి దివిజు లనూయాగ్రస్తులై కమలయోనిం గానం జని నిజచిత్తప్రకారం బెఱింగించిన నతం డతివల మాయాపతులం గావించి వారికిఁ గామం బగ్గలఁబుగాఁ జేసినం బురుషులు వారిచిక్కులం బడి రోషాదిదుర్గుణదూషితులగుటం జేసి విగతానుభావులైరి దేవతలును బ్రియంబుఁది రట్లు గావున. 180

క. వనితలు మాయావిను లై

యనిరూపితచిత్తవృత్తి సంచితరక్షం

బనుపడ కుండుదు రైనను

వినినది కథ యొకటి నీకు వినిపింతుఁ దగన్.

181

- వ. దేవశర్మ యనుమునిభార్య రుచి యనునంగన సర్వాంగసుందరియై
యుండుఁ దదీయరూపాతియంబు దేవగంధర్వాదులకును తోవసి
యంబు. 181
- క. అతఁ డొకనాఁ డొకయెడ కొక
క్రతువున కుపదర్శనంబు గావించఁగఁ బో
వుతలంపు వుట్టి వికస
న్మతి యగుతనశిష్యు విపులనామకునిఁ దగన్. 183
- వ. పిలిచి యేకాంతంబున నతని కిట్టనియె. 184
- క. రుచి నెపుడు వేచివిరుగును
శచీవిభుఁడు దాని నెఱిగి సంరక్షణ మే
నుచితంబుగ నొనరింతు వి
కల్పకమలనిభాస్యఁ జేరఁ గానం దతఁడున్. 185
- తే. నాకుఁ గ్రతువు సేయింపఁ జనంగ వలసి
యున్నయది పరదారసముత్సుక్తుండు
శక్రఁ డటుగాన రుచికి రక్షావిధాన
మాచరింపుము నీవు దృఢావధాన. 186
- క. అనిన విని యట్లు సేసెద
నని విపులుఁడు గురునితోడ నమరవిభుం డే
యనువునఁ జొచ్చునొక్కో పర
ఁనితాహరణమున కనియె వసుధాధీశా. 187
- క. అనుటయు ననేకమాయలు
పొనరువగా నేర్చు రూపములు పెక్కులు గై
కొనుఁ బక్షిమృగాదిత్వము
తొనరఁగ నవి నియతి నరసి యుండఁగ వలయున్. 188
- క. రుచిమీదం గన్నిడి యా
శచీవిభుఁడు దిరుగు విను మనంశయము సుమీ

- యిదటికి నాతఁడు వచ్చుట
యచలితమతి నమ్ముగాక్షి నరయఁగ వలయున్. 189
- క. అని యప్పగించి యాగఁ
బున కమ్ముని ననియె నవ్విపులుఁడును జిత్తం
బున నవధానము దృఢముగ
వనితం గాచికొని యుండె వసుధాధీశా. 190
- వ. అట్లుండి యొక్క యనువు విచారించుకొని. 191
- క. ఆవేశించెద యోగ
ప్రావీణ్యంబున మునీంద్రులభార్యం దప్పే
యావిశ్రుతాత్ముమనమున
కివిజ్ఞానంబు దోచు నేవెఱ పేలా. 192
- వ. అని వితర్కించి యమ్మునిచాతుర్యకారుణ్యంబు లూది శంక దక్కి
యక్కొచ్చు కింత నంత నాసీనుండై యుచితకథ లొక్కింతసేపు
సెల్లిచి యోగమాయాబలంబునంజేసి నడపుటయు. 193
- ఆ. పవనుఁ డాకసమునఁ బరఁగువిధంబున
నమ్ముగాక్షితనువునందుఁ గలయ
విపులునాత్మ దగఁ బ్రవేశించె నవ్యధా
రత్నమునకు నెఱుంగ రాకయుండ. 194
- వ. ఇట్లు ప్రవేశించి యయ్యోగివరునాత్మ యన్నాతిచైతన్యంబు జడంబుగాఁ
జేసికొని యుండె నట్టియెడం బురందరుం డతిసుందరం బగునాకారంబు
దాల్చి యచ్చటికి వచ్చి విపులునిశరీరంబు సూచి నిద్రితునింగాఁ దల
చుచు సున్నదుం డగుటంజేసి యొండు పరికింపక మునిపత్నీం జేర
వచ్చి. 195
- క నీవు కతంబుగ నా దగు
భావంబును భావభవుఁడు పఱచుట యరయు

గావలదే యని పలికిన

భూవర యప్సొలతి మూఢబుద్ధిత్వమునన్.

196

క. సముచితముగాఁ బ్రత్యుత్థా
నము సేయరు దగినపలుకునకుఁ జొరదను నే
రమి నూర కున్ననుం దను
కము పెంపున నతఁడు కమలాననతోన్.

197

కి. ఏ నమరేంద్రుఁడ నాదగు
మానముఁ గామశీఖి గ్రాచె మానిని దడయం
గా నేల నన్నుఁ దగ స
మ్యానింపుము నీకు సిగ్గుమా టిం కేలా.

198

వ. ఆనుటయు నత్తన్వి తనువున నున్న విపులుండు దనయెగమాయం జేసి
యవ్యనిత వానవునితో నీకు నిందు రాఁ బని యేమి యని పలికి పరఁప
యగునట్లుగాఁ జేసినం జూచి యతండు ప్రీడాభయభరితచిత్తుం డయ్యె
నయ్యవసరంబున.

199

ఉ. అమ్మునిశిష్యుఁ డయ్యువిదయంగము వాసి నిజాంగవర్తియై
యమ్మరుదీశుతో మఱచి తా మును మూఁడినయబ్బుగాఁకిత
త్వ మ్మొకభంగి నీఁగు టిది దై వతసంయమిసేసనీయభా
వమ్ము గలట్టినికుఁ దగవా యిసిరో యనిపల్కి వెండియున్.

200

తే. అవిజితేంద్రియబల కుత్సితాత్మ నీచ
యెట్లు పాపంబు దొడరుట కియ్యకొంటి
నాదుగురునికోపాగ్నిని నీదుదేవ
గణవిభుత్వమహోన్నతి గ్రాగి పోదె.

201

వ. అనిన నిని దివ్యబోధంబున విపులునియొగబలంబుతెఱం గెఱింగి వెల
వెలం బాటునబ్బలవైరి నాలోకించి యత్తపోధనుండు.

202

క. ఏ నొల్లఁ గాక భస్మము
గా నిన్నుం జూతునే వికారి యనుడుం

294.592

Acc. No. 3411

TEL

తను కాన నిక వ ర్య ము - ద్వి తీ యా శ్వా న ము

105

దా నెదురుపలుక కంత

రానము వెనఁ జేసె నతఁడు ధరణీనాథా.

203

వ. తదనంతరంబ విపులుండు రుచిం బ్రబుద్ధం జేసెఁ బదంపడి దేవశర్మ
వచ్చిన నాశిష్యోత్తముండు వినయాచారంబు నడిపి యేకాంతంబున
నమ్మునితోడ.

204

తే. నాకపతి యిచ్చటికి వచ్చి నాకతమునఁ
జిక్కువడి మది భయమును సిగ్గు గదురఁ
జనియె ననవుడు నాతఁడు సంతసిల్లి
యభిమతం బగువర మిచ్చె నధిపవర్య.

205

వ. ఇచ్చినం బ్రీతుండై యవ్వెపులుండు విపులతపం బాచరించె దేవశర్మయు
దేవేంద్రునివలనిశంక దక్కి సుఖం బుండె నొక్కనాడ య్యాశ్రమంబు
చక్కటిచదల దేవాంగన యోర్తు వోవ దానిచేతనుండి ప్రివీలి భూరిపుష్ప
దామంబు.

206

ఆ. దివ్యపరిమళంబు నవ్యవికాసంబుఁ
సుల్లసిల్ల వచ్చి యుర్విఁ బడినఁ
గాంచి రుచి యుదీర్ణకౌతుకచిత్తయై
దానిఁ బుచ్చికొనియె మానవేంద్ర.

207

ఆ. తదవసరంబున నంగాధీశ్వరుం డగుచిత్రరథుం డయ్యాశ్రమంబున కరుగు
దెంచె నతనిదేవియు రుచియుఁ దోడంబుట్టువు లగుటఁజేసి నిజగృహం
బునం గలిగిన యుత్సవంబున కతండు రుచిసహితంబుగా దేవశర్మం
బ్రార్థించి పీలిచినఁ జంపానగరంబున కరుగుచుండి రుచి గై సేసి యద్వివ్య
కుసుమదామంబునం గేశకలాపం బొంకరించుకొనినం దత్సమాగమసమా
చారంబు నడపి తద్భగిని దదీ మకుసుమపరిమళంబునకు నచ్చెరు
వంది.

208

వ. ఇట్టిసౌరభంబు నెన్నడు నెఱుగని
 పువ్వు లెచటఁ గలిగెఁ బువ్వుఁబోడి
 యనినఁ గలిగె నస్మదాశ్రమంబున నని
 పలికి దేవశర్మపాలి కరిగి.

209

వ. రుచి యప్పువ్వులకుం దనచెలియలు వేడుకపడట యెఱింగించిన నమ్మ
 హానుభావుండు విపులుని రావించి యత్రైఱంగు దేటపడం బలికి యిట్టి
 కుసుమంబులు గొని రావలయు నని పలికిన నతం డప్పువ్వులు గనిన
 చోటు రుచి నడిగి చెప్పించుకొని గురుప్రభావంబును నితపశ్చక్తియు
 నూడి యప్పని పూని భనియె దైవికం బయి యచ్చట నెప్పటిచందంబు
 పుష్పదామం బున్నం బుచ్చికొని వచ్చునప్పు డొక్కయెడ నారీపురుషు
 లొండొరులచెట్టు వట్టికొని చక్రత్రమణభంగిఁ దిరుగుచుండి యొక శ్లోకశ్ల
 గతి యొప్పదని పలికి కాలుదొడరితి కడువేగ తిరిగి తని వివాదంబు
 వుట్టి యం దొకం డేనట్లు సేసితినేనిం బరలోకంబున విపులుఁచన్నగతికిం
 జనుదు నని శపథంబు సేసిన నమ్మాట వినుచు విపులుం డట సనం జన
 మఱియు మార్గంబున నార్వరు జూదం బాడుచుండ వాదెన నొకం డట్ల
 యొట్టిడిన నవ్వులకు నాకర్షించి యత్రపోధనుండు చిత్తంబున విషాదంబు
 గదుర నేమిదోషంబు సేసితినాకో యని విచారించి రుచిశరీరంబునందుఁ
 బ్రవేశించుట గురునకు నెఱింగింపమి గా నోపునని తలంచుచు నరుగుదెంచి
 యక్కుసుమమాలిక యొప్పించినం గై కొని యమ్మునివరుండు మఱదలి
 కొనంగి సంతోషం బొలయించెఁ దదనంతరంబ తమయంత నున్నయవ
 సరంబున నగ్గురుం డాశిష్యునితో నిట్లనియె.

210

క. తెరువున నొకమిథునము జూ
 దరులను గనుఁగొంటి నీ వధర్మము నీయం
 దరసి కసినవారై పలి
 కిరి వారల నెఱుగఁదే యకిల్పిషచరితా.

211

తే. సీవు రుచిఁగాచునప్పటి నిపుణవృత్తి
 నాకు నెఱింగింపకునికి యన్యాయముగఁ ద

లంచిరో కాక దానిఁ గల్పషము గాఁగ
నేను దలచిన శాప మీనెట్లు నీకు. 212

వ. అప్పని పాపంబు గాకుండ వరం బిచ్చితి నది మఱపు మమ్మిథునం బహో
రాత్రుంబు లయ్యార్వరు ఋతువు లని పలికిన గురునిబోధంబునకు
నాశ్చర్యంబును బ్రసాదంబునకుఁ బ్రమోదంబునం బొందుకొమ్మనితో
నతండు వెండియు. 213

తె. దినము రాత్రియు ఋతువులు మనుజుడేయు
సుకృతిమును దుష్కృతంబును జూచు చుండు
గాని యెంతరహస్యపుఁ గార్య మైన
నొరు తెఱుంగరు న న్నని యునికి మోస. 214

వ. అని మఱియును. 215

క. స్త్రీరక్ష సూక్ష్మ మీ వ
జ్ఞేరూపుననైన వంశహీనత మమ్ముం
జేరక యుండం దగఁ బరి
హరము సేసి తది యేల యవగుణ మయ్యెన్. 216

వ. చాని తెఱంగు నాకెఱింగింప కున్న నేమి యనుపలుకు వలికి దేశరమ
విపులు నుల్లం బూఱిల్లం జేసె నవ్వదూవరులును విపులుండును బుణ్య
లోకంబులు వడసిరి పాండవాగ్రజా తెఱవలతెఱం గెఱింగించితి వారి
రక్షించుటయు ని ట్టరిచియై యుండు నని చెప్పి భీష్ముండు. 217

క. పలువురు క్రీడింతురు భూ
పలయాధిప యరయ మంచివారును గల ర
క్కులధర్మవతులకతమున
నిల నిరపాయత్వ మొంది యెసకం బెసఁగున్. 218

క. ప్రాణివ్రత్యము గలిగిన
నాతి యనఁగ దైవ మన జనస్తుత వేతే

యాతతధన్వార్థసుఖ

భ్యాతులు సద్భార్యవలనఁ గాదే కలుగున్.

219

—: భీష్ముడు ధర్మజనకు గాంధర్వాదివివాహంబులతెఱఁ గెట్లెచుట!—

వ. అనిన విని యజ్ఞసపతి జాహ్నువీనందనుతోఁ గన్యావరణప్రకారంబు విచార
జీయఁ జైనకృత్యంబు దానితెఱం గెఱింగింపవే యనుటయు నతం డతని
కీర్తనియె. 220

క. కులమును శీలము విద్యయుఁ
గలవానిం బొలిచి ప్రీతిఁ గన్నియ నీఁగా
వలయు నుదకప్రదానా
కలితఃబుగ బ్రాహ్మకర్మగతి యిది యధిపా. 221

అ. షాత్రమండ్రు బుధులు గన్య పురుషుఁ గోర
నతఁడుఁ గన్యమీద నాససేయ
నదల మగువరస్పరానురాగము గని
ప్రమద మెసంగఁ జేయు పరిణయంబు. 222

క. కన్ను మనంబును దనిసినఁ
గన్నియ యెవ్వనిఁ గోరు గాంధర్వం బా
యన్ను నతని కిచ్చుట వెల
వన్నుట యాసురము సూచె పౌరవముఖ్యా. 223

క. బలిమిమెయి వరుఁడు గన్నెకుఁ
గలవారిం బొడిచి కరము క్రౌర్యంబున న
హ్నిరతుక దుఃఖింపగఁ వా
రలు వొగులఁగఁ దెచ్చికొనుట రాక్షసము నృపా. 224

వ. ఇట్లు సెప్పఁబడునట్టి. 225

అ. అయిదుదెఱఁగులందు నారయ మూఁడువి
ధములు ధర్మకృతులు ధర్మపుత్ర

యాసురంబు రాక్షసాహ్వయంబును ధర్మ
దూరసంవిధాన దూషితములు.

226

తే. మాతృపితృహీన యైనను భ్రాతృరహిత
భావ మొందిన నబ్బాల పరిణయార్థ
వరణమున కర్తృగా దని కురుకులాశ్ర
గణ్యు చెప్పుదురు పరిణయకల్పవిదులు.

227

అ. ఆత్మజాతీయందు నవులజాతులు రెంటఁ
గ్రమవివాహ ముప్పు బ్రాహ్మణునకు
ననఘ శూద్రవనితయందు నాతని కప
త్యంబు గలిమి పాప మనియుఁ గలదు.

228

తే. రాజునకు రాజవంశజరమణియైన
వెనుక వైశ్య వరించుట విహితవిధము
వైశ్యునకు శూద్రునకుఁ దమవంశమువలన
పరిణయంబు గాఁ దగు నరపాలవర్య.

229

వ. రాజునకు వైశ్యునకు శూద్రకన్యాపరణంబు సేయుటయును గలిగియుండు
నని చెప్పిన విని యక్కొంతేయాగ్రజుండు శాంతనవుతో బ్రాహ్మణునకు
శూద్రజాతీయందు భార్యాపరిగ్రహంబు సేయం దగు నని విందు నతనికి
భార్యలు మువ్వు రని నిర్దేశించితి రది యెట్లాకో యనుటయు నతం
దమ్మహీపతి కిట్లనియె.

230

అ. అనఘ విషమ మైనయట్టికార్యంబు వా
టిలినఁ జూచి పెద్ద వలచియైన
లోభమునను శూద్రఁ దా భార్యఁ గాఁ గొను
విప్రుఁ డధికపాపవృత్తి గామి.

231

వ. అవ్విధంబు నొక్కొక్కయెడం గల్గి దూష్యంబు గాక చెల్లు నని
చెప్పి వెండియు.

232

- క. ధరణీసురరాజవణి
క్తరుణులకును విప్రవలనఁ గల్గినతనయుల్
కురునాథా ద్విజులనఁగాఁ
బరఁగుదు రది లేదు శూద్రభామ సుతులకున్. 233
- వ. అనవుడు ధర్మపుత్తుండు భూసురునివలన నాలుగుజాతులనాతులకును
బ్రహ్మాతులై నసుతులకును నతనివిధంబునందు భాగం బెట్టుండు నని
యడిగిన. 234
- సీ. విను జనమేజయమనుజేంద్ర యమ్మేది
నీశ్వరుతో భీష్ముఁ డిట్టులనియె
బ్రాహ్మణునర్థంబు పదిపాళ్లుగాఁ జేయ
నాలుగు బ్రాహ్మణీనందనుండు
క్షత్రియాత్మజుఁడు భాగములు మూఁడును వైశ్య
తనయుండు రెండు శూద్రాతనూజుఁ
డొకపాలు గొనుటకు నొడయులు తుదిపాఁడు
వలచి పెట్టఁగఁ గొనువాఁడు గాని
- అ తండ్రితోడఁ ద్రివిధతనయులతోడను
దనదుభాగమునకుఁ బెనగి కొనఁగఁ
దగదు వారలకును దగదు నిర్ధయతఁ ద
ద్దశమభాగ మీక తార కుడువ. 235
- వ. అనిన విని పాండవాగ్రజుండు దక్కినవర్ణంబులవారిధనంబు లెట్లుగాఁగల
యవి సెప్పు మనుటయు ననిమిషనదీనందనుం డితని కిట్లనియె. 236
- సీ. క్షత్రియుధనము భాగము తెనిమిది సేయ
భూపాలవైశ్యుల పుత్రికలకు
శూద్రపుత్రికకును సుతులైనయట్టివా
రోలి నాలుగు మూఁడు నొక్కటియును
గొనువారు పాళ్లు కురుముఖ్య వైశ్యుని
సొమ్మున వైశ్యకు సూనుడైన

యతః(డు నాలుగును శూద్రాత్మజః డొకటియుఁ

గాఁగ నైదుగ సంశకములుగొండు

ఆ. పెనఁగి కొనఁగఁ దగమి విను శూద్రకొడుకున

కెందుఁ గలదు వాని కీక కుడువఁ

గామియును సమంబ యేమిజాతులవారి

కయిన నిట్లు దెలియు సంశకృతులు.

237

ఆ. ఆలు నిజజాతీయఁడు శూద్రాలికెల్ల

సమములుగఁ బంచికొండు భాగముల శూద్ర

తనయు లెందఱు గల్గినఁ దండ్రీధనము

ధర్మసంగ్రహతత్పర ధర్మతనయ.

238

వ. అని నిర్దేశించి వెఁడియు.

239

క. విను హవ్యకవ్యములు మ

జ్జుభోజనములును విప్రజాతివనిత దాఁ

బసినేయ నడపునది య

ప్రసూలకుఁ బెఱసతులు గామి బ్రాహ్మణుఁడు నృపా.

240

—: భీష్ముఁడు ధర్మజ్ఞున కాంసాదిపుత్రశ్రేణిదంబు తెఱంగు నెప్పుట :—

స. అనిన విని యుధిష్ఠిరుండు.

241

క. కొడుకులు బహువిధులని యె

ప్పుడు విందును వారితెఱంగు పురుషవరా యే

ర్మడఁ జెప్పవలయు నాకని

యడిగిన గాంగేయుఁ డిట్టు లను నాతనితోన్.

242

త. పరమసంస్కృత యగునాత్మ భార్యయందు

ధర్మవిధిఁ గలిగించిన తనయుఁ డనఁగఁ

దాన యౌరసుఁ డనునభిధాన మొప్పుఁ

బరఁగు నుత్తముఁ డాతఁడు ప్రథముఁ డధిప.

243

- తే తగినవరునకు నిచ్చిన తనదుదుహితఁ
గనినపుత్రు నయ్యిరువురు వినఁగ నియ్య
కొనఁగ పీఠు నాకొడుకనఁ గొడుకు వాని
పేరు పుత్రికాపుత్రుండు పౌరవేంద్ర. 244
- తే. ధర్మపథమునఁ బనిచినఁ దనదుపత్ని
యర్హువుషసంగతిఁ గన్నయాత్మజుండు
క్షేత్రజుం డనఁగా నిజపుత్రభావ
మొందు ధర్మప్రపంచాభినందితాత్మ. 245
- క. జననీజనకు బుదకదా
ననిరూఢము గాఁగ నిచ్చినం బడసిననం
దనుపేరు దత్తముం డని
మునిజనములు సెప్పదురు విమోహవిదూరా. 246
- ఆ. తల్లిఁ దండ్రీఁ బాసి తనయంత నెచ్చట
నేనిఁ దిరుగునట్టివానిఁ జూచి
యాత్మసదృశుఁ దై నయాత్మజుఁ జేసికొ
నంగఁ గృత్రిముం దనంగఁ బరఁగు. 247
- తే. ఎవ్వనికిఁ బుట్టెనేనియు నెఱుగకుండ
నొక్కనికిం బరభార్యయం దుదయమైన
సూనుఁ దాభార్యగలవానిసుతుఁడు వాని
పేరు గూఢజుఁ దనబడుఁ గౌరవేంద్ర. 248
- క. విను తల్లిదండ్రు తొల్లక
తనయుని విడిచిన నొరుండు దనకుఁ దనయుఁ గాఁ
గొని నెమ్మి నడప నపవి
ద్దనాముఁ డగు వాడు విమలధర్మప్రవణా. 249
- ఆ. పెండ్లి గాక మున్నపితృగృహంబునఁ గన్య
సూనుఁ గనిన వినుము దానిఁజేసి

కౌనినయతని కతఁడు గొడు కగుఁ గానీన
నామకమునఁ బరఁగు నరవరేణ్య. 250

క. విను గర్భిణి యగు బెలుగక
యును నెఱిఁగియుఁ బెండ్లియైన నుదయించిన నం
దనుఁ డావరునకుఁ గొడు కగు
జననాథ సహోధుఁ డనఁగఁ జను నండ్రు బుధుల్. 251

తే. విభునిఁ దాను దొఱంగిన వెలఁది విభుఁడు
విడిచి నట్టిసుమధ్యమ విధవ యక్ష
తాత్పదశ నెవ్వనికిగనఁ దనయుఁ డాతఁ
డతనికొడుకు పౌనర్వపుం డనఁగఁ బరఁగు. 252

క. జననీజనకులు లేకు
న్నను వారలు దన్ను విడచినం దాన తనుక్కు
దనయుఁడుగ నొరుల కిచ్చిన
వనఘా యాతండు సను స్వయందత్తుఁ డనన్. 253

త. తల్లిదండ్రు లమ్మఁ దనయుఁగా నొక్కరుఁ
డాత్మసదృశజన్ముఁడైనవాని
పిలిచికొనినఁ బాండవేయమహాత్మర
యక్కుమారుఁ గ్రీతుఁడండ్రు బుధులు. 254

క. అని భీష్ముఁడు వెండియు ని
ట్లను నాపన్నిరువుదును ధరాధిప యోగ్య
త్వనిరూఢ లెల్లకర్మం
బున కౌరసుఁడందులోన ముఖ్యుం డరయన్ 255

ఉ. వానిన పోలు నండ్రు బుధవర్యులు కౌరవనాథ పుత్రికా
సూనునిఁ దక్కునీ వినినసూనులు యోగ్యత గాంతు రుత్తమం

జై నకులద్యయంబును సమాగత మై విధి వత్ప్రయోగతా
నూనత గల్గెనేని నిగమోదితకర్మకలాపయ క్తికిన్.

256

—: చ్యవన నహుషసంవాదం బనునితిహాసము ;—

వ. అనిన విని ధర్మజుండు సంవాసంబునను దర్శనంబునను బుట్టెడిస్నేహంబు
లెట్టివి చానిని గోవులమాహాత్యంబును నెఱుంగ వలతుం జెప్పవే యని
యడిగిన నప్పుడమితేనికి భీష్ముం డిట్టనియె.

257

సీ. చ్యవనుని నహుషుని సంవాద మితిహాస
మై చెల్లు జగమున ననఘ నీకుఁ
దానిఁ జెప్పెద విను దాన నీయడిగిన
యర్థముల్ దెలియు మహాత్ముఁ డైన
భార్గవచ్యవనుండు భాగీరథీ యము
నలు గూడినెడ కేఁగి యలఘునిష్ఠఁ
గ్రుంకి సుస్థిరుఁ డయి కూర్చుండి యతులస
మాధిపరుం డయి మత్స్యకులము

అ. దనదు చుట్టు మెలఁగఁ దనువునఁ జెందంగ
మూరుకొనఁగఁ గృపయు ముదముఁ గదుర
భావవృత్తితోడఁ బండ్రిండువర్షము
లుండె నట్లు లుండ నొక్కనాఁడు.

258

క. జాలరులవలల నచ్చటి
మీలఁ దిరుగుచుండి యయ్యమేయోగ్ర తప
శ్శీలునిఁ గూడఁగఁ దిగిచి భ
యాలోలమనస్కు లగుచు నమ్మునిపతికిన్.

259

ఆ. చాఁగి మ్రొక్కి తప్పు సైపు మెఱుంగమి
నింత పుట్టె సంయఘీంద్ర మమ్ముఁ
బరమకరుణఁ జూచి పనుపుము దీనికి
సేమిసేయవార మింక ననుడు.

260

- క. జలచరములపై నర్మిలి
గలిగెడుమదిఁ దాల్చి చేర్చి కారుణ్యము బో
యలమీఁద నించుకేనియు
నలుక వాడమ నీక యుండె నతఁ డవికృతుడై. 261
- వ. ఏటిదరికిం దిగువంబడినమీలదెస వారికిం జూపి వారితోడ. 262
- తే. వీనితోడినంపాసంబు మానసమునఁ
జాల నర్మిలిఁ బెనిచె నిమ్మిలితోడఁ
గూడఁ బ్రాణంబు విడచుట గూడదండ్రె
జనులు గావున నటుసేయుఁ డనఘులారా 263
- వ. తగినతెఱంగు సెప్పెద వినుండు. 264
- క. ఇమ్మీలను నన్నును మీ
రమ్మికొనుఁడు సేయువెలల కనుటయుఁ గడుశీ
ప్రమున్నున నహంకడకుఁ జని
యమ్ముని తెఱఁ గెల్ల జెప్పి రలుకుచు బోయల్. 265
- వ. చెప్పిన భయంబును సంభ్రమంబును బెనంగొన నమ్మనుజపతి మంత్రి
పురోహితసహితంబుగా నప్పరమమునిపాలికిం జనుదెంచి సాష్టాంగదండ
ప్రణామంబు సేసి బోయలు సేసినయపరాధంబు నేమిభంగి నీఁగువాఁడ
నని విన్నవించిన నద్దయాళుం డిట్లనియె. 266
- క. బోయలు నిజకులధర్మము
సేయుట యపరాధ మగునె చెప్పెద విను వీ
రాయాసపడిరి వీరికి
నామొడలికిఁ దగినవెల జనస్తుత యీవే. 267
- క. అనుటయు మునివరుమనమునఁ
గినుక యొకింతయును లేమికిం బ్రీతుం డై
జనపతి గిరాతులకు నిం
దని పనిచెను వేయుమాడ లాత్మసచివులన్. 268

- వ. పనిచిన యప్పలుకులు విని యమ్ముని యమ్మనుజవిభునితోఁ దగ వెఱిగి
యిత్తుగా కనవుడు నప్పుడమితేఁడు పదివేలు సెప్పిన నప్పరమసంయమి
యప్పబీహటయ యాడిన నారాజు లక్ష యుగ్గడించె దానికిం దపస్వి
ముందటిపలుక పలికిన నతండు కోటి యమ్మునియె నమ్మాటకు నమ్మహా
త్ముండు 268
- క. తలవినరి వెలదగఁగ బో
యలి కీ చలదయ్య యనిన నన్నరపతి వా
రల కిల సగ మిచ్చెద నని
పలికిన నప్పలుకు ద్రోపువడ ముని వల్కెన్. 270
- ఆ. రాజు దనదునకలరాజ్యంబు బోయలి
కిత్తు ననుఁడు నమ్మనీశ్వరుండు
సేవు మంత్రివరులు నెయ్యురుఁ దలపోసి
యచితమైన మూల్య మొసఁగు మనియె. 271
- వ. ఆనిన విని విషాదంబుతో నహమం డవులం జని సచివులుం దానును
నింక నేమ సేయువాడ నని చింతిల్లుచున్న సమయంబున నయ్యెడకు గవి
జాతుం డనుసంయమి ననుదెంచి వారలతో మీరు చింత విడువుఁ డే
నిమ్మునిపతి మూల్యంబు నిశ్చయించెద ననుటయు నయ్యవనీవిభుం డప్ప
రివారం చింతటితో నాపత్పయోధి మునుంగ కుండునట్లుగా నన్నుం గావవే
యనుపలుకు పలికిన నతం డతని కిట్లనియె. 272
- తే. గోవునకు బ్రాహ్మణులకును గుల మొకండ
కమలజుఁడు రెండుదెఱుగులు గా నొనర్చె
హవికిఁ బూర్వంబు గారజ మఖిలమంత్ర
ముల కధిష్ఠాన మపరంబు భూపవర్య. 273
- క. వివిధాగమాశ్రయం బగు
నవసేదేవునకు మూల్యమని వాక్రువ్యన్
శివునకును గాదు ధరణి
ధవ గోవును నట్టిదగుటఁ దగునది యొసఁగన్. 274

- తే. ఆనినఁ బ్రియ మంది నృపతి సంయమినమీప
మునకు వచ్చి మహాభాగ ననుఁ గృపార్థం
దృష్టిఁ జూడుము భవదీయదేహమునకు
నింతవెల యనవచ్చునే యేరికైన. 275
- క. మునినాథ గోవు నిచ్చెద
ననవుడు వికచముఖుఁడగుచు ననుగుణమూల్యం
బున సంప్రీతిం బొందితి
నని భృగుకులముఖ్యుఁ డిట్టులను నహాపునితోన్. 276
- క. గో వగ్నిమయ మమృతమయ
మోవసుధాధీశ వినుము హోమవిధాన
శ్రీ వాహిని నిచ్చెన త్రిద
శావాసంబునకుఁ బూజ్య మమరుల కైనన్. 277
- చ. అని యిటు లేర్పడం బలికి యాతలఁ పెంతయు మేలు గోవు ని
మ్మనపుచరిత్ర యన్న విభుఁ డట్టుల చేసిన బోయ లద్ధు నె
మ్మనములు మోద మంద గరిమంబున భార్గవుఁజేరి మమ్ముఁ గ
న్గొనినది యాదిగాఁ గరుణ గూరెద వొక్కటి విన్నవించుమే. 278
- క. అని ప్రీతిఁ బలికి యమ్ముని
యనుజ్ఞఁ గొని మమ్ముఁ గావు మక్కటికమునం
గొన వయ్య గోవు మాచే
నన విని మొగమాట మనము నార్ద్రతఁ బెనుపన్. 279
- తే. వేడికొనినట్టికృపణుపై వాడిచూడ్కి
యరయ నాశీవిషము చూపునట్టి కాన
చేయఁ బ్రార్థనాభంగంబు మీయభీష్ట
మాచరించెద నని గోవు నతఁడు గొనియె. 280
- వ. కొని యంత నిలువక. 281

- తే. దర్శనప్రీతి వారిపైఁ దగుల మీల
వలని యర్మిలి మనమున దళముకొనఁగ
మీరు మీలును సమ్మోద మార దివికి
నేఁగుఁ డని పల్కె- భార్గవుండెల్ల వినఁగ. 282
- వ. పలికిన తత్క్షణంబు. 288
- తే. మీనములుఁ దారుఁ దనువులతోన నెగసి
నాకలోకంబునకుఁ బోవ నహుషన్మపతి
సపరివారంబుఁ గాఁగ నాశ్చర్యపూర
మగ్నమానసుఁ డయి యుండె మానవేంద్ర. 284
- వ. అప్పుడు. 285
- క. చ్యవనుఁడు గవిజాతుఁడు న
య్యవనీశ్వరుఁ బిల్చి షరము లడుగుము రెండీఁ
దివిరితి మనుఁడు నతఁడు మీ
యవిరళసంప్రీతికంటె నర్థము గలదే. 286
- తే. అనిన విని యగ్గలంబైన యాదరమున
వారు ధర్మపరత్వంబు వాసవాభ
వైభవము నయ్యెడమ నీకు వంశపావ
నాత్మ యనుచు నంతర్హితులైరి వత్స 287
- క. మది నదృతంబుఁ బ్రమదముఁ
బొదలఁగ నమ్మునులమహిమఁ పొగడుచుఁ జనియొం
దదనంతరంబ పతి నిజ
సదనమునకు నెల్లజనులు సమ్మద మందన్. 288
- వ. అని చెప్పి భీష్ముండు. 289
- క. వినిపించితి సంవాసం
బున దర్శనమునను జిత్తమున నధికస్నే

హనిరూఢి గల్గుటయు గో

వునందుఁ గలగౌరవముఁ జెవుల కిం పెసఁగన్.

290

—: చ్యవన కుశిక సంవాదం బనునితిహాసము :—

వ. అనిన విని యక్కురువంశవర్యుండాధర్మధుర్యునితో నాకు నొక్కటి
వినుటకుం గుతూహలం బెప్పుడుం గల్గి యుండు నుదాత్తబ్రాహ్మ్యనిధి
యైన భాగవాన్వయంబునం జిత్రతరఞ్జాత్రచరిత్రుం డగుపరశురాముండు
జనియించుటయు నుత్తమక్షత్రియత్వమహోష్ణలం బైన కుశికకులంబునం
బరమప్రాహ్మణ్యవిశ్రుతుం డైనవిశ్వామిత్రుం డుదయించుటయును నది
యెట్లాకో యనుచుండుదుఁ దొల్లియుఁ గొంత వింటి నిస్సంశయంబుగాదు
మహాత్మా మదియచిత్రాయత్రంబుగా నత్రైఱం గెఱింగింపవే యునుటయు
నయ్యనిమిషనదీనందనుండు గుంతీనందనాగ్రజుతోడం జ్యవనకుశికసం
వాదం బనునితిహాసంబు వినుము దాన భవత్సంశయంబు వాయుఁ జ్యవ
నుండు నిజవంశంబునకుం గుశికకులంబు గారణంబుగా సంకరంబు
గలుగఁ గలయది యని యెఱింగి యక్కుశికకులంబునకు నుత్పాతం
జాపాదింపం గోరి కుశికభూపాలుపాలికిం జనిన నతండు.

291

క. భార్యాసహితముగా న

య్యార్జ్యవర్యుని కనుగుణంపుటర్చన విధివ

చ్చర్యాపూర్వముగ వినయ

ధుర్యత వెలయంగఁ జేసె దోహల మమరన్.

292

క. పూజితునిఁ జేసి యతనికి

రాజవరుం డిట్టు లనియె రాజ్యవిభుత్వ

బ్రాజిష్ఠఁడవై భృత్యుని

యోజను నను నడిపి యేలు ముర్వి మునీంద్రా.

293

క. ఏనును భార్యయు బంధులు

నానాజనసహితముగ సనాథతఁ గని య

త్రై నం బెంపుం బొరయం

గా నిలకుఁ బ్రమోద మొందఁ గైకొను మమ్మున్.

294

- చ. అన విని యమ్మునిప్రవరుఁ డాతని కిట్టను రాజ్యకాంక్ష నా
మనమున లేదు సద్వృత్తము మానితప్పత్రిఁ జరించువాఁడ నై
జనపర పచ్చినాఁడఁ బరిచారము నీవును నీమపత్నియున్
గొనకొని చేయఁగా వలయుఁ గోరిక యింతియ తీర్పు మోపినన్. 295
- ప. అనిన విని యాదంపతులు ముదమ్మునం బొదలి యట్ల చేయువార మనిరి
తదనంతరంబ. 296
- క. అమ్ముని నభ్యంతరసద
నమ్మునకుం గొని విభుండు నాతియుఁ దానున్
సమ్మోదమ్మునఁ జని హృ
ద్యమ్ముగునొకచోటు సూపి యాతనితోడన్. 297
- ఆ. అనఁడు యిచట నుండు మని పల్కి మృదులత
ల్పంబు నంచితాసనంబు నచటఁ
బెట్టఁ బనిచి యేము ప్రీతి నొనర్చెద
మిష్టభంగిఁ బనుపుఁ డెద్ది యైన. 298
- ప. అనియె నంత నినుం డపరిగిరి గడచనినం గాలోచితకృత్యంబు లాచరించి
యమ్మహాత్ముం డాహారం బడిగిన నమ్మహిపతి మహితభోజనంబున
నతనిం దృష్టునిం గావించిన. 299
- ఆ. అతఁడు సెజ్జఁ జేరి యధిపుతో నియ్యెడ
నిద్రవోదు నేను నృపవరేణ్య
మీరు నిదుర దక్కి మెలపున నాచర
ణంబు లొత్తు చునికి నాకుఁ బ్రియము. 300
- క. ఏ నై మేల్కొనునంతకుఁ
భూనాయకవర్మ నన్ను బోధింపకుఁ డీ
మానినియు నీవు నని ని
ద్రానిరతుం డయ్యె వారుఁ దద్దయుభక్తిన్. 301

- తే కుడుపు నిదురయు వర్జించి యడుగు లొత్తు
చుండి రమ్మునివల్లభుఁ డొక్కప్రక్క
నచలగాత్రుఁడై నిద్రింప నద్భుతముగ
దినము లిరువదియొక్కటి సనియె నధిప. 302
- వ. ఇరువది రెండవనాఁ డమ్మునివరుండు దనయంతన మేల్కొని. 303
- క ఇలు వెడలిపోయె నేమియుఁ
బలుకక యాదంపతులును బరమశ్రాంతా
త్ములగుచు వెనుకన చని ర
క్కులపతి యించుకయు సరకు గొనఁ డవిధమున్. 304
- ఆ. అట్లు వారివలన నాదరరహితుఁడై
పురవరంబు వెడలి పోయి పోయి
యతఁడు సూడఁజూడ నంతర్హితుఁడైనఁ
బతియు సతియు మూర్ఛపాలు వడిరి. 305
- క. కొంతవడికిఁ దెప్పితీయెద
నెంతయు వగ నూనఁ బురికి నేతెంచి గృహ
భ్యంతరము సొచ్చి కని ర
య్యింతియును విభుండు నమ్మునీశ్వరు సెజ్జన్. 306
- వ. మును నిద్రించుప్రక్క దక్కి యొండుప్రక్క నిద్రించుభాగ్గపు నట్లు
గాంచి సంతోషించి పరిశ్రాంతి దిగఁద్రావి యెప్పటిచొప్పున నడుగు లొత్తు
చుండ మఱియు దినంబు లిరువదియొక్కటి సనినం బ్రబుద్ధుండై. 307
- సీ. అతఁడు తైలాభ్యంగ మడిగినఁ బతికమ్మ
నూనియ దెప్పించి మేను శిరము
నభ్యక్తములు సేయ నమ్ముని సెడ నాడి
యంతర్హితుం డయ్యె నపరమటికఁ

దోచి వికారంబు దొడరక యున్న రా
 జును దేవులను గని సుముఖుడగుచు
 నాచరితస్సానుఁ డగుటయు వారు మ
 హార్హంబులగు వివిధాన్నపాన

౪. ములు ఘటించి కుడువఁ బిలిచినఁ జని వాని
 నెల్లఁ గాంచి యెక్కడేనిఁ బోయె
 వార లడలు గదుర సూరక యుండి రా
 పగలురేయుఁ గురున్మపాలవర్య.

308

౪. ఆభ్యుగువంశవరుండు.

309

సీ. వేగినఁ బొడనూపి వేగంబు యరదంబు
 వన్నిపు నీవు నీభామినియు వ
 హింపఁగా రథిత యెసఁగఁ గాంచనరత్న
 గోహయముల యాదకులకు నిచ్చు
 చును జనవలయు నాకనుడు భూపతి తేరు
 సమకట్టి నాపటఁ జామ దాను
 వలపటఁ బూని యావస్తువు తెల్లను
 గొని వచ్చి యీ మంత్రి జనులఁ బనుప

తే నెక్కి వారల నాసంయమీశ్వరుండు
 నిశితతర మగు మునికోల నెత్తు రొలుక
 మోపుచును దీనకోటికి నాపదార్థ
 చయము నెడ నెడ నొసఁగుచుఁ జనుచునుండె.

310

౪. పెక్కుదినంబు లాహారనిద్రలు లేమి డప్పిఁదూలు నమ్మహిపాలు నమ్మ
 హిషి నమ్ముని ములకోలపోట్ల నట్లు పూచినమోదువులచందంబు నొం
 దింపఁ జూచి జనంబు లల్లన తమతోన నిట్టితపోమహిమయుం గలదే యిది
 యన్యాయ్యం బని యలుగను దగవు వలుకను దేటిహాడను రా దయ్యెడు
 నీదంపతుల ధీరత్వంబును నిష్ఠాపరత్వంబును నింత యొప్పునే దుర్వహం

బగుభారంబు నిర్వికారులయి వహించుచున్నవారనుచు నుమ్మలించుచుఁ
బరివేష్టించి చనం జ్యవనుండు పురంబు వెడలి వారిమనంబుల వికారం
బులు గానక యచ్చెరువును మెచ్చును బెనంగొను హృదయంబుతో నర
దంబు డిగ్గి వారలశిరంబులు గట్టిన పగ్గంబులు విడిచి శరీరంబులు కరం
బున సంస్పర్శించి యజ్జనపతి యాననం బాలోకించి డస్సితిగదే వరం
బిచ్చెద వగపుదక్కి పురంబునకుం జరు మేరు గంగాతీరవనంబున ప్రత
చర్యాశేషంబు నిర్వహించెద నీవు మహిషీసహితంబుగా నెల్లి నాకడకుం
జనుదెమ్మని పలుకుటయు నాకు వగపెక్కడివని పలికి యవ్విభుండు. 311

క. తనతనువు వనితమేనును

గనుఁగొని యచ్చెరువు ముదముఁ గడలుకొనఁగ న

మ్మునితో భక్తత్రభావముఁ

గొనియాడఁగఁ దరమె మాకు గురుతరకరుణా.

312

వ. అని వెడియు.

313

తే. శ్రమము లేదు ప్రతోదప్రణములు లేవు

నాతియును నేను నెలజవ్వనంబుఁ గంటి

మిది మహద్భుతతర మందుమే భవన్ము

హను భావత్వ మేమి సేయదు మునీంద్ర.

314

వ. అని సవినయంబుగాఁ దానును దేవియు దండప్రణామంబులు సేసి యా

సంయమివరు పిడ్డొని సాద్భుతచిత్తులైన సకలజనులుం బరివేష్టింపఁ

జారంబుఁ బ్రవేశించి ప్రమోదమయమూర్తులగుచు దివసవర్తనంబును రాత్రి

చర్యయుం గడపి సూర్యోదయం బగుటయు.

315

క. వారలు ప్రాతస్సమయా

చారంబులు నడపి భక్తి సంపద తొదవన్

గారవమున మునినిర్ది

ష్టారణ్యమ్మునకుఁ బోయి రవసీనాథా.

316

ఆ. అచట మణిమయంబు నతిసుందరము దివ్య

సదననిభమునగు విశాలరమ్య

హర్మ్యమున్నఁ జూచి యచ్చెరువందు చి
త్తములతోడఁ జనఁగ దానిచుట్టు.

317

—: చ్యవనుఁడు దన యోగబలంబునఁ గుశికునకు నాకలోకంబు సూపుట :—

సీ. స్వాధ్యాయసంగీతసాహిత్యవర్తన
మానసీయము లగుమండపములు
గోకిలశుకభృంగకులనాదముల నభి
రామంబు లైన యారామములును
హంససారసరవాత్యంతమనోజ్ఞంబు
లై సొంపుమిగులుపద్మాకరములుఁ
జారుమయార కేకారుతకలితంబు
లగుచు నొప్పారు క్రిడాచలములు

తే. పీనులకుఁ జూడ్కులకు నింపు వెల్లిగొల్పు
నేర్పుగలిగిన విభవంబు నెఱయ మెఱయఁ
గరము విలసిల్లుచునికి నాకంబు వేడ్క
నయ్యెడకుఁ గాపువచ్చిన యట్టులుండె.

318

క. సురలును గంధర్వులు న
ప్సరోనికాయములు వివిధ సరసవిహారా
దరలీలల నం దెడనెడఁ
జరించుచుండిరి నితాంత సమ్మోదమునన్.

319

తే. అవ్వీధంబున కారాజు నంగనయును
మనము లద్భుతరసమున మునుగుచుండ
గలయొక్కో యిది నిక్కమ కానినాఁడు
మిగుల ననుభవగోచర మగునె యిట్లు.

320

వ. అని వెండియు.

321

క. ఉత్తరకురుభూమియొ లో
కోత్తర మగునట్టినాక మొక్క తనువులతో

నిత్రాపసవరునికరుణ

నిత్రైఁగున సంభవించె నిచ్చోటు సొరన్.

౩22

వ. అనుచు నమ్మహాసీయహర్షంబు సొచ్చి యందు మణిమయపర్యంకఁబునం బవ్వళించి యున్న యప్పరమమునిం గని రపరక్షణంబున నతం డంతర్దానంబు సేసె నతనితోడన యామేడయు మున్నుగన్న యశేష విశేషంబులును నదృశ్యంబు లయ్యె నయ్యిరువురు నిట్టట్టు మెలంగి యక్కాన నొక్కెడ గౌశబృసీసమాసీనుండును జపవరుండును నైన యానందమి వరు నాలోకించి రట్లు గావించి భూవిభుండు భార్యతో నిట్లనియె. ౩23

తే. ఉవిద మునియోగబల మిట్టు లుండునేయ

నూనరాజ్యంబు సులభంబు మానవులకు

బ్రాహ్మణత్వంబుఁ దపము దుర్లభము తపము

కలిమిఁ జేయుచు నున్నాఁడు వలసినట్లు.

౩24

చ. అనునెడ నిందు రం డని సమాదర మొప్పఁగ వారిఁ బిల్చె న మ్ముని నరనాథుఁడు సతియు మోడ్చినచేతులతోడఁ జేరఁగాఁ జని ధరఁ జాఁగి మ్రొక్కుటయు సంయమి దీవనలిచ్చి రాజునా ననమున సుప్రసన్ననయనప్రభ పర్యఁగ నెమ్మి నిట్లనున్. ౩25

అ. మనసు నింద్రియములు మనుజేంద్ర యంత వ

శ్యంబులగునె నీకు నరయఁ గీడ్

కింతయైన లేదు సంతస మందితి

నిత్ర వరము వేడు మెద్దియైన.

౩26

క. అనిన విని యగ్నికల్పుడ

వనఁ జనుసీమది ప్రసన్న మగునట్టులుగా

మునిజనవంద్యా కొల్వం

గనుకంచెను మిగుల మేలు గలదే కోరన్.

౩27

వ. అని పలికి కుశికుండు వెండియు.

౩28

తే ఒకటి యడిగెదఁ గృప చిగు రొత్తఁ జెప్ప
వలయు మీరు మాయంటికి వచ్చి యొక్క
ప్రక్కక్రిందుగ నిరువదియొక్కదినము
లనఘ నిద్రించి తది మొదలైననీడు.

329

క. చరితం బద్భుతము మునీ
శ్వర దీనికిఁ గారణము విచారమున కగో
చర మెఱిగింపు మనుడు నా
ధరణీపల్లభునితో నతం డిట్లనియెన్.

330

వ. సురలు మునులు సురజ్ఞేష్ఠుం గొలిచియుండం బ్రసంగశంబున నప్పర
మేష్ఠి వారలతో భృగుకుశికవంశంబులకు బ్రహ్మక్షత్రంబులు తడఁబడి
సంకరంబు వాటిల్లు నని చెప్పె నప్పు డే నచ్చటనుండి విరుటంజేసి యా
సంకరంబున కోర్వక మీయన్వయంబు నిర్మూలంబు సేయువాడ నయి
ప్రతంబునెవం బిడి భవద్గృహంబు సొచ్చి యిన్నిపోకలం బోయితి నలసి
డస్సి యెప్పు డేని మీర లడ్డమాడుదు రప్పుడ శపింతు నిట్టిద నాయెత్తి
కోలు మీయందు ధైర్యహానియు శోకంబును గోపంబును లేమిని మెచ్చి
వరం బిచ్చియుం దనివి సనక తనువులతోడన మీరు నాకలోకం బాలో
కించునట్లుగా నీగంగాతీరంబున సంఘటించితి దానింగని నరేంద్రత్వంబు
దెస నుదాసీనభావంబు నొంది బ్రాహ్మణ్యంబునందు నస్పృహయడవై తది
యెఱుఁగుదు నీకు మూఁడవవాడు బ్రహ్మలేజోడిపుం డయి జనియించు
వరంబు వేఁడు మనుటయు నమ్మానవవతి దీనికంటెను గడచినవరంబును
గలదే మదీయసంతానంబు బ్రహ్మత్వ ప్రాప్తమహత్త్వనిరూఢంబును గాఢ
ధర్మతత్త్వరంబునుగా ననుగ్రహింపుమనినమ్మునియట్లయయ్యెడు మూఱ
డుముసీదుమనుమండు త్రిలోకపూజనీయుండని పల్కిన నప్పతి వాఁడేమి
కతంబునబ్రాహ్మణుం డగు నత్రైఱం గెఱింగింపవే యనవుడు నత్తాపసోత్త
ముండువెను మన్మద్యంశంబున ఋషీకుం డనువాడు జన్మించి నీతనయిం
దైన గాధియనియెడు వాని పుత్రి భార్యగా బరిగ్రహించు నత్తపోధనుండు
తననందనుం డగు జమదగ్నియందు నమస్తధనుర్వేదంబును నావహించు
నవ్వోశేషంబు తత్పుత్రునందు ఫలియించు నదియంతయు సకలక్షత్రియ

క్షయకారి యైన దైవంబుకృత్యంబు దానివలన ఋచీకగాధివధూజనాను
ష్ఠానపరివర్తనంబు గలుగు నదికారణంబుగా నుగ్రక్షత్రధర్ముం డగు పరశు
రాముండు జమదగ్నికిం బరమబ్రాహ్మణ్యగణ్యం డయినవిశ్వామిత్రుండు
గాధికి జనియింతురు బ్రహ్మపలుకు సత్వంబు యుష్మదన్వయంబు భార్గవ
కులసంబంధంబున జనశ్లాఘనీయం బయి వెలయం గలయది యేను దీర్ఘం
బునకుం జనియెద నీవు సుఖివై యుండుమని చెప్పటయు నప్పమితేడు
భార్యసహితంబుగ సవిశేషవినయం బగువందనం బాచరించి వీడ్కొని
చనియెఁ జ్యవనుండును నిజేచ్ఛం జనియె నిది పరశురామవిశ్వామిత్ర
జన్మప్రకారంబు.

331

—: భీష్ముండు ధర్మజనకు దానవిశేషముల నెఱింగించుట !—

క. అని కురుపితామహుండు సె
ప్పిన విని ధర్మాత్మజుండు ప్రేయమందుచు నా
తనితో దానవిశేషము
లనఘా యెఱుంగింపు మనుడు నతఁ డిట్లనియెన్.

332

సీ. కాంస్యోపదోహయుఁ గాంచనచారుశృం
గయు ధవళాంబరకలితయును స
దక్షిణయును నయి తగుగోవుఁ బాత్రత్వ
భవ్యవిప్రునకు సద్భక్తితోడ
నిచ్చినదానికి నెన్నిరోమములన్ని
దివ్యవత్సరములుఁ ద్రిదశలోక
మున వసింతురు కులంబున యేడుతరముల
జనముల సుగతికి ననుతు రధిప

ఆ. కన్యభూమిగృహము కనక మన్నము జల
మంబరంబు శయన మాసనంబు
వాహనంబు విప్రునకు నీగి లో
కములు రెంటు సౌఖ్యకారి యండ్రు.

333

- క. అనిన విని పాండవాగ్రజుఁ
డనఘా యిన్నింటికంటె నధికంబగు దా
ని నెఱింగింపు మనుడు న
జ్జనపతి కిట్లను నతఁడు ప్రసన్నాత్మకుఁడై. 334
- తే. అర్థి గోరినవస్తువు లర్థి తోడ
నీగి యెల్ల దానములకు నెక్కు డరయ
నఖిలభూతమ్ములకు నభయంబు నిచ్చు
టంతకంటెను మేలందు రార్థజనులు. 335
- వ. అని చెప్పి విను మని మఱియు నిట్లనియె. 336
- తే. వీరశయనంబు మేలండు పీనికంటె
మఱియుఁ గొన్నింటికంటెను మనుజునాథ
దానముల కావు వెదకిన దానిఁ బోల
లేవు పుణ్యకర్మలలో నేవియైన. 337
- వ. అనుటయు ధర్మజుండు తమ్ములదెసం గనుంగొనిన వార లతని చిత్తం
బెఱింగి రణమరణస్తుతి సేయ నతండు సమరంబునం జచ్చిన బంధు
మిత్రజ్ఞాతిజనంబుల వలనిశోకంబు వదలి వాహినీనందను వాక్యంబు లభి
నందించె నాదేవవ్రతుండు వెండియు. 338
- క. అరియైన దీనుఁడై తను
శరణంబని వేడినం బ్రసన్నాత్మత న
ప్పురుషునికోరిక దీర్చినఁ
బురుషోత్తముఁ డందు రతనిఁ బురుషవరేణ్యు. 339
- క. అడుగక యున్నను నాలిం
గొడుకుల రక్షింప లేక కుతిలపడుచు నె
ప్పుడుఁ బేదతనము గలవరు
నెడ రుడుపంగ వలయునది మహితగుణ మనఘా. 340

- క నిజదారపదులు సంతత
యజనరతులుఁ గామరోషహంతలు నగున
ద్విజుల నరసి ధన మిచ్చుట
త్రిజగత్పూజ్య మగు నంద్ర ధీరవిచారా. 341
- వ. అనినం బాండవాగ్రజుండు యాచనాయాచనంబులలో నెయ్యది దానార్థం
బగునని యడిగిన నతనికిఁ బితామహుం డిట్లనియె. 342
- చ. అడిగిన నిచ్చు కంచెను నయాచకుఁగాఁగ నె యిచ్చు పె
క్కుడు ఫల మిచ్చు దానవిధికోవిద వేడుట సావు వేడగాఁ
బడుటది పెద్దసావు దగుప్రార్థన పూర్ణము సేయునాతఁ డా
యడిగినవానిఁ దన్నును దయారతిఁ గావఁగఁ జాలువాఁ డగున్. 343
- వ. అనిన విని యుధిష్ఠిరుం డతని కిట్లనియె. 344
- క. దానము యజ్ఞక్రియ నాఁ
గా నతులితధర్మవిధులు గల వండు ధరి
త్రీనాథో త్రమ యధికఫ
లానూనం బై వెలుంగు నది యెయ్యదియో. 345
- వ. విన వలతుం జెప్పవేయని యడిగిన నయ్యనిమిషనదీనందనుం డప్పాండు
నందనాగ్రజున కిట్లనియె. 346
- ఉ. భూసురకోటికిన్ వినయపూర్వముగా ధనదాన్యగోమణి
ష్మాసలిలాన్నముఖ్యములు సమ్మతి నీగి సుయజ్ఞ మాసనో
ద్భాసిత సక్రియన్ నడపుభవ్యుఁడు యజ్ఞములుం దపంబులుం
జేసినపుణ్యముం బడయుఁ జేయుము దానము తోపి నిత్యమున్. 347
- క. అనవుడు నాతనితో ని
ట్లను గుంతీతనయముఖ్యుఁ డనఘా పెక్కుల్

వినఁబడు దానము లధికం

బునఁ దగియెడు దాన మెద్ది యన్నిటిలోనన్.

348

వ. అని యడిగిన నయ్యాపగాసూనుం డమ్మానవపతి కిట్టనియె.

349

—: భూదానమహిమాభివర్ణనము —:

క. దానము లన్నిటికిని భూ

దానం బెక్కుడు సమస్తధాన్యములుఁ బ్రభూ

తానేక వస్త్రధనర

త్పానూనత్వమును భూమి నవుటకతమునన్.

350

క. కనకము రజతము వస్త్రం

బును ధాన్యము వివిధరత్నములు నిచ్చిన య

వ్వినుతఫలంబుల నెల్లను

గను నుత్తమభూమిదానకర్త నరేంద్రా.

351

సీ. భూమి కెంతాయువు భూదానకర్తయు

నంతకాలము సుఖమందుచుండు

నమరలోకంబున నల్పమైనను భూమి

యిచ్చిన బహుభూమి యేలు నతఁడు

రాజు విశేషించి రణమృతి యొండెను

భూదాన కర్తృత్వ పుణ్య మొండెఁ

బడయంగ వలయుఁ బాపగ నోపు బ్రహ్మహ

త్యాది పాతకములనైన భూమి

తే. దాన మెంత పాపాత్ముచే నైన భూమి

గొనినఁ గల్మష మొందదు వినము మహిత

మైన భూదాన విధియును నశ్వమేధ

యాగమును సదృశంబు లం డ్రాదిమునులు.

352

క. దారిద్ర్యముచేఁ గుందుచు

నేరిని నడుగంగఁ బోవ కెంతయుఁ గృశతం

గూరిన విప్రున కుర్వర

వారిని దయ నీగిఫలము వాగ్దోచరమే.

353

ఉ. యాగకర్తయు శాంతుండు నైన యట్టి
విప్రుఁ బ్రార్థించియైన నుర్వీప్రతిగ్ర
హంబు సేయిందు టత్కథికంబు భూమి
దానవిధివిశేషంబులలోన నెల్ల.

354

క. విను మధ్వుడైన విప్రున
కనఘా గోచర్మమాత్ర యగు మేదిని ని
చ్చినఁ బోనియట్టిపాపము
నినుపొడుపునఁ జెడనితమము నెందును గలవే.

355

క. ఆజిప్రాప్తమృతులు గురు
పూజకులును మఱియు నెట్టి పుణ్యాత్మకులున్
రాజోత్తమ భూదాన
బ్రాజిష్ఠునిఁ బోల రండు పరమమునీంద్రుల్.

356

చ. అని చెప్పి భీష్ముండు వెండియు నిట్లను భూదేవి జనులకు హితంబుగా
నానతిచ్చిన వాక్యంబులు భూగీత లనంబరంగు వాని విని పరశురాముండు
భూదానపరుం డయ్యె నని విందుము పాండవాగ్రజా యవి నీ వాకర్థిం
పుము.

357

క. నను నిండు రెండులోకము
లను జెడని యశస్సుఖంబులం బడయఁగఁ గో
రినయట్లయినను దీనికి
నెన లేవు సుండి తలంప నేధర్మములున్.

358

చ. ఇతరులదానమేనిఁ దమ యీగియయేనిని నన్ను మార్చరే
మతి నరకాధివాసగతి మాన్పుఁ దలంచుట గల్గినన్ సమం
చితముగ భక్తినిచ్చుట కుశీలత మార్చుట నాకు హర్షభా
సితయుఁ బరాభవవ్యథయుఁ జేత సుండి యిదె చాటి చెప్పెదన్.

359

- క. వినుఁ డుభయలోకముల మే
 లొనరింతుం గీడొకింతయును నిలువఁగ నీ
 క నిరాసంబు నొనర్తును
 నను నిచ్చిన నెట్టిదుర్జనములకు నైనన్. 360
- వ. అనియె నని యవ్వాక్యంబు లుపన్యసించి దేవవ్రతుం డన్నరదేవోత్తము
 నకు మఱియుం జెప్ప నవ్విషయంబున నిండుం డడుగ బృహస్పతి
 సెప్పిన వచనంబులు వినుము చెప్పెద. 361
- ఆ. భూమి రత్నగర్భ పురుహతాత యటుగాన
 కలుగు భూమిదాన కర్తయైన
 వాని కశ్యపాస్తివనితాది సర్వర
 త్నములు నిచ్చునట్టి యమితఫలము. 362
- క. వసుదాయని యైనవసుధ
 నొసఁగి నతనిఁ దన్నతన్న యొసఁగె ననుచు సం
 తసవడు భూతము లన్నియు
 నసమానము భూమిదాన మమరాధీశా. 363
- క. విను రాజులకు నవశ్యం
 బును జేయఁగవలయు నధికభూదానము రా
 జునువాఁ డఘముల కాకర
 మనఘా యిది దక్కనొంట నది వ్యయమగునే. 364
- ఆ. పూర్వద త్తయైన భూమి నెవ్వఁడు వుచ్చి
 కొనియె నతఁడు తనదు కులమువారి
 నిరుపదొక్కతరము నరకవాసులఁ జేయు
 దాను నడుము గాఁగ ధర్మనిరత. 365
- క. మును దా విప్రున కిచ్చెద
 నని భువి యీకుండుకంటె నధికపుణ్యాపం

బుష్ఠః నడుగ కిచ్చుటకు మిగి

లిన పుణ్యము నెందు నరయలే వండ్లు బుధుల్

366

వ. అనిన విని యజాతశత్రుండు సురనదీపుత్రుతో దానపరులయిన మానవులకు దాతవ్యంబు లగువానివిశేషంబు లెఱింగింపవే యనుటయు నతం డన్న కనకపానీయప్రముఖంబు లైనపదార్థంబుల విశేషంబులు గల వవి యెఱింగించెద నొక్కనాఁ డన్నంబువిషయం బైనదానంబు ప్రకారంబు.

367

క. ఏ నడుగఁగ నారదముని

మానితముగఁ జెప్పినట్టి మాటలు సువ్య

క్రానూనవృత్తిఁ జెప్పెద

భూనాయక యేకచిత్తమున వినువానిన్.

368

క. మునులును దివిజులు నన్నము

వినుతింతురు లోకతంత్రవిధి గ్రతువులుఁ ద

క్కును గల సర్వము నన్నం

బున నడచుం గాన యన్నము విశిష్ట మిలన్.

369

అ. అన్నదానసదృశ మగుదాన మెందు నె

న్నఁడును లేదు గావునను విధేయ

మన్నదాన మధికయత్నపూతంబుగా

బూని దానిచేత పుణ్యతమము.

370

సీ. ప్రాణంబులకు విధారక మన్న మింటి జ

నంబున కుడిగి యైనను సుఖక్తి

నతిధికిఁ బెట్టుట యధికపుణ్యము శ్రాంతు

వృద్ధుఁ దాపసు బాలు వికలు వనితఁ

గడపఁగా దాఁకలి గదిరి యర్థించిన

గృహమేధి కవమతి గినుక దగదు

కాలంబుతోఁ గుక్క మాలఁడు దుది గాఁగ

నాకొని వచ్చిన ననుగుణముగ

- ఆ. నాచరింపవలయు నాహారకల్పన
మునుల దేవపితృనముత్కరముల
నన్నదాన విధుల నాదరంబుగఁ బ్రియ
మొందఁ జేత బోల వొండు విధులు. 371
- క. కులమును విద్యయు వృత్తము
నలఘుమతీ యన్నమిడుటకై యడుగంగా
వలవదు విప్రుని నాదర
మలరంగా నిడుట లెస్స యడిగినమాత్రన్. 372
- వ. అని వెండియు. 373
- తే. అజుఁడు కల్పాదియం దన్న మమృత మనియె
నన్నహాని బలాధికు నైన దుర్బ
బాత్ముఁగఁ జేయుఁ గావున నన్నభుక్తి
సకలధాతువృద్ధికి నయి జనము గోరు. 374
- క. అని యతఁడు పల్కె ననియును
విని యన్నము నవినయముగ విప్రాదులకున్
మనుజేశ యిడుదు నీవును
మన మలరఁగఁ బెట్టుమీ సమ స్తజనులకున్. 375
- ఆ. అన్నమిడిన మణిమయావాసశయ్యాస
నములు నమృతభోజనంబు హృద్య
మాల్యలేపనములు మహనీయ మహిళాను
భవముఁ జిరత నొందు దివమునందు. 376

—: నక్షత్రదాన మహిమాత్మికయ నిరూపణము :—

- వ. అనిన విని యుధిష్ఠిరుండు నక్షత్రవిషయంబు లైనదానంబుల తెఱంగె
ఱింగింపవే యనుటయు నిట్లు దేవకిదేవి యడుగ నన్నారీరత్నంబునకు
నారదుండు సెప్పిన వాక్యంబులయర్థంబు లుపన్యసించెద నాకర్ణిం
పుము. 377

సీ. కారై భాయసమబ్జగర్భునితార మా
 షములు మాంసమ్ము సంజంగఁ గలుగు
 నన్నంబు శశితారయందు గోవార్ద్రగ్నిన
 దితి తారఁ బులగంబు దీపుగలయు
 నట్టులు గురుతార నధిప సువర్ణమా
 శ్లేషరూప్యము మఖఁజెల్లు నుప్పు
 తిలలు భగుం డధిదేవతయగుతారఁ
 జెఱకుఁ దేనియ నుపాసి క్తమైన

తే. భక్తము త్రరఫలునిఁ బాలితోడ
 షాష్టికాన్నంబు రవితార సకరిరథము
 చిత్తనాఁడు శ్రీగంధపుఁజెక్క స్వాతిఁ
 దనకుఁ బ్రియమైన యది మేలు దానమునకు

378

సీ. అనఘ విశాఖ నెద్దనురాధఁ బైచీర
 విను జ్యేష్ఠఁ దగఁ గఱివేము గూర్చి
 ముల్లంగి మూల సన్మూలఫలంబుఁ బూ
 ర్మాషాఢఁ బెరువు త్రరాఖ్యయైన
 యాషాఢ మాక్షికార్ద్రాన్నంబు హరివసు
 జలతారకములఁ గంబళము గుఱ్ఱ
 లమరినబండియు యవలుఁ బూర్వోత్తరా
 భాద్ర పౌష్టాశ్వినిభరణులందు

తే. గ్రొవ్వుగలమేకనంజుడు గొఱియ యెఱచి
 కంచుకుండతో మొద వశ్యకలితశకట
 మతులతిలధేను లీఁ బాడి యఖిలతార
 కముల నీగులు నూర్ధ్వలోకములఁ జేయు.

379

వ. అని యెఱింగించి యమ్మానవపతితో నమ్మాననీయుం డిట్లనియె.

380

క. అలముతరసకలకామ్యం
 బుల నిచ్చినయట్టిమహిత పుణ్యంబై తా

వెలుగుఁ గనక మిచ్చుట యని
పలికెం గర్మజ్ఞుఁ డత్రి పరహితచరితా.

381

తే. కనక మాయుఃప్రదంబు పావనము భావ
శుద్ధి నొనరించు దాతకు సువ్రతమున
వేడ్కతో దాని నిచ్చుట వేఱపొగడ
నేల యనియె హరిశ్చంద్రుఁ డిద్ధతేజ.

క పాసీయదాన ముత్తమ
దానంబని యఖిలధర్మతత్త్వదృఢపరి
జ్ఞానానూనుం డగు మను
మానవపతి సెప్పె నృపసమాజవరేణ్యా.

383

క. కావునఁ జెలుపులు నూతులు
బావులుఁ గొలఁకులును నెపుడుఁ బొరవవర్యా
కావింపవలయు నవి గడుఁ
బావనములు పుణ్యలోకభాగిత నిచ్చున్.

384

. అనఘా యెవ్వని కావించి
చిన సలిలాశయమునందుఁ జెలఁగుచు గోవుత్
గొనునీరాతనివంశం
బున కవి గావించు నూర్ధ్వభువనప్రాప్తిన్.

385

తే ఆత లేక యెవ్వనిజలాశయమున
మండువేసవియందును మనుజుకోటి
యవభృథస్నానపానంబు లాచరించు
నతఁడు వొందఁడు విషమదుర్గాభిగతులు.

386

యాగాదికర్మముల కుప
యోగింపబడుటఁజేసి యుత్తమము మృతం
బాగురువస్తువునిచ్చుట
యాగములకు నగ్నికిం బ్రియంబై యుండున్.

387

- తే. గరగ లౌసఁగిననరుడు భూసురు లౌనర్చు
నాచమనముఖఃకర్మంబులందు శ్వప్త
భాగఫల మొందు నెగడికిఁ బాచనమున
కింధనము లిచ్చి ధనముల నెసక మెసఁగు. 388
- ఆ. ఛత్రమిచ్చికాంచుఁ బుత్త్రులఁ బురుషుండు
సకలకామ్యదానసమము శకట
మిచ్చు టనఘ చెప్పలిచ్చినఁ గంటకు
లైన రిపులఁ ద్రొక్కి యతఁడు దిరుగు. 389
- క. తిలలు పితృభోజ్యములుగా
జలజభవుండు సేసెఁ బితృనిదయ మలరఁ గడుం
దిల లిచ్చిన శుచు లగుదురు
దొలఁగుం బర్వసురతాది దోషములెల్లన్. 390
- తే. దివ్యముని యగుకాశ్యపుభవ్యగాత్ర
ముల జనించి భవ్యంబులై తిలలు వెలయు
నట్లుగావునఁ దత్కృతయజన మఖిల
వస్తుయజనంబుతో సరివచ్చు నండు 391
- క. తిలదాన మఖిలదానం
బులకంటె విశిష్ట మెల్లమునులను నియతం
దిల లర్హము లగుపాత్రం
బుల కిచ్చియ కాదె పెంపు వొందిరి వత్సా. 392
- వ. అని చెప్పి యాపగాతనయుం డొకవిశేషంబు వినిపింపవలసి ధర్మజున
కిట్టనియె. 393
- ఉ. దానము లాదిగాఁ గలుగుధర్మము లెల్లను జేతకున్ నిజా
ధీనపుజ్ఞాటు గావలయు దేవతలున్ మునులుం జతుర్ముఖుం

గానగఁ బోయి యజ్ఞముఖకర్మసమాచరణార్థమై తదీ
యానుమతిం దగం బడసి యయ్యయిచోటుల నాచరింపరే 394

క. కాననము గిరులు నదులును
నానాతీర్థములు భూజనంబుల కెల్లన్.
భూనుత సాధారణములు
వానను ధర్మములు సేయవచ్చు నిజేచ్ఛన్. 395

ఆ. ఆధిప నామనమువయందుఁ దోచినయది
యాచరింపవలయు నర్థమగుటఁ
జేసి దీని సీకుఁ జెప్పితి గోదాన
శస్త్రమహిమ వినుము విస్తరింతు. 396

సీ. గోవులెక్కుడు తపోభావితాత్మలకంటె
ననినఁ దద్గౌరవంబునకు మేర
గలదె సత్యాఖ్యలోకంబున నవిసోమ
సంగతత్వంబున సంపరించు
వినుతహోమములకెల్లను బాలుఁ బెరువు నే
యును నిచ్చు గర్వనంబునకు నొదవుఁ
దోలు శృంగంబులు వాలంబు రోమచ
యము శక్యస్మాత్రము లఖిలవర్త

ఆ నముల కుపదరించు శ్రమము శీతాతప
వ్యథయు లేమి నెపుడు నతిభరంపుఁ
బనులు సేయు గోవు బ్రాహ్మణుఁ డన నేక
తత్త్వ మగుటఁ బరపదంబుఁ గాంచు. 397

క. గోవుల విప్రుల కిచ్చిన
నేవిషమపుగతులఁ బొరయ కేరికి నరుగం
గా వశము గానిలోకము
లావాసంబులుగ నిలుతు రతిసుఖవృత్తిన్. 398

- క. గోవులపా లమృతంబని
దేవేంద్రుడు సెప్పె గార ధీరత్వనిధీ
గోవు నొసంగ నమృతము స
ద్భావంబున నిచ్చినట్టి ఫల మొడగూడున్. 399
- తే. ఆనఘ గోవులు ప్రాణంబులని సమస్త
మునులు సెప్పుదు రట్లుగావునఁ దలంపఁ
బ్రాణదానవిధాన సంప్రాప్తమైన
ఫలము గోదానకర్తకుఁ గలుగుఁ జూవె. 400
- క. క్రూరునకు నాస్తికునకు దు
రారంభున కిచ్చినం బరమదుఃఖమునుం
గూరును గో వది దాతను
నారకిఁ జేయుం బరీక్షణము గడు వలయున్. 401
- ఆ. గొడ్డు బడుగుఁ దెవులుగొంటుఁ గ్రేపెడలిన్
దాని నెచ్చఁచేని నూనమైన
యట్టిదాని నొకట నాయానపడియున్న
దాని నీరు గోప్రదానవిదులు. 402
- క. విను పుణ్యలోకముల కా
వనఘా విప్రులకు గోచయంబులఁ బెక్కి
చ్చిన నవి దాతకు మోక్షం
బును జేయఁగఁజాలు నంద్రు పూర్వాచార్యుల్. 403
- వ. అని చెప్పి గాంగేయుం డన్న పాసీయదాన ఫలాతి శయంబులు వెండియు
వినిపింప వేడ్కనేసి యవ్విభున కిట్లనియె. 404
- సీ. అధిప యింకను విను మన్నంబు జలమును
నిచ్చట యీవులకెల్ల నెక్కు-
డగుట నేఁ జెప్పెద నమృతసుధాస్వధా
నామముల్ సురలిందు నాగకులము

నందును బిత్వకోటియందును వర్తిల్లు
 నన్నంబునకు నోలినట్లుఁ గాక
 యది ప్రాణ మండ్రు మహాత్ములు గావున
 దానిఁ బెట్టుట ప్రాణదాన సమము

తే. విను విశేషించి తత్పాకమునకు జల ము
 పాశ్రయము చంద్రునకుఁ బుట్టఁ బట్టునయ్యె
 జలము చంద్రుండుగాఁడె యోషధులఁ బ్రోచుఁ
 గాన యుత్తమ మన్నంబుకంటె జలము. 405

వ. అని పలికి మఱియును. 406

క. తనకుఁ గలయట్టి యన్నము
 నన సురపితృపూజనములు నరునకు నడపం
 జను నతిథితర్పణము దా
 నన తగ నొనరించువాఁడు నరవరముఖ్యా. 407

వ. అని నిర్దేశించి తిలదానం బత్వాదరణీయంబని ప్రసంగించి యది వినినది
 యైనను నేమి తద్విషయంబున కొక్కయితిహాసంబు గలదు చెప్పెద విను
 మని పలికి యనిమిషనదీనందనుండు కుంతీనందనాగ్రజుతో నిట్ల
 నియె. 408

—: తిలదానవిషయక యమప్రాహ్లాణ సంవాదము ;—

సీ. మధ్యదేశమున గ్రామంబు విద్యజ్ఞున
 బహులమై యొక్కటి పర్వతాల
 యనుపేర నొప్పారు నందుల విప్రుని
 శర్మినామునిఁ బ్రీతి జముండు పిలువఁ
 బనిచి దానములకెల్లను దిలదాన మె
 కుండు తిలలకుఁ బిత్వకోటి వేడ్క
 సేయుఁ బాపంబులు సెందవు తిలభక్షిఁ
 బుణ్యకర్తృత్వంబు బుద్ధిఁ గోరు

తే. దేనిఁ దిల లెప్పు విప్రుల కిమ్ముభక్తి
ననియె వస్త్రదీపము లీగి యతులదాన
మనఘ చీరల దివియల నమర పితృస
మర్చనము సేత పరమధర్మ మని చెప్పె. 409

వ అని యిట్లు యమబ్రాహ్మణనంపాదంబు వినిపించి శాంతనవుం డమ్మహి
కాంతు నానసంబు సవిశేషాదరంబున నాలోకించి. 410

క. విను పృథివియును సరస్వతి
యును గోవును దానవిధికి నొక్కంతలుగా
విని యుండుదు వీనిం బో
లినదాతవ్యములు నొండు లేవని విందున్. 411

ఆ. రాజముఖ్య తగు సరస్వతి కిమ్మన
కొసఁగ భూమిదాన మూర్జితముగఁ
జేసినట్టి ఫలము సిద్ధించు ధేనువు
నిచ్చుటయును భూమి నిచ్చినట్ల. 412

క అనయముఁ గొంచెపువెలకుం
గొనవచ్చును సారభూత గోవును దానం
బున ఫల మధికము దానము
గొనినాతఁడు సుఖము దాన గొనుఁ జేసేతన్. 413

ఆ. దేవపితృసమర్చనావాసములు గోశ
కృత్రలేపనమునఁ గీర్తనీయ
శుచితఁ బడయ ననిన సువ్రత గోవుల
భూరిమహిమ వేఱ పొగడ నేల. 414

తే. కుడుపునకు ముంద రొడ్డుల గోవునకు స
మచితగ్రాసముష్టి నిత్యంబు నేఁడు
గాల మిచ్చిన నతఁ డెల్ల కామ్యములును
బ్రాహ్మణు కర్థి నొసఁగిన ఫలము వడయు. 415

- క. గోదాన విధము సుపథగ
మై దాతకు నెల్ల మేలు నాపాదించున్
వేదప్రియ యది దురితో
త్పాదక మగు నాతనికి విపథగత మైనన్.

416

—: నృగచరిత్రము:—

- తే. దుష్టమైన గోదానంబు గష్టశృత్తిఁ
దెచ్చె నృగనాముడగు జగతీవిభునకు
నత్తెఱం గితిహాసమై యవనిఁ బరఁగు
వినుము సెప్పెద దాని వివేకదుర్యు.

417

- క. ద్వారవతి నొక్కనూతం
దోరపుడను వక్కజ మగు తొండనొకటి న
చ్చేరువ మెలఁగు జనులు గని
సీ రిది గలఁగించు నిట్ల నిలిచెన యేనిన్.

418

- క. అని బలుమోకులు వేగమ
కొని వచ్చి తగిల్చి లావు గొని తిగువఁగ నా
మనజంతు వదలితంబై
యునికికి విస్మయము నొందు నుల్లంబులతోన్.

419

- తే. కృష్ణపాలికిఁ బోయి యక్కింట మున్న
తెఱఁగు సెప్పినఁ జని దానిఁ దిగిచె వెడల
నమ్మహాత్ముఁ డెఱింగియు నర్థితోడ
నడుగ నది యేను నృగుడఁ జుమ్మనియె ననఘ.

420

- వ. అనిన విని యద్దేవుండు సీ వనేక గోసహస్రంబుల విప్రజనంబుల
కిచ్చితని విందు మిట్టి దుర్జన్మంబు సీ కేల వాటిలై ననుటయు నమ్మనుజు
వల్లభుండు.

421

- సీ. ఉత్తమ బ్రాహ్మణుం డొకనికి నొక్కనాఁ
డాక గోవు నిచ్చితి నుల్ల మలర
నతఁడును గొనిపోయె నది మేఁత కర్థిమా
కదుపులలోపలఁ గలసి వచ్చె
గోవుల మఱియును గోపాలకులు దాన
విధికినై తెచ్చుచో నిధివశమున
వానిలో నదియును వచ్చిన నెఱుంగక
దానంబుసేసితి దాని మున్ను
- ఉ గొనిన యతఁడు దడవి కని యిది నాదుగో
వనియెఁ బదపఁ గొనిన యతఁడు పెనఁగి
నాకు నృపతి యొసఁగె నా నిర్దఱకు వా
దైన నన్నుఁ గాన నరుగుదెంచి 422
- ప. తమ ముందటితెఱుంగెఁగించి. 423
- క. ఇచ్చినవారల కొనఁగా
వచ్చిన నడ్డంబు గలదె వసుధాధిప యం
చిచ్చఁ గడు నొచ్చి పలికిరి
వెచ్చని నిట్టూర్పు లడర విప్ర లిరువురున్. 424
- ప. మఱియిం బొడముమాటల నమ్మొదపుపోకడ నాకుఁ దెల్లంబగుటయు. 425
- ఉ. దానికి నేను జిత్రమునఁ దాపము నొందుచు మున్ను గొన్నయ
మ్మానితవిప్ర వేడికాని మంచివి గోవులు నీకు నూఱువే
యైనను నిచ్చెదన్ విడువవయ్య మహీసురవర్య నెమ్మి న
ద్దేనువు నన్న నాస్యమున దీనత దోషఁగ నాతఁ డిట్లనున్. 426
- తే. పాలు గడుఁబెక్కు దాని సబాము లెన్న
పెయ్య కర్మిలి గలదు మత్రియసుతుండు
పాల కేడ్చినయపుడ చన్నట్టనిచ్చు
నేది ప్రొద్దైన నట్టిగో వెందుఁగలదు. 427

- క. శ్రీవోలె నింటిలో నా
గోవుండఁగఁ జూతుఁగాని కోటిమొదవులుం
గావు సరి దాని కని భూ
దేవుఁడు వోవుటయు నేను దీనత దోచున్. 428
- చ. కనకము దేనువుల్ మణినికాయము లిచ్చెద నేమియైనఁ ద
క్కును మది కిష్టమైనయది గోరుము గోవున కంచుజేరి త
క్కిన ధరణీసుపర్వునకుఁ గీడ్పడి యెమ్మెయి వేడికొన్న నే
గొన భవదీయరాజ్యమును గుత్తివచ్చుత్తికి నియ్యకొందునే. 429
- తే. అనియెఁ గాని నామాట గైకొనఁడ యాతఁ
దట్టియెడఁ గాలవశగతి యావహిల్లి
యమునికడ కేగ నాతోడ నతఁడు వికచ
నలినలోచన యిట్లని పలికెఁ బ్రీతి. 430
- చ. జనవర పుణ్యకర్మము లసంఖ్యము లీవొనరించి తొక్క వి
ప్రసిద్ధన మజ్జతం గొనుటఁ బొందె సకల్విషభావ మల్ప మి
ట్లొనరిన రెంట నయ్యెడు మహాన్నతి దుర్గతులందు మున్నునీ
చనునెడ యెద్ది నావుడు నసౌఖ్యపుఁజొ టని సమ్మతించితిన్. 431
- ఆ. అట్లు లియ్యకొనిన యాక్షణమాత్ర మ
స్తకము క్రిందుగాఁగ ధరణిఁ బడఁగ
వలసె నపుడు వింటి నలముకృపార్ద్రవ
ర్ణాలికలిత మైనయముని పలుకు. 432
- వ. అది యెయ్యది యంచేని. 433
- తే. వాసుదేవుఁ డనేక సంవత్సరముల
కధప నీ యున్నచోటికి నరుగుదెంచి
యుద్ధరించు నిన్నట నిత్యసిద్ధసౌఖ్య
మైన లోకమునకుఁ జను దనఘ నీవు. 434

వ. ఇట్లు వినుచు నిలాతలంబునం బడి కృకలాసత్వంబు నొంది చరియించు
చుండి నేడు దైవదత్తం బయిన చిత్రవర్తనంబునం జేసి యిహ్మపంబు
నకు వచ్చిన యఫరక్షణంబునం గృకలాసంబులకు లేని మేని పెం పావ
హిల్లిన నుల్లంబు సవిస్మయం బగుచునుండ యమప్రసాదంబున నెప్పుడును
మాయని పరిజ్ఞానంబు వర్తిల్ల నున్నంతం జరమయోగీంద్ర భావ్యం
బగునీ భవ్యసన్నిధి దొరకొనియె నని పలికె నప్పు డప్పుడమితేనికిఁ
బూర్వాచరిత పుణ్యకర్మానురూపం బగురూపం బావిర్భవించిన దానికిం
బ్రహ్మదభరితుండై యతండు.

435

—: నృగుఁడు శ్రీకృష్ణు వలనం జాపవిముక్తుఁడై పుణ్యలోకమునకుఁ బోవుట:—

తే. దేవ నీ దగుకారుణ్యదృష్టి యమృత
పూరమును బోలె నామీద బొలయుటయును
దీనదశ వాసె భవదనుజ్ఞానిరూఢి
నేను జనియెద నంచితస్థానమునకు.

436

క. అని సవినయప్రణామం
బున నారాధించి వృష్టిపుంగవుఁ దగ వీ
డ్కొని యాన్మగుఁడు విమానం
బున నుత్తమలోకమునకుఁ బోయె నరేంద్రుఁడు.

437

వ. ఇవ్విధంబున.

438

క. భరితానందుఁ డగుచు నృగుఁ
డరిగిన లోకహితకారియై కృష్ణుఁడు ని
ర్భరమధుర తాతిహృద్యా
క్షరంబుగా నిట్లు లనియెఁ గౌరవముఖ్యా.

439

క. ధరణీసుర ధనహరణము
దురితతమము నృపున కధికదోషము నృగగో

హరణక్రియ విప్రస్యా

హరణము భూపాలవరున కాపదఁదెచ్చున్.

440

వ. అనియె నివ్యాకృంబులు సీకుం జెప్పవలవ దైన నితిహాసావసానవర్తి
యగుటం జేసి వినిపించితి నని చెప్పి యప్పొండవాగ్రజుతో బీష్ముండు
వెండియు.

441

క సత్సంగతి సజ్జనులకు

నుత్సవ మొనరించు నృగున కున్నతిఁ ద్రిజగ

ద్వత్సలుఁ డగుకృష్ణుండు స

ముత్సుకతం జేరఁ జనుట యొనఁగిన మాడ్కిన్.

442

వ. అని పలికి మఱియును.

443

క. దానము సమగ్రఫలదము

భూనాయక గోవునెడ విబుద్ధిత్వము గీ

దైనది గావున గోస

మృనన మేమటక యుండు మది యేప్రొద్దున్.

444

వ. అనిన విని ధర్మజుండు గోవులయెడ విరుద్ధాచరణంబున నయ్యెడు దురి
తంబు తెఱంగెఱింగించితి గోదానఫలవిశేషం బింకను వినవలతుం జెప్పవే
యనుటయు ననిమిషనదీనందనుం డివ్వెషయంబున నైనది యొక్క యితి
హాసంబుగల దాకర్ణింపు మని యతని కిట్టనియె.

445

—: గోప్రభావవిషయకం బగునౌద్దాలకి పుత్రచరిత్రము :—

సీ. అనఘఁడౌద్దాలకి యనుమహాముని దన

తనయునిఁ బిలిచి యిద్దములు దర్శ

కట్టయు జలపూర్ణకలశంబుఁ బువ్వులు

మఱచి వచ్చితి నేటిమడఁ గుమార

గొనిరమ్మ వేగంబ చని యన్న నాచితే

తాహ్వయుం డగునతం డరుగునంత

వాహిని పొంగిన వజ్రోడి యవి వోయెఁ
గానక యాతండు క్రమ్మఱంగ

ఆ. నరుగుదెంచి కాన ననుటయు నాఁకలి
దనదుకర్మ వై కృతంబు సైఁపఁ
జాలకలిగి యోది జముఁ జూడఁ బొమ్మని
శాప మిచ్చెఁ దండ్రి భూపవర్య. 446

గ. ఇట్లు శపియించిన నబ్బాలకుండు గేలుమోడ్చి ఫాలంబున మోపికొనుచుం
బ్రసన్నుండ వగు మని పలుకు వలుకఁగాఁ జేతనారహితుండై పడుటయు
నమ్మునివరుండు. 447

క. కనుఁగొని పశ్చాత్తాపం
బున నుల్లం బెరియ నిట్లు పుత్రకునే నే
పనికై చేసితి విగతా
సునిగా నని మూర్ఖ మునుఁగుచుం బడియె ధరన్. 448

వ. పడి యొక్కింతసేపునకుం దేఱి తనయుం దేఱిచూచి యశ్రులొలుక నబ్బా
లకు నురంబున మొగంబు మోపి చేష్టదక్కియుండ నద్దినశేషంబును నయ్యా
మినియునుం జనియె సూర్యోదయసమయంబున. 449

ఆ. అతనికన్ను నీర నాప్లతంబైనయా
శవము చేతనించి చలన మొంది
యెలమి సత్రపస్వి యాశించుచుండఁ గ
నైఱచె నిట్లు మగుడఁ దెలివినొంది. 450

క. తనుఁ గనుఁగొనియెడి సుతుతో
మునిపతి యిట్లనియెఁ బుణ్యముల ప్రోకవు నీ
వనఘ చని పుణ్యలోకముఁ
గని మత్పుణ్యమున రాక గలిగెను మగుడన్. 451

క నీదగు తనువున దివ్యా
మోదము సాంద్ర మయి సోడుముచ్చెడు నత్యా

హోద మహాశ్చర్యసము

త్పాది యగుచు నీగతాగతములం జెపుమా.

452

వ. ఆనిన విని యమ్మనిపతికిం బ్రణమిల్లి యక్కుమారుం డిట్టనియె

453

సీ. సీయాజ్ఞఁ జని కమనీయ విశాలమై

మణిమయత్వంబున మహిత మగుచు

వెలిఁగెడు సమవర్తి కొలువుకూటముఁ బ్రవే

శించితి నాతఁడు సేరఁ బిలిచి

యంచితాసనము వెట్టించి భవద్గౌర

వాతిశయంబున నర్హముఖ్య

పరిపూజనముల సంభావించె నతనితో

నేలోకమున వసియించువాఁడ

తే ననఘ యానతి యిమ్ము నా కంటి ననిన

నీవు సావపు నీతండ్రి నిన్ను జమునిఁ

జూడఁ బొమ్మని పనిచినఁ జూచి తంద

యరుగు మమ్మునివగ పేద ననియె నతఁడు.

454

వ. అనుటయు నట్లకాక మగిడిపోయెద నీకడకు వచ్చితి ధర్మమయుండ వగు
నిన్ను దర్శించితిం బుణ్యలోకంబులు దర్శింప వేడ్క వుట్టెడుఁ జూపవే
యని విన్నవించిన.

455

ఉ అంచితవాహనాకలితయానముఁ దేరఁగఁ జంచి నన్ను నె

క్కించి సహాధిరూఢుఁ డయి కేల్దనకేల నమర్చి సత్కథా

సంచయవర్తనుం డగుచుఁ జారుముఖాబ్జవికాస మొప్ప వ

ర్తించుచుఁ బుణ్యలోకములు ప్రీతి యెల్లర్పఁగ నాకుఁ జూపినన్.

456

తే. నయనములకుఁ జిత్తమున కానంద మొసఁగు

నట్టి మణిగేహవాపికోద్యానములును

బరమ భక్త్యభోజ్యాత్మకగిరులు హృద్య

దుగ్ధమృతమయ ఘనసరిత్తులును గంటి.

457

వ మఱియు గంధమాల్య దివ్యాంబరాభరణప్రముఖంబులగు భోగయోగ్య పదార్థంబులు మహారాసులై యుండ నాలోకించితి నీలోకంబు లేపుణ్యంబులు సేసినజనుల కనుభావ్యంబు లని యడిగితి నడిగిన ధర్మరా జిట్టిట్టివారి పని యెఱంగించి యిందధికవిభవంబు లైన యట్టిమానసియ స్థానంబులు గోదానంబు లాచరించినవారలయవి భక్ష్యభోజ్యగిరులును దుగ్ధఘృతనదు లును వారిని యని చెప్పి వెండియు.

453

ఁ మానితపాత్రము సదను
స్థానంబును బ్రీతిభక్తి సంపన్నతలున్
ధేనువు మేలిమియుం గల
దానముఫల మిట్టిదనఁగఁ దరమె యజునకున్.

459

జ. బలము లేఁ బ్రాయమును రూపుఁ గలుగునట్టి
గనపయెద్దు సద్ధర్మవిప్రునకు నిచ్చి
నతఁడు సద్విధి గోదాన మాచరించి
నతని పడసినగతిఁ గాంచు ననఘచరిత.

460

క. గోవులు సూర్యుని యుజ్జ్వల
గోవుల యట్లగుటఁజేసి గోదానపరుల్
భూవినుతా సూర్యసదృశ
లై వెలుగుదు రిట్ల చెప్పు నాగమఫణితుల్.

461

గ. అని పలికి వీడుకొలిపిన
మునివర యజ్ఞమునిచరణముల కెఱఁగి ముదం
బున వచ్చితి ననె జనకుని
మన మానందరసపూరమయతం బొంగన్.

462

— : ఇంద్రునకు బ్రహ్మ సెప్పిన గోదానవిషయక వాక్యము : —

చ. అని చెప్పిన కుంతీతనయాగ్రజుండు గోదానకర్త లెందేనివసెంతు రాలోకం బెట్టి దెఱిగింపు మనిన నన్నరదేవునితో దేవప్రతుండు దీనికి బ్రహ్మ వాక్యంబులు గల విట్ల యింద్రుం డడిగిన నతనికి బ్రహ్మ యిట్లనియె.

463

- ఆ. అడిగి మేలుసేసి తాలోక మెవ్వరు
నెఱుంగ కునికీ దెల్ల మేను సువ్ర
తాత్ములైన మునులు నతుల పాతివ్రత్య
సతులు నెఱుగుదుము విశాలచిత్త. 464
- క. విను మయ్యెడఁ గాలక్రమ
మును డప్పియు రోగములను ముదిమియు లేవ
వ్వినుతస్థానం బవ్యయ
మును గేవల సారసంప్రమోదకరంబున్. 465
- వ. దానిపేరు గోలోకంబు. 466
- క. గురుశుశ్రూషకులును స
త్యరతులు శమదమ వినిర్మలాత్ములు దుర్భ
క్ష్యరహితులును నిల్చు రను
త్తర మగునచోట్ట గోప్రదానపరులతోన్. 467
- వ. అని వెండియు. 468
- ఉ. దాయధనంబు సంగర విధానముపార్జితమున్ సధర్మకో
పాయసమాహితంబును శుభప్రతిపాదన లబ్ధమున్ మరు
న్నాయక వెండియుం గలుగు నాయపుఁ జొప్పుల సొమ్ములుం దగున్
గోయజనార్థసత్క్రియలకుం బెఱసొమ్ముల నైనఁ గీడగున్. 469
- క. విను గోలోకంబును గడ
చిన లోకము గలుగ దూదిఁ చెప్పెదఁ బుణ్యం
బును గోప్రధానవిధి మిగి
లిన యట్టిది వత్స యొండు లే దరయంగన్. 470
- తే. ఆగమాధ్యయనంబు వ్రతాభిరతియు
నైజకర్మశీలము గురుపూజనంబు

మాతృపితృరక్షణముఁ బాత్రమహిమ లప్ర
తర్క్యఫలదాయి యైన గోదాన విధికి

471

క. అని నిర్దేశించిన న

వృనరుహసంభవుని దివ్యవాక్యంబులు నె
మ్మనమున నిడి గోయజ్ఞము
లనూనవిధినడపె నిండ్రుఁ డమలచరిత్రా.

472

క. నీవును నవధానముతో

గోవుల మన్నింపు పాత్రకోటి కొనఁగు న
తేవిత పుణ్యచరిత్రము
లావెరవునఁ బోల వెన్నియైనఁ గుమారా.

473

క. అని యిట్లు గోవిశేషము

లనేకభంగులను బాండవాగ్రజునకు శం
తనుసుతుఁడు సెప్పెనన విని
మునివర యే భంగి వాక్యములు మఱి సెల్లెన్.

474

వ. అని యడుగుటయు.

475

శా. ధర్మాధర్మ విదూరనీతి పరవిద్యచ్ఛిత్తయోగీ జగ
న్నిర్మాణస్థితంత్ర సంహరణ ధూర్నిర్వాహరాగీ మహా
శర్మాపాదనపాదపద్మ సుతపస్వాధ్యాయసద్మా మనోం
తర్ముద్రాలతికా ఫలత్వలసితాదాంతిస్సుబోద్ధాసితా.

476

క. ప్రమదవిషాదాదిద్వం

ద్యమలావిహితాంతరంగవాసా విశ్వా
గమవేద్యసముల్లాసా
శమరమ్యవిభాస నియమజనితవికాసా.

477

మాలిని. అకలుషహృదయాంతర్యాగ సంసిద్ధిమూర్తి
 వికృతిదశకషట్క స్వీకృతి ప్రౌఢవర్తి
 సకృపలసదపాంగోత్సార్యమాణాశ్రితార్తి
 సకలనిగమచూడాచారు రంగై కవర్తి.

478

గద్యము : ఇది శ్రీమదుభయకవిమిత్ర కొమ్మనామాత్యపుత్ర బుధారాధ నవిరాజి
 తిక్కనసోమయాజి ప్రణీతంబైన శ్రీమహాభారతంబున నానుశాసనిక
 పర్వంబునందు ద్వితీయాశ్వాసము

శ్రీ మ దాంధ్ర మ హా భా ర త ము

ఆనుశాసనికపర్వము - తృతీయాశ్వాసము

○—○—○—○

శ్రీమహిమ దానకరుణా

భూమోద్భాసి బహునామ పుణ్యస్తోమా

రామహృదయధామ విత

రామేయవిభూతిసీమ హరిహరనాథా

—: ధర్మజనకు భీష్ముం డనుష్ఠేయంబులఁ జెప్పట :—

వ. దేవా వై శంపాయనుండు జనమేజయున కిట్లనియె నట్లు గోవుల మహాను
భావంబు విని పాండవాగ్రజుండు భీష్మునితో ధర్మంబులు తేటపడ
ననుగ్రహించుచుం బుయిలోట వాపి నన్నుం గలిపికొని కృపకు భాజనం
బుగాఁ జేయుటంజేసి కొంకక యింకను నడిగెదఁ దాత్పర్యంబున
ననుష్ఠింపవలయు నవి యెయ్యవి యెఱింగింపవే యనుటయు సతనితో
సతండు. 2

సీ. విను నియమంబును వేదపాఠంబుఁ ద
ధర్మణంబు దమము నధ్యాపనంబు
నప్రతిగ్రహమును నాత్మీయకర్మని
ష్ఠయు సకలేంద్రియజయము సత్య
నిరతియు శ్రుతదానపరతయు బ్రహ్మచ
ర్యముఁ బితృశుశ్రూషణమును మాతృ

శుశ్రూషణము గురుశుశ్రూషణము నను
కంపయు గోప్రతసంపదయును

ఆ. వత్స యాచరింపవలయునట్టివి యని
పలుకుటయును నాన్యపాలవరుఁడు
గోప్రదానవిధి యకుంతితకృప నాకు
నెఱుంగఁ జెప్పవే సమిర్ధబుద్ధి. 3

వ. అని యడిగిన యక్కురుపతికిం గురుపితామహుం డిట్లనియె. 4

ఆ. తనియ మేసి నీరు ద్రావి మందకు వచ్చి
సౌఖ్య మెసఁగఁ బనులు శయన ముండి
యుండ నచట నియతి నుండి మాంధాతృండు
పరమభక్తి నమరగురునిఁ దలఁచి.

వ. ఇట్ల యడుగం గలవాడై కరంబులు మొగిచి బహవిధంబులం బ్రస్తుతిం
చిన నాపురుహూతపురోహితుండు వ్రత్యక్షం బగుటయు నప్పుడమితే
డమ్మహాత్ముని పాదంబులకుం బ్రణమిల్లి యడిగిన నద్దేవగురుం డన్నర
దేవోత్తమున కిట్లనియె. 5

—: బృహస్పతి మాంధాతకుఁ డెలిపిన గోదానవిధి ప్రకారము :—

ఆ. పుణ్యదినమునందు భూసురానుజ్ఞతో
నుపవసించి గోవు లున్నమంద
కరిగి పరమనియతి నయ్యహోరాత్ర మ
గ్లోష్ఠమున వసించి నిష్ఠతోడ. 7

వ. మఱునాఁడు. 8

ఆ. సంగవాభిధానసత్కాలమునఁ దన
యిచ్చుగోవుఁ బేర నెలమిఁ బిలిచి
యజుఁడు కరుణఁ జెప్పినట్టి యవ్యాక్యర
త్నముఁ బఠించునది యుదాత్తచరిత. 9

- ఆ. తల్లి గోవు వృషము దండ్రీ గర్భప్రదే
సంబు దివము ధరణి సంప్రతిష్ఠ
యని పఠించి యోగ్యుడగువిప్రు నర్పించి
పలుకవలయు నీగి కలిమి దెలియ. 10
- వ. తదనంతరంబ. 11
- క. సారములగు గోవులు మ
ద్వోర సకలకల్మషములఁ ద్రుంచును సౌమ్య
త్యారూఢంబులు శాశ్వత
సారోదారపద మిచ్చి సౌఖ్యముఁ జేర్చున్. 12
- క. అని పలికి గోవు నిచ్చితి
ననుచు నుదకధారఁ బ్రీతి నవ్విప్రుకరం
బునఁ బోయవలయు నర్హ్యం
బని చెప్పుదు రజ్జులంబు నాదిముసీంద్రుల్. 13
- క. విను శిష్యుఁడు వ్రతశీలుం
ధనఘుఁడు శాంతుండు దాంతుఁ డక్రోధనుఁ డీ
వినుత ప్రదానవిధికిని
జననాథవరేణ్య యెఱుఁగు సత్పాత్రంబుల్. 14
- ఆ. ఇవ్విధమున గోవు నిచ్చినయాతండు
చంద్రలోకవసనసౌఖ్య మొందు
నని సురేంద్రమంత్రి యమ్మహిపాలుతో
నాదరమున నిట్లు లనియె మఱియు. 15
- ఉ. మానవుఁ డోపి యాశ్వుయుజమానము రెండవునష్టమిం దగం
బూని దినత్రయంబు పరిపూజితగోష్ఠతలంబునకా వ్రతా
ధీనతఁ బెండ యన్నమును ధేనువుమూత్రముఁ బాలుఁ బానముం
గా వియతిన్ వసించి బహుకామ్యఫలంబులఁ బొందు భూపరా. 16

వ అని చెప్పె నట్లు బృహస్పతి నిర్దేశించినతెఱంగున మాంధాత్పండు మహీ
సురులకు గోవుల నిచ్చి యుభయలోకంబులను వినుతుం డయి వెలింగె
నవ్విధం బెఱింగె గోప్రదానపరులైన భరతదివీపభగీరథదాశరథిప్రభృతి
భూపతులు పుణ్యలోకంబులు వడసిరి పాండవాగ్రజా సీవును దేవగురూప
దిష్టంబులయిన యివాక్యంబులు భావగతంబులు సేసికొని గోవిషయవిధి
జ్ఞాండవై విప్రోత్తములకు నుత్తమగోప్రపయంబుల నిమ్మనిన నమ్మను
మండు తాతకుం బ్రీతిం బ్రజామంబుసేసిన నమ్మహాత్ముండు వెండియు
నవ్విభున కిట్టనియె. 17

క. రేపకడ సీరు ద్రావక
మేపు గొనక మున్న గోవు మిక్కిలి భక్తికా
భూపాల యిచ్చునది ది
వ్యాపారసుఖంబుఁ బడయ నాత్మఁ దలఁచినన్. 18

క. మొదవులలో నెల్లఁ గపిల
మొదవు వరిష్టంబు రాజముఖ్య నియతిమై
నది విప్రున కిచ్చు టరయఁ
దుది దానంబులకు నజకు దురితాటవులన్. 19

వ. అనిన విని కౌంతేయాగ్రజుండు కపిలగోవున కివిశేషం బెట్లు గలిగె నెఱిం
గింపవే యనుటయు గాంగేయుం డతని కిట్టనియె 20

—: గోవులకుఁ గపిలత్వంబు సిద్ధించిన ప్రకారము :—

సీ. దేవత లాఁకొని దేవతాజ్యేష్ఠునిఁ
గానంగఁ బోవ నాకమలజన్ముఁ
డమృత మిచ్చిన ముద మారఁగాఁ ద్రావఁ ద
త్సరభిత్వసంపద సురభి వృద్ధై
నది సౌరభేయుల నధిప యుత్పాదించె
నొకయష్ట హిమగిరియుపరితల మ
లంకరించుచు నవి శంక యించుక లేక
యున్నెడ వానిలో నొకటి లేగ

తే. చన్నగుడుఁ దదాస్యనిష్కందమాన
మైనదుగ్ధఫేనము పవమాననిహతిఁ
దూలి తప ముగ్రముగఁ జేయు శూలిమౌళిఁ
బడిన నదేవుఁ డధికకోపంబు గదుర. 21

క. చిచ్ఛాక న్నదరు లెగయ
విచ్చినఁ గపిలత్వ మొందె విబుధప్రకరం
బచ్చెరు వందుచుఁ గన్గొన
నచ్చెరువ సౌరభేయు లమలచరిత్రా. 22

క. అవి బిట్టు బెదరఁ దక్కటి
యవియు నదరి బెదరె నిట్టు లగ్గోవులు వా
తె వెసను సోమునిపాలికి
నవనీశ్వర దాని నెఱిగి యజుఁ డేతెంచెన్. 23

సీ. ఏతెంచి నిభృతిమై నీశ్వరు చరణాంబు
జములకు నెఱిగి హస్తములు మొగిచి
యమృతసిక్తుఁడ వైతి పఖిలేశ గోవుల
కెంగిలి లే దిందుఁ డెట్టు లమృత
మొసఁగు నట్టుల గోవు లొసఁగు దుగ్ధంబులఁ
దద్యత్సపీతదుగ్ధంబుఁ శుచియ
కాన కోపము దక్కి కరుణింపు మనియొక్క
కమనీయ వృషభంబుఁ గప్ప మిచ్చె

తే. శివుఁడు ప్రియ మంది దానిఁ గేతువును వాహ
నంబుఁగాఁ జేసి సకలజనంబు నెలమి
వృషభకేతనుఁ డనియును వృషభవాహ
నుం డనియుఁ బేర్కొనఁగ నొప్పి యుండె నధిప. 24

వ. ఇట్లు ప్రసన్నుం డయి గోసంచారం బెందునుం గలుగురట్లుగా ననుగ్ర
హించిన నాసౌరభేయీసముదయంబు మగుడ నన్నగంబునకు వచ్చి

విచ్చలవిడి వర్తింపం జూచి తనచూపునం గపిల లయినగోవులకుం
దక్కిన వర్జంబుల గోవులకంటె నుత్తమత్వంబు గలుగ వరం బిచ్చి విరిం
చిని వీడ్కొలిపె నట్లుగావునం గపిలగోప్రదానంబు గోదానకల్పంబున
కంతకు నధికంబనిచెప్పి. 25

క. ఈకపిలాభ్యానము ను
శ్లోకము దీనిపఠనంబు శ్రుతముఁ గలిమలో
ద్రేకంబుఁ బాచి సుతుల న
నేకధనంబులను బెంపు నిచ్చు నరేంద్రుఁడ. 26

వ. అనిన విని ధర్మపుత్రుండును దమ్ములును సమ్మోదంబు నొంది భీష్మునకుం
బ్రణమిల్లి గోప్రదానంబులు విధిసంపన్నంబులుగాఁ జేయువారై మనం
బులంబుని రప్పితామహం డప్పండవాగ్రజు నుద్దేశించి వెండియు
నిట్లనియె. 27

సీ. సౌదాసుఁ డనఁగ నిష్కాకులంబున
జనియించె నాతఁడు మునివరేణ్యుఁ
డైనవశిష్ఠుని నాత్మపురోహితు
వినతుఁడై యడిగెఁ బవిత్ర మెద్ది
యని దానికాదర మతిశయిల్లఁగ నమ్మ
హాత్ముఁ డిట్లనియెఁ బుణ్యాత్మ వినుము
గోవు పవిత్రంబు గోవు హవిర్జన్మ
భూమి గో వరయగా భూతములకు

తే. నెల్ల నాధారభూతమౌ నీద్యవస్థు
వతులలక్ష్మికి మూం మత్యంతదురిత
జలనిధికి నోడ నిర్జరపద్మమునకు
ననఘ నిచ్చెన్ స్థురంబు మనికిపట్టు. 28

వ. అని చెప్పి మఱియును. 29

క. పదియును నూలును వేయును
మొదవులు గలవారు దానములు గా నొకటిం
బదియింటి నూటి నిచ్చిన
నదియు నదియు నదియు సదృశమగుఫలమునెడన్. 30

క. విను గోవులను బ్రభాతం
బునఁ దలఁచుట తద్గుణములు వొగడుట భక్తిం
గనుఁగొనుట యధికపుణ్యము
లని యెఱిఁగించు జనములకు నాగఫణితుల్. 31

ఆ. కిల్చిషంబు గోశకృన్మాత్రముల కేవ
పడుట సకలమాంసభక్షి కై న
ఘోరపాప మండ్రు గోమాంసభక్షణ
మబ్జసంభవాదు లైన సురలు. 32

క. జనములు దుస్స్వప్నంబులు
గని గోకీర్తనము సేయఁగాఁ దద్గురితం
బునఁజొరయరు గోమయయుత
వినుతాంబుస్నాన మాతిపవిత్రం బనఘా. 33

చ. సురభులు సౌరభేయులును సుస్థితి నాకడ నుండుఁ గాత మేఁ
గరము విసీతి గోగణముఁ గన్గొనుచుండెద నర్థి గోసము
త్కరమును నన్ను నెఱ్ఱఁ గనుఁగావుత మం చేద గోవులం దలం
తురు బుధబోధితుల్ భయము దోచినచోటులఁ దత్ప్ర శాంతికై. 34

వ. అని నిర్దేశించి వెండియు నమ్మునీండ్రుం డానరేంద్రున కిట్లనియె. 35

క. అరుణధవళ మేచకదూ
సరవర్ణకలిత గోవిషయదానంబుల్
ఖరకర సురపాగ్నిపవన
వరలోకసుఖముల నిచ్చు వసుధాధీశా. 36

- క. విను తక్కినవర్ణంబులు
జనవర గంధర్వసిద్ధసాధ్వాదినివా
స నితాంతసౌఖ్యదములగు
నినమిషయోషిత్ప్రియత్వ మన్నియు నిచ్చున్. 37
- క. ధేనుప్రమాణయగు తిల
ధేనువు నిచ్చిన నరుండు దీప్తుం డగుఁ బు
ణ్యానూనలోకసంవా
సానందోన్నతిఁ జరించు నప్రతిహతుడై. 38
- క. బహు రూప విశ్వరూపక
మహితసురూపత్వ దివ్యమహిమ గలుగు గో
మహాసీయమూర్తి మన్మతి
సహితమగుంగాత మనుట సంపదలొసఁగున్. 39
- క. అని మునిచెప్పిన సౌదా
సనరేంద్రుఁడు గోప్రదాన సక్రాత్ముడై
యనితర సులభావ్యయసుఖ
జనకస్థానంబు వడసె జనసంస్తుత్యా. 40
- క. అని గంగాపుత్రుఁడు గో
వినుతమహిమఁ దెలియఁ జెప్ప విని ధర్మసుతుం
డనమచరిత్రా యిట్లుం
డునె గోవులపెంపు నావుడుం దగ మతీయున్. 41
- వ. అమ్మహాత్ముం డమ్మహిపతితో గోవిశేషం బింకను విను మని
యిట్లనియె. 42

—: వేదవ్యాసముని శుకునకుఁ దెలిపిన గోప్రభావప్రకారము :—

- సీ. సర్వజ్ఞఁ డగుపరాశరనందనుని పాద
పద్మంబులకు దృఢభక్తి నెఱఁగి

యతని నందనుఁడు సమంచితమతియును
 నవుశుకుం డెల్ల వస్తువులకంటె
 నధికతమంబును యజ్ఞమూలంబును
 నగునది యెయ్యది యతులకరుణ
 నాకెఱింగింపవే నావుడు నమ్మహి
 తాత్ముఁ డివ్విధము మహానుభావ

తే. మనకు యెందు నెక్కాలము నన్యవస్తు
 వులకు లే దరయంగ గోవులకుఁ దక్కఁ
 బుణ్యతమతయు యాగవిభూతిమూల
 కారణత్వంబు వానిక కాక కలవె 43

క. అని చెప్పి మఱియు నిట్లను
 విను గోవులు పరమనియతి వేధఁ గొలువ నె
 మ్మన మలర నతఁడు గనుఁగొని
 మును వానికి లేనిశృంగములు గల్పించెన్. 44

ఖ. అట్లు కొమ్ము లొసఁగి సురమునిలోకంబు నాలోకించి. 45

చ. పరమపవిత్రముల్ యజనభాజనముల్ దము విన్నఁ జూచినన్
 దురితచయంబులం దొలఁగఁ ద్రోవఁగఁ జాలు బ్రధానకర్త కు
 త్రరగతిలాభవై భవము తంగెటిజున్నుగఁ జేయు గోవు లె
 వ్యర్థ దగ వీనిఁ గొల్తు రనివారణఁ జొత్తురు వారు నాకమున్. 46

వ. అనియె గోవుల పావనత్వంబు విశేషించి చెప్పెద వినుము 47

సీ. అమలాత్మ గోవుమూత్రముఁ బాలునేయిని
 బానార్థమగు పెండతోన వరుస
 మూఁడుదినంబులు మునుద్రావి మఱిమూఁడు
 దివసంబులందు వాయువు భుజించి

యవలు నుగ్గుగ ధేనునిహంబు దొక్కించి
వెలవ న్తైఱగు నూకలన కాచి
నెలలు మూఁ డత్యంతనియతి నాహారంబు
గొన బ్రహ్మహత్యఁ బోలినవి యైనఁ

తే. బాయఁ బాపముల్ దివిజు లీపావనక్రి
యావిదానంబు ననకాదె యసురగణము
గెలిచి రావులనేయి విప్రులకు నీగి
దాని వ్రేల్చుట ద్రావు టదాత్తతరము.

48

క. విమలాంబువుల నుపస్స
ర్కము సిర్వర్తించి గోప్రచయమధ్యమునన్
దమయంతముగ గోమతి చి
త్తమున జపించిన శుచిత్వధన మొడఁగూడున్.

49

తే. అగ్నిసన్నిధి గోనిచయంబునడుమ
బ్రాహ్మణులపాం గోమతీపతన మాచ
రించినను విన్నఁ గోర్కి సిద్ధించు గోవుఁ
గడచినట్టిది లేదు జగత్ప్రయమున.

50

క. ఆని యి ట్లుపన్యసించిన
జనకచనరచనఁ గల్గు సార మఖిలముం
గని శుకుండు గోసమారా
ధనతత్పరచిత్తుఁ డయ్యె ధర్మతనూజా.

51

ప ఆనిన విని పాండవాగ్రజుండు బ్రహ్మ విశ్వంబునకు విభుండు తదీయ
స్థానంబునకు మీఁడు గోలోకం బని విందునట్లుగాఁ గతం బేమి యనియడు
గుటయు నాపగాతనయుం డతని నాదరభరితుం డగుచు నాలోకించి
వినుము వివరించెద విశ్వకర్మ తపోనియతుండయి యజ్ఞార్థంబును
మోక్షార్థంబునుగా నమృతమయమూర్తియుఁ గామరూపిణియు నగు
సురభి యనుకన్యకం దనమనోవృత్తిం గల్పించి మహాతేజోమయుండగు

నొక్కపురుషుని సృజించిన దేదీప్యమానుండగు నాతం డతిమనోహరా
కృతి యగునయ్యతినం గనుంగొని కామమోహితుం డయియార్చి నొందు
టయు నఖిలలోకపావనుడైన చతురాననుండు సన్నిహితుండై మార్తో
భవ యని పలికి యతని యార్తత్వం బుడిపి తనపల్కుకారణంబుగా
మార్తాండనామం బొసంగి యన్నారీరత్నంబు నిచ్చి యన్నెలఁతకు నీకును
జనియించిన యపత్యంబులు యాగాపర్గార్థ క్షీరజనకంబులై మదీయ
లోకంబునకు నుపరిభాగంబున వర్తింప వరం బిచ్చితి ననియె నట్లొందిన
యయ్యిరువురకునుం బ్రభవించిన సౌరభేయాకులం బాకమలాసను నిర్దే
శించినట్టిదై సురాసురప్రముఖనిఖిలజనంబులకు నమస్కార్యంబును సప
ర్యాభాజనంబును నయి రాజిల్లు నని చెప్పి వెండియు. 52

క. అది కారణముగ గోవులు
తుది ముట్టిన పెంపు గలిగి దురితహరగుణా
స్పద మయి తమ్ము సభక్తిక
హృదయు లగుచుఁ గొలుచువారి కిష్టము లొసఁగున్. 53

క. అని చెప్పినఁ బాండునృపతి
తనయుండు మార్తాండసురభిదాంపత్యమునన్
మును పుట్టిన ప్రజ యెయ్యది
విన వలతు మహాత్మ చెప్పవే నా కనుడున్ 54

వ. భీష్ముం డిట్లనియు 55

తే. తపము పెంపున సురభి మార్తాండువలన
ధరణినాథ యేకాదశాత్మజులఁ బడసె
నిగమనంకీర్తనీయులు నిఖిలలోక
పతులు వారు బ్రాహ్మణులకుఁ బ్రకృతి సుమ్ము. 56

వ. వారల నేకాదశరుద్రులుంగా నెఱుంగుము. 57

తరు. అనఘాత్మ యజపాదుఁడైన నహిర్బుధ్వుఁడనఁ గడు విలసిల్లిత్ర్యంబకుఁడితఁ
డనఁగ వృషాకపి యన నొప్పి శంభుఁ డనుపేరిపెంపున నమరి కపాలి

యనగ రై వతుడన నతులానుభావ మతిశయిల్లగ హరుడన బహుదూపుఁ
డనఁ గీర్తిగని యుగ్రుడని విశ్వరూపుడన బేర్చియారుద్రు లర్చితులైరి 58

వ తదనంతరంబ సౌరభేయీ ప్రపయంబు ప్రభవించె నగ్గోకులంబు విశేషం
బాకర్జింపుము. 59

సీ. ఆననంబును జిహ్వను శృంగముల బల
వైరి రంధ్రంబుల మారుతుండు
కికుదంబునందు శ్రీకంతుడు పదముల
యందు మరుద్గణ మనఘ కుషి
వహ్ని చన్నుల సరస్వతి పెండఁ బంచిత
మున లక్ష్మియును గీర్తయును గ్రమమును
రుధిరంబునందుఁ జంద్రుడు హృదయంబున
భగుఁ డనుదేవత పాల వేధ

తే. వెండుకలయం దనుష్ఠానవితతి దోఁక
ధర్ముఁ డక్షుల సూర్యుండు చర్మమునఁ ద
పంబు సిద్ధితేజము సంధిపట్ల సిద్ధ
లునికి గల దదె గోవు నేమనగ వచ్చు. 60

వ. మఱియు నొక్కటి యక్కజంబగునది గోమహానుభావ ప్రకటంబయిన
యతిహాసంబు సెప్పెద వినుము 61

—: సుమిత్రుడను మునిచేఁ బోషింపఁబడిన గోవుల ప్రభావము :—

తే. త్రిశిఖరం బనుపేరి ధాత్రీధరమును
పాంతమున రుద్రకల్పితంబైన కూల
హాభిధానకల్లోలిని శోభితోప
కంఠయై యొప్పుఁ దత్తీరగాననమున. 62

వ. భృగువంశసంభవు లగు సంయమీశ్వరులు గొందఁ జాత్రమంబులు
గావించు కొని తపఃపరులై యుండుదు రందు సుమిత్రుం డను పేరం

బెరఁగి పరమాచారభవ్యం డగునొక్కమహాద్విజుండు సఖ్యంబునను
గోశర్కర యొసంగిన నమ్ముని తనగోవు నయ్యోషధి మేపి పోషించిన
నగి సుపుష్టయు సుస్వరయు సురూపయునై యొక్కవృషభంబుపొందు
వడసి గర్భిణియై మిథునంబు నీనిన.

63

క. అమ్మిథునము బహుసంతా
నమ్మయ్యెం బెరిఁగి క్రమమునను గోనిచయం
బిమ్మయిఁ బెక్కుసహస్రము
లమ్మునికిం గల్గె గోవు లతఁడును వానిన్.

తే. వేడ్కఁ జూచుచు నెప్పడు వెనుకఁ దిరిగి
మేపు నీరును గలవోటి కోపి వెలిచి
పాలు గ్రేవులు గుడువ సప్రమదుఁ డగుచు
దను గోస్త నఘేనంబు ద్రావి యుండు.

64

65

క. దాననచేసి యతనికిన్
ఘేనపుఁ డనునామ మొసఁగెఁ బ్రియమున మునిస
మ్మానితుఁ డగుగౌతముఁ డి
క్ష్టానిర్మలబుద్ధి గోసమారాధకుడై.

66

వ. వర్తిల్లుచుండ నొక్కనాఁడు కామరూపిణు లగుగోవులు కొన్ని కాంతా
కారంబులు గైకొని కమనీయంబగు కొలన జలక్రీడలు సలుపుచుండఁ
దోడి ధేనువు లచ్చట మెలంగి కనుంగొని మీ రెవ్వ రని మనుషభాషణం
బుల నడిగిన నయ్యంగనాజనంబులు.

67

తే. ఏము గోవుల మనవుడు నిట్టి యద్భు
తానుభావంబు మీకెట్లు లావహిలై
ననిన విని వానితోడ నయ్యతివ లిట్లు
లనిరి మాతెఱఁ గేర్పడ వినుఁడు మీరు,

68

ప. హవ్యకవ్యంబులకు నతిథిపూజనంబులకు నిజాహారంబులకు సద్విజ్ఞావలి
సంతోషింప నింపారుపాలు వారికిం గురియుదుము కృషిక్రియాసర్వనిర్వ

ర్తనంబు లకు మాపుత్తులం బనుతు మాసుకృతంబుల నివ్వితేషంబులు
గలిగె మాకును గోలోకంబును సులభంబు మీ రాసుకర్మంబులు నూచి
యనూయ సేయుదురు గావున.

69

క. క్రేపులు తో రా దుర్గతిఁ

బ్రాహ్మింపఁ గలార యిట్టి భావిచరిత ము

ద్వీపితబోధమునం గని

మీపై కృపఁ జెప్పవలసె మీకుం దెలియన్.

70

ప. అనుటయు నగ్గోవులు దీనాననలై.

71

క. గోవులకును గోవులు గతి

గావున మీ రరసి సుగతి గలుగుతెరువు మా

కేవిధినైనను జెప్పం

గా వలదే యనిన నట్ల కాకని వారల్.

72

తే. రంతిదేవుండు వేవత్సరములు సేయు

నధ్వరమునకుఁ బశువులై యరుగుఁ దతఁడు

విశననము సేయ గోలోకవిభవ మొందఁ

గాంతు రని నెమ్మిఁ బల్కిన సంతసిల్లి.

73

సీ. అగ్గోవు లవిభు నధ్వరంబునకుఁ బో

సుత్సహించుటయు నం దొక్కగోవు

మనము సుమిత్రునిధన మాతఁ డనుమతి

సేయక యెట్టువోఁ జెల్లు ననిన

నాతనిఁ జంపుద మాతఁడును గోలోక

మున కేఁగుదెంచుఁ గా కని కడంగి

చని మునిఁ దేజీచూడను జాల కంతంత

నతిభీతిఁ గ్రమ్మితి యరుగుటయును

తే. గొన్ని కపిలధేనువు లతిక్రూరచిత్త

లేము వధియించెదము మాకు నేమి మేలు

సేయువారలు దగ మీరు సెప్పుఁ డనిన
నన్నిమొదవులు నేకవాక్యత్వ మొంది.

74

అ. సకలవర్ణ ధేను సమితికి నెల్లను
గపిలగోవు శ్రేష్ఠ గాఁగఁ గపిల
నీగి గోశతంబు నిచ్చిన యట్లుగా
వరము మీకు నిచ్చువార మనియె.

75

వ. అనిన విని కరంబు ప్రియంబునం గామరూపిణులైన యగ్రోవులు రూపాం
తరంబులు గైకొని యాభృగువంశవర్యపాలికిం బోయి యేము గోమాత
లము నీదగు గోసమారాధనంబునకు మెచ్చి వరం బిచ్చువారమై వచ్చితి
మిష్టం బెయ్యది యడుగు మనుటయు నమ్ముని యిప్పటియట్ల యెల్లిప్పు
డును గోవులవలన భక్తి స్నేహంబులు గలుగ నిం డనియె నమ్మాటకు
నవి యట్ల యయ్యెడు గాక యని పలికి వెండియు నిట్లనియె.

76

క. ఈలోకం బేటికి మన
గోలోకంబునకు రమ్ము కులవర యనుడుం
జాలుదునే మధోర
త్నాలి విడిచి యందు రాక కని ముని వత్సెన్.

77

క. విని యాధేనువు లాతని
తను వాకసమునకు నెత్తి తమ యోగబలం
బునఁ జైతన్యముఁ బాపి య
వనిమీదఁ గళేబరంబు వైచి రయమునన్.

78

క. కొమ్ములఁ గాళ్లం బిండిగఁ
గ్రుమ్మి మగిడి పోయి పూసగుచ్చినగతి ముఁ
తమ్ముం బనిచినగోవుల
కమ్మునితెఱఁ గెల్లఁ జెప్పి హర్ష మొనర్చెన్.

79

వ. గోలోకంబునకు ముఖ్యులగుగోమాత లంతయు నెఱింగి తమకడకుం జను
దెంచిన సుమిత్రు నాదరించి సుదతులై విహరించినగోవులు మొదలుగా

నకలగోవులతెఱంగు నతని కెఱింగించి నీకు నిది మేల కాక యని పలికి
యతినిం బ్రీతునిం జేసి బ్రహ్మహతిక లయిన యన్నిగోవులకును మీ
వంశం బశుచి వదనం బయ్యెడు మని శాపంబిచ్చిన నాధేనువులు
రంతిదేవుపాలికిం బోయి సుగతి వేడి తమ్ముం బశువులంగా విశసెంపు
మని మానుషభావణంబులం బ్రార్థించుటయు. 80

కి. మిమ్ముఁ దెగఁజూచి సద్గతి
కెమ్మెయిఁ బోవంగ నేర్తు నే నని వినయా
ర్థముగ మ్రొక్కుచుఁ బలికిన
సమ్మానవపతికి నిట్టులను నగ్గోవుల్. 81

క. జ్ఞానుల యీపనితై నినుఁ
గానఁగఁ బుత్రైంచి రట్లు గావున సుమనో
మానితగతి నీకును నగు
భానునిభా నీ యశంబుఁ బరఁగు జగములన్. 82

క. నావుడు మీలోపల నొక
గోవైనను మోహచశతఁ గూరుటయు మఖం
బాలేశఁ బరిసమాప్తము
గా వలయును వినుఁడు సమయకల్పన దెలియన్. 83

క. అని యవ్వభుండు పలికిన
విని గోవులు సమ్మతింప విశసెంచుచు వే
ల్చె నతఁడు యజ్ఞానలమున
ననేకగోచయములం గ్రహకలనమునన్. 84

క. ఒకనాఁడు గో వొకటి లేఁ
గకుఁ జన్నిచ్చుచును దొనిఁ గనుఁగొని నీ పిం
కకటా యొక్కడఁ జేరెద
పక్కపులు వచ్చెదరు చంప నని వల్కుటయున్. 85

—: గోవులు రంజితేవు యజ్ఞపశువులై గోలోకంబునకుఁ బోవుట :—

ప. మహానుభావుండు గావున నప్పలుకులు విని రంజితేవుం డయ్యాగంబు
సుప్రయోగంబుగానమాప్తంబు గావించెఁ గొన్నిగోవులు కడమ వడిపుడ
మిన నిలిచె నద్వైరోపయోగంబు కడసిన గోగణంబులు గోలోకంబునకుం
బ్రమోదంబునం బోయెఁ దదీయ చర్మాస్థిశేణులు తటంబులై తనరం
బ్రభూత రక్త మేదఃక్లేదంబు లేడై పాతీ చర్మణ్ణతి యునుపేరంబరఁగెనా
రంజితేవభూపతియును యజ్ఞసమృద్ధుండై వృద్ధశ్రవునితోడి సంఖ్యంబునం
బొలిచి యక్షయినాకంబున సుశ్లోకుండై యుండె ఘేనపాఖ్యండును గో
లోకంబున శాశ్వతుండై పసించె నని చెప్పి భీష్ముండు వెండియు ౬6

సీ. మానవనాథ యీ ఘేనపాఖ్యానంబు
బదరికాశ్రమమున బాదరాయ
బుండు ప్రితి నారాయణునకుఁ జెప్పిన నమ్ము
హత్ముఁడు గోమజనార్థి యగుచు
నిది గొనియాడంగ విదితమై జగమునఁ
బరఁగెఁ బుణ్యతమంబు పావనంబు
దీనిఁ బ్రతించిన పీనుల నించిన
దురిత వర్గంబులఁ బొరయ వలదు

తే. పూరున్మపకులభూషణ పూతచరిత
సీవు నతిభక్తి గనుగుము గోవులందుఁ
బరమనియతి సీతంత్రంబు పఠనవిధియు
నేతదాకర్తనంబును నెపుడుఁ జలుపు

87

క. అనిన విని యట్ల చేసెద
ననఘా గోమహిమ యిట్లు లాకర్ణింపం
గనియును దనివి సనదు నా
మన మింకను జెప్పు నీ విమలవాక్యములన్.

88

క. అని ధర్మతనయుఁ డడిగిన
ననయంబుఁ బ్రియంబుఁ బొంది యమరనదీనం
దనుఁ డిట్టను సత్యవతీ
తనయునివాక్యములు సెప్పెదను వినుము నృపా.

89

ఆ. గోవిశేష మర్థి నీవు నన్నడిగిన
యట్ల శుకుఁడు దండ్రి నడిగె దాని
కాత్మఁ బ్రియముఁ బొంది యామహాసంయమి
యాసుబుద్ధి కిట్టు లనియె నధిప.

90

సీ. స్థావరజంగమాత్మకమైన భూతజా
లంబు సుస్థితి గోగణంబు నాశ్ర
యమునన తత్సంభవమును గోవుల యంద
యవి మూలసంతాన మజున కట్టుఁ
గాక సిద్ధులసాధ్యగణములమాతలి
ట్లగుట యెఱింగిన యతఁడు బ్రహ్మ
లోక గోలోకాది లోకాంతరములకుఁ
దనయింటి కరుగుచందమున నరుగుఁ

తే. బరమగతిఁ గోరువారలు పాదముష్టి
యవ్వీవాక్చిత్తముల గోవు నభిభవింప
కుండ వలయు నివ్వెద్యఁ బదోద్భవుండు
సెప్పె నది యాత్మపావన శిష్టసేవ్య.

91

క. పావన మని శ్రుతి సెప్పిన
యోషస్తువు నాశ్రయించి యెక్కు డయిరి భూ
తావలులకు సుర లట్టిది
గోవుతదీయ మగు మహిమకున్ గుఱి గలదే.

92

క. వీణాకాహళవేణు
క్వాణప్రతిమములు ధేనువర్గధ్వను ల

- క్షీణసుకృతంబు నిర్మల
వాణి తదాకర్ణనంబు వర్ణనవిధమున్. 93
- క. క్షీరము దధియును ఘృతము సు
ధారూపములగుట దేవతాప్రిణనయ
జ్ఞారంభంబులు విమలా
చారా గోదోహనైకసాధ్యము లయ్యెన్. 94
- ఆ. శ్రుతులు నౌపనిషదసూక్తులు గోస్వరూ
పంబు లని సరోజభవుఁడు సెప్పె
ధర్మపరత పరమతపము మహాధ్వర
మనఁగఁ బరఁగు గోసమర్చనంబు. 95
- క. ఈవాక్యంబులు భూదే
వాకలిసన్నిధిఁ బఠించునాతఁడు పుణ్యం
దై వెలయు విన్నవారలు
పావనగుణ తత్త్వంబు పాతు రఘములన్. 96
- తే. గోఘృతంబు ప్రాశించియు గోకరీష
సువిహితస్నానుఁ డయ్యు భూదివిజుఁ డధిక
భక్తి నిత్యంబు గోమతీపతన మాచ
రించియును గల్పషముల నిర్జించు ననఘ. 97
- చ. అనిమిషులున్ మహామునులు నయ్యయిపెంపులు గోమతిం బఠిం
చిన సుకృతంబునం గనిరి శ్రీయును శత్రుజయంబుఁ బేర్చియుం
దనయసమృద్ధియుం గలుగుఁ దత్పఠనంబున బంధుకోటిబం
ధనమునఁ బాయ మార్గమునఁదప్ప మృగార్తియుఁ జోరబాధయున్. 98
- వ. అనిన విని యమ్మునిపతికి శుకుం డిట్లనియె. 99

—: వేదవ్యాసముని శుకునకుఁ జెప్పిన కపిలగోమహానుభావము :—

- క తమజాతికిఁ దగుకర్మ
క్షమతలు లేకున్నయట్టిజనములు గపిలా

సమధికిపూజన తద్దా

నము లొనరింతు రవివాచ నాచురితములన్.

100

సీ. అనుటయు సందియం బదియేల కిపిలఁ బూ
జించినఁ బ్రీతి నిచ్చినను జెడని
యఘములుఁ గల్గినే యనియెఁ బరాశర
తనయుఁ డవ్యాకృంబు విని తదీయ
తనయుండు గపిల కంతటిపెంపు రాఁ గతం
బేమి నావుడు నమ్మునీశ్వరుండు
విను మని యిట్లను ననిమిషసంఘంబు
నొకకారణమునఁ బావకుండు మొఱగి

౬. యరిగి తనదుగుప్తి యర్థించి గోవుల
నాశ్రయించె ననియు నగ్నిగోప
నంబు సేసె నవ్వెధంబున శిఖి యున్ని
సుర లెఱింగి రెల్లబోటు నరసి.

101

౭. ఎఱింగి కూడుకొని గోవులకడకు వచ్చి వానితో నగ్ని దాచుట యఖిల
జగజ్జనంబులకు సహితంబు సేయుట గాదె చూపకుండుట దగ దని పలుకు
టయుఁ బుయిలోడి గోవు లప్పావకుం జూపిన నాసుపర్వులు సంతోషించి
వానికి వరం బీవలయు నని యవ్వాయుసఖం బ్రార్థించిన నతండు దా
నగ్గోవుల యందు డాగి యుండ నవి కపిలచ్ఛాయం బ్రాపించి యునికి
గనుంగొని గోవులకెల్లరు గపిల యెక్కు డగుటయుం దదీయారాధనం
బునుం దద్దానంబునుం బుణ్యతమఃబు లై దురితంబుల దమియించి
యుత్తమలోకంబుల నిచ్చుటయు వరంబులుగా నిచ్చె నని చెప్పి
వెండియు.

102

తే. కపిల యిచ్చిన వానిన కాదు నిజమ
కొన్నవానిని బుణ్యాత్మకుఁడుగఁ జేయు
సీవుఁ గపిలాసమర్చనానిరత మాన
సుండ వగు డెంతయును మేలు సుప్రతాత్మ.

103

వ. అని చెప్పటయునప్పరమమునీశ్వరుతో నమ్మునికుమారవరుండు గపిలా
లక్షణం బెఱింగింపవే యనిన నతం డతని కిట్లనియె 104

త. కిర్ణశృంగాక్షిఖురనాసికాపుటములు
గపిలములు గుత్తుకయును ముష్కములు గపిల
పట్టు లొందు నె దేనొకపట్టు కపిల
మైనఁ గపిలాత్వగుణమున కదియ చాలు. 105

క. మే నెల్లఁ గపిల మైనను
దానిం జెప్పంగనేల తగదు కపిలన్
మాసితగుణ పిదికి కుడువఁ
గానేబలికైనఁ గాక కట్టఁ బెఱికకున్. 106

అ. కాలఁ గేలఁ గోలఁ గపిల దండించిన
నరఃవాసమునకు నరుగవలయుఁ
బూరి నీరు లెస్స యారసి యగ్గొవు
సత్కరింప నుగతి సంభవించు. 107

క. అనఘ కపిలాప్రదానం
బునకు ఫలం బిట్టిదనఁగఁ దోలునె కమలా
సనుడు మహానందప్రద
మని వెఱచుచుఁజెప్పె దాని నట యేమందున్. 108

గ. అని వెండియు 109

క. పసుదామరగాయత్రీ
పసంతములు సత్యగోసువర్ణంబులు నే
కసముద్భవంబు లని తా
పసవర్మలచేత విందుఁ బావనచరితా 110

క. కావున భూమియుఁ గనకము
గోవును దానార్హవస్తుకోటికి నెల్లన్

ధీవినుతా యెక్కు డగుట

నీ విమలోదాత్తబుద్ధి నెలపు కొలుపుమీ.

111

క. అని మనిపతి సెప్పినఁ ద

త్తనయుఁడు ప్రియ మందె ననుడు ధర్మసుతుం దే

విని యుండుదు సిరి గోమయ

మున నుండుట దాని కెద్ది మూల మగు నొకో.

112

—:గోశ్రీసంవాదము:—

వ. అనుటయు గాంగేయుండు గోశ్రీసంవాదం బనునితిహాసంబు విను మ
య్యద్ధంబు దేటవడు నని పలికి యిట్లనియె.

113

సీ. సిరి ధేనువులలోని కరిగిన నెవ్వత

వని యవి యడిగిన నమ్మహాత్ము

శ్రీ నేను మీలో వసింపఁగా వచ్చితి

ననవుడుఁ జంచల వైన నిన్ను

నొల్లము మాలోననునుపఁగా ననియె న

గ్గోవులు దాని కద్దేవి వగచి

యోను బావన సర్వదానవకులము గీ

డ్పడియెఁ బొందినసురల్ ప్రభుతనొంది

తే. రేను వచ్చుట గోరి కాదే తపంబు

లాచరింతురు నన్నిట్లు లభిభవించు

టుఅవె మీకన్న నధ్రువ మొల్ల మనుట

యభిభవమె నీకుఁబోలిన యచటి కరుగు.

114

క. అని గోవులు వలికిన సిరి

విని మీచే నిట్లు పరిభవింపఁగఁ బడి యేఁ

జనిన నను నెవ్వరును గై

కొనరు శరణమగుఁడు వేడికొనియెద మిమ్మున్.

115

తే. మీసమీపమునం దున్ని మేలు దాని
నిండు నా కని యడిగిన నెంతయేని
నాదరంబున నగ్గోపు లంతవట్టుఁ
గూడి యిట్లను లక్ష్మికిఁ గురువరేణ్యు. 116

క. మామూత్రపురీషంబులు
భామా వేదంబు లెఱుఁగు పావనములు నీ
వీమేలివస్తువులఁ బ్రయ
ధామమ వై యుండు మింపు దలకొన మాకున్. 117

తే. అనుటయును సిరి నాడువుణ్యమునఁ జేసి
కంటిఁ బడయంగ మీ యనుగ్రహము ననుచు
నట్లు వసియించె నిది గోమయప్రభావ
మూల మిట్టిది గోవునమోఘమహిమ. 118

వ. మఱియు నొక్కవిశేషంబు సెప్పెద నాకర్ణింపుము. 119

అ. సురభి తపము సేయ సరసిజాసనుఁడు ప్ర
త్యక్షమై మనోరథంబు సెప్ప
మిచ్చుకొతుకమున వచ్చితి ననవుడు
నిట్లు లనియె నది మహిశవర్య. 120

క. మీ రిట్లు ప్రసన్నమతిన్
గారవమున వచ్చినంతకంటెను మే లేఁ
గోరంగ వలయునట్టిది
కారుణితప్రథమగణ్య కలదే నాకున్. 121

వ. అనిన నత్యంతసంతుష్టస్వాంతుండై సురజ్యేష్ఠుండు సురభిం జూచి సుర
లోకాది దివ్యలోకంబుల కెల్లను గోలోకంబు మీఁదుగా వరం బిత్తుంగాక
యని తలంచి యవ్వేశేషంబు మున్న తనవలన సిద్ధం బగుట సంస్కృతి
గోచరం బగుటయు. 122

తే. గోవులకు మేలు సేయంగఁ గోరు నాదు
చిత్తమున మద్వరంబున సిద్ధమైన
తెఱంగ యొలసె దైవిక మయి దీనిపెంప
యాపహించెద నని యిచ్చె నవ్వరంబు. 123

క. వనరుహసంభవుఁ డత్రైఱు
గునఁ దనలోకంబుకంటె గోలోకము న
జ్ఞనవినుతచరిత మీదై
యునికి వెలుంగఁ జేసె నది మహాజ్ఞుల మయ్యెన్. 124

వ. అని చెప్పి. 125

క. గోవిషయవాక్యపఠన
శ్రావణసంశ్రవణములు ధరావర యాయు
శ్రీవిభవకీర్తి సుగతిస
మావహములు దత్పరుండ వగు మిక్కథలన్. 126

వ. అనిన విని కౌంతేయాగ్రజుండు శాంతనవుతో మహాత్మా గోవులమాహా
త్యంబు దేటపడం బెక్కుభంగులం జెప్పి నన్నుం గృతార్థం జేసితి
సర్వయజ్ఞంబులందును దాత్యం బత్యంతంబు సువర్ణం బని విందు వేదం
బులు సువర్ణదక్షిణేతి వై యని చెప్పెడు భూమియు గోవులుఁ గాంచనం
బును నీవిషయంబులైన దానంబులు నుత్తమంబు లని వేదవ్యాసువచనంబు
కలిమి నీవ చెప్పితి సువర్ణవిశేషంబు విననలతుం జెప్పవే యచుటయు
నతం డతని కిట్లనియె. 127

—: భీష్ముండు ధర్మజునకు సువర్ణదాన మహిమాతిశయంబు నెప్పుట :—

సీ. శంతనున్యవతి లోకాంతరగతుడైన
విను తదీయశ్రాద్ధవిధి యొనర్చు
బూని గంగాద్వారమున కేగి మాతల్లి
గంగ సాహాయ్యంబు గారవమున

నాచరింపంగఁ గ్రియాకలాపం బెల్ల
నడపఁ బిండప్రదానంబు సమయ
మగుటయు దర్శవిన్యాస మొవర్ప నం
దంగు శీయక కంకణాంగదములఁ

ఆ. గాంతమైన యొక్కకరము వొడమి యఱ
చేయి సాచుటయును జిత్త మద్భు
తంబుఁ బొంద దానిఁ దప్పక చూచి య
య్యధిపుబాహు వగుట నాత్మ నెఱిఁగి.

128

క. జనకుఁడు వేడుకఁ జే సాఁ
చిన యంతన సంతసిల్లి చేతం బిందం
బనుమాచింపక యే బె
ట్టిన శాస్త్రవిధాన గతి మఱింపమి వచ్చున్.

129

తే. పితృకరంబునఁ బిండంబు పెట్టు మనదు
శాస్త్రమంచిత మగు కుశాస్త్రరఱమునవ
పెట్టఁ జెప్పు నట్టగుట నే బెట్టఁ జేత
నని మనంబునఁ దలఁచి వచనము సేసి.

130

క. అమలంబగు కుశసంస్తర
ణమునం బిండంబు వెట్టినం దోచినహ
స్త మదృశ్య మయ్యె మత్పితృ
సమితి ముదము మోములం దెసఁగఁ బొడసూపెన్

131

క. పొడసూపి ధర్మమార్గం
బెడపక నీవిట్లు పిండ మిడుటకు హర్షం
బడరినఁ జనుదెంచితి మె
క్కుడు తృప్తిం బొందితిమి ప్రగుణ్యచరిత్రా.

132

183

వ. అని పలికి వెండియు.

క. భూమికి గోవులకునై

పేమ విడుట యస్మదీయహితమును దేవ

స్రోమప్రియముం బావన

తామహనీయంబుఁ జుమ్ము ధర్మవిధిజ్ఞా.

184

క. పావనము సువర్ణము వం

శావలికిం దనకు నిర్మలాత్మత నిచ్చున్

నీ వది యెఱిఁగి సకలయ

జ్ఞావసరమునను సువర్ణ యాజివ యగుమీ

185

క. అని చెప్పి చనిన నాదగు

మనము సువర్ణ ప్రదానమహిమ కెలయఁ ద

ద్వినుతానుష్ఠానపర

త్వనిరూఢుడ నైతి నేను ధర్మతనూజా.

186

వ. అని పలికి యాభూవల్లభునితో భీష్ముండు వెండియు నిట్లను నిది యేను

గనినది సువర్ణదానంబుమహిమ మఱియును వినినదియునుం గల

దాకిర్దింపుము.

187

సీ. పరశురాముండు గిన్న నిరువదియొక్క మా

అదయుండై రాజుల వెదకి వెదకి

వధించి కృప పుట్టి వాజిమేధంబు ప్రా

యశ్చిత్తంబుగఁ జేసి యంతఁ దనివి

సనక వసిష్ఠాదిమునివరేణ్యులఁగూర్చి

కల్పవృక్షంబు గడిగి పురుష

నత్యంతవిమలుఁజేయంగ నెయ్యదియో పు

ననిన వసిష్ఠుఁ డిట్లనియె నతని

ఆ. కనఁకుఁ విను సువర్ణ మగ్నిమయంబు దే

వతలు నగ్నిమయత నతిశయిల్లు

వారు గావునను సువర్ణదానంబు దే

వతల సీగి యట్ల శ్రుతులు సెప్పు.

188

క. కాలున సువర్ణ మసదృశ

పావనతాస్పదము దాని భక్తిమెయిన్ వి

ప్రాశలి కిచ్చినయతనికి

బావనతం గొఱత గలదె పావనమూర్తి.

189

—: వసిష్ఠుం పరశురామునకుఁ జెప్పిన సువర్ణమహిమము :—

వ. ఏను బ్రహ్మముఖంబున వినినది సువర్ణవిషయం బైన విశేషం బొక్కటి
యెఱింగించెద నవహితుండవై వినుమని పలికి యమ్మునిపతి యమ్మహా
త్మున కిట్లనియె.

140

క. గిరిజయు గిరీశుఁడును నొం

డొరువులకై తప మొనర్చి యొకశులొకశ్లన్

బెరయం బడసి పరమసుఖ

భరితాత్ముకు లైరి జగఘ్న ప్రమదంబందన్.

141

వ. కొండొకకాలంబునకు నయ్యాదిమగృహస్థునితేజం బాపరమగృహిణినిమి
త్రంబుగా రేతోధాతురూపంబునం బ్రసన్నంబై యమ్మహేశ్వరు మానస
వృత్తిం జేసి యగ్నియందు నిలిచియుండ నత్రతీం దారకుం డను నొక్క
రక్కసుచేతం బెక్కువిధంబుల బాధలం బడి యనిమిషులును మునులును
గమలయోనిం గానం జని యద్దానవుండు దముం బఱచినపాఠెల్ల నెఱిం
గించిన నద్దేవుండు వారితో దీని నెఱింగి యేను మున్న మీకు శోభనం
బయ్యెడు తెఱంగు సమకట్టినవాఁడ మీ రగ్ని నాశ్రయించి మాకు శుభంబు
సేయవలయు నని సంప్రార్థనంబు సేయునది యతండు కర్తవ్యం బెఱుంగు
నరుగుం డని నియోగించిన సంతోషించి యట్ల చేసెద మని యవ్యధాత
వీడ్కొని వారి లగ్నికడకుం బోవ నుత్సహించి.

142

సీ. ఆతనియున్నెడ యారసికొని చను

నప్పు డాతండు నిద్రాతికయము

నూని ప్రచ్చన్నుడై యుండుట వారలు
 గానక యున్నంతఁ గప్ప యొకటి
 యగ్ని పాతాళంబునం దున్నియెఱింగింప
 నప్పావకుఁడు డాగి పిప్పలమున
 కేగెడునెడ శాప మిచ్చెజిహ్వస్ఫూర్తి!
 లేక రసాలి వివేకమెడలి

తే. యుండెడును కప్ప లనిబొక్క లెండ నెండి
 చచ్చియును నీరు వచ్చినఁ జావు బొంకు
 సేసి యెలుఁగులు సెలఁగఁగఁ జెలఁగ వరము
 వారు కప్పల కిచ్చి రవార్యతేజ.

143

వ. ఇవ్విధంబున విబుధులు మునులు నమ్మండూకంబుమఱుకువ యుడిపి
 మఱియును.

144

క. ఆనలుని నన్నేషింపఁగ
 వనగజ మొక్కండు రావివలను చతురతం
 గనుగీటి చూప వా ర
 వ్ధనస్పతిం జేరఁ జనఁగ వారని యలుకన్.

145

వ. ఆయ్యగ్నిదేవుండు గజంబులకు జిహ్వ దిరుగంబడ శపించుచు శమీగర్భ
 నివాసి యయ్యె నది మొదలుగా నగ్నికి శమీగర్భంబునం దుత్పత్తి గలిగె
 నద్దివిజాలునుదావసులును గజంబులు ప్రతీపజిహ్వంబు లయ్యును సర్వరస
 జ్ఞానంబు గలిగి మాననీయంబులగువరంబులంజేసి రాజితంబు లగునట్లుగా
 ననుగ్రహించి యగ్గజంబువిషాదంబు మాన్చి రంత నొక్కశుకం బెఱిం
 గింప శమీగర్భంబున నగ్నియునికి యెఱింగి యందఱుం గ్రందుకొనం
 వేగంబునం బొదివికొనిన నిదుర సెడుటకుం గోపించి.

146

ఆ. జిహ్వ మరలఁబడఁగఁ జిలుకల నగ్నిశ
 పించె సురల సెవుల కిందునట్టి
 పలుకు వానికొసఁగి చిలుక నానందింపఁ
 జేసి యాకృశానుఁ జేరఁ జనిన.

147

వ అతండు వారి నాలోకించి మీవచ్చినకార్యం బేమి యని యడిగిన వారు,
దారకదైత్యువేయుబాధ తెలిగించి వాఁ డేమియుపాయంబునం దెగటాటు
నత్రైఱం గాపాదించు మని నిన్నుం బ్రార్థింప వచ్చితి మని పలికి
వెండియు. 148

క. మాకుం గుశలము గోరుము
నీకును మే లివ్వెదంబు నీదుమహిమ యీ
లోకంబు లెల్ల మనములఁ
జేకొని కీర్తించునట్లు సేయుము కరుణన్. 149

సీ అనినఁ బ్రసన్నత నట్టులు సేసెద
నూఱుడుం డని వారి నూఱుడించి
తనయుదు వెలుఁగు శంభునివీర్య మిడియె గం
గాగర్భరూపంబు గాఁగ నాతఁ
డది యసపరివృద్ధ మగుటయు ధరియింప
నోర్వక నిర్జరపర్వతంబు
తటమున శరవణస్థంబుగా గంగయు
త్సృష్ట మొనర్చ నాశిఖరిసతరు

తే. వల్లరీగుల్మకముగ సువర్ణమయత
వెలుఁగ బాలుఁడై వెలిగె నవ్వీరగర్భ
మచ్చటికి వచ్చి కృత్రిత లార్వరును మ
దీయపు త్రకుఁ డనుచు నెత్తికొని రనమ. 150

వ. ఇత్రైఱంగున నొక్కట నెత్తికొనుటయు నకుమారుండును షణ్ముఖుండై
యొక్క పెట్ట నకలకృత్రికాస్తన్యపానం బాచరించె నట్లగ్నిసంభయ గాం
గేయ కార్తికేయత్వంబు లొందిన యయ్యిందుమౌళితేజంబు పదంపడి
బ్రహ్మాదిదేవతలు పూజింప దేవసేనాధిపతిత్వంబునంబేర్చి యర్చిర్మహిత
యయిన మహాశక్తిం దారకుం బరిమార్చి బృందారకమునిబృందంబుల
కానందం బొనర్చెనని యిట్లప్పరమముని పరశురామునకుం జెప్పి పుర

హరుం డగు నప్పురుషుండు హిరణ్మయం డగుటయు నద్దేసదేవుండు దాన
తనూభవుండై తోచుటయుం దథావిధరేతోధారణంబున పహ్నిహిరణ్మయ
త్మకరేతోమూర్తియై హిరణ్మయరేతుం డనం జనుటయు నతండు తద్రేతః
కలనంబున దన్మయండుగుటంజేసి పురహరునకు పహ్నిరేతుం డను
నభిదానంబు గలుగుటయుం దేటపఱచి యవ్విధంబున రూపవంతంబైనది
గావున సువర్ణంబు జాతురూపనామకంబై పరగుటయు నెఱింగించి. 151

క. మహితాత్మకః యేతాదృశ
మహిమంబు సువర్ణ మది సమంచితతేజో
మహనీయము తద్దానము
మహత్త్వ మాశివుడ యెఱుంగు మాకుం జూడన్. 152

వ. అవ్విశేషంబున నశేషకల్పిషంబులం బాసి నరుండు విధూమత్వంబున
వెలుంగు శుచియునుంబోలె శుచిత్వ సంపద సౌంపారం బెంపారునని
యుపదేశించె నవ్వసిష్టమునివరువచనంబు లూఁది యమందారవర్ణనీయుండై
సువర్ణదానపరంపర లాచరించి. 153

క. ఆరాముండు శుచిత్వ
శ్రీరాజితుఁ డయ్యె నట్లు సేయుము నీవుం
గౌరవముఖ్యా! యది భవ
పారావారఘనయానపాత్రము సుమ్మి. 154

క. అని యనిమిషతటిసీప్రియ
తనయుఁడు సెప్పుటయు ధర్మతనయుఁడు హృదయం
బునఁ బ్రమదము నిండార న
తనితో నతిభక్తి వినియధామం బగుమన్. 155

వ. పితృయజ్ఞప్రకారం బెఱింగింపవే యనుటయు నక్కురువరుఁ డన్నర
నాథున కిట్లనియె. 156

క. పితృపూజ సమగ్రము దై
పతృపూజనమువకు మనుజువల్లభ! పితృదే

వతలఁ గొనియాడుదురు దే

వత లాదిగఁ గల్గునెల్ల వారును భక్తిన్.

157

ప. విశేషించి మనుష్యులకుఁ బితృసమారాధనంబు సర్వశుభసాధనంబు. 158

—: భీష్ముఁడు ధర్మజనకుఁ బితృపూజావిధానం బెఱింగించుట :—

క. అమవస నమవసఁ బితృయ

జ్ఞముఁ దగఁ బిండప్రదానపితముగా భ

క్తి మెయిం జేయునతఁడు ని

త్యముఁజేసినవాఁడ యగు నమంచితచరితా.

159

స. పితృయజ్ఞంబునకుఁ దిథివిశేషంబు సెప్పెద.

160

సీ. పాడ్యమిఁ బితృయజ్ఞపరుడైనఁ జారుకాం

తాపతి విదియఁ గాంతలకుఁ దండ్రీ

తదియను జపితిని దావాజిధనకుండు

పశుభాగి పంచమి బహుసుతుండు

షష్టిభానాత్ముండు సప్తమిఁ గృషిభాగి

యష్టమి వాణిజ్య పుష్టుఁడు వసు

గజధర్మ విష్ణుచిత్తజతిధులం దేక

శతజంతువులను గోచయము గుప్య

తే. ములును దగ బ్రహ్మవర్చస్వి పుత్రకులును

ధనముగలవాఁడు విను చతుర్దశి రణైక

భాగి పున్నమ నమవస భవ్యసర్వ

కామ్యఫలభాగి యగుఁ జువ్వె కౌరవేంద్రః

161

క. అపరం బగుపక్షంబును

నపరాష్ట్రము మేలు పితృసమర్చనమున కా

ద్యవుఁ దిథి దశమి చతుర్దశి

నృపవర! యప్యక్షమునను నింద్యతఁ బొరయున్.

162

- క. అనిన విని ధర్మసూనుం
డనఘాః యెద్దానఁ బిత్తసమర్చన మొనరిం
చిన నధికఫలంబగు న
వ్వినుతద్రవ్యములఁ జెప్పవే తెలియంగన్. 163
- వ. అనుటయు దేవవ్రతం డతని కిట్టనియె. 164
- క. తిలపాయసఘృతములు పిత్త
కలనములకు నుత్తమములు గవ్వంబు మహా
ఫల మెద్దియైన మత్స్యం
బులు మాంసము విహితవిధిఁ బ్రభూతఫలంబుల్. 165
- తే. గొఱియనంజుడు ఖడ్గంబునెఱచి గండ
మృగమునందలి ఫలలంబు మేకమాంస
మొక్కఁ డొకటికి ఫలమున నెక్కు డండ్రు
పిత్తసమర్చనవిదులైన పెద్ద లధిప. 166
- వ. నక్షత్రవిశేషం బాకర్ణింపుము. 167
- సీ. కారైఁ బైత్తక మగుకర్మ మొనర్చ ని
శ్శత్రుత రోహిణిఁ బుత్రలబ్ధి
శశితారకమున నోజఃప్రాప్తి యార్థగ్రా
రపువర్తనము పునర్వసుపునందుఁ
గృహిణిలోదయ మనిమిషగురు తారసు
పుష్టి యాశ్లేష సుత్యుష్టవీర
తనుజలాభము మఖఁ దనకులమున పెంపు
పుబ్బ సౌభాగ్యవిస్ఫూర్తిసిద్ధి
- తే. యర్యమునితారఁ బెక్కపత్తములు పుట్టు
హస్తమునఁ గర్మసఫలత యపులతార
సుందరాకారయుతు లగుసుతులఁ గనుట
యనిలతార వాణిజ్యవర్ధనము గలుగు. 168

సీ. వినుము విశాఖ సత్తనయబహుత్వ ము
 నూరాధ రాజాధికార మైంద్ర
 మునఁ బ్రభుత్వము పెంపు మూలఁ బూర్వాషాఢ
 నారోగ్యమును సుత్తమాతిశయము
 సుత్తరాషాఢ శోకోదయరహితత్వ
 మభిజిత్తునందు విద్యాభియుక్తి
 శ్రవణకాలమునఁ బరమగతిసిద్ధి ధ
 నిష్ఠ రాజ్యము జలనిధిపతార

తే. మొదలుగాఁ దారకంబులు మూఁట నఖిల
 కార్యఫలములు సదజావికములు గోవు
 లవుల మూఁటను గుప్యవృద్ధ్యశ్వకాయు
 వులు శుచి శ్రాద్ధకర్తకుఁ గలుగు నధిప.

169

వ. అనిన నప్పడమితేఁ డప్పురుషవరునిం బితృపూజనంబులకుఁ బాత్రంబు
 లెట్టివి గావలయు నని యడిగిన నయ్యమరనదీనందనుం డిట్లనియె. 170

క. దైవికకృత్యంబులకును
 భూవర భూసురుల సూక్ష్మముగ శోధింపం
 గా వలదు గాని పితృపూ
 జావిధికిఁ బరీక్షవలయు సమ్యగ్భంగిన్.

171

వ. కావున నీ వడిగి మేలు సేసి తాకర్ణింపుము.

172

తే. కులవయోరూపశీలవిద్యల నుదాత్తు
 లనఁగఁ దగువారు పంక్తిపావనులు తద్గు
 ణమ్ము లారయ లేనిజనములు పంక్తి
 దూషకులు పైతృకమునకు దోషదూర.

173

వ. మఱియును బంక్తిదూషకులం జెప్పెద నాకర్ణింపుము.

174

సీ. జూదరి గరదుండు వేదంబు సదువని
 వాడు వడ్డికి నిచ్చువాడు గాయ
 కుండు గ్రామముపనిఁ గుడుచు నాతఁడు గృహ
 దాహి కువ్వము గల తనువునాతఁ
 డఱుఁదెవుల్ గొన్నాతఁ డభిలషస్తువులును
 నమ్మెడునతఁడు సోమమ్ము విక్ర
 యించినయతఁ డభిసంచారలాభోప
 జీవకుం డుర్విశసేవకుండు

తే. భార్యయును దాను బుత్రులఁ బంచికొన్న
 వాడు పసులఁ బెక్కిలెడువాడు కపట
 కృత్యముల మ్రుచ్చిమిని శిల్పకృతుల బ్రదుకు
 వారు పంక్తిదూషకు లంద్రు పౌరవేంద్ర.

175

వ. అని చెప్పి వెండియు.

క. తలఁ జీరసుట్టియును జె
 వ్వులు దొడిగియుఁ జేసినట్టి భోజనము ఫలం
 బలముచరిత పద్మజుఁ డను
 రలభాగం బని విధించె బ్రకటఫణితులన్.

177

తే. పలుదెఱంగుల వంటకంబులఁ బ్రమాద
 జాతమై యశుచిత్వంబు సంభవించి
 నప్పు డనురలు గొండ్రు క్రియాఫలంబుఁ
 దిలలుపైఁ జల్ల నశుచిత దొలఁగు నంద్రు.

178

క. శాంతుఁడు సుప్రతశీలుఁడు
 దాఁతుం డధ్యాపకుండు దయగలవాఁ డ
 త్యంతప్రబోధనంప
 ద్వైతఁడు పావనులు భూపవర పంక్తులకున్.

179

క. వ్యాకరణధర్మశాస్త్రవి
వేకములుఁ బురాణజాతవేదిత్వము బ్ర
హ్మైకత్వబోధనము నధి
పాః కలిగినవారు పంక్తిపావనులు గడున్. 180

తే. మేలిగుణములు గనియు నమిత్రజనము
శ్రాద్ధపాత్రంబుఁ జేయంగఁ జన దమిత్ర
దత్తమైనది భస్మహుతంబుఁ జొట
నిడినవిత్తునుబోలె నై చెడున్యపాలః 181

క. మును ముట్ట నెఱిగి శ్రాద్ధ
బునకుం గై కొనుట మేలు భూసురునిం గై
కొని యరసి కాఁ డనిని నా
తని యుమ్మలికంబు సెఱచు ధార్మికు నైనన్. 182

క. ఈతెఱంగు లెల్ల నెఱిగి ను
నీతంబుద శ్రాద్ధ మధికనియతి నడపుని
ర్హుతదురితుండు నడచుఁ బి
యాతిశయం బెసంగ దేవయానమున నృపా. 183

వ. అని చెప్పి శాంతనవుండు కౌంతేయాగ్రజుతో మణియు నిట్లను బ్రహ్మ
మానసపుత్రుండగు నత్రిసీంద్రువంశంబునకుం దొడ వగు దత్తాత్రేయ
నందనుండు నిమివామధేయుం డగు సంయమికొడుకు శ్రీమంతుం డను
పేరివాడు మృతుం డగుటయు. 184

క. నిమి యక్కుమారునకు శ్రా
ద్ధము సేయుచు నుండి భక్తిఁ దలఁచినఁ గృప న
త్రిమునీంద్రుండు వచ్చి క్రియా
సమీక్షణము సేసె మది నెసఁగునర్మిలితోన్. 185

వ. అట్లు పావకక్రియాకలాపం బనుసంధించి యాసంయమివరుండు. 186

— : అత్రిమహాముని దివి తెలింగించిన శ్రాద్ధక్రియావిశేషము :—

- ఆ. పరిగృహీతులైన బ్రాహ్మణుల్ పంక్తిపా
వనపరిష్కృత లగుట వారి కిడిన
దర్భవిష్టరములు దక్షిణావర్తంబు
లగుటఁ గ్రియలు దిలసమగ్ర లగుట. 187
- క. అమలినతర దర్శనా
సము లెందును దక్షిణంబు సాగ నిడిన య
గ్రములు గలిగి యుండుట మం
త్రము లయ్యైవిధుల కంచితముగ నడచుటన్. 188
- ఆ. మునగ యుల్లి యడవిమునగ దుర్మాంసము
లానుగమ్ము మలినమైనయుప్పు
కటియ జీలకఱ్ఱ కటివేము గురుజయిం
గువ ప్రవర్జనీయకోటి యగుట. 189
- క. శునకంబు రజస్వలయగు
వనిత పతితుఁ డంత్యజాతివాఁ డాక్రియప
ట్టున కెయిది తవులఁ జేరక
చనఁజేయుట నుగ్గడించి సంభావించెన్. 190
- క. కావున శ్రాద్ధక్రియలకు
భూవల్లభః యట్టిభంగి పూజ్యత నిచ్చుం
దా వినిపించెం బితృదే
వావలి నత్రి నిజవంశుఁ డగు నిమికిఁ దగన్. 191
- వ. అతైఱం గెఱింగించెద నత్రి నిమితో నిట్లు శ్రాద్ధంబున నర్కమపరణ
సోమాగ్నులకు భాగంబులు బ్రహ్మ గల్పించెవిశ్వలగు దేవతలు పితృ
దేవతలతోఁ గూడం దత్క్రియోపయోగ్యతం దోతురు వారలకును భాగ
కల్పనం బొనరించె దేవతలయందుఁ గొంద అనూష్మపు లయిన మహా
భాగులం బితృత్వ నిర్దేశంబున నేర్పరించె నన్నిరించి వివరించిననామం

బులు సెప్పెద వినుము బలుండు ధృతి విపాప్తుండు పుణ్యకృత్తు పావ
నుండు పార్షి క్షేముండు సమూహుండు దివ్యసానువు వివస్వతుండు వీర్య
వంతుండు హ్రీమంతుండు కీర్తివంతుండు కృతుండు విద్యుద్వర్చసుండు
సోమవర్చసుండు సూర్యశ్రీసోమపుండు సూర్యసావిత్రుండు దత్తాత్రుండు
పుండరీయకుండు డుష్టినాభుండు నభోదుండు విశ్వాయువు దీప్తివమూహ
రుండు సురేశుండు వ్యోమారి శంకరుండు భవుండు డీశుండు కర్తకృతి
దక్షుండు భుంనుండు దివ్యకర్మకృత్తు గణితుండు పంచవీర్యుండు డాది
త్యుండు రశ్మిమంతుండు సప్తకృత్తు సోమపూర్వుండు విశ్వకృత్తు కవి
యనుగోప్త సుగోప్త నప్త యీశ్వరుండు జితాత్ముండు మునివీర్యుండు
దీప్తరోముండు భయంకరుండు డనుకర్ముండు ప్రతితుండు ప్రదాత యంశు
మంతుండు శైలాభుండు పరమక్రోధి ధీరోష్ఠి భూపతి స్రజుండు వజ్ర
వరి వీరలు భాగార్జుని చెప్పి వెండియు.

192

క. గిరి వన దుర్గములందును
సరిదుత్తరణంబునపుడు శ్రాద్ధవిధిసమా
చరణసమయమున వీరిం
బరికిర్తించిన యతండు వడయు శుభంబుల్.

193

ఆ. పూరిపంటప్రాలు నారుగబియ్యంబు
జంబువునఫలంబు శ్రాద్ధకృతికిఁ
గావు తుమ్మ నేడ్వఁ గాదు శ్రాద్ధక్రియా
చరణసమయములఁ బ్రశాంతి వలయు.

194

గ. ఆనియునుం జెప్పె నని చెప్పి సరిత్సానుండు ధర్మజుతో మణియు
నిట్లనియె

195

సీ. ఒకతటి మునివర్యు లొక్కటఁ బెక్కుండ్రు
శ్రాద్ధముల్ సేయ భోజ్యములు పెక్కు
లనుభవించుటఁ దమ కఱుగమి పుట్టుట
యును బితృదేవతల్ సనిరి సోము

కడకట్టు సని తమ కాతీయ సెప్పిన
 నతఁడు పద్మజుపాలి కరుగుఁ డనియె
 వా రట్ల కా కని బోరన నరిగి ప
 ద్మజునిఁ గాంచి యజ్జీర్ణదశ యెఱుంగ

తే. విన్నవించినఁ దనయొద్ద వెలుగుచున్న
 యగ్నిఁ జూపి యిక్కి డితఁ డపహరించు
 ననిన నగ్ని మత్సహితులై కొనిన నఱుగఁ
 జేయువాఁడ నాహారముల్ సిద్ధ మదియు. 196

క. అని పలికినఁ బితృ దేవత
 లనలుఁడు ముఖ్యుఁడుగ నెపుడు నాహారంబుల్
 గొని సుఖజీర్ణానందం
 బు నొందుదురు సూవె భరతభూపవరేణ్య! 197

క. కావున సాగ్నికుఁ డయి తగ
 నేవాఁ డొనరించు శ్రాద్ధ మీడ్యం బది సం
 భావించురు పెద్దయుఁ బితృ
 దేవత లసురలకు రాదు తేఱియుఁ జూడన్. 198

ఆ. అనఘ! పితృపితామహప్రపితామహ
 పూజనములు శిష్టపూర్వకముగఁ
 జేయవలయు నియతి దాయ దొడ్గినజన్ని
 దంబుతోడ భక్తి ధామ మగుచు. 199

తే. పిండసంబంధమునఁ బాయుఁ బ్రేతభావ
 మది సుగతి నిచ్చు గయఁ బిండ మట్లుగాన
 నరుగునో గయ కొకఁ డైన నని కదా య
 నేకపుత్రులఁ గోరుదు రిద్ధచరితః 200

క. గౌరి యగుకన్య వరదా
 నారూఢంజేత నీలమైన వృషభమున్

గారవమున విడుపుముదం

బారంగాఁ జేయుఁ బితృదయముచిత్తములన్

201

క శ్రాద్ధంబుప్రకారంబును

వృద్ధాచార్యోక్తభంగి వివరించితి నీ

బుద్ధిం దోచినదాని స

మిద్దగుణోదారః యడుగు మెయ్యది యైనన్.

202

క. అని నిర్జ రాపగానం

దనుండు పలుకుటయుఁ బ్రియము గళుకొత్తగఁ బాం

డున్మపాలు నగ్రనందనుఁ

డనూనవినయమున నమ్మహామతితోడన్.

203

క. తప మని యార్యులుసెప్పుదు

రుపవాసప్రతము నదియె యొండు గలదొ సా

రపుఁ దపముతెఱుగు నాకుం

గృప నెఱిగింపుము విధూతకిల్బిషః యనుడున్.

204

క. అమ్మహాత్ముఁ డిట్టులనుఁ బెక్కుదివసంబు

లుపవసించి యునికి తపము చొప్పె

దాన విను తపస్వి గానేరఁ డది యాత్మ

ఘాత మగుట నరుఁడు గౌరవేంద్రః

205

క సత్యఁబు బ్రహ్మచర్యము

నిత్యశుచిత మౌన మతులనియమము దయ శు

ద్ధత్యాగంబుఁ దపస్సం

పత్యాకృతు లంద్రు బుధులు పౌరవముఖ్యాః

206

వ. అనిన విని కురుపతి కురుపితామహునితో మహాత్మాః దానశీలుని యప్రతి

గ్రాహకుని విశేషం బెట్టిది యెఱింగింపు మనవుడు నాదేవప్రతుం డీవిష

యంబునకు సప్తర్షిప్రషాదర్చిసంవాదం బనునితిహాసంబు గల దని చెప్పి

యమ్మనుజుపతి కిట్టనియె.

207

—; సప్తర్షి వృషాదర్శి సంవాదం బనునితిహాసంబు ప్రకారము :—

తే. కశ్యపాత్రి విశ్వామిత్ర గౌతములును
విను భరద్వాజుజమదగ్నులును వసిష్ఠఁ
డును జగంబుల నెల్లఁ బేర్కొనిన ఋషులు
వారి సప్తర్షిగణ మండ్రుకొరవేంద్రః

208

వ వసిష్ఠనిదేవి యగు నరుంధతి యెందును నతనితోడన తిరుగు నయ్యంద
ఱకుం బరిచారికయై గండ యను చేడియ వర్తించుఁ దద్వల్లభుం డగు
పశుసఖుండును వారలకుం బరిచారకత్వం బాచరించు నప్పదుండ్రును
దపశ్చరణపరులై ధరణిం జరించుచుండ నత్యంతఘోర యగు ననావృష్టి
దోచి జీవసాధనంబు లగు పదార్థంబులు దుర్లభంబులై జనంబులకుఁ
బ్రాణంబులు రక్షించుకొనుట దుష్కరంబై చెల్లెం గశ్యపాదులు ననిత
ధార్తులై యాహారం బన్వేషించునెడ శిబిసూనుండై న యాజ్ఞానామధేయుండు
తొల్లియజ్ఞదక్షిణార్థంబుగాఁ దనకొడుకు నీలుం డనువాని ఋత్విగ్గనంబుల
కిచ్చినం దద్వశగతి నుండి కాలం బగుటయు మృతి నొందినం దదీయ
శవంబు.

209

క. సౌదమై నుండఁగ వారలు
బదుండ్రునుం జూచి దాని భక్షింపంగా
మదిఁ గోరి చేరి చుట్టం
బొదివిన సమయమునఁ గాటిపొంత తెరువునన్.

210

తే వేట వోయి మరలి విభుఁ డొక్కరుఁడు వృషా
దర్శినాముఁ డతులదానపరుఁడు
పొయి పొయి కాంచి పొనక నిలిచి య
మ్మునులతోడ నధికవినయ మెసఁగ.

211

క. మీ రాఁకలపెల్లున నా
హారంబుగ శవముఁ గొనుటఁ గదరితి రి ట్లే
తా రం డిచ్చెద మీ కా
హారంబులు వలసినట్టి వని తా మతియున్.

212

- క. బహువిధముల ధాన్యములును
బహురసవర్గములు మీకు భక్తి నొసఁగెదన్
బహుతురగశకటగోగణ
బహుశబహుగ్రామములును బహుమతి నిత్తున్. 213
- వ. అనిన వార లతని కిట్లనిరి. 214
- తే. రాజవర రాజుడెసఁ బ్రతిగ్రహము విషముఁ
గల్లుఁ గాఁ జూతు మిట్టులు గాంచి యున్న
యట్టి మాకు నీ విచ్చెద ననుట మావి
ధం బెఱుంగమి యింతియ తప్పు గాదు. 215
- క. అనుడు విషాదముతోడం
జని కృత్రిమవనఫలములు సమకట్టి తగన్
జనపతి మంత్రుల ఋషులకుఁ
గొనిపొం డని పంప వా రకుంతభక్తిన్. 216
- వ. వానిం దెచ్చి యమ్మహాత్ములకు సమర్పించిన. 217
- ఆ. వారు పట్టి చూచి వానివ్రేగున హేమ
గర్భకంబు లగుట గాంచి నవ్వి
పుచ్చుకొనక యున్నఁ బోయి భూపతికి న
త్రైఱ గమాత్యకోటి యెఱుఁగఁజెప్పె. 218
- క. విని యతఁడు రాజసంబునఁ
గనలు వొడమి కృత్తివేల్వఁగాఁ దగువారిం
బనిచిన నప్పుడు హోమం
బున రాక్షసి యొర్తు వుద్దె భూపవరేణ్య! 219
- వ. పుట్టి యప్పుడమితేని ముందట నిలిచి పనియేమి పనుపు మనిన నతండు
ప్రీతుండై కశ్యపాదులం గనుపుగొట్టు మని పనిచిన నది వార లున్నెడ
రోసిపోయె నంతకు మున్న వారు వనంబున మూలంబులు ఫలంబులు

వెదకి తిరుగుచుండ శునస్సఖుం డను పరివ్రాజకుండు వచ్చి వారిం గని
వందనంబు సేసిన నార లభినందించి రతండు నమ్మునులం గలసి యేకా
రుండై సంబరించె నట్లు చరించు నమ్మహాత్ము లతిక్షుధాన్వితులై తామర
తూండ్లు వుచ్చికొని నమలుటకై యొక్క నలినాకరంబునకు సత్వరగతి
నరుగుచు నున్న నా రక్కసి యక్కొలని కడ్డంబుగాఁ బోయి పొడసూపి
నిలిచిన. 220

క. ఈ కమలపనముచేరువ
నేకార్యము సేయఁ జూచె దీవెవవ్యత వం
చాకొలను సొరంగ నమ్ముని
లోకము సేరుటయు నచ్చెలువ యెలుఁ గెనఁగన్. 221

—: వృషాదర్శి పుత్రైంచినకృత్తి శునస్సఖునిచే మృతఁబొందుట :—

వ. ఏ నెవ్వతనై తి నేమి యిక్కొలని కావలియున్నదాన ననుటయు నమ్ము
నులు వల్లనై యాకట నలందురి యుపజీవింప నొండేమియు లేమింజేసి
యీసరోవరంబున బిసంబులు వెఱికికొని భక్షించువారమై వచ్చితిమనిన
నవ్వనిత మీమీపేళ్లు సెప్పి మఱి పద్మవనంబుఁ బ్రవేశించువా రని పలికిన
సప్తరమమునులన్నాతి యాతుధానియగుటయుం గృత్తి యగుటయు
వధింప వచ్చినది యగుటయు నెఱింగి కశ్యపాదు లగు పదుండ్రును
దానికి దుర్బోధతత్వంబు నిర్వచనసహితంబుగాఁ దమనామంబులు సెప్పి
రప్పాపవర్తన వెఱుగుపడి యుండ శునస్సఖుండు దనయభిధానం బభి
వ్యక్తంబుగా సుగడించినం గృత్తి నీపేరు దెలియఁజెప్ప విది యేమి
యనవుడు నతండు తేటపడం జెప్పయుండం జెప్ప వనియెడ విట్లంట తప్పు
గాదె యిట్టి యుద్ధంధవు మంత్రిదండంబుపాలు వడుమని బ్రహ్మదండ
నిభంబగు నిజ హస్తగత దండంబున దాని శిరంబు బెట్టు వ్రేయుచుఁ బాప
కర్మరాలా పడుము భస్మంబు వగు మని నిష్ఠరాక్షరంబుగా నిర్దేశించిన
దుర్దశ యగుచుం బడి యారక్కసి భస్మీ భూతయయ్యె నప్పు డప్పుదు
నొకండ్రునుం బ్రమోదంబునం బయోజషండంబు సొచ్చి. 222

తే. బిసము లాదట నందఱుఁ బెఱికి రొంపి
వోడ నీటఁ దెగల్చి మోపుగ నమర్చి

తీరమునఁ బెట్టి నియమముల్ దీర్చఁ జొచ్చి
తీర్చి యాఁకలి దముఁ గోసి తినఁగఁ గూడి. 223

క కొలను వెడలి బినము లిడిన
నెలవునకుం బోయి యచట నిగిడించిన చూ
డ్కుల కవి దోఁపక యున్నను
గలయం బరికించి యెట్లుఁ గానక తమతోన్. 224

వ. ఒండొరుల శంకించి శపథంబులు వలుకుదుము గాక యని నిశ్చయించి
శునస్సఖుని వినువానింగాఁ జేసికొని రప్ప డత్రి యిట్లనియె. 225

తే. మొదవుఁ దన్నుట రవియభిమఖత దనకుఁ
గలుగ మూత్రపురీషమోక్షణము సేత
యధ్యయన మనధ్యయనము నందు నడపు
టగు బినంబులు మ్రుచ్చిలి నట్టలెన. 226

వ. అనుటయు పసిష్ఠండు. 227

క శ్రుతి సదువమి సన్నాస
స్థితిఁ గాముకుఁ డగుట గుక్కఁ జేకొని తిరుగన్
మతి రోయమి నయ్యెడు దు
ర్గతి తూఁడులుమ్రుచ్చిలించు కష్టానకు నగున్. 228

వ. అని వెండియు. 229

క. సుత నమ్మికొనుట శరణా
గతుఁ జేకొనకునికి నిచ్చుకారుణీకుదరి
ద్రతఁ జూచియు వేడుట నగు
గతి బినములు దాచికొనుట గల్గినఁ గల్గున్. 230

వ. అనియెఁ దదనంతరంబ 231

చ. పలరవృథోపభుక్తి సభఁ బక్షముఁ బల్కుట దుష్టదాన ము
గ్మలి దివసంబునం గవయుకష్టత విప్రజనంబు లుబ్ధతా

- కులితముఁ జేత యెల్లసరకుం గొని యమ్ముటకాదె కూడుతీఁ
గలబొడి మ్రుచ్చిలించు టని కశ్యపసంయమి వల్కె భూవరాః 232
- వ. పదంపడి. 233
- క. జ్ఞాతులయెడ గోవులయెడ
గోతులయెడ ధర్మమెడలి క్రూరుఁ డగుట కా
ర్యాతుర విప్రోపేక్షా
నీతి విసము లపహరించునిపుణత యరయన్. 234
- క. అని పలికి భరద్వాజుం
డను మఱియు హవిస్సు గ్రంప నగ్ని నిడుట యొ
జ్జ నధఃకరించి చడువుట
యను నివి సరి యౌ బిసాపహరణంబునకున్. 235
- వ. అని పలుకుటయు. 236
- తే. ముట్టునను భార్యఁ గవయుట మూత్రమును బు
రీషమును నీర విడువు విద్వేషయుక్తి
యొషిదుపజీవనము మృతాశోత్కరంబు
మ్రుచ్చిలుట బోలు కల్మషములె తలంప. 237
- క. అని జమదగ్ని మఱియు ని
ట్లను నశ్యోన్యాతిథిత్వ మసహాయపువై
రనిరూఢి పాడి మొదవుం
గనలి యడుచు టీడె బిసనికరచోరతకున్. 238
- వ. అనవుడు గౌతముండు. 239
- క. ధృత వేదత్యజనానల
వితతి పృథా త్యాగసోమవిక్రయ పృషలీ
వతితా దుర్గాహూ జీ
వితలు బిస స్తేయ కష్టవృత్తికి నెనయే. 240

- వ. ఆని నిర్దేశించిన విశ్వామిత్రుండి ట్టనియె. 241
- క. తగుభృత్యులఁ బ్రోవ కునికి
దగని భటులఁ బ్రోవ కపట ధార్మికవృత్తిన్
జగజీవతిఁ గొల్పుట లె
సగఁ బోలఁగ నేర్చునే బిస సైన్యంబున్ 242
- వ. నావుడు నరుంధతి యల్ల నవ్వుచు. 248
- క. సతతంబు నత్త దూఱుటఁ
బతియెడ దుశ్చిత్తయగుటఁ బరమాన్నము నొ
క్కత సేవించుట నగు దు
ర్గతి బిసములు దాచి కొన్న కష్టకుఁ గలుగన్. 244
- సీ. అనుడు వంటకము సేసిన యింతి తా మున్ను
గుడుచుట పనియెడఁ గుటిల యగుట
బొంకులు ఎలుకుట పుత్రిక వెలగొని
యిచ్చుట సుజనుల కెగ్గు సేత
యెట్టిదుర్గతిఁ దెచ్చు నట్టిద కల్లు బి
సావలి మ్రుచ్చిననట్టు లైన
నిట్లు గాకయుఁ బుట్టు వెల్ల దాస్యంబు నీఁ
గకపోవు నక్కిడు గలనికృష్ట
- తే. యనియె గండ యసంతాసు డగుట గర్భ
దాసుఁ డగుట దరిద్రత్వతప్తఁ డగుట
చెందుఁ దూడులకట్టముచ్చిలిన కష్ట
నరువి కనిపల్కెఁ బశుసఖనాముఁ డిధిపః 245
- వ. ఆని యి ట్టందఱుం దన కభిముఖులై పలికిరి వారితోశునస్సఖుం
డిట్టనియె. 246
- క. ఛందోజ్ఞునకైనను దన
నందన నధ్వరధురీణునకునైనను నా

నందముగ నిచ్చుటం బో
లుం దూడులకట్ట మ్రుచ్చిలుట దలపోయన్

247

తే. అనిన నయ్యందలును బుణ్యమైన కర్మ
మనఘః శపథంబునకు విషయముగ నీవు
వలికి తటు గాన బినలతాప్రతతి నపహా
రించినాడవు మమ్ము గారింప కిమ్ము.

248

సీ. అనిన నిక్కంబిది యందలు నొండొరు
నే మనియెదరఁ వీ రీబినముల
పొది యేనుదాచి చూచెద నని దాచితి
నిదె కొనుఁ డని దాని నిచ్చి మీకు
నలిగి వధించుటకై హోమవహ్నిఁ బు
ట్టించి వృషాదర్పి పంచెఁ గృత్తి
నదిమున్న కాంచి రక్షార్థినై వచ్చి యా
రక్కసిఁ జంపితి నిక్కమునకు

ఆ. వాసవుండ లోభవర్జనముఖభవ
త్సద్గుణములఁ జేసి శాశ్వతంపు
సెలవు గలిగె రండు నెగయుండు వుజ్జ్వల
కముల కని సమాదరమునఁ బలికె.

వ. అట్లు పలుకుటయు.

చ. అనయముఁ బ్రీతిఁ బొంది మును లట్టుల చేసెద మంచు నిండు ప
జ్జన తగ నేగి దేవపరిషత్పరిపూజ్యపదస్థులై వెలిం
గి నిఖిలలోక నిత్య పరికీర్తిత మూర్తుల నొప్పి రింతయు
న్విను మపరిగ్రహంటు మహనీయత నైనది నూవె భూవరాః

251

క. కావున లోభము విడుచుట
కేవియు సరిగావు గుణము లీగుణము మహి

దేవునకు వలయుఁ బెద్దయు

నీవిధమున కమరసంఘ మెంతయు మెచ్చున్.

253

వ. అని చెప్పి భీష్ముండు వెండియు.

254

ఉ. ఈయితిహాస మార్యసభ నెవ్వఁడు సమ్మతిఁ జెప్పు వాఁడు దీ
ర్ఘాయువు శ్రీయు ధర్మము సమంచితకీర్తియు వృద్ధిఁ బొంద సౌ
ఖ్యాయతనాత్ముఁడై మను సురావలియుం బితృకోటియుం బ్రియ
శ్రీ యలరారఁ గీ డతనిఁ జెందక యుండఁగఁ జేయు నెయ్యెడన్.

—: ఉపాసద్దాన విషయక సూర్య జమదగ్ని సంవాదము —

వ. ఆనిన విని యజాతశత్రుండు శంతనుపుత్రుతోఁ బితృకార్యాదులయందు
గొడుగులుఁ జెప్పలు నిడుట యుత్తమప్రకారం బని చెప్పుదురు వానివిశే
షంబు తెఱంగెఱింగింపవే యనుటయు నమ్మహాత్ముం డమ్మహిపతి కిట్లను
సూర్యజమదగ్నిసంవాదం బనునతిహాసంబు వినుము దాన నీయడిగినయది
తేటపడు జమదగ్నిమహామని క్రీడార్థియై శరాసనంబు ధరించి రేణుకాదేవి
బాణంబుల కట్టఁ గొని తనతోడం జనుదేర నివాసంబువెడలి యొక్క
బయల నయ్యంపబొది నిలువ వైపించుకొని దూరాపాతనం బాచరింప ని
క్కుసుమకోమలి సని యమ్ములేఱికొని వచ్చి యిచ్చుచుండు.

255

తే. ఇవ్విధమున విహరింప యినుఁడు గగన
మధ్యగతుఁ డయ్యె నప్పు డమ్మగువ యమ్ము
లేటి తేరంగఁ బోయి యెక్కింత దడసి
యరుగుదెంచిన నాతఁ డయ్యబల తోడ.

256

క. లోలాక్షి! యచట నిమ్మరి
యేల తడసి తనుఁడు బేర్చు నినుతేజమునన్
నేలకు వేడిమి దనికినఁ
జాలన వెనఁ ద్రొక్కఁ దలయుఁ జాలఁ దపించెన్.

257

క. ఇమ్మెయి నలంగి యొకవృ
క్షమ్మున క్రీసీడ నిలిచి చనుదెంచుట నా

కిమ్మరి దడయ వలసె నని

యమ్ముడ్డియ సెప్పెఁ జెమట యడరఁగ మేనన్.

259

క. విని యేమేమీ నొంచెనె

యినుఁడు నినుం దత్పలంబు నిప్పుడ కుడుపం

గనియెడుఁ గా కస్త్రానల

మునఁ బొదివెద నతని ననియె ముని కోపమునన్.

259

ఉ. దాని నెఱింగి భూసురతఁ దాల్చి వెసం జనుడెంచి యర్కుఁ డ

మ్మానితసంయమిం గని యమత్సరభావము దోష రోషమున్

మానుము నావుడుం బలుకు మానుము నీ వటు వాయు మేసెదన్

భానుని నేలఁ గూల నని పత్కె మునీంద్రుండు శోణితాక్షుడై.

260

చ. పలికిన బ్రాహ్మణుం డొదుఁగఁ బాఱక నిల్చి మునీంద్రః యిట్టు లి

ట్టల మగు క్రూరవృత్తికి గడంగుదురే నవిత్పండు రశ్మలఁ

జల మొసఁగంగ నోషధుల సంపద హవ్యమహత్త్వ మొంది వే

ల్పులకు బలంబు నిచ్చు నది లుప్తము గాదె యతండు నొచ్చినన్.

261

చ. అనినను శాంతి లేమికి భయం బెదఁ గూరఁగ మ్రొక్కి యాతఁ డే

నినుఁడ సహింపు నావలన నెగ్గులు గల్గినయేని నీకు నె

మ్మనము దయామయం బని సమస్తజగంబులు సంస్తుతింపఁ గా

విని ముద మందుడుఁ శరణువేడెదఁ గావుము న న్మునీశ్వరా.

262

చ. అనినఁ బ్రశాంతుఁ డై తపసు నాభృగుముఖ్యుఁడు ప్రీతిగారవిం

చినఁ బ్రమదంబునఁ గొడుగుఁ జెప్పులు మాననవృత్తిఁ దెచ్చి య

మ్మునికడఁ బెట్టి యత్తరిణి మున్నివి లే వనిపల్కి దీన మై

దనుకడు వీనఁ బాదములఁ దాఱడు నాదగువేడి యేమియున్.

263

మ. నయ మి ట్టారఁగ నాతపత్రము సుపానద్వంద్వముం జూపి చె

ప్పి యపూర్వం బగునృప్తి భేలనమునం బెంపారు నవ్వస్తువుల్

దయ సద్విప్రున కీగి యైహికసుఖోదాత్త్యంబు నాముష్మిక

ప్రియమున్ దాతకు సుస్థిరంబులుగఁ గన్పించున్ మునీంద్రోత్తమా

264

- మ. అనినఁ మోమలరఁ దినేశ్వరునిఁ దా నామంత్రితం జేసి యమ్మునిశార్దూలుఁడు వల్లభాసహితఁడై మోదంబునం దేలుచుం జనియెన్ నాఁడు జనంబు లెల్లను బ్రహ్మార్షం బందుచున్ వానిఁ గైకొని రవ్వస్తువు లిట్టి వేర్పడఁగ నీకుం జెప్పితిన్ భూవరా: 265
- చ. దినకరచిత్త సృష్టములు దివ్యమునీశ్వరలాలితంబు లీ వినుతపదార్థముల్ గరుణ విప్రునకున్ యతిసాధువృద్ధ సజ్జనులకు నిమ్ము నీ వది సుసారపుధర్మము సూవె దానఁ గల్గును విను గోకులాకలితలోకము లోనగు పుణ్యలోకముల్. 266
- క. దాన ప్రవణయుపాన
ద్దానంబును నాతపత్రదానము సురస
మ్మాననభాజనము లగుట
నానాబుధజనులచే వినం బడు నెప్పుడున్. 267
- క. అనిన విని పాఁడుభూవర
తనయోత్తముఁ డిట్లు లనియెఁ దాతకు శూద్రుం
డనఘాః యెమ్మొయి చరితం
బున నిహపర పరమసౌఖ్యములఁ జెందఁ గనున్. 268
- వ. అనుటయు నతం డతని కిట్లనియె. 269
- : శూద్రున కవశ్యాన్యపేయం తైన ధర్మంబు నిరూపించుట:—
- క. లోకహితార్థంబుగ ముని
లోకోత్తముఁ డాత్మ శిష్యులొకమునకు సు
శ్లోకుఁడు పరాశరుఁడు ధ
ర్మాకారము లెఱుఁగఁ జెప్పె నంచితచరితా: 270
- వ. అవ్యాక్యంబులు సెప్పెద నందు భవత్ప్రశ్నవిషయం బయిన యర్థంబు నవగతం బగు నాకర్షింపుము. 271

- సీ. కరుణాధ్యుఁ డగు పరాశరమునివరుఁడు శి
 మ్యులకు నిట్లను నింద్రియోత్కరంబు
 గెలిచి యంతశ్శత్రుకుల మైన కామాది
 వర్గంబు నోర్చి గర్వంబు వదలి
 తైర్వివర్జితులయెడ భావంబు భక్తిమ
 యంబుగా శుశ్రూష యాచరించి
 శూద్రుఁ డై హిరసుఖసుగతులఁ బడయు వే
 దాధీతితపముల నాచరించె
- ఆ. నేని నుభయలోకహీనాత్ముఁ డగు భూమి
 సురనృపాలవైశ్య శూద్రులకును
 నధ్యయనము బలనమగ్రత వాణిజ్య
 మనుచరత్వ మధికధనము లరయ.
- క. ఇవిశాస్త్రదృష్టమార్గము
 లవనిసురప్రభృతు లీనదాచారంబుల్
 సువిహితములుగా నడపిన
 భువనద్వయమునను బడయఁ బోలుం బెంపుల్
- తే. ఇట్లుగా కాత్మధర్మంబు లెడల విడిచి
 వర్తములు నాలుగింట నెవ్వార లైన
 దొలంగఁ ద్రొక్కినఁ బాటిల్లు దుష్టగతులు
 మన్నకాలంబు పదపడి చన్నయపుడు.
- వ. అని పలికి శౌచవిధి యెఱింగింపం దలంచి యిట్లనియె.
- క. మూత్రపురీషోత్సృష్టికి
 రాత్రి పగలు దక్షిణోత్తరదిశాముఖతా
 సూత్రణము వలయునది సం
 ధ్యాత్రయమును నుత్తరంబ తగు నప్పనికిన్.

272

273

274

275

276

- క. పలుక వలదు శౌచక్రియ
సలుపక మును సలుపునపుడు జలములు దొడలం
జిలుకుట యొప్పుదు మృత్తిక
వలయు నపానంబునం ద్రివారంబు లిడన్. 277
- క. గుదతలము నొవ్వఁ దోమినఁ
గదురును రోగంబు లేపగంధాపగమ
ప్రద మగు కొలఁదిన శౌచము
సదురగ నాచెప్పినట్ల సలుపఁగ వలయున్. 278
- తే. అంబరంబున శౌచజలంబు వడుట
చెట్ట శౌచ మల్లల్లన చేత మేలు
వామకరశుద్ధి దొల్లఁ ద్రివారమృత్తి
కాకలనమునదద్ధ చేయంగ వలయు. 279
- క. కుడిచేతఁ బిదప దాచే
గడిగి పొరిన్ సప్తమృత్తికాకలనమునం
గడుగునది కరయుగము మఱి
కడుగవలయు గుహ్య మల్పకమృదాకలనన్. 280
- క. ఇమ్మెయి గుహ్యతలము శు
ద్ధమ్ముగ నొనరించి కేల్ పదంపడి జలధౌ
తమ్ముగఁజేసి సముత్థా
నమ్ము పిదపఁ బాదశోధనము సేయఁ దగున్. 281
- క. జనములు సూచుదు నుండఁగఁ
జనదు మలము మూత్రముమ విసర్జింపఁగ న
ప్పనులకు శౌచాచరణం
బునకు నవశ్యంబు నోలములు గావలయున్. 282
- క. ఆపత్సమయంబున శౌ
చాపాదన మిట్టిభంగి నబ్బమి మలసం

లేపనగంధము వోవఁ గ్రి

యాపరుడై చేయునది మృదాకలనంబున్.

283

సి

బుద్బుద విరహితంబుగ వారిఁ గరమున

గొనకొని పొరి డెందమునకుఁ జేరు

నట్టుగ నిశ్శబ్దమై యుండ ముమ్మాటు

ద్రావి యిన్మాటు తిర్యగ్విధమున

నాస్యంబు దొడసి నీ రంధ్రముల శిరమునఁ

బ్రోక్షించి యోష్ఠసంపుటము ముట్టి

నాసికాపుటములు నయనముల్ సెవులు మూఁ

పులు హృదయము నాభితలము మౌళి

ఆ.

ముట్టవలయు హస్తములు పాదయుగమధ్య

గతములుగ నుదజ్ఞాఖత్వ మొండెఁ

బ్రాజ్ఞాఖత్వమొండెఁ బ్రాపించి యిమ్మొయి

నాచమనము సేయు టార్థమతము.

284

సి.

ముమ్మాటిజలపానమున నోలి ఋగ్యజు

స్నామవేదంబులు సంతసిల్లుఁ

దొలితొలి వక్త్రంబు దొడయ నధర్వహ

ర్షంబును రెండవుసారె ధర్మ

శాస్త్రదోషేతిహాస ప్రమోదపురాణ

సంప్రీతులును గల్గుఁ జరణయుగముఁ

బ్రోక్షింపఁ బుండరీకాక్షుండు ప్రియమందు

నయనంబు లంటిన నలినహితుఁడు

తే.

సమ్మదంబునఁ దేలు నాచమనసంప్ర

యోగ మిట్టిది వస్త్రయజ్ఞోపవీత

ధరణముల నన్నపానతంత్రముల మున్ను

సేసి విదపను నిది యనుష్ఠింప వలయు.

285

తే. ఆస్యశుద్ధి యొనర్చిన యపుడు వోక
భక్ష్య భోజ్యలవంబులు పండ్ల నడుమ
నిలిచి పదపడి పోవుట గలిగెనేని
నాచమన మాక్షణంబ చేయంగ వలయు. 286

న. శౌచవిధి సమస్త వర్ణసామాన్యధర్మంబు శూద్రునకు నాచమనం బోష
పుటం బొకమరి ప్రోక్షించుకొనుటయు దానిం గరంబున నడ్డం బొక
మరి దొడయుటయు నింతియ. 287

క. తాను శుచిత్వం బేమిట
నైనను నేమటక నియతి నతులిత శుశ్రూ
షానిరతుండై శూద్రుఁడు
మానితవిప్రులకు నోడి మనఁగా వలయున్. 288

సీ. అవసీసురుఁడు జపయజ్ఞఁ డధ్యయనోప
జీవి తపశ్శోభి భూవరుండు
ప్రారంభయజ్ఞఁడు పరమదండోపజీ
వకుఁడు పాలనశోభి వైశ్యఁ డమల
హవ్యయజ్ఞఁడు విక్రయాజీవి యాతిధ్య
పరిశోభి శూద్రుండు పరిచరత్వ
యజ్ఞండు శుశ్రూషణాజీవి దక్షత్వ
శోభి యట్టులు గాని చొప్పు లఖిల

ఆ. వర్ణజాతులకు నవశ్యంబు నాలవ
వాని కెమ్మెయిం ద్రివర్ణభక్తి
వలయు నడప యతులవలన విశేషించి
నిత్యభజనపరత కృత్య మరయ. 289

క. యతిసర్వాశ్రమచరణ
స్థితులకు సుత్కృష్టఁ డతని తెరు వూఁదిన శ
క్తత గలిగిన వారు శ్రుతి
స్మృతి విహితాచారు లగుట మే లరయంగన్. 290

సీ. ప్రియవాదితయును శాంతియును దాంతియు ననా

లస్యంబు నతులశీలంబుఁ గలిగి

నాకిది వలయు దీన సుదుస్తరంబును

ఘోరంబునైన సుసౌరజలధిఁ

గడతు నే వని భిక్షుకజనంబులకు నెవ్వి

హితము లప్పనులు సంతతముఁ జేయు

చడుగు లొత్తుచు నిష్ట మడుగుచు నీచత

ననుచరించుచు ధర్మమున నుపార్జి

ఆ. తంబు లై నయట్టి ద్రవ్యసంచయములఁ

దృప్తి సేసి దేహగుప్తి నడపి

పగలు రేయు నాక పరిచర్య నొనరించి

శూద్రుఁ డిహపరముల సుఖమువడయు.

291

క. దానోపవాసముల స

న్మానితగతి లేదు శూద్రునకు యతిదెస స

న్మాననమునఁ దత్పూజా

ధీనరతిం గాని యెన్ని తెరవులఁ జూడన్.

292

తే. తెరవుఁ దప్పి తూఁగాడుచు నరుగుదెంచు

యతిఁ గనుంగొని మనమున నడలు వొడమ

నెదురుకొని డప్పి దీర్చి సమ్మదము సేత

శూద్రునకు ధర్మవిధి యని శ్రుతులు సెప్పు

293

చ. యతి రుజఁ బొందినం దొఱగ నొషధకృత్యముఁ బథ్యమై సమం

చిత మగునట్టి భోజనము సేర్పుటయున్ మలమూత్రముల్ జుగు

ప్పితములు గానిభంగి గలచిత్తముతో జలకార్య మోపి వ

ర్జితముగఁ జేతయుం గల చరిత్రము శూద్రున కిచ్చు సద్గతిన్.

294

క. ఏ విధమున నోపిన యతి

భావము దుఃఖంబు వాపుపని సాదరచే

తోవృత్తిఁ బూని చేయం

గా వలయును శూద్రుఁ డది సుగతి నొందించున్.

295

—: సర్వవర్ణ సామాన్యధర్మ నిరూపణప్రకారము :—

వ. అని చెప్పి సర్వజాతిసామాన్యంబు లగు ధర్మంబు తెలింగించు నాదరం
బున నమ్మునివరుం డిట్లనియె.

296

సీ. పరధనంబుల కాసపడక యొడ్లను దన
యట్లకాఁ జూచుచు నఖిలవస్తు
వులుఁ దోచు వీచుల చందంబున మెఱుం
గులభంగి నని కనికొనుచు నెందు
నాసక్తిలేక భూతాలిపై దయ గల్గి
నడచుట హితముతో నడచుఁ జేసి
నదిమేల చేయుట చదురు గీ డవశతఁ
దొడరఁ బ్రాయశ్చిత్తదోహలమున

తే. వేగ తొలగించు బొప్పెడువెరవ యెమ్ము
లేనిజంతువుఁ జంపి త్రిస్సానములను
ద్వాదశప్రాణసంయమ నాదరమున
నొక్క యుపవాసమునఁ బాపయక్తి వాయు.

297

ఆ. అస్థి గలిగి హీనమగు జంతువైనఁ ద
ద్విగుణవృత్తి వలయుఁ బ్రగుణజంతు
వునకు నలుమడించుకొనునది నరమాత్ర
హింస యష్టగుణకృతీహఁ బాయు.

298

క. హీననరునట్ల గుఱ్ఱము
నేనుఁగును మనుష్యవధ మనేకాభికభి
జ్ఞానిరతి ప్రభృతిసుక
ర్మానుష్ఠానములఁ గాని యఱుగ దలఁతులన్.

299

- తే. కల్లు ద్రావుట గురుతల్పగమన మధిక
పాతకము లివి ప్రాణముల్ వాయఁ బెట్టి
చేయుప్రతికారములఁ గాని చెడవు గోధ
రాద్యధిక దానములనైన నఱుగవండ్రు. 800
- క. ఇవి యెఱిఁగి యెపుడుఁ బరలో
కవిభీతి మనంబునందుఁ గల్గి సకలభూ
తవిషయదయ నూనినయ
ట్టివాఁడు గీ డెల్లఁ బోనడిచి మే లొందున్. 801
- క. ఈనెఱిఁ గనికొని శూద్రుం
డైనను గ్రమవృత్తి నవ్యయం బగుపదముం
గానం బడయుట గల్గును
వానికి నియమములతోవ వలవక యునికిన్. 802
- వ. అని నిర్దేశించి యరిష్టంబు లెఱిఁగింప ననుకంప వుట్టుటయు 803
- సీ. పురుషు హిరణ్మయు నరుఁ డెవ్వఁ డుత్తర
మునఁ గాంచు దక్షిణముఖత నుండ
నతనికి వర్షత్రయమున మృత్యువు వచ్చు
రవిమండలంబు నిశ్చభముగాఁగఁ
గనిన రెండేడులఁ గౌముదిఁ దననీడఁ
దూఁటు సూచిన నొక్కయేట నది వి
మోళియై యున్న షణ్మాసమాత్రంబునఁ
గర్జముల్ గరములఁ గదియ మూసి
- అ. కొనినయపుడు మ్రోత విన కున్న నెలనాళ్ళఁ
గర్జములును నాసికయును బట్టు
గదల వికృతవర్ణకత పండ్లఁ గన్నులఁ
గలుగ నాడ మరణ మొలయు నండ్రు.
- వ. అట్లు వర్షిల్లునరిష్టంబులం దెయ్యవిదోచినం గలంకం బొరియనియం
గంబుతోడఁ దృష్టాకలితం బైన సంసారంబునందలి యాసంగంబు 804

హృదయంబేకాగ్రంబు గావించి ముసీంద్ర నిర్మలధ్యానకర్మంబులం దగిలి
యుండెనేనిం గాఁగంతక ప్రసాదంబు వడయుం దెలివుకొఱంతం గాలగోచ
రత్వంబునొంది వైశ్య రాజన్య విప్రకులంబులం ద త్తద్విధసంపత్సమ్మద్ధం
బులుఁ బ్రబుద్ధంబులు నగు వంశంబులం గ్రమంబున జన్మించి. 306

క. అయ్యైకర్మంబుల దెన
నెయ్యం బెనలారఁ గలిగి నియమనిరూఢుం
డియ్యన యన సుకృతంబుల
నయ్యెడు సౌఖ్యంబు నిహమునందుఁ బరమునన్. 308

తే. అనుభవించుచు గమనంబు నాగమనము
నాదరించుచు బ్రహ్మసఖాంత మైన
పుణ్యలోకనికాయంబుఁ బొంది యెల్ల
నెఱిఁగి యూహించి యి ట్లని యెదఁ దలంచు. 307

క. ఇవి యెల్ల నశాశ్వతములు
భవమరణాకలితములును బటుసంసారో
ద్భవదుఃఖ యుక్తములు సుఖ
లవయుతములు వీనియందు తొల్యుం బేలా. 308

వ. అని తలంచి యపునర్భవకారియు ననధికంబును నచలంబును నగు
ధర్మంబు గోరుచుండు నకృతకర్మఫలంబు నొందను గృతకర్మఫలంబు
దొఱంగను నెవ్వరికి వశంబు గామి ద్రువం బగుటంజేసి కృతకర్మవిశేషం
బున నతండు వాసవాది పరిష్ఠసహవాసంబున వర్తించి. 309

తే. పుణ్యఫలకాలమున యంతమున నితాంత
సంప్రబుద్ధ జనంబు వంశమునఁబుట్టి
బ్రహ్మసంస్కారములనెల్లఁ బడసి యతః
దేవపితృకోటులకుఁ బరితృప్తి సేసి. 310

తే. భార్య పుత్రు లాదిగఁ గల పాశసంచ
యంబు నిరసించి యతిధర్మ మాచరించి

యిలు వెడలి గురుశ్రుశూష నలఘుసాంఖ్య
యోగశాస్త్రరహస్యైకయోగ మొంది.

313

సీ. పుణ్యంబులైన యరణ్యంబులను శూన్య
గృహముల దేవతాగృహములందు
గుహలను నిలుచుచు గుడుపు బిక్ష నొనర్చి
యొకచోటమరుగక యెల్లమియును
వలపును నెడలి నిర్వృత్తవృత్త వాటిచి
మమత యహంకృతి మాని నిత్య
తృప్తాత్ముడును జనాధీనత్వరహితుండు
నైగమ్యదిశ యొక్క డనగ లేక

ఆ. మెలఁగుచుండి పక్వఫలము దొడిమఁ బాయు
పగిది గుణచయంబుఁ బాసి యక్ష
యంబు నచలమును నిరామయంబును నగు
పదముఁ జెందు శుద్ధభావ మెసఁగ.

312

వ. అని చెప్పి

313

క. భిక్షుకుఁ డిమ్మొయి నీడముఁ
బక్షి విడుచునట్లు మాయఁబాసి యభేద్యం
బక్షర మనుతత్త్వంబును
సాక్షాత్కృతిఁ గూర్చి నిలుచు శాశ్వతపదవిన్.

314

వ. ఆమ్మహానుభావుండు సంసారసాగరంబు గడచుటయు కా దాశ్రితులును
గడపం జాలి యుండు

315

ఉ. కావున భిక్షుఁజెంది ప్రియకారిత శూద్రుఁడు గొల్పునేని సం
భావితుఁ డైన యాతనికృపారసమానితదీయ సంగవి
ద్రావితకల్మషుం డయి చిరక్రమవృత్తిత నూయి గ్రొచ్చి నీర్
వావితి గన్న యట్టులు శివం బగుతత్త్వము గాంచు నెమ్మొయిన్.

316

తే. అఖిలజనులకుఁ బరమపదాభిలాష
వృత్తి సామాన్య యది యొండువెంట శూద్ర
జనములకు నెట్లు వారలిన సఫల గాదు
దాని భిక్షుకసేవ సత్ఫలతఁ గూర్చు.

317

—; పరాశరముని ప్రణీతధర్మవిశేషఁబు భీష్ముండు ధర్మజనకుం చెప్పటఁ—

తే. వర్ణముల కెల్ల నింద్రియవ్యాప్తినిగ్ర
హంబు వలయు నియ్యది గన్నయంతఁ దృప్తిఁ
బొందు యొం డాసపడ కున్న నొందు సాధు
జనులు వెదుకు ననామయసత్పదంబు.

318

తే. పరమమైన యీధర్మంబు వట్టి పాప
యోను లగుకామినులును వైశ్యులును శూద్రు
లును సుగతి గాంతు రనిన సజ్జనతఁ బరగు
బ్రాహ్మణులకు రాజులకును బ్రాతె సుగతి.

319

వ. అని చెప్పి వెండియు.

320

సీ బోధ మక్షిణపాపునకుఁ గల్గదు సద్గు
రుండు సెప్పంగ సంశ్రుతము లైన
పనులఁ బాపంబులు వాసిన నిర్మల
జ్ఞానోదయం బగు దాన గర్వ
ముదయింప వచ్చిన నుడువంగ వలయు గ
ర్వంబున గురుసమారాధనంబు
వదలిన నాబోధవైభవ మెడలిన
యంతటఁ బోక కీ డావహిల్లుఁ

ఆ. బరమబోధమునకు ఫల ముపశాంతిగా
నెఱిఁగి యెంతబోధ మెక్కు డయ్యె
నంతశాంతుఁ డగుచు ననవరతంబును
గురునిఁ గొలిచి మేలు పురుషుఁ డొందు.

321

సీ. రక్షించునది యుదరంబు శిశ్నము ధృతిఁ
 బాణి పాదములు దృక్పాటవములు
 వినుఁ డింద్రియంబుల మనమును మనమున
 బుద్ధి నితైనఁ బ్రబోధవికచ
 హృదయస్థుఁడై ధామ మెడలిన శిఖివోలె
 వెలుగు దేవునిఁ జూచు వెరవు గలుగు
 యుక్తుండు గా కేల యొదవు మహేశ్వరుఁ
 గనుట యుక్తాత్ముండు గనును భక్తి

తే. నట్టిభంగికిఁ జాలినయట్టిఁ దైన
 వికృతి షోడశకంబును బ్రకృతిసప్త
 కంబు మూలప్రకృతిఁ జిత్రకలన నరయ
 వికృతియును బ్రకృతియుఁ గాని విభునిఁ గాంచు.

922

క. ఇది సాంఖ్యానము దీనిని
 మది కలవడఁ జేసికొనుచు మఱవక గురుని
 ర్మదుఁడై కొలువఁగ గేవల
 పదము నతని కరుణపెంపు ప్రకటము సేయున్.

923

తే. భిక్షు భావంబుఁ బొంది యీశిక్ష యూది
 మెలఁగు నర్హత త్రైవర్ణికులకుఁ గలదు
 శూద్రునకు భిక్షుసంసర్గసులభ మమల
 పదము వానికి భిక్షుతఁ బరఁగఁ జనడు.

924

క. పరమజ్ఞానుల యొద్దను
 బరగిన నజ్ఞుఁడును బోధభరితుఁ డగునిరం
 తర మేరు సమీపస్థితి
 పారణ్యురుచిఁ గాక మెసక మెసఁగినపగిదిన్.

925

క. గురుశుశ్రూషామహిమం
 గరుణఁ జతుర్వర్ణహితముగా నిమ్మాడ్కిం

బరివర్జితంబు సేసెం

బరాశరమునీశ్వరుండు పౌరవముఖ్యా!

326

వ. అని సకలధర్మోపదేశధుర్యుండైన భీష్ముండు పరాశరమునివర్యు వాక్య సంచయంబు సెప్పినం బరితుష్టం డయి పరమవినయంబునం బాండవా గ్రజుం డక్కురుకులాగ్రగణ్యుతో నరులు సురలకు వంద్యు లగువారును గల రని విందు వారల వర్తనం బెట్టి దెఱింగింపు మనిన నతం డతని కిట్టనియె.

327

సీ ఇట్లు మాతలి యమరేంద్రుని నడిగిన
ధర్మార్థకామముల్ ధర్మచరిత
వర్తనఁ జెల్లించువారు వామాత్ములు
గోరఁగాఁ దగు యాపగుణసమృద్ధి
గలిగియు వర్జితకాము లయ్యెడువారు
విద్యాధనై శ్వర్యవిషయగర్వ
విరహితు లగువారు విజితేంద్రియులు నిజ
దారత్వపులుఁ దపోధనము గాఢ

తే. తత్పరతఁ గూర్చు ఘనులు సత్యవ్రతులును
జరమశౌచులు బహుకార్యపరత లేని
గూఢధర్ములు సన్న్యాసకోవిదులును
దనకు నభివంద్యు లగుట యతండు సెప్పె.

328

వ. అనిన విని ధర్మతనయుండు తటాకనిర్మాణరూపం బగు ధర్మంబు విశే షంబు విన వలతుం జెప్పవే యనుటయు ననిమిషనదీనందనుం డాదర భరితుండై.

329

—; భీష్ముండు ధర్మజునకుఁ దటాకనిర్మాణ ఫలవిశేషంబు సెప్పుట :—

సీ దేవ తిర్యజ్నరస్థావరాశ్రయము త
టాకంబు విను మట్లుఁ గాక యందు

గోకులంబులు నీరు గొని దానికర్తకు
 లము నెల్లఁ బుణ్యలోకమున కనుచు
 నీలోకమున శ్రీయు నెక్కుడు కీర్తియు
 నతనికిఁ జేయు వర్షాగమమున
 సీతున వేసవిఁ జెఱుపులో నీరున్న
 నన్ని హోత్రాదిమయజ్ఞవాజు

అ పేయఫలము లోలి నాయన కగుఁ గట్టఁ
 దగినతరువు లిడిన సుగతి గలుగు
 నిహసుఖంబుఁ బొందు విహగాది బహుభూత
 వాససౌఖ్య మతఁడు సేసెఁ గాన.

330

క. సలిలాశయములు చేసిన
 నలఘుప్రియ మందుఁ బితృచయము బార్హగతుల్
 గలుగును దానం దమ కను
 తలఁపున నది గోరుచుండు ధర్మతనూజా!

331

తే. ఛాయ నతిథివర్గంబుఁ బుష్పముల సురగ
 ణంబుఁ బండులఁ బితృనివహంబుఁ బ్రమద
 మందఁ జేయు వృక్షంబు లట్టగుట వృక్ష
 రోపణక్రియ మేటి ధర్మపు కుమార!

332

క. అనిన విని ప్రీతుడై య
 జ్ఞనవిభుఁడు గృహస్థధర్మ సాకల్యజ్ఞా
 ననిరూఢి నాడుచిత్తం
 బున నొలయింపు భవదీయ పుణ్యఫణితులన్.

333

క. అనవుడుఁ దాత యలరి య
 మృనుమనితో నిట్లు లనియె మహియును విష్ణుం
 డును జేసిన సంవాదము
 విను మది నీ కోర్కెఁ దీర్చు విశ్రుతకీర్తి!

334

తే. నన్ను నీ వడిగినయట్లు వెన్నుఁ డర్థి
బుజ్జువఁబులు మున్నుగ భూమిదేవి
నడిగె దానికిఁ బ్రియ మంది యమ్మహాను
భావ యిట్లనిచెప్పెఁ దద్భావ మలర. 335

క. దేవా! హుతపహపరిప
ర్యావిధి యొనరించి బలిసమాచరణము భ
క్త్యావేశంబునఁ జేయఁగ
దైవతసంఘంబు సమ్మదంబునఁ దేలున్. 336

తే. అన్నమున దుగ్ధమునఁ బండ్లనైన మూల
కోటినైనను దనుపారు నీటినైన
నిత్యమును జేయునది బిత్తుకృత్య మోపి
వైశ్యదేవ మవశ్యనిర్వాహ్య మనఘః 337

క. ఆచేత పిదప దానం
బాచరణీయంబు శక్తి కనుగుణముగ భి
క్షాపర్య సేయు విప్రుల
వేది యిడఁగ వలయు నెపుడు వేగమ భిక్షల్. 338

తే. అప్పటికి వారు లేకున్న నగ్రమగ్ని
ముఖమునందైన నిడునది సఖుల బంధు
జనుల నతిఘల గురుల భోజనవిధాన
తృప్తులుగఁ జేసి బలివిధిఁ దీర్చవలయు. 339

వ. బలు లుభయప్రకారంబులు వానియందు ధర్మాధర్మౌషధి వనరక్షాజనాది
విషయం బైన శ్రౌతబలి యేను మున్ను నిర్దేశించిన యది యిప్పుడు
చెప్పిన యది పశుపక్షిచండాల ప్రభృతిగోచరం బగు స్మార్తబలి యని
నిర్దేశించి వెండియు. 340

ఆ. విను గృహస్థధర్మవిధ మిది యీభంగి
నడపి పిదప భోజనంబు సేయ

వలయు విప్రుఁ డట్టివాఁ డొందు నిహపర
సౌఖ్యసంపదలఁ బ్రశస్తపరితః

341

క. అని చెప్పినఁ గృష్ణుఁడు నె
మ్మన మరల గృహస్థవిధిసమాచరణము ని
ష్ఠ నడపెఁ గర్మశ్రద్ధా
మనః సీవును నట్లనడపు గార్హస్థ్యంఘన్.

342

క. అది దురితనిరాసనము న
భ్యుదయానందంబుఁ జేయుఁ బుణ్యయశస్సం
పద నిచ్చు సూర్యలోక
ప్రదమగు దాని గొనియాడు భరతవరేణ్యః

343

వ. అని యిట్లు భీష్ముండు భీమాగ్రజునకుఁ గృహస్థధర్మప్రకారం బెఱింగించె
నని చెప్పటయు నప్పొరవకులోత్తముల సంప్రశ్నోత్తరంబులు మఱి
యెఱిఁగనం జెల్లెం జెప్పెవే యనుటయు.

344

చ. అపగత కామరోషహృదయాతరంఘేనకల్య నిర్జపా
జప మహితవ్రతైక పరసంగ ధురాధికలౌల్య చంద్రమ
స్తపనమయాక్ష కౌస్తుభనితాంరుచిస్సురితాస్థిదామదీ
ప్రివటలచారువక్ష మునిధీస్సుటభావిత దేవసేవితా.

345

క. సత్వాధిష్ఠాన కృతశు
భత్త్వబ్రకటాభిధాన భక్తాదీనా
తత్త్వం పదార్థరూపా
తత్త్వసదనదీప ధాతదైత్యాబోపా.

346

మాలిని. జగదవనవినోదా సత్యజాతవ్రమోదా
సగుణవిగుణభంగీ సంయమారామసంగీ
విగతవికృతమూర్తీ విశ్వభూతప్రవర్తీ
సుగమగహనభూమా సోమపింఛాభిరామా

347

గద్యము: ఇది శ్రీమదుభయకవిమిత్ర కొమ్మనామాత్యపుత్ర బుధారాధనవిరాజి
తిక్కనసోమయాజిప్రణీతంబైన శ్రీమహాభారతంబున నానుశాసనిక
పర్వంబునందుఁ దృతీయాశ్వాసము.

శ్రీ మదాంధ్రమహాభారతము

ఆనుశాసనికపర్వము - చతుర్థాశ్వాసము

—○—○—○—

శ్రీపరమ మహిమ నిశ్చల

తాపాదన కేళికాతుకాతిశయ మనో

వ్యాపార నిరూఢస్తు

త్యాపాంగ విలాసలలిత హరిహరనాథా:

—: ధూపదీపనైవేద్యంబుల ఫలవిశేషము భీష్ముడు ధర్మజనకుఁ జెప్పుట:—

వ. దేవా వైశంపాయనుండు జనమేజయున కిట్లనియె.

2

తే అట్లు గృహమేధిధర్మతత్త్వావగమము
దనకుఁ గలుగంగఁ జేసినతాత కెఱిగి
మనుమఁ డూర్జితభక్తియు వినయగౌర
వంబు సమధికతావైభవంబుఁ బొంద.

3

వ. మహాత్మా! సుమనోధూపదీపనైవేద్యంబులు త్రమంబు లగుపూజాసాధనంబు
లని వానిం గొని దేవతలం బూజింతురు తద్విశేషం బెఱింగింపవే యని
యడుగుటయు నతం డాదరభరితుం డయి దీని శుక్రుండు బలిదానవేంద్రు
నకు బలి మనువునకు మనువు సువర్ణం డనుతపోధనునకు సువర్ణండు
నారదునకుం జెప్పి రప్పరమముని నాకుం జెప్పె నత్తెఱంగు సెప్పెర
నాకర్ణింపు మని పలికి యప్పుడమితేని కిట్లనియె.

4

- సీ. ఓషధు లమృత మయ్యుత్తమవస్తునం
తతిలోనఁ బుష్పవంతములు మేలు
పుష్పముల్ గొని సురపూజ లొనర్చిన
మానవులకు మంచిమనసు గలుగు
నట్లు గావున సుమనోభిధానము పుష్ప
ముల కయ్యెఁ దద్ధివృక్షపూజ లిచ్చు
నరులకోర్కులు సుమనస్కృతఁ దీర్చుట
నమరులు సుమనస్కు లనఁగఁ జనిరి
- ఆ. కంపురూపుఁ దెలుపుఁ గలిగి యకంటక
భూరుహోదులందుఁ బుట్టినట్టి
పుష్పములఁ బ్రించుంబుఁ బొంది కైకొండ్రు ని
ర్జరులు పూజనములఁ గురువరేణ్య!
- క. నలినంబులు జాజులును
దులసిదళములుఁ బ్రభూతతోషము గీర్వా
ణులకుం జేయును యజ్ఞ
దులకు నలోద్భవము లెల్ల ద్రుష్టి యొనర్చున్ .
- క. ఆరుణంబులును సకంటక
తరుభవములుఁ గటుకగంధధామములు నొన
ర్చురు శాత్రవాభిచారిక
కరణమున నధర్మమాంత్రికతఁ గుసుమంబుల్ .
- తే. భూతరక్షోగణములకు భూపవర్య
శీర్ష్ణగంధపుష్పంబులు తృప్తిఁ జేయు
నలుపుఁ దెలుపుఁ గలిగి పరిమళసుకాంతి
భరితములు నగుపువ్వులు నరుల మెచ్చు.
- క. విను దేవాలయమునఁ బితృ
వనమునఁ బుట్టుకుసుమములు వలదు వివాహం

5

6

7

8

బునకును శాంతికపౌష్టిక
వనితాజనరంజనాదివర్తనములకున్.

9

తే. కుసుమములగంధమున దేవకోటి వాని
దర్శంబున యక్షులు దదుపభోగ
మున భుజంగప్రతాన మీమూఁడుదెఱుగు
లను మనుష్యులు ప్రియ మందు టనఘః కలుగు.

10

క. దేవత లర్హకుసుమపూ
జావిధిఁ బ్రియమంది యపుడ జనులయెడల సం
భావించి వారికోర్కులు
గావించురు సఫలములుగఁ గౌరవనాథాః

11

తే. సల్లకీజాతనిర్యాస మెల్లదేవ
తలకు మే లంతకంటె గుగ్గిలము లెన్న
యగరు గంధర్వయక్షోరగాదులకుఁ బ్రి
యంబు ధూపదానము నెడ నధిపఁర్యః

12

వ. ధూపదానంబులయందు నధికతరంబు కర్పూరధూపం బని చెప్పి మఱి
యును.

13

క. సమధురము గటువును దీ
క్షము నగుగంధములధూపకలన వరుస హృ
ద్యములు సురయక్షరక్ష
స్సమితులకును దత్త్రకారజాతులకు నృపాః

14

తే. తగినయట్టి ధూపము దేవతలకు నిచ్చి
పరమపుష్టియు నాయువుఁ బడయుఁ గర్త
యక్షగంధర్వపన్నగరాక్షసులును
ధూపమున మెచ్చి కోర్కు లిత్తురు కుమారః

15

క. మలయజము నగలు మఱియుం
గలుగు సురభివస్తువులు నికామప్రియదం

బులు వై హరికధూపం

బులయెడ మానవులచిత్తములకు నరేంద్రాః

16

ఆ. దైవతార్చ లపుడు తామసభూతర
క్షోముఖంబులైన కుత్సితంపు
జాతు లెల్ల దీపసన్నిధి నడగు న
ట్లగుట దీపదాన మధిక ఫలము.

17

క. ఆలోకదాన మన భూ
పాలః పరఃగు దీప మీగి భావము సద్ద
ర్మాలోకనశీలం బగు
నాలెస్స యొనర్చినట్టియతనికి నధిపాః

18

తే. ఘృతము సాలమి వర్తి నికృష్టయగుట
దగ నమర్చించి పెంచుట ధరణీనాథః
కానియచి దీపదానవిధానమునఁ బ్ర
కాశవస్తువు దృఢదీప్తికముగ వలయు.

19

వ ఆసి వెండియు.

20

క. ఒరు లిచ్చిన దీపం బప
హరించి తత్పాతకమున నంధుం డగు భూ
వరః రథ్యాసభగుడిపై
గిరి దీపం బిడి విభూతికిం బాత్ర మగున్.

21

తే. ఆలనేయి ముఖ్యము మహిషాదిమేష
జనితఘృతములుఁ దైలంబు మనుజుచాఫః
మధ్యమము లగు మేదోస్థిమాంసరసము
లరయ నింద్యముల్ దీపసమర్పణమున

22

క. జ్యోతిస్సాలోక్యకులో
ద్యోతనమహిత ప్రకాశయోగంబులు పు

త్రాః తెచ్చ దీపదానము

దాత కొనఁగు నమరపూజిత సుఖత్వంబున్.

23

క. దేవతలకు నగ్రపుసం

భానన నుపహార మిచ్చి పద్మపడి కుడువం

గా వలయు నట్లు సేయని

ధీవిరహితుఁ డసుర యగుట దెల్లం బధిపాః

24

వ. కావున.

25

క. తనయింటఁ గలుగునన్నము

మును దేవతలకు నివేద్యముగఁ జేసి ప్రణా

మనియమనహితసమర్పణ

మునఁ గృతకృత్యుఁడుగ వలయుఁ బురుషం డనఘాః

26

వ. పూజకుఁడు శక్తిసంపన్నుం డయి యొనర్చిన.

27

క. తిలపిష్టము దధిదుగ్ధం

బులు మఱియును ధూపములును బుణ్యపరిమళం

బులు నగుపదార్థములు విబు

ధులకుం బ్రియ మొనఁగు బలివిధులఁ గురుముఖ్యా.

28

క. ఉపహార సమర్పకుఁడగు

సుపురుషు గృహదైవతములు శుభములఁ గూర్చున్

నృపవరః తత్కర్మరహితుఁ

గృపలేక నితాంతవిఫలకృత్యుం జేయున్.

29

ఆ రక్తమాంససహితభక్తపిండముల ను

ల్లసితలోహితాక్తలాజములను

సురను బలి యొనర్చ నురగయజ్ఞాసుర

ప్రముఖభూతములు శుభంబు లొనఁగు.

30

క. సౌమ్యసౌమ్యబలులు విను

సౌమ్యసౌమ్యప్రకారజనకృత్యంబున్

సౌమ్యస్వప్నోత్తమ యయ్యై
కామ్యముఁ దత్తత్రప్తపూజ్యకరణిం జేయున్.

31

క. అగ్రప్రదాయి వర్జన
మగ్రుఁడు బలయుతుఁడు బుద్ధిమతుఁడు తోకా
సుగ్రహపాత్రము శాత్రవ
నిగ్రహశక్తుండుఁ దత్వతిష్ఠుండు నగున్.

32

వ. అనిన విని యజాతశత్రుండు గఁగాపుత్త్రితో సుమనోధూపదీపబలిప్రదా
నంబులఫలవిశేషంబు లింకను విన వలతుం జెప్పవే యనుటయు నప్పురుష
వరుం డాకురువంశవరున కిట్లను నహుషు వృత్తాంతంబున నది విన్నవ్తం
బగు వినుచు చెప్పెద.

33

—: భీష్ముఁడు ధర్మజునకు నహుషుని ధూపదీపదానవిశేషంబు చెప్పుట :—

సీ. నహుషుఁడు భూపాలనము సేయుచుండి రా
జసమించుకయ లేక సత్త్వనిష్ఠఁ
బుష్పంబులను ధూపముల దీపముల నివే
ద్యంబుల నమరుల కర్చ లిచ్చుఁ
బితృసంతతికి దీనఁ బ్రీతి యొనర్చు రా
క్షసయక్షభూతభుజంగమాది
తర్పణంబులు నర్హతానిరూఢములుగా
నివి గొని యునరించు నిట్లు నిత్య

తే. నిరతిఁ జెల్లించి తత్ఫలపరిణతి ప్ర
దీప్తతేజోవిశేషసంప్రాప్తదేవ
రాజ్యాఁడై సురమునిగణపూజ్యభావ
మహిమఁ బొందియు దీనిఁ దా మఱవఁ దధిపః

34

క. సురలఁ బితృదేవతలఁ ద
త్పరతను మున్నెట్టులట్ల పన్నుగ సమ్య

కృరితృప్తలఁ గాఁ జేయుం

బరమ కుసుమ ధూపదీప బలిదానములన్.

35

తే. దానఁ జేసి తదీయమహానుభావ

మంతకంతకు నగ్గల మగుట కతనఁ

దగియె మునివరవాహనత్వంబు నమ్ము

హాద్యుతికి వేయు నేల యవద్యరహితః

36

క. విను మనుజేంద్రుల కెవ్వరి

కిన లేని విశేష మతనికిం గలుగుట గ

ర్వనిరూఢి నొంది దుర్వ

ర్తనపరుఁడై యాతఁ డజగరత్వముఁ బొందెన్.

37

వ. అట్టియెడఁ బూర్వంబునం జేసిన వుచ్చాదిదాన పుణ్యావిశేషంబుల మహానుభా

వంబు వలన నవ్వసుమతీశ్వరు శపించిన మునీశ్వరుండు సదయుండయి

శాపమోక్షంబు నిర్దేశించెఁ దత్ఫల విశేషంబునన యశేషదోష నిరసన

నిపులుండవగు నీ వప్పుణ్యానుష్ఠానంబున కొదవి తని చెప్పి వెండియు. 38

తే. పాండవాగ్రజ నహుషుండు బ్రహ్మసభకు

నాత్మగృహమున కరిగినయట్ల యరిగె

నట్టిపెంపును జనవిభుం డవ్విశిష్ట

దానఫలమునఁ జూపె పొందంగఁ బడసె.

39

క. అని పలికి భీష్ముఁ డిట్లను

విను మెందును దీపదానవిధి మే లనిశం

బును జేయ నూర్వశ్లోకం

బను గర్తకుఁ బరమదివ్యబోధము నిచ్చున్.

40

క. ఎన్ని నిమిషములు దైవత

సన్నిధి వెలుగంగఁ జేయు జనుఁడు ప్రదీపం

బన్ని సురవత్సరములు సు

ఖోన్నతి సన్నుతుల నాతఁ డొప్పు దివమునన్.

41

- క. అనిన విని ధర్మజుఁడు శం
తను తనయునితోడ విప్రధనము నపహరిం
చిన యాతఁ డేగతిం జను
ననుటయు నతఁ డిట్టులనియె నన్నరపతికిన్. 42
- క. దురితము లనేకములు గల
వరయఁగ లోకమున వానియన్నిటికంటెన్
ధరణిసురధనము పాపపుఁ
దెరువునఁ గొనుటధిక మండ్రు ధీరవిచారా : 43
- క. భూసురధనాపహరణము
చేసినఁ గులనాశమగుట సిద్ధము దానం
జేసి యగును జండాం
త్యాసంగము నవరభవము నందు నరేంద్రా : 44
- వ. ఒక్కయితిహాసంబు సెప్పెద నాకర్ణింపుము. 45

—: ఉత్తరజంధాసాఖ్యానము :—

- ఆ. ఉత్త్రబంధుఁ డనఁగఁ గల దొక్కనరపతి
యతఁడు మాలవాని నధికదుఃఖ
భాగిఁ గాంచె గాలిఁ బఱచువిప్రక్షేత్ర
తలము రేణువునకుఁ దలఁగి చనఁగ. 46
- క. కని యీధూళికిఁ గడు రో
సినకారణ మేమి యనుఁడుఁ జెప్పె నతనికి
ట్లని యమ్మాలఁడు దొలుబా
మున నే నొక విప్రుకొడుక మునులు నుతింపన్. 47
- ఆ. పరమనిష్ఠతోడ బ్రహ్మచర్యవ్రత
మావరింతు భిక్షితాన్న మొక్క
నాఁడు వేడ్కఁ బుణ్యనదితీరమున భుజిం
పంగఁ దలఁచి చనఁగఁ బాప మదరి. 48

- క ధరణీదేవక్షేత్రము
పరాగపటలంబు బహుళపవనంబుగతిం
బరగి నరనాథ! నా దగు
కరంబు నన్నమునఁ బట్టెఁ గడుసాంద్రముగన్. 49
- క. ఆధూళితోడఁ గుడిచిన
సీదుర్జన్మంబు వచ్చె నిది యెఱిఁగెడు సం
వేదనము పూర్వపుణ్యఫ
లోదయమునఁ గలిగె నిన్న నొకకల గంటిన్. 50
- వ. దానిం జెప్పెద సవధరింపుము. 51
- క ఒక విప్రవరుడు ననుఁ గని
యకటకటా యనుచు నిలిచి యడలకు మీదుః
ఖకలాపమెల్లవాయును
సకలంబును క్షత్రబంధుసంవాదమునన్. 52
- క. అనియె నని చెప్పి వీడ్కొని
చని మృతుడై తొంటి బహుళ సత్కర్మంబుల్
దను నుత్తమపదమునకుం
గొనిపోయిన నిత్యసౌఖ్యకుండై యుండెన్. 53
- వ. అనిన విని యజాతశత్రుండు గంగాపుత్రితో నాగలోకం బేకప్రకారమనో
హరియై యుండునో బహుప్రకారప్రమోదియై వెలుంగునో యెఱింగిగిపవే
యనుటయు నతండు పుణ్యకర్మంబు లనేకవిధంబులు గావే కావునం దత్త
దనురూపానేకస్థానంబై నాకంబు నిశ్శోకంబును నస్తోకసుఖకరంబును నై
కిరం బొప్పుచుండు గౌతమశత్రుత్వసంవాదం బను నితిహాసంబు విను
మది భవదీయప్రశ్నంబునకుఁ బ్రాదేశవిశదీకరణం బగు నుత్తరం బై
యుండెడు గౌతముం డనుమహాద్విజుండు వనంబునం దపంబు సేయు
చుండి శుండాల శిశువుందల్లి లేనిదాని నొక్కెడం గని కారుణ్యంబు వొడమి
పుత్రినింబోరెఁ బెనిచె నయ్యేనికకౌదమ కాలక్రమంబున మేటియేనుం

గయి మెలంగుచుండె నక్కాలంబున భూపాలనంబు సేయుధృతరాష్ట్రు
డను రాజునాకారంబు దాల్చి నాకపతి యయ్యెడకు వచ్చి యవ్వారణపతిం
బట్టి తనకుం గొని పోవువాడై దీని నా కిమ్మని యమ్మునిపతి నడుగు
టయు నతండు.

[4

తే. ఇన్మములు దెచ్చి యిచ్చు నేనివట లేని
సమయమునఁ గాఁచు నీపర్ణశాల మర్త్య
బుద్ధియుత మిది యీదంతిఁ బుత్తుఁబోలెఁ
బెనివినాడ నీ కీఁ జాల మరుజనాథ!

55

—: ఇంద్రునకు మతంగమహామునితోనైన సంవాదము :—

వ. అనుటయు నాకృత్రమజనవిభుండు.

56

చ. మురులకు నేనుఁ గేటికి నమూల్యపుగోవులఁ బుచ్చికొమ్ము వే
యరఘు! పసిండి నీవలసినంతయు నిచ్చెద నన్ను శైశవం
బున నిది తల్లిలేకునికిఁ బుట్టిన యక్కటికంబు పెంపునం
బెనుచుటఁ జేసి దీనిపయిఁ బ్రేమము నామదిఁ గల్గు భూవరా !

57

క. కావున నొల్లను బదివే
ల్గోవుల నిచ్చినను నిష్కకోటి యోసఁగినం
బోవయ్య యేను మొఱ యిడఁ
గా వావిరిఁ గొనఁగఁ దగునె కరిపతి నీకున్.

58

క. అని మునిపతి వలికిన న
జ్ఞనపతి వాహనము గాఁగ సామజముం గై
కొనఁ దగదె రాజునకు ని
ట్లనఁ దగునే నీకు విడువు హ న్నిఁ బ్రియమునన్.

59

వ. అని రాజునంబు దోఁపం బలుకుటయు నప్పరమద్విజుండు పుయిలోట
దక్కి యిట్టనియె.

60

తే. పుణ్యకర్మలు హర్షంబుఁ బొందఁ గనుట
పాపకర్మలు శోకాన్తిపాలు వడుట

యెచటఁ గల్గు నజ్ఞమునభ కేఁగుదెమ్ము
దఁతి నచ్చట నిచ్చెద ధరణీనాథః

61

ప. అనుటయు నతండు.

62

సీ వినుము నాస్తికు లగు జనులుఁ బాపాత్ముకు
లును గాక యేను వత్తునె ముసీంద్ర
యచటికి నన్న నయ్యముఁడు పుణ్యుఁడు తదీ
యాదరం బొప్పదే యనియె విప్రుఁ
డమ్మాట కవ్యిభుం డప్పఁ బ్రోచునతండుఁ
దల్లికిఁ దండ్రి కత్యంతభక్తి
గలవాఁడు నమ్మేలు గను నందు రానొల్ల
నని పచ్చెఁ బల్కిన నత్తపస్వి

తే. రమ్ము మందాకినికిఁ దత్తటమ్మపౌత
హస్తి విడిచెద ననుమాట యాడ నాతఁ
డతిథి శిష్టాన్నభోజులు నప్రతిగ్ర
హులును గం ద్రది సరకు సేయుదునె యచట.

63

క అనినను ముని మేరువనం
బున నీ కొప్పింతు గజముఁ బోద మనుడు న
జ్ఞననాథవరేణ్యుం డా
తని మోమునఁ జూడ్కి నిగుడ దరహాసముతోన్.

64

క. మృదువులు సత్యోపేతులు
సదయులు భూతహితులందుఁ జను జనములు నా
కది యేల వేడ్క నిదె వ
చ్చెద నొండొక మంచిచోటు సెప్పు మనవుడున్

65

నారదమునినాయకుని వి
హరిస్థల మైన వనమునం దిచ్చెద నీ

వారణము నచటు కిన్నర
ధీరమృగం బప్సరోమతిప్రియ మనఘాః

66

సీ. అనిన గౌతముపల్కు విని గీతనృత్యాది
చతురులై దేవతాసన్మునీంద్ర
హర్షంబు గావించునట్టివా రచ్చటి
కరుగుదు రేనొల్ల నచ్చ టనియె
నరపతి యు త్రరక్కురుభూము లనిమిష
కమనీయములు సర్వకామ్యవర్షి
యగు నందు వాసవుఁ డట వచ్చి కరి నొప్పఁ
గొను మని పలికె నమ్మునివరుండు

తే. గామహింసారహితులకుఁ గాక నాకుఁ
దరమె తత్రదేశం బని దర్పభణితి
నాడెఁ బతి దాని కాభూసురాగ్రగణ్యుఁ
డిందుగృహమున నిత్తు ర మ్మిభము ననుడు.

67

క. దానరతులు నక్షములా
దాన విముఖు లందుఁ బోవుతరముజనులు నా
కానెలవు సెలవు లే దని
మానవపతి పలుక ముని సమధురవచనుఁడై

68

వ. అన్నరనాథుతోడ.

69

సీ. రవిపాల నిచ్చెద రమ్మ కుంజరముఁ జే
కొనుటకు ననిన నజ్జనవిభుండు
నుతతపస్సాధ్యాయరతులకు గంతవ్య
మచ్చోటు నాకేల యనుడు వరుణు
పురిఁ గుంభిఁ గై కొను పొద మన్న మునిఁ జూచి
యగ్నిహోత్రము నిష్ఠి యజనములును
గలవా రరుగుదురు గాక యన్నెల వొల్ల
నని యాడె భూపతి యతనికాతఁ

తే. డిండ్రుకడ మర్త్యకోటికి నిష్ట మచట
గౌరు నీ కిత్తు నని చెప్పె శూరయాజి
వేదిశతవర్ష పురుషులు వోదు రందు
దాని నే గోర నని పల్కె ధరణివిభుడు. 70

ప. పలికిన నప్పరమతపోధనుండు. 71

క. రది గొను మచ్చోటను వే
పొద ప్రాజాపత్యలోకమున కనవుడు నా
కది యేల యశ్వమేధుల
పద మనియెం బతి తపస్విపతి యాతనితోన్. 72

చ. అపగతమోహశోక మగునట్టిది గోగణలోక మిత్తు మ
ద్విపవరు నందు నీ కనిన దీర్ఘ నిషేవులు గోప్రదానవు
ణ్యపరులు బ్రహ్మవర్యనియమాధ్యులు నచ్చటి కేగువారు దా
నిపయి బ్రయంబు నాదు మది నెక్కొన దక్కడ కేల వచ్చెదన్. 73

సీ. అని ధృతరాష్ట్రుఁ డాడిన ముని శీతోష్ణ
సుఖదుఃఖమిత్రాఁరిముఖములైన
బహువిధద్వంద్వముల్ పరఁగవు బ్రహ్మలో
కమున నయ్యెడ సామజము హరింతు
గాని ర మ్మనుడు నహ్మనవపతి యసం
గులుఁ గృతాత్ములు వ్రతాచలితమతులు
నధ్యాత్మనిరతులు నందుఁ బోదురు గాక
యచ్చటు గాన శక్యంబె నాకు

తే. నవనిసురవర్యః యన రాజు నతఁడు సూచి
మునిమహత్తరుఁ డే నిన్ను ననిమిషేంద్రుఁ
గా నెఱింగితి నెల్లలోకములఁ దిరుగు
దెచట నైనఁ బొందదు గదా యెగ్గు నిన్ను. 74

చ. అనవుడు మ్రొక్కి యింద్రుఁడు మహాత్మః మతంగజహేతువాదవ
ర్తను ననుఁ బంపు నీవనువు దక్కొని చేసెద నన్ను బుత్తుఁ డీ

- వనకరి నాకు సాధుజనవత్సల! యిమ్ము కరంబు నెమ్మి దీ
ని ననియె సాంత్యనంబుగ మునిప్రవరుండు గులప్రదీపకా! 75
- వ అనిన విని యింద్రుం డిట్లనియె. 76
- తే. కరి చెలంగి నీమీదఁ బుష్కరము సాచి
మూరుకొనియెడు నడుగులమ్రాల నిల్చి
ముద్దు గురియుచుఁ బలుమఱు మ్రొక్కు నిట్టి
దాని ని న్నేల పాపుదు మాననీయ! 77
- మ. నను నే దాచెద నన్న నేబుధులుఁ గానం జాల రక్షిణబో
ధనసంపత్తి నెఱింగి తేర్పడ మునింద్రా! రండు నీవున్ భవ
త్తనయుం డీకరియున్ నియంతసుఖనిత్యం బైన నాకంబున,
దనపాయస్థితి మత్సభత్వమునఁ బెంపారం బ్రవర్తింపఁగన్ 78
- అ. అనుడు సంతసిల్లి యట్ల కాక నిన న
మ్మునివరుండుఁ గరియు మున్ను గాఁగ
నేఁగె దివమునకు మహేంద్రుండు సమ్మోద
భరితుఁ డగుచుఁ గురున్యపాలవర్య! 79
- క. అనిన విని భీష్ముతో న
జ్ఞనపతి యి ట్లనియెఁ దపము సారపుధర్మం
బని యూఁది మీరు సెప్పుదు
రసఘా! లే కుండునే తదధికం బొక్కఁడున్. 80
- వ. అనుటయు నాదేవప్రతుం డానరదేవో త్తము నర్మిలి నాలోకించి. 81

—: భగీరథునకు బ్రహ్మాతోనైన సంచాదప్రకారము :—

- సీ. వినుము ధర్మము లెల్ల వినుతకృత్యంబుల
తప మెన్ని యెన్నఁగా ధర్మమెందుఁ
గలదు తపం బనఁగా నియతాశన
త్వము భగీరథుఁడు పద్మజునిసభకు

నరిగిన నతనితో నద్దేవుఁ డిందుల
కతులనిర్మలతప మాచరింప
కరుగుదేరంగ నెవ్వరికిని రా దెట్లు
వచ్చితో యనిన నవ్వసుమతీకుఁ

తే డేను గోదానములును భూదానములును
గన్యకాదానములుఁ దీర్థలనములును
రాజసూయాశ్వమేవాధ్వరములుఁ బెక్కు
సేసినాఁడ వచ్చుట దానఁ జేసి కాదు.

82

మ అవసీదేవత లొక్కెడం గ్రతువిభివ్యాసక్తులై యుండఁ ద
త్రప్తిపూతంబులు దోచె నేను రణసంరంభమునఁ వారి కు
త్సవ మొందించితి వానిఁ బాపి ముద మందఁ వారు నఁ బ్రహ్మపా
ల పరిష్కారవ్యయసౌఖ్య మొందు మని లీలం జెప్పినఁ వచ్చితిన్. 83

తే. ఒకలియు నీరువట్టును నాదరింప
కేను విప్రలపని సేసి యిట్టిమహిమఁ
గంటి నియతాశనత్వమ కాక తప మ
నంగ వే తొండె ధర్మాభినంద్యహృదయః

84

చ. అనుటయు బ్రహ్మ యవ్విభున కర్చన లిచ్చి తగంగ గారవిం
చె నధిప! నీవు విప్రుల భజింపుము సంయమితాశనుండవై
యని దివిజాపగానుతుఁడు సాదరభాషణవృత్తిఁ జెప్పిన
న్విన ముద మంది ధర్మజుఁడు నెమ్మి దలిర్పఁగ నమ్మహాత్ముతోన్. 85

క. పురుషుఁడు శతాయు వసుశ్రుతి
పురుషవరా! బాలురై నఁ బొందుదురు మృతిం
జిర మగు నేమిట నాయు వ
చిరమగు నెద్దానఁ దెలియఁ జెప్పము కరుణన్.

86

వ. అనుటయు నయ్యభిల ధర్మవేది యవ్విభున కిట్లవియె.

87

- తే. అనఘ! యాచార మాయువుఁ బెనుచు నదియ
కాదు శ్రీయును గీర్తియుం గలుగఁ జేయు
విను దురాచారుఁ డాయువు పెనువుఁబొందఁ
డతని సర్వభూతంబులు నభిభవించు. 88
- క. కావున నాచారపరత
భూవర మేల్ సాధుజనులు వోవుతెరువు సం
భావించుట యాచారము
దా వర్ణాశ్రమ సమర్థతం బరఁగు నృపా! 89
- ఆ. గురునిమాట సరకు గొనమి దుశ్శీలత
పిట్ట పుడుక గోరు పిసుకఁ ద్రుంపఁ
గణవ మరుగు టుదయకాలాస్తమయనమ
యముల భానుఁ జూచు టాయు వడఁచు. 90
- క. విను క్రోధంబును హింసయు
నన్యతంబును లేమి సంద్యలైనం దదుపా
సనము సురపూజనము రే
పొనరించుట చిరతరాయు వొనరించు నృపా! 91
- క. పరదారగమన మొప్పదు
పురుషున కది యెల్ల పాపములకంటె నరే
శ్వరవర! యాయుస్సంక్షయ
కరంబు దద్వర్జనంబు గడుమే లరయన్. 92
- క. పరదారలయందును సఖి
గురువృద్ధనృపాల బాలకుల బాంధవ భూ
సురవైద్య భృత్యబుధనా
గరికులసతు లాయువునకుఁ గడుఁ జే టనఘా! 93
- వ. అని చెప్పి. 94

క మే లివి కీ డివి యని భూ
పాలక! యే జెప్పినట్టిపను లెఱుగుము నీ
వోలిన యాయువు బెనుపం
జాలు ననియు నపహరింప శక్తము లనియున్.

95

తే. తగనియది యెద్ది యైన వ్రతంబు పూని
మాన నోచిన నాయువు మాల్పకుండు
నంతటన పోవ దాయువత్యంతవృద్ధిఁ
జేయుఁ దగినది సేసినఁ జెప్ప నేల.

96

వ. అని పరిభాషించి.

97

క. దేవగృహముకడ వీధిని
గోవాటమునందు రచ్చకొట్టముపొంతన్
భూవర! సస్యములను వి
ష్ణావిస్సృజన మొప్ప దండ్రు చారిత్రవిదుల్.

98

ఆ ప్రాజ్ఞులుండు నార్జుపాదుండు నై భోజ
నంబుసేత మే లనంగ విందు
నిలిచి యుండి కుడుపు నింద్య మమ్మొయి మూత్ర
సర్జనంబు బాపసరణి యండ్రు.

99

క. అనలము గోవును బ్రాహ్మణుఁ
జన దెంగిలితోడ ముట్టఁ జుండ్రార్కులఁ జూ
డను నమ్మొయి దగ దాసన
మును గాంస్యము ననఘ! భిన్నములు వర్జ్యంబుల్.

100

ఆ. వృద్ధు ఎచ్చునపుడు విను బాలుప్రాణంబు
లెగయఁ జూచి యతని కెదురు లేచి

ప్రణతిఁ జేసెనేనిఁ బాదునఁ బడి యవి
దొంటియట్లు నిలుచు దురితధూర!

101

తే. అధ్యయనమున మస్తకం బంటుటయును
నిద్రయును నశుచితతోడ నింద్యకోటి
శిరముఁ గ్రోఁకంగఁ దగ దిరుచేత మస్త
కంబు తెలంబు బూయఁగాఁ గాదు మేన.

102

సీ. వైరనిర్బంధంబు వలవదు గురునితో
నతఁడు కోపించిన ననుసరించి
తీర్చుట మేలు నిందించుట గురునెడ
నన్యత మాడుట యాయు వపహరించు
విప్రగోక్షత్రియవృద్ధదుర్బలభార
వహగర్బిణులకు నీ వలయుఁ దెరువు
మాన్యభూదేవుని మంగళంబులఁ న
స్మృతులను వలగొని చనఁగ వలయుఁ

తే. బంపదశిని జతుర్దశిఁ బద్మమిత్ర
వసుతిథుల జన్మతిథులందు వలయు బ్రహ్మ
చర్య మడుగు లొండొంటితోఁ జనదు తోమ
దోషములు గొండియముఁ గ్రూరభాషణంబు

103

తే. అంగహీను దరిద్రు విద్యావిహీను
రూపహీనునిఁ దెగడుట పాప మండ్రు
వేదదేవతానిందలు వేతనార్థ
కముగ జోన్యంబు నడపుట కల్మషములు.

104

సీ. దంతధావనము మూత్రపురీషసర్జనం
బులు మౌనియై చేయ వలయు సుభయ
సంధ్యల నిద్రింపఁ జనదు తండ్రికి రేపు
మ్రొక్కి యాచార్యవిప్రులకు వరుస

మఱి మ్రొక్కునది వీరి కెఱుగుట దక్క దే
 వార్చనంబునకు ము న్నన్ముకడకుఁ
 జనఁ గాదు గర్భిణీసం యోగ మొప్పదు
 పరిణయమునకు మున్ సురతసుఖము

తే. దనుభవించిన నవకీర్తయందు రట్టి
 యఘము వోవుఁ బ్రాయశ్చిత్త మాచరింప
 నుత్తరము పడమర దలయుఁగ శయింపఁ
 దగదు శీర్ణతల్పంబు నిద్రయును గీడు. 105

క సితపీతంబులు ధార్యము
 లతులమఱి! కుసుమకోటియందుఁ గృతస్నా
 నత రే పాపము శుచిత
 చ్యుతుఁ డగు సుస్నాతుఁడేని నొడలు దొడసినన్. 106

తే. నీళ్ల నాడక మును పూత నిందితంబు
 చీర తడితో విదిర్చుట సెట్ట యెరులు
 గట్టి విడిచిన వస్త్రంబు గట్టఁ గాదు
 మడతమార్చు టొప్పదు కడుమాపు డైన. 107

క. వలనదు వటపిప్పలముల
 ఫలములు నమలంగ మేడిపండ్లును దగ దా
 వుల మేకల నెమికుల యెఱ
 చులుఁ గానివి యవిహితంపుఁజోటుల నధిపా! 108

క. విను మొరుచాచిన మూచా
 చినభోజ్యము నింద్య మన్యచిత్తముతోడం
 గొనఁ దగ దాహారము పొ
 త్తునఁ గుడుచుట యఘము గూడు దూషించుటయున్. 109

క. చేతఁ గొని యుప్పు నమలుట
 రాతిపయిని నుప్పుగొనుట రాత్రి దధిమధూ

పేతంబుగఁ గుడుచుట ధ

శ్మేతరములు రేయి సక్తు వెగ్గు నరేంద్రాః

110

క. ఒకకులు సూచినయది వా

రికిఁ బెట్టక నమలుడియును బ్రీతిం దనపం

క్రికిఁ దెచ్చినచుట్టలు వే

తొకభంగిం గుడువఁ గుడుపు నులు విషభుక్తిన్.

111

క. నేయి మధువు సక్తువు దధి

పాయసము జలంబు భుక్తపరిశిష్టము భూ

నాయక! యేరికి నిడఁ దగ

దాయువు పెంపొరఁ గోరు టాత్మఁ గలిగినన్.

112

తే అంగుళాగ్రముల్ చిటికెనలందు మొదకు

లనను! దేవర్షి తీర్థము లనఁగఁ బరఁగు

వరుస వరకేలియుప్పలవాయి పైతృ

కంపుఁదీర్థంబు తర్పణకార్యమునకు.

113

క. ఆదమనపూర్వకంబుగ

నాచరణీయంబు సర్వ మగు తర్పణమున్

వాచఃపరుషత క్రోధం

బాచారవిధిజ్ఞు లఘుము లంద్రు కుమారాః

114

క. దినమున సురతం బెయ్యెడఁ

జనదు చెడిపఁ గన్యఁ గవయ కనదు పతిత నం

టనిదాని నగ్గుఁ జూడం

జన దుమిసిన వార్పకునికి సత్తుతుడైనన్.

115

ఆ అట్టియెడలఁ దనకు నాచమనము దొర

కొనక యున్న సూర్యుఁ గనుచుఁ బ్రణవ

కలనతోడఁ గూడ వలచెవి ముట్టుట

శుచిత నిచ్చు నంద్రు సూరిజనులు.

116

ఆ. భగిని గురుని మిత్త్రఁ బండితు వంశజఁ
బేద వడినఁ దెచ్చి ప్రియముతోడఁ
దనగృహమునకల్మి కనురూపముగఁ బ్రోపు
పెనుపు సేయు నాయువునకు సిరికి. 117

క. పారావతములు శుకములు
శారికలును బుష్పలతలు జనవర పసిఁడిం
దారమున నై నముట్టులు
నారయ గృహమంగళంబు లాదర్యములున్. 118

తే. గ్రువ్వి గ్రద్ద దివ్యారువుఁ బ్రువ్వు గూబ
యిల్లు సొచ్చిన శాంతి సేయింప వలయుఁ
జదువుఁ గుడుపును సందెలఁ జనదు రాత్రి
యైనఁ బితృకార్యములు సేయు టఘముఁ జేయు. 119

క. కులమును రూపము శీలముఁ
గలకన్య వరించి యందుఁ గనిన యపత్యం
బులకుఁ దగ నడపునది మం
గళములు గృతదై వపైతృకక్రియుఁ డగుచున్. 120

తే. వలయుఁ బ్రాజ్ఞాభోదజ్ఞాభిత్వముల నొకటి
తారకంబులుఁ దిథులును వారములును
జోన్యు లెఱిగించినవి మేలు సువ్రతైక
లోల! మఁగలిపనికిని దైలమునకు. 121

క. వినుము సపిండికరణ
మ్మున నేకొద్దిష్టమునను భోజనవిధి వ
ర్జన మొప్పు నామఠింపక
చన దామెతఁ గుడువఁ బోవ సజ్జనవినుతాః 122

క. తల్లికిఁ దండ్రికి సుతులకు
నెల్లవిధంబులను వలయు హితముల్ సెప్పక

మల్లకుడు గాక కర్జము
సల్లభ్యము గాఁగఁ జూచి సౌజన్యనిధి:

123

సీ. క్షత్రియుం డశ్వంబు గజమును రథమును
నెక్కునెప్పులు గడుఁ బెక్కు గజచి
నానాయుధాభ్యాసనైపుణంబునఁ బొల్చి
యద్ధతంత్రములకు నోహటింప
కుండెడుమది బేర్చి దండసీతికి బోధ
కం బగునట్టిశాస్త్రంబు మొదలు
గాఁగ గాంధర్వంబుఁ గామతంత్రంబు లో
నుగ శాస్త్రముల నెల్లఁ దగినభంగి

ఆ. నలవరించి మున్న యధ్యయనంబునఁ
జొరవ గలిగి ధర్మచరణవేది
యై ప్రజాభిరక్ష యధ్వరకరణంబు
వలను మెఱసి నడవవలయు నధిప!

124

క. విను వర్ణాచారంబుల
ననఘః యిచటఁ దెలుపఁ దొడఁగ నై నను మును లీ
పను లాయుర్వృద్ధికరము
లనుట కతన వలసె నీకు నై చెప్పంగన్.

125

సీ. అధిప! రజస్వల నంటుట కల్మష
మాచరితస్నాన యైనసతిఁ జ
తుర్థదినంబున దోషాసమయమునఁ
జెందంగఁ దగు నండ్రు గొంద టార్కు
లేనవునాఁ డొంద నింతియు వష్టాహ
మునఁ బొంద మగవాఁడు బుట్టు వినుము
మఱియును సమవిషమము లగుదివసంబు
లం దోలిఁ బురుషుండు నంగనయును

- ఉ. సంభవించు రిట్టులు పోడశంబు దాక
నెల్లనాడును ఋతుశక్తి యెడల కుండ
నెట్టికార్యము గల్గిన ఋతుమతీన
మాగమము దప్ప నీ కున్ననాయువెక్కు. 126
- ఊ. విను మాచార మవశ్యం
బును నడపఁగ వలయు ధర్మమున కది మూలం
బనఘా! ధర్మం బాయువుఁ
బెనుచును లక్షిని యశంబుఁ బెం పొందించున్. 127
- ఈ. ఇన్నియాచారములలోన నెక్కు డండ్రు
సకలభూతంబులందును సదయుఁ డగుట
యాదిమును లట్లు గావున నఖిలవర్ణ
ములకు దయ కల్మి పెద్దయు వలయు గుణము. 128
- క. ఈయాచారాధ్యాయం
బాయుశ్శ్రీకీర్తికారి యగుఁ బాపంబుల్
వాయం జేయును బృథివీ
నాయక! సద్భక్తిఁ జదివినను దగ వినినన్. 129
- తే. అనినఁ బ్రీతుడై పాండున్యపాగ్రతనయుఁ
డమరతటిసీతనూజుతో నన్నదమ్ము
లేమి విధమునఁ దమలోన నెనసి నడచు
వార లెఱిగింపు మనుటయు గారవమున. 130
- వ. అతం డతని కిట్లనియె. 131
- క. విను భక్తియు వెఱపుఁ గలిగి
యనుజన్ములు పెద్దవాని నారాధింపన్
జనవర! యతండుఁ దమ్ములఁ
గొనియాడన్ సిరికిఁ బట్టగుదురు రుజ్జ్వలులై. 132

- ఓ. అనుజుఁ డొకఁడు వెంగళయై
నను దప్పెడుఁ గాని పెద్దనకుఁ గార్యజ్ఞా
ననిరూఢి లేక తక్కిన
ననుజున్ములు సిక్కు వడుదు రవసీనాథా: 183
- చ. జనవర! యన్నదమ్ములు ప్రసన్నమతిం గలకల్మి పంచి కు
డ్చిన వినుతించు లోకములు శ్రీయుఁ బొరింబొరిఁ బెంపు నొందు లో
భనిరతిఁ బెద్ద కాసపడి పాడి దొఱఁగినఁ బ్రాణగొడ్డపుం
బను లగు నవ్విధంబు మనపడ్డది గారె జగం బెఱుంగఁగన్. 184
- తే. తండ్రి పిమ్మట నన్నయ తండ్రి పిన్న
వారలకు నెల్ల నాతనిసేత తల్లి
తల్లి కడచన్న నని చెప్పి తాత మఱియు
మనుమనికి నిట్లు లను నభిమన్యుపొత్తః 185
- క. మానవ నాయక! యగ్రజుఁ
డైనను ననుజున్ముఁ డేని నన్యాయంబుం
బూని సహోదరులకుఁ గీ
డైన నతఁడు దండ్యుఁ డందు రచనీపతికిన్. 186
- వ. అని సహోదరప్రకారంబు సెప్పి వెడియు. 187
- క. విను మప్ప! దల్లియట్లుగఁ
గొని నడపఁగ వలయుఁ జన్ను గుడిపి పెనిచె నె
వ్వనిత యదియు నాతనికిని
జనసీసమ యండ్రు బుఘలు సౌజన్యనిధి: 188
- క. జనకుం డధికుఁ డుపాధ్యా
యునకుఁ బదిమడుంగు లెక్కు డుర్వీనాథా!
జనకునకు దశగుణంబులు
జనని గురుత్వమున నిది ప్రశస్తము శ్రుతులన్. 189

క జననీజనకులచే నగు
జననం బాగమము దను విషయ మని చెప్పన్
విను మాచార్యువలన నొం
దిన పుట్ట జరామరంబు దివ్యంబు నగున్. 140

ప కాపున గౌరవంబున నాచార్యుండు సర్వాధికుండు. 141

క. అని యిట్లు సుప్రసంగం
బున గురుజన తారతమ్యములు సెప్పినఁ దా
విని శంతనుతనయున కి
ట్లనుఁ బాండునృపాగ్రతనయుఁ డతులిత భక్తిన్. 142

క. భూసురులకు నృపులకు నుప
వాసము దగుఁ గని యన్యవర్ణులకుఁ దదీ
యాసక్తి గలిమి పెద్దయు
దోసం బని విందు ధర్మచుర్యస్వాంతాః 143

—: భీష్ముండు ధర్మరాజున కుపవాసవిధివిశేషంబు సెప్పుట:—

ప ఉపవాసవిధియోగ్యతయును దత్ఫలవిశేషంబును విన వలతుం జెప్పవే
యను టయు నప్పురుషులకుం డప్పుడమితేనితో దీని నీవు నన్నడిగినటు
యే నంగిరసు నడిగిన నమ్మునిపతి నాకుం జెప్పె నత్రైజంగుఁ జెప్పెద
నాకర్ణింపు మని పలికి యిట్లనియె. 144

క రాత్రిత్రయంబు బ్రహ్మ
క్షత్రియులకు నుపవసంపఁ జనుఁ దదధికమున్
గాత్రస్థితిఁ దప్పింపని
మాత్ర నయిన మేలు కురుసమాజవరేణ్యాః 145

క. విను వైశ్యులకును శూద్రుల
కును నాలుగు గుడుపు లుడుగు కొలఁదికి మిగుల.

జన దుపవసింప నుపవా

స నిరూఢత పెంపు కల్మషము వారలకున్.

146

ఆ. పౌర్ణమాసిఁ బూర్వపక్షాష్టమీదతు

ర్దశుల సుభయపక్షవశత వచ్చు

షష్ఠిఁ బంచమిని సునివృత్తిమై నుపవాస

మున్న వివిధశుభము లొలయు నంధ్రుడు.

147

సీ. ఏకభుక్తవ్రత మెంతయు నిష్ఠ మా

సం బెల్ల నడపిన సద్విజ్ఞుఁడు

సుభగాకృతియు రూపశోభితాంగనయు స

త్సుతులును ధనధాన్యతతులు భోగ

ములు సద్గుణములు భూరియశంబును

మొదలైన బహుశుభంబులకుఁ బాత్ర

మగు నేడుకాల మయ్యెతులవ్రతము సల్పి

యఖిల భూలోక సౌఖ్యములుఁ ద్రిదివ

తే. మోదమును గండ్లు రెండును మూడు నాల్గు

నీక్రమంబున నోపిన ధైర్వీ నట్టి

దినము లెడ పెట్టి కుడుచుచు ధృతి నొకేడు

నడపువాఁడెఱుఁగు లేర్పడఁగ వినుము.

148

క. ఎక్కుడు దినముల శుభములు

నెక్కు నఖిలవైభవములు నెక్కుదినమునం

దక్కక యుండెడుకాలము

నెక్కు మహాత్మతయు నెక్కు నిభపురనాథా!

149

తే. వత్సరంబెల్లఁ బక్షోపవాసనియతిఁ

గడపునతనికీఁ బుణ్యలోకంబు లెల్ల

వాసభూములు మాసౌపవాసవృత్తి

యైన బ్రహ్మలోకంబు సౌఖ్యంబు గలుగు.

150

- ఆ ఎంతనిష్ఠ గలిగె నేనియు మానంబు
లోనియంద యెక్కుడైనదిసము
లధిప! యుపపసింప నగుఁ గాని మాసాధి
కోపాస్పృత్తి పాప మండ్రు. 151
- వ. యుగసామర్థ్యంబుననుం బురుషు మహానుభావ విశేషంబుననుం జేసి యుప
వాసప్రతంబు మహాధికకాలకృతం బయినను గీడుం జేయక యత్యంత
ఫలప్రదంబై యుండు. 152
- తే. మాతకును వేదమునకు ధర్మంబునకును
బరము లగుగురుశాస్త్రలాభములు లేవు
తపము లే దుపవాసప్రతంబుకంటె
నధిక మైనది యండ్రు మహాత్ము లనఁడు! 153
- తే. పాపనంబులలోనెల్ల బ్రాహ్మణుండు
పరమపాపన మను శ్రుతి పౌరవేంద్ర!
యట్లు గావున భూదేవతార్చనంబు
భక్తిసంభృతముగ నడపంగ వలయు. 154
- వ. అప్రసక్తం బైనను నీయర్థంబు విన వలయు నట్టిది గావునం జెప్పితి నని
పలికి వెండియు. 155
- చ. అనశననిష్ఠఁ జేసి సుర లాదిమునుల్ మహితానుభావు లై
రనఁడు! సహస్రవర్ష సమనంతరకల్పిత మైనయేకభు
క్తనియమ తంత్రమున్ నడపి గాధితనూజుఁడు బ్రాహ్మణత్వముం
గనియె మహోపవాసములఁగాని ఫలంబులు లేవు భూవరా! 156
- క. కావున సుపవాసప్రత
సేవనము శరీరమునకుఁ జిత్తంబునకుం
బావన మైహిక మహిమయు
దేవనిలయసుఖము నివ్వెధిన్ సమకూరున్. 157

- క పరమ మగునీవ్రతమున కం
గిరసుఁడు దర్శకుఁడు దత్తుగీతవిధమునన్
నరు లెవ్వరు దర్శకు లగు
దురు వారిల బొరయ వేమి దుఃఖములు నృపాః 153
- క. ఈతంత్రంబు పఠించినఁ
బ్రీతి వినినఁ బాయ బహుదురితములు తిర్య
గ్జాతులభాష లెఱింగెడు
నాతెలి వగు నపరభవమునందు నరులకున్. 159
- వ. అనిన విని ధర్మజుండు సర్వజ్ఞానమాననీయునితో యజ్ఞకర్తయగుట
మేలని మీరు పెక్కెడలం జెప్పితేరి యజ్ఞంబు ధనధాన్యవిభవ సహాయ
సంపన్నులకుం దక్కం దక్కటివారలకుం జేయ శక్యంబు గామి దెల్ల
బెల్లవారికి ననన్తింప నయ్యెడునట్టిపుణ్యకర్మం బెయ్యది యుపదేశింపవే
యనుటయు నమ్మహిపతికి నమ్మహితాత్ముం డి ట్లనియె. 160
- క. నరవర! యర్థంబులునుం
బరివారము లేకయును శుభస్థితిఁ జేయన్
దొరకొని యుండుట గని యం
గిరసుం డుపవాసముం బ్రకీర్తించెఁ దగన్. 161
- క. ఉపవాసాయాసంబును
నృపమఃభాః ! దుస్సహముగ నీవు దలఁచి య
జ్ఞపరత్వము దుర్బటమను
నెప మిడి యి ట్లడిగి తని మనీషం గంటిన్. 162
- వ. అనశనత్రతంబులందును జులుకనితెఱుం గెఱింగించెద. 163
- చ. పగలును రేయుఁ గుడ్చి లలపానము లోనుగఁ గుడ్చునష్ట తు
ష్టిక నొనరించి మర్త్యుఁ డొకటిన్ నడుమన్ మఱి యెప్పు నంట కే
మిగతని బాపముం బొరయమిం దలకొల్పుచు హోమకార్యముం
దగుమెయిఁ జేయుచున్న విను తంగెటిజు న్నగు నూర్గలోకముల్. 164

వ. ఇది మేలితెఱంగు గొందఱు దుష్కరంబుగాఁ దలంతు రట్టివారలు దమ యోపినభంగుల నంగిరసుం డుపదేశించిన యుపవాసవ్రతవిశేషంబు లను స్థించు వారని చెప్పిన నప్పొరవోత్తముం డయ్యుత్తమబోధనిధికి నను స్కరించి యధ్యాత్మక విద్యాబోధకప్రకారంబు లగువాక్యసంచయంబులు పెక్కెడలం గృష్టద్వైపాయనాదిమునీంద్రులును గృష్టుండును నాకర్ణిప నుపన్యసించితిరి కృష్ణశ్రోతృత్వంబు మహార్హతమంబు గృష్టుని యున్నరూ పెఱుంగుటయు నత్యంతసంభావనీయంబు.

165

ఆ. ఎవ్వఁ డెఱుంగఁ బడిన నెఱుంగంగఁ బాలివి
యైన యెల్ల యవియు నవగతంబు
లగుట యీపరాశరాత్మజుఁ డాశ్రిత
కోటి కర్థిగృష్టుఁ గుఱిచి చెప్పె.

166

క. కావున నధ్యాత్మకవా
క్యావలికిం జేరుగడ మహామహిమపదం
జై విలసిల్లెడుఁ గృష్టుఁడ
యే విరఁగా వలతు నమ్మహితవాక్యంబుల్.

167

వ. అనిపలికి యింకను నధ్యాత్మవిద్యావివరణంబు లగువాక్యంబు లనుగ్ర హింపవలయు నని సంప్రార్థనంబు సేసిన నప్పార్థివాగ్రగణ్యుతో నక్కువ రేఱుండు హరసనత్కుమారసంవాదంబు నెప్పెద నది యధ్యాత్మవిద్యో పకార ప్రసూరంబు లైనయపర్యాసంబుల నొప్పియుండు విను మని యిట్లనియె.

168

—: హరసనత్కుమార సంవాద ప్రకారము :—

చ. హరుఁడు సనత్కుమారుకడ కర్థిమెయిం జనుదేర నమ్మునీ
శ్వరుఁడు చితాసనాదు లుపచారవిధిజ్ఞతఁ డా నొనర్చి యా
దరభరితాత్ముడై యభిమతం బగుకార్య మనుగ్రహింపు త
త్పరమతి నిర్వహింతుఁ దగ చానిఁ ద్రిలోచన మృత్యుమోచనా!

169

తే. అనిన నీతోడి గోష్ఠికి నర్థి పుట్టి
యరుగుదెంచితిఁ దమ్ముఁడ! యని ప్రమోద

మెసగఁ బల్కి యప్పరమేళుఁ డిట్టులనియె
నఖిలలోకార్చితం డగునతనితోడ.

170

క. ధ్యానమున దర్శనీయం

బై నది యేవస్తు వెన్ని యనఘచరితః స

మ్యానితత త్వంబులు సం

భ్యానము యోగంబు నెట్టిగతులం జెల్లున్.

171

వ. చెప్పము మఱియు నధ్యాత్మవిషయంబు లగువిశేషంబులును వివరింపు

మనుటయు నయ్యంభోజసంభవుం డయ్యభవున కిట్లనియె.

172

క. ఆరయఁగఁ దత్త్వము లనునవి

యిరువదినా ల్గండ్రు గొంద జీభదనుజహదాః

యిరువదిమూఁ డనుటయుఁ గల

దిరువదియే నండ్రు వానినే యెట్లనినన్

178

క. ఇరువదిమూఁ డనువార

ల్గిరిజేశ్వరః ప్రాకృతుల్ మలీమనవిధ మ

తైరువు మనోబుద్ధులు వా

రరయఁగ నొక్కండ యండు రది యట్లుండెన్

174

క. ఇరువదినా ల్గనువారలు

నరసి మనశ్శుద్ధి బుద్ధి యనుకాన్పున న

ప్పరుసునఁ బలికెద రేఁ గను

తెరువున వినుత త్వవిధము దేవస్తుత్యాః

175

తే. పంచవింశ మధిష్ఠానభావ మొంది

విలసనము నిచ్చుఁ దగఁ జతుర్వింశతికిని

దన్న కని తనయంద డిందంగ జేయు

దాన నప్పిండుగలయది లేని యదియు.

176

వ. చతుర్వింశతి త్వంబులు వివరించెద.

177

- తే. అవధరింపుము భూతంబు లయిదుఁ దద్దు
జమఁబుఁ బది యింద్రియములు మనఁబు బుద్ధి
యును మహేశః యహంకారమును బ్రకృతియు
నాఁగఁ ద త్వంబు లిరువదినాల్గు వౌలుచు 178
- వ. ఆ చతుర్వింశతితత్త్వంబుల నధిష్ఠించి యుండుతత్త్వంబు నిర్దేశించెద 179
- క. దేహం బని యెడ నెరవున
నూహించును బుధుఁడు దాన నుండుం గాష్ట
స్వాహాప్రియుక్రియఁ బురుషుఁడు
సోఽహమనినకాన్పు రుద్ర యతనిఁ గను టగున్. 180
- క. ఈనెఱి నిలుచుట గలుగదు
మానేర్పావంతు లై శమానవులకు ని
ష్ఠానూన తపోవర్తను
లైనను గార్వస్థ్య బహుముఖాత్మకు లగుటన్. 181
- వ. శ్రుతి పురుషు నమృతార్థతత్త్వం బనియు బ్రహ్మం బనియు నిర్దేశించి. 182
- తే. అన్ని తత్త్వంబులకు నమృతార్థతత్త్వ
మెక్కు డది యీశ్వరంబు ననీశ్వరంబు
సత్యపాకంబు సతిరహస్యంబు దానిఁ
గనిన మృత్యుజాలము చిక్కు గడవ వచ్చు. 183
- క. అనఘః యలులోమమునఁ దోఁ
పును బ్రతిలోమమున లయము వొందుటయును గ
ల్గును సర్వతత్త్వముల కవి
యొనయిక బ్రహ్మమును గలయు టేకత్వ మగున్ 184
- తే. ఉత్తమశ్రద్ధ లేకున్నఁ జిత్తమేక
ముఖముగా కున్న నింద్రియముల జయింప
కున్న వేదంబు చదువకయున్న నతని
కీపరిజ్ఞాన మీదగ దిద్ధచరిత!

- వ అని చెప్పి తదనంతరంబ యధ్యాత్మజుల నధిభూతంబుల నధిదైవతం
బుల నుపన్యసించె నాసనత్కుమారుండు తత్రప్రపంచంబు నారదునకుం
జెప్పుట యేను నీ కెఱింగించి యప్పరిపాటి నిన్ను మున్న వినిపించితి
ధర్మనందనా! యమ్మునిపతికి మఱియు నప్పశుపతితో నిట్లనియె. 183
- ఆ. సకల జంతువులకు సామాన్య మధ్యాత్మ
మాదిగాఁగఁ గల్గు నంతకట్టు
నిట్లు గాఁగ నెఱుఁగు టెఱుఁగుట యొండుమైఁ
గనుట యెఱుక గాదు కామదమనః 187
- క. విను మధ్యాత్మ ప్రభృతులు
గనిరే ము న్నమరదనుజగంధర్వులు నుం
గనుటయుఁ గల్గునె బ్రహ్మం
బున యున్న నిజంబు తత్రబోధం బనదే. 188
- క. ఓంకారవాచ్య మది యన
హంకారనిరూఢభావనారాధ్యము ని
ష్పంక మశీత మనుష్టము
శంకర మఖిలంబునకుఁ దృషాహరము శివాః 189
- తే. ఆప్రమేయ మవిజ్ఞేయ మచల మాది
విరహితంబు నితాంతంబు విమల మవ్య
యంబు పుండరీకాక్ష మనక్షవిషయ
మచ్యుతము నదసత్పరమైక్యభాసి. 190
- క. అది నారాయణుఁ డొకనికి
విదిత మతని నలన సురలు వివిధమునులు ని
ర్మదసిద్ధసాధ్యగణములు
మొదలగునర్హుల సుబోధములపౌల మయ్యెన్. 191
- వ. ఆక్లయిన నాతత్త్వంబు దృశ్యత్వంబు నిరూఢంబుగా దెట్లనిన వినుము
బంధవిముక్తుండు గదా కనువాడు. 192

చ. స్మరహర పొందు నింద్రియసమాజయుగంబు మనంబు బుద్ధియుం
బరువడిమై నహంకరణబంధము వాసినజీవుఁ దత్సము
త్కరసహితంబుగా నతఁడు దాఁ బరతత్త్వమునందు లీనతం
బొరయును దాని నెవ్వరు ప్రబోధముగాఁ గనువారు సెప్పమా? 193

క. భూతము లన్నియు నడఁగిన
యాతఱిఁ దనుఁ దాన కనుచు నంజనరహిత!
త్వాతిశయ మెసఁగ వెలిఁగెడు
నాతెలి వాత త్వమునకు నమరు మహేశా? 194

ఆ. అని సనత్కుమారుఁ డభవునితో మఱియు ని
ట్లనియె దేహవల్తులై న దైవ
తముల నెల్ల నాదరమున నాకర్ణింపు
మేర్పరింతు యోగహితము గోరి. 195

—: సనత్కుమారుఁడు శివునకు దేహాంతర్గత దైవతములఁ దెలుపుట :—

సీ. జిహ్వసోముఁడు వాణి శిఖప్రాణమున గాడ్చు
దానంబునందు శతహ్రదాళి
వ్యావస్తనాంతరవర్తులై సరస్య
గగనముల్ బలమునఁ గొశికుండు
మతి నపానమున సమానంబునందు నీ
శానమిత్రాస్సరస్సమితు లక్షు
లందు సూర్యుఁడు మేన సంఘములఁ జెవి భూమి
ధరణిధరుండు దిక్పతియుపన్ద

తే. మునఁ బ్రజాపతి బుద్ధియుం దనఁడు: బ్రహ్మ
యుండు నింతకు బుద్ధ్యమానుం డనంగ
వెలుఁగునాత్మ యధిష్ఠాత విను ప్రబుద్ధుఁ
డన నబుద్ధుండు నా నొప్పు నతఁడు మఱియు. 196

- క. ఈదై వతముల నన్నిటి
నాదరమునఁ గనుచు యోగి యచలితనిష్ఠన్
వేదమయాః మూర్ధగతుం
దై దక్షతపేచ్ఛి నిలుపుఁ బ్రాణము లచటన్. 197
- తే. అపుడు బుధ్యమానునిఁ గనునవ్వరిష్ట
త త్త్య మవ్యక్త మండ్రు తద్దర్శియగు బ్ర
బుద్ధుఁ డాతని నతని నబుద్ధుఁ డెఱుఁగు
చుండు. నివి యాత్మదశ లతఁ డొకఁడ యనఘః 198
- క. ఇవ్విధము గాంచుయోగికి
నెవ్వరు సరి గారు యతు లనేకు లచలులై
యవ్వస్తువు గోరుదు రది
ద వ్విరులకు యోగితతికిఁ దక్క మహేశా! 199
- ఆ. త్వరుఁడు నత్వరుఁడుఁ బరుఁడును నందు ర
వ్వినుతదశలఁ బంచవింశకుఁడు ప్ర
బుద్ధనాముఁ డతఁ డబుద్ధునిఁ గనుఁ బరు
షవిధముగను బ్రకృతిసంగ మెఱుఁగు. 200
- క. విను షడ్వింశుఁ డబుద్ధుం
డనఁ జను వాఙ్మనసములకు నందక యునికిం
దనుఁ గా నాత త్వంబుం
గనిన ప్రబుద్ధుండ యతఁడు కామధ్వంసీః 201
- క. వేఱుగఁ గనినం బ్రకృతికిఁ
జూట విడిచినట్ల తనదు సుజ్ఞానము న
క్కాటు విడిచి తనకంచెను
మీఱ నొకటి లేమి గాన్పుమెయికొనవలయున్. 202
- వ. అని చెప్పి.

- తే. తత్త్వమునఁ గల్గు మూఁడవస్థలను దెల్ల
ముగ భవద్భవ్యస్సనిధి నిగదనమునఁ
గూర్చు టఖిలేశ! నీ వెఱుంగుటయు నాకు
నెల్ల యోగి జనంబులు నెఱుఁగుటయ్యెః 203
- వ. అని పలికి మునిజనకృత్యంబులు వివరించెద నవధరింపు మనుమాటయు
సువ్యక్తంబుగా నాడి యాక్రీడాతపస్వికి నప్పరమయశస్వి యిట్టినియె 205
- క. ముని వనమున శూన్యాలయ
మున నై న గుహాని కేతముననేనిని నా
సనబంధధీరుఁడై మన
మునఁ గొని యింద్రియము విషయమునఁ బెడఁబాపున్. 206
- క. గురుసుపదేశము నడపుం
బురహరః విఞ్మూత్రవేగముల నాఁకలితోఁ
బొరయం డయ్యభ్యసనము
గురువుగ నాహార మెపుడుఁ గొనఁ డేచరువునన్. 207
- క. కుడిచిన యప్పుడు యోగము
దొడఁగుటయును వలదు మనసు దూలక యుండన్
మృడః వినుము బుద్ధిఁ గొని యె
క్కుడునిష్ఠను వలయు దానిఁ గుదియింపంగన్. 208
- క. అది గుదిసిన విజ్ఞానము
గదలక నిర్వాతదీపకాంతియుఁ బోలెం
బొదలను జిత్తంబును నుప
లదశాసంప్రాప్తి నిశ్చలం బగు దానన్. 209
- తే. అనఘ నిర్జననిశ్శబ్దమైనయట్టి
చోట హృదయస్థుఁ డగుదేవుఁ జూచుపనికి
వలయు లేకున్న శబ్దసంకలిత మేని
సజ్జనాన్వితస్థల మార్యసమ్మతంబు. 210

- క. విను తమము నిస్తనుముఁ జే
తనారహితచేతనాసుధామయతాస్థా
ననిరూడము నగు తత్త్వము
గను నిన్నియుఁ గలుగు యోగి కరుణామూర్తిః 211
- కి. మదనహరాః యోగనిరతు .
లది గని దుఃఖములఁ దోఱఁగి యజరామరతా
స్పృహ మగునెలపుల నిలుతురు
పొదలుదు రణిమాదిచయవిభూతి పదమునన్. 212
- వ. అని మఱియును 213
- తే. యక్షగంధర్వసిద్ధసాధ్యాదిభూత
కోటికంటెను షిగిలి యోగులు నిజేచ్ఛఁ
బరఁగుదురు భవ్యయోగతత్పరుల మేము
నిట్లు లగుట యోగీశః నీయెఱుఁగుపనియ. 214
- వ. అని నిజసహజన్ము లయిన సనకసందన సనత్కుజాతులం దలంపించినాఁ
డయి వెండియు. 215
- తే. యోగధర్మంబుకంటెను నుత్తమంబు
గలుగ నేరదు ధర్మ మొక్కటియు నవున
రాగమం బగుపదమున కరయ నిదియ
మేటినిచ్చెన సంయమికోటి తెల్ల. 216
- క. యోగంబుతెఱుగు నెప్పితి
భోగివరాభరణః సాంఖ్యమును జెప్పెదఁ ద
ద్భాగు లగునైష్ఠికులు భవ
సాగరముం గడతు రై క్యసంబోధమునన్. 217

—: సనత్కుమారుడు రుద్రునకు సాంఖ్యయోగంబుతెఱంగెఱింగించుట :—

- వ. కావున నత్మాదరంబున నాకర్షింపు మని పలికి యి ట్లనియె. 218

- అ. ఇంద్రియములకంటె నీశాన మన మహం
కారతత్త్వమంతకంటె దాని
కంటె బుద్ధి బుద్ధికంటె బ్రకృతి యెక్కు
డిన్నిటికిని బుదుఃసః డెక్కు డరయ. 219
- తే. అంబరాదిభూతములు శబ్దాదిగుణము
లింద్రియము లిరుదెఱుదు బాలేందుమాళి
మన మహంకారబుద్ధి లి ట్టోనరి ప్రకృతిఁ
గలయఁ దత్త్వచతుర్వింశకత్వ మొందు. 220
- క. చేతనుఁ డగుపురుషుని ని
శ్చేతన యగుప్రకృతి వొంది చేతనతాప్ర
స్థిత యగుం బెఱతతత్త్వము
లాతత్త్వం బనుమహాభియందలితరంగల్. 221
- క. గుణములఁ బొందఁడు పురుషుడు
గుణమహితాప్రకృతి యిచ్చు గుభములకెలిమిన్
గుణములు దానను గుణులై
గుణిత్య మానిర్గుణాత్మకున కొలయించున్. 222
- తే. వీని నెల్ల నసత్కౌటిఁగా నెఱింగి
కొనుచుఁ బ్రకృతి ను పేక్షించి తనకుఁ దాన
కాని యెం డెద్దియును లేమి గాంచినపుడు
పురుషుఁ డపగతధూమాగ్నిఁ బోలి వెలుగు. 223
- తే. అట్లు గాక యహంకార మావహిల్లి
ప్రకృతి దా నని సృష్టికిఁ బ్రళయమునకుఁ
గర్తయైన వికారాత్మకత్వ మొందుఁ
బ్రకృతివికృతులు గాని యాప్రభువు నపుడు. 224
- క. ధృతి పూనమిఁ బ్రకృతికి పశ
గతుఁ డగుచుఁ దమోమ యత్వకలితం బగున

వ్వితతా సుఖితత్వము సుఖ

మతిఁ బురుషుం డనుభవించు మదనధ్వంసీ:

225

క. నేరిమి దాని ను పేక్షం

జేరుప షడ్వింశభావసిద్ధిఁ బొరయు గౌ

రీరమణ! పంచవింశుఁడు

సారామల నిపుణమతిఁ బ్రసనాత్మకుఁడై.

226

క. నత్వాశ్రయమునఁ బురుషుఁడు

దత్వాశ్రయమునను సత్త్వతత్త్వములవివే

కిత్వాలేపత్వము లన

విత్త్వము జిత్త్వంబు నొందు విశ్వాధారా.

227

క. నానాత్వైకత్వముల

జ్ఞానజ్ఞానజము లనపజయ ! కంఠ్రు బుధుల్

వాని నవిద్యయుఁ విద్యయుఁ

గా నివి విను పంచవింశకస్థావస్థల్

228

క. విద్యామయ షడ్వింశుఁడు

విద్యావిద్యావిభేద విరహాతుఁ డజరుం

డాద్యుఁ డనంతం డచ్యుతుఁ

డద్యతనుఁ డనాది కేవలాత్మకుఁ డరయన్.

229

ఆ అని యుపన్యసించి యమ్మునిపతి యను

శంభుతోడ మఱియు సాంఖ్యయోగ

శిష్టమాననుల కరిష్టపరిజ్ఞాన

వై భవాతిశయము వలసి యుండు.

230

వ. ఎట్లనిన దృష్టారెష్టవికృతు లయి యాసుకృతు లవిచ్చిన్నాత్మానుసంధా
నంబు నం దదీయదురవస్థం ద్రోపం జాలదు రరిష్టంబు లవధరింపు మను
పలుకు ఎలికి వాని నెల్లను వివరించెద నని పరాశరసంయమీశ్వరుఁడు
శిష్యుల కుపదేశించినవిధంబులై యుండు నంతపట్టును మును నీవాకర్ణించి

తని యమ్ముని వరుండు మఱియు నమ్మహాదేవుతో నరిష్టంబులం గాంచి
యోగిజనంబులు సర్వాంగధారణసహితంబును నగు ననేకత్వాకలన
కృత్యంబున మృత్యువు జయింతు రని నిర్దేశించి.

231

క. జలమున మీను నుదుంబర
ఫలమున మశకములుఁ బోలెఁ బ్రకృతింగా ని
మ్ముల పునికి దెలిసి వేర్పా
టలఁపఱిచినపురుషుఁ డవ్యయత్నముఁ బొందున్.

232

తే. కమలదళమున నున్నజలమువిధమునఁ
బ్రకృతినుండి తదీయసంబంధవికృతి
లేనితనుఁ గని వెలుఁగు నిర్లేపనిశ్చ
లాజరామరపదవి జీవాహ్వాయుండు.

233

ఆ. ప్రకృతి నిట్లు వ్రాసి పంచవింశండు ష
డ్వింశభావ మొంది విమలశివని
రంజనస్వరూపుఁ డై వెలుఁ గొందు న
తైఱుగు ముక్తి యంద్రు దేవదేవ!

234

క. ఈ పరిబోధం బభవా!
కాపిల మస్మద్గురుండు గపిలుఁ డతని శి
ష్యాపరిణితి బహుశిష్యులు
దీపితవిజ్ఞాను లై రి దృఢనిశ్చయతన్.

235

క. ఏనును శిష్యుల కీవి
జ్ఞానము పెక్కండ్రకుం బ్రసన్నమతిని గా
ఢానూనంబుగఁ దెలిపితి
మానిత మది దివ్యమునిసమాజముచేతన్.

236

వ. గార్జ్యగౌతమకాత్యాయనాదులు దీవనచేసి దీప్తబోధు లయివీతాతంకులును
విజ్ఞురులును నిర్లేపులును నిర్భరానందులు నైరని చెప్పి వెండియు
నిట్లనియె

237

క. సంగము బంధ మఖలని
స్సంగత మోక్షంబు బహువిచారము లేలా!
పింగజటాజూటకలిత
గంగాబాలేందుమహిత గౌరీసహితా; 238

క. అని యిట్లు శివునకును న
మ్ముని విజ్ఞాపించి గగనమున కెగసి వెసం
జనియె శివుండును నిజది
వ్యనిరర్గళచిత్త పథవిహారుం డయ్యెన్. 239

క. అని చెప్పిన భీష్మున కి
ట్లను ధర్మతనూజుఁ డెక్కుడైనశుచిత్వం
బొనరింపఁ జాలు తీర్థం
బనఘా! యెఱింగింపవే దయఁ దెల్లముగన్. 240

సీ. అనపుడు నాతఁ డమ్మనుజవల్లభుతోడ
వినుము తీర్థము లెల్లవియును మేల
సత్యాభిధానమై శౌచాతిశయముఁ జే
యఁగఁ జాలు మానసం బైన తీర్థ
మది ధృతి యను మహాహ్రదమున శోభిల్లు
ధనము రజస్సును దఱియ ద్రోచి
కొనుచు సత్వము నూత గొని చొచ్చి యాచరి
తస్మానుడై శుచిత్వమున వెలుగు

ఆ. నరుఁడు వీతరాగపరిహృతేంద్రియద్బుడ
వ్రతలనద్వివేకు లతిశయిల్లు
విమలరీర్థములు సవినయత వారలఁ
జెలగుటయును దీర్థసిద్ధి యధిప! 241

క. దమమును దపము నహింసయు
శమమును దీర్థములు వాన శౌచాతిశయం

- బమలగుణ కలుగు రిత్తజ
లములం దోగిన శుచిత్వలాభము గలదే. 242
- ప అనివెండియు. 243
- క దొరకొననివానిఁ గోరక
దొరకొనినందును మమత్వతుష్టహృదయతం
బొరయక విగతస్పృహ లగు
పురుషులు శుచు లేరి తీర్థములు వారలకున్. 244
- కి అనినఁ బ్రియ మంది తాతకు
మనుమఁడు బ్రజమిల్లి బోధనుహితా యేవ
ర్తనమున నుత్తమపదముం
గను నం ద్రది యెఱుంగఁ జెప్ప కరుణ దలిర్చున్. 245
- వ మృతుండు మేను విడిచి యెయ్యది సహాయంబుగాఁ జను నదియును విన
వలతు ననియడిగిన నమ్మహానుభావుం డాభావల్లభున కిట్లనియె. 246
- కి నీ యడిగిన గూఢములగు
నీయర్థము లెఱుంగఁ జెప్ప నింద్రగురుఁడు గా
కేయెడల నొరుఁడు గలఁడే
యాయన యిట వచ్చు నిపుడు యడుగుము ప్రీతిన్. 247
- క అనుసమయంబున నయ్యెడ
కనిమిషగురుఁ డరుగుదెంచె నతనికిఁ గుంతి
తనయాగ్రజుండుఁ దమ్ములు
జనపతులును గేశవుండు సద్భక్తిమెయిన్. 248
- వ ఎదుర్కొని ప్రజామహర్వకంబుగా సముచితోపచారంబులం బ్రీతాత్ముం
జేసి యాసీనుండై యున్నెడం గురుపతి యద్గురునిం గురుపితామహు
వడిగిన యట్లు యడిగిన నతం డతని కిట్లనియె. 249

- ఆ. తనకుఁ దాన కలఁడు జననంబునప్పుడు
మరణమునను సుగతినరకములను
దల్లి దండ్రు దక్కు నెల్లబంధులు శరీ
రంబు ననుగమించి క్రమ్ములుదురు 250
- క. ఉత్తమపథంబు ధర్మా
యత్తము ధర్మంబు మృతుల కధిపః సహాయం
బెత్తెఱుగున ధర్మక్రియఁ
జిత్తంబునఁ జేర్చవలయు జీవించుతఱిన్. 251
- క. అది రేనివాడు నరకా
స్పదుఁ డగు నటు గాన ధర్మపరుఁ డగుటయ యె
ప్పిదము మనుజునకు నేఁ జె
ప్పెద మఱియును వలయువానిఁ బ్రీతి నడుగుమీ! 252
- వ. అనిన నజ్ఞపతి శలేరంబు విడిచి చనియెడుజీవుని ధర్మం బెట్లనుగమించు
ననుటయు నయ్యాంగిరసుండు. 253
- తే. భూతపంచకశక్తులు బుద్ధియును న
ధర్మకంబుగ జీవుతోఁ దగిలి యరుగు
ననుడు రేతఃప్రకార మెట్లనియె నృపతి
యతని కిట్లని చెప్పె నయ్యమరమంత్రి. 554
- తే. దేహగతభూప్రభృతిపంచదేవతలును
మనుసు నన్నసంతృప్తిఁ బొందిన నృపాల!
కల్లు రేతస్సు పురుషుండుఁ గామినియును
బొందఁగా నది గర్భత్వ మొందుఁ జువ్వె. 255
- వ. అని చెప్పి మఱియును. 256
- తే. పుణ్యపాపానుగుణభేదగోఁబుట్టి సౌఖ్య
దుఃఖమయసంసరణమునఁ దొడరునరుడు

వినుము కేవలధర్మవర్తన సుభైక
భాబనత నొందు ధర్మైకవరత మేలు.

257

క జనవరః కృమిగరభముఖ
జననంబులఁ బొంగి నరకసంవాసముఁ జెం
దు నధికపాపాత్ముండగు
మనుజుఁడు కర్మసమిశ్లమహిమఁ దెలిపెదన్.

258

క. జనసీజనక గురులయెడ
నొనరి చినమేలుఁ గీడు నొదవించు సుఖం
బునకును దుఃఖమునకు నిం
తని కొలది యిడన్ వశంబె యజునకు నైనన్.

259

క. మాతృపితృగురులు దక్కఁగ
నేతెరువునఁ బాప మొలసె నేనియు దానిం
బాతురు ప్రాయశ్చిత్త
స్మృతులు దద్విషయమైనఁ జెడ దల్పములన్.

260

క కొలు దపహరించు నన్నరుఁ
డెలుకయుఁ బందియునునైన యీదుర్జ్ఞననం
బులఁ బొందునంతఁ బాపము,
వొలియక యాతనికిఁ గుక్కపుట్టువుఁ గల్గన్.

261

క. పరదారగమనదోషము
వరుసన వృకకంకగృధ్ర వలిముఖశవభు
క్తితరంటు లైన భవములుఁ
బొరయించుం గృమియుఁ గాఁగఁ బుట్టిండుఁ దుదీన్

261

సీ తనయ నొక్కని కిచ్చి మనసు మరలఁబడి
యన్యున కిచ్చినయట్టివాఁడు
కృమియగు దేవకార్యము సేసి మఱి పైతృ
కంబు సేయక భోజనంబు సేయు

నతఁడు కాకం బగు నన్నఁ దిట్టినఁగ్రౌంచ
మై పుట్టు బ్రహ్మకులాభిజాతఁ
గవసి శూద్రుఁడు నరకపుగుంటపుర్వగు
నంతకుకింకరు లండఁ బట్టి

తే. కట్టికొని పోయి కోసియుఁ గాల్చియును గృ
తమ్ము నుగ్రకంటకసముదయముమీదఁ
గ్రంద నదిమియు మణియు దుఃఖములఁ బెట్టు
తెఱుగు లెన్ని యన్నింటను బజతు రధిప!

263

క. ధనపాంఛ నిరాయధుఁ జం
పిన గాడిద మొదలు గాఁగఁ బెక్కులు తిర్య
గ్జననంజులఁ బొందును శ
త్రునిహతిఁ దోడ్తోడ మరణదశ వాటిల్లున్.

264

ఆ. ఆడుదానిఁ జంపినతఁ డేకవింశతి
దూష్యనరకబాసదుఃఖ మొందు
నన్నదధిపయోఘృతాపూపధరణముల్
మక్షికాదికీటమయత సేర్పు.

265

ఆ. ఫలము నినుము వెండిఁ బసిఁడి మ్రుచ్చిలికొన్నఁ
గ్రోఁతివాయసంబు గ్రువ్వనీచ
కృమియు నగు సదంబరము హరించిన శశ
జనన మొందు నరుఁడు మనుజునాథ!

266

తే. నమ్మి యిల్లడ వెట్టిసొమ్ముఁ గొనిన
మీను లోనగునీచపు యోనులందుఁ
బుట్టు గంధపస్తువులు గొన్నట్టివాఁడు
వినుము మఱుపుట్టువునఁ జూచుతనము నొందు.

267

తే. వనిత లీపాపములు సేసి వానివాని
పట్నులై జనియింతురు పాపభీతిఁ

దెరువు దప్పక నడచిననరులు సౌఖ్య
ముందుదురు రె డులోకంబులందు నధిప !

268

వ. అని చెప్పి యిట్లనియె నేనుం గొన్ని దెఱంగు లెఱింగించితి మఱియు
ననేక పదార్థాపహరణంబులకు బహునిధంబులు లదుఫలంబులు వాటిల్లు
బానిసెల్లను శాస్త్రాంతరశ్రభణంబున నెఱింగెదుగాకి యనిన విని యక్కు-
రుపతి బృహస్పతితోఁ బాపంబులం బాపిగొనుతెఱుం గెఱింగింపవే యడు
టయు నతండతని కిట్లనియె.

269

క. విను నానంబులఁ బాపము
లనఘాః చెడు దానములకు పన్నిటికిని స
జ్జనసేవ్యః యన్నదానము
మును లధికం బండ్రు పాపములఁ బాపునెడన్

270

క. న్యాయార్జిత మదునన్నము
వేయింటికిఁ బెట్టి వలయు విప్రజనము హ
రాయత్తంబుగ దానం
బాయనిపాపములుఁ గలనె పౌరవముఖ్యా

271

తే. తిరిసియేనియు నన్నంబు దెచ్చి శిథిలు
లైన విప్రులయాకలి నపహరించు
పురుషుఁడూర్ధ్వలోకంబుల పురుషవరుల
కర్చనీయుడై వెలుగుచు నంద యుండు.

272

క. వేదాధ్యయదార్థప్రతి
పాదమున విప్రవరుఁడు బ్రహ్మవిషయన
ద్భూదానంబుల నరపతి
యేదురితములైనఁ గౌరవేశ్వర! పాచున్.

273

తే. నేర్చి యలజడిఁ బడిన వాణిజ్యనిధులఁ
బడసి వైశ్యుఁ డన్నంబిడి పడయు సుగతి

- చచ్చునంతలు వడి సేరి దెబ్బికొని చ
తుత్తు ల్స్నంబు వెట్టి గాంతురు దినంబు. 274
- తే. దినము వంధ్యంబు గా కుండ, దివిరె యన్న
పానదానంబు లొదవినభంగిఁ జేసి
మఱి భుజించుటఁ బోలెడుమహితధర్మ
కార్య మొండొకఁ డెందును గలదె యరయ! 275
- తే. ఆన్నదానంబు ధర్మంబు లన్నికిని
ముఖ్య మింత యెఱుఁగు కురుముఖ్యః యనుఁడు
ననిమిషాధిపమంత్రికి నమ్యహీనుఁ
డి ట్లనియె భక్తివిషయంబు లెసక మెనఁగ. 277
- క. ధ్యానం బింద్రియవృత్తుల
మానించు టహింస గురుసమర్చనవిధి ని
త్యానుష్ఠానము దప మను
పీనఁ పరమ సేవ్య మెద్ది వినఁగా వరతున్. 277
- వ. వినిపుంపు మనిన నమ్మహాత్ముండు. 278
- క. ఈయాఱును మంచితెరువు
లైయుండు నహింస యున్నయైదిటికిఁ బవి
త్రాయతన మట్లు గాకయ
నేయు త్రమధర్మములను నిది వెలిగించున్. 278
- వ. అని పలికి యామంత్రణంబు సేసి వాసవమంత్రి యమరనగరంబునకుం
జనియెఁ దదనంతరంబ. 280
- ఆ. ధర్మనందనుఁడు పితామహుతో సర్వ
దేవతలును భూమిదేవతలును
మునివరులు నహింస గొనియాడుదురు దాని
తెఱుగు సెప్పు నాకుఁ చేటపడఁగ. 281

వ. అనుటయు నమ్మహానీయుం డమ్మనుజపతిం బరమాదరంబున నాలో
కించి 282

-: భీష్ముడు ధర్మజునకు నహింసాస్వరూప నిరూపణంబు శేయుట :-

ఆ. గంతియడుగులోనఁ దక్కినజంతుచ
యంబు నడుగులెల్ల నడఁగియుండు
నట్ల ధర్మకోటు లన్నియు లో నగు
నిద్దగుణఃసహింస కింత నిజము. 283

స. అదియును. 284

క. అరయఁగ నాలుగువిధములఁ
బరఁగుఁ జతుష్పాదవృత్తిఁ బరఁగిన గోవుఁ
దొరయుచు నం దొకఁడెడలిన
నరవరః సద్ధర్మవర్తనము గుంటు వడున్. 285

తే. మనసునను వాక్కునను గాయమనను హింస
నడపు మాంసంబు దినుటతో నాలు గయ్యెఁ
దెఱుగు లవిసువ్వె హింస వర్తింపఁ జేయుఁ
గాన కడుఁ గీడు మాంసభక్షణము దలఁప. 286

క. ఈనాలుగుదెఱుగులఁ దగ
నూనుట యే జెప్పినట్టి మహితాహింసా
నూనచతుర్విధములు మాం
సానేకరుచిప్రమగ్నుఁ డది యె ట్లుడుగున్. 287

క. కావున మాంసముపైదగు
లేవిధమున నుడుగుటయ యహింసారూపం
బై వఱుఁ జూచి భూవర!
నావుడు నక్కురువిభుఁడు. వినయమయుఁ డగుచున్. 288

వ. మాంసంబు పితృదేవతలకుం బ్రియంబు శ్రాద్ధంబు మాంసముఖ్యంబుగా
నడపవలయు నని చెప్పుదురు వధింపక మాంసలాభం బెట్లు గలుగు నను
టయు ననిమిషనదీనందనుం డానరనాథున కి ట్లనియె. 289

తే. వాజిమేధంబుకంటెను బూజనీయు
కర్మ మందురు మాంసభక్షణము విడుపు
వినుము చంపుటయును జంపఁ బనుచుటయును
గల్గుషంబుల కెల్ల నగ్గలము నధిపః 290

క. పితృకార్యయజ్ఞముఖముల
శ్రుతిచోదితహింసఁ గీడు సొర నేరదు వి
శ్రుతగుణః మాంసముచవి గో
రి తినం బ్రాణిఁ దెగటార్చుక్రియఁ బాప మగున్. 291

క. తను నమలినవాన నమలు
నని మాంసముతెఱుగు సెప్పు నాగమములు గా
వునఁ రద్ధక్షణ ముడిగిన
ననఘః తపంబునకుఁ జాలు నది యొక్కండున్. 292

క. జనవర! మాంసముచవిఁ గడ
చినచవు లరయంగ లేమిఁజేసి చవి యుఱిం
గినవార డది యుడిగిన నా
తని దేవసమానుఁ డండ్రు ధర్మవిధిజ్ఞుల్. 293

ఉ. హ్రునను తాతనుం గలదె మాంసము ప్రాణులమేనఁ గాగ య
మ్రేనుల నొంచునష్ట తమమేనులు సోఁకిన మాత్ర నె ట్లగున్
దానిఁ దలంపఁగా వలదె తా నది మాసిన హింస లన్నియున్
మానవె యంచు నుత్తముఁడు మాంసము మాను దయార్థచిత్తుఁడై. 294

ఆ. మాంస మాద కునికి మనుజేశ ప్రాణివ
ధాభిరతి దొఱంగు టగుటఁ జేసి

యట్టివాని కథయ మఖిలభూతంబుల
వలన నెప్పుడు నెందుఁ గలిమి నిజము.

295

క. స్యాయంభువుఁ డనుమనువును
నీయర్థము సెప్పె లోకహితముగ మార్కం
డేయాదులు మాంస ముడుగు
టాయుశ్శీరాపకారి యగు నని రధిపాః

296

క. విను మాంసము గోరునరుఁడు
దనుజుఁడ చూవె మును దేవతలు మాంసంబుం
దిను టుడిగి కాదె దానవ
జనితభయముఁ బోవఁ ద్రోవఁ జాలిరి వత్సా!

297

క. దానము ధర్మము దప మి
జ్ఞానిష్ట యనంగఁ గల్గు సత్త్రియ లెల్లఁ
మానవనాథ! యహింసా
నూనాకృతు లండ్రు శ్రుతుల నూనిన పెద్దల్.

298

క. శతవర్ష దుష్కరతపః
కృతి నంజుడు దినమి నగు సుకృత మివి రెండున్
మతిఁ దలప నొక్కరూ పని
శ్రుతివేదులు సెప్పుదురు కురుక్షితి నాథా!

299

క. తపముల దానంబుల బ్ర
హ్మపురినివాసంబు దప్ప దన రాదు జనా
ధిప! మాంసము నమలని పు
ణ్యపురుషునకు సులభ మందు రానెల వార్యుల్

300

తే. అధిప! యాషాఢముఖ్యంబు లైననెలలు
నాలుగింటను మాంసంబు నమల కుడుగు

టాయురారోగ్యబలకిర్దు లనుఫలములు
నాలుగింటిని నిచ్చు నన్నరున కండ్లు.

801

ఆ. సగరనలదిలీపన్యగభగీరథముఖ్య
న్యపులు వార్షికంపునెలలు నాల్గు
మాంసభక్షణంబు మానుట నుభయతో
కంబులందుఁ బెంపుఁ గాంచి రండ్లు.

802

వ. అనిన విని యజాతశత్రుండు శంతనుపుత్రుతో నిమ్మెయి మహనీయం
బయిన మాంసపెర్జనంబు వాటించి తక్కినయపూపాదులు ఫలభృతులునగు
భక్ష్యంబులావరించి యేలవర్తింప రెల్లజనంబులు ననుటయు. 803

—: మాంసభక్షణమందలి రుచివిశేషంబు మానుట దుష్కరం బని చెప్పుట :-

సీ. ఆతనికి నతఁ డిట్లు లను మాంసముల చవి
మరగినవారికి మాన వశమె
యట్లు గాకయు సురతాసక్తునకు బల
మొలయు నధ్వక్రాంతుఁ డుల్లసిల్లు
క్షతము శీఘ్రమున లోపిత మగుఁ గృశనకుఁ
బుష్టి వేగమ వచ్చు భూపవర్యః
విను మాంసభక్షణంబున నవూపఫలాదు
లం దవ్వీశేషంబు లరయఁ గలవె

తీ మాంస మానినదోషంబు మహితదాన
విధులఁ జాయు దివిజపితృవిధివిశిష్ట
మైనయెఱచి గీ డొలయదు యజ్ఞ ములకుఁ
బశువిధానంబు వేదంబువనుపు గాన.

804

వ. ఇట్లుగాన నంజుడు నమలుటయు నధికదోషంబులు గానియెడలునుం గలిగి
యుండు నగస్త్తుండు రాజులకు వేట విధించెం గావునం గుతూహలంబుఁ
గోపంబు ననియెడు భావంబులం బొరయక లోకరక్షణార్థంబుగాఁ గ్రూర
మృగవధంబును స్వహస్తవిక్రమార్జితమాంసంబున దేవపితృప్రీతి

బొనర్చుటకుం గాఁ బక్షిమృగమారణంబును జేయుభూనాయకుండు దురి
తలం బొరయ కుండు విశేషంబు వినుము. 205

ఆ. అన్యమాంసమున నిజాంగమాంసంబుఁ బో
షితు ననుటకందెఁ జెట్ట లేదు
మాంసభక్షణంబు మానుటకందెను
మేలు లేదు కర్మజాలకమున. 206

తే. మాంసభక్షణదోషంబు మాను దాన
మహిమ ననుటయు మాంసంబు మఱి భుజింప
కున్నఁ జూవె ధర్మము లెవ్వయును దలంప
దయకు సదృశంబులే కురుధరణినాథ! 207

తే. ఆత్మసదృశత ప్రాణభయంబునందుఁ
బ్రాణులకు నెల్లఁ గని మాంసభక్షణంబు
మాను దయ నార్ద్ర మానసుండైన పురుషుఁ
దాతనికి బ్రహ్మలోకాదు లాటపట్టు. 208

క. భూతముల కలుగునతనికి
భూతము లఖిలములు నలుగు భూతహితార్థిః
భూతముల కభయ మిచ్చిన
పూతాత్మున కభయ మిచ్చు భూతావలియున్. 209

ఆ. దానమును దపంబు ధర్మంబు యజ్ఞంబు
శౌచమంత్రతంత్రసత్యములును
బుధు లహింసరూపములు గాఁగఁ జెప్పుట
నెల్లకల్మి ను మ్మహింసకలిమి. 210

క. నరనాథ! యహింసాగుణ
పరిగణనము గొంతమాత్రఁ బలికితి ధర్మో
త్తర! యగు నహింసమేలిమి
యరయం గడుఁ బెద్ద దాని నలవఱపు మదిన్. 211

- అ. అనిన సంతసిల్లి యమ్మహిపతి తాత
కధికభక్తి మ్రొక్కి యన్నదీయ
సంగరంబునందుఁ జచ్చినవారల
కేది గతియు నాకు నెఱుంగఁ జెప్ప. 912
- క. బ్రదుకును జావును సుఖదుః
ఖదములుగా జంతుకోటి కరుణామూర్తిః
మదిఁ దలచుఁ బ్రాణలాభము
వదలు టరిది గాన నట్టివారి నడిగితిన్. 913
- క. అనుటయు తెన్నఁగఁ దలఁచితి
విను మొకకీటంబునకును వేదరహస్యం
బున లోకహిత మొనర్చిన
మునికి నయినసత్కథనము మునినుతచరితాః 914
- వ. దాన నీయడిగినయర్థంబు తెల్లం బగు నని పలికి భీష్ముం డిట్లనియె. 915
- క. శకటపథంబునఁ గీటం
బొకటి వెనం బాఱఁ గాంచే యోగీంద్రుఁడు జం
తుకలాపమానసదశా
ప్రకారసంవేది బాదరాయణుఁ డధిపాః 916
- వ. కాంచి నిరూపించి యాకృష్టదై వపాయనుం డక్కిటంబుతో నీపు భయం
బున రయం జెనఁగఁ బాఱదవు కారణం జేమి యని యడిగిన నది య
మ్మునీంద్రున కిట్లనియె. 917
- తే. తెప్ప దెరలంగ బండు లేతెంచుచున్న
యవి మహాత్మా! తన్నేమిజాతారవములుఁ
గరఁక నెడ్లను దఱిమి రొప్పెడునరాలి
యులివు విని యుల్లమునఁ గడునులకు వుట్టి. 918
- క. బ్రతుకును జావును బరమసుఖంబును నత్యంతదుఃఖంబునుం గాదె
కావున. 919

- కి. క్రందున మేను సిదియు నను
కొందలపా బొంది ప్రాణగొడ్డ మగుటఁ ద
ప్పం దొలఁగఁ బాటెదను ముని
బృందారక! యసదె ప్రాణభీతి దలంపన్. 820
- చ. అన విని దానికిట్టు లను నమ్మహితాత్మకుఁ డెంత లెస్స నీ
మనికి దలంప నింద్రియ సమాజసుఖంబులఁ బొందఁ గీటము
ల్లను టది లేదు దుఃఖబహులక్షం బిది యాయెడ లేల చావు నీ
కనయము సౌఖ్యకారి యగు నతైఱఁ గీవు దలంచి చూడుమా! 821
- వ. అనుటయు నక్కిటంబు. 822
- తే. అనఘ! కీటంబులకు విషయజము లైన
సౌఖ్యములఁ బొంద లే దను చదువు గలదె
వినుము తఘతమ తెరవుల ననుభవింపఁ
గలదు చావును భీతికిఁ గారణంబు. 823
- వ. నీవు నామనం బరసి తింతియ కాక యింత యెఱుంగవే యది యట్లుండె
నాతెఱుం గవధరింపు మేను దొలుమేన నొక్క శూద్రుండ ధనవం
తుండ. 824
- సీ = చారహీనత యతిలోభ మన్యధ
నాపేక్ష క్రూరత యవినయంబు
మొదలైనదుర్గుణంబులకు నెల్లను నెల
వై యుండి మాతకు నధికభక్తిఁ
భ్రీతి యెప్పుడు నొనరింతు బ్రాహ్మణమాత్రుఁ
డతిథి యొక్కరుఁ డొకయప్పుడరుగు
దెంచిన నతనిఁ బూజించితి నది కార
ణముగ జాతిస్మరణంబు గలిగె
- తే. మంచికర్మము సుఖము నొందించు బివుడు
గానపచ్చె మునీశ్వర! కరుణ నాకు

నత్రైతం గెటిగిదిపవే యతివిశదము

గాగ ననవుడు నాతండు గారవమున.

325

ప. ఆజంతువుం గనుంగొని నీవు సెప్పువేల దుష్కర్మకోటివలనం గీటంబు
వగు టెటింగితి భవదాచరితంబులైన సత్కర్మంబులుం గాంచితి నమ్మే
లునకు సంతోషించి కాదె నీతో సంభాషించితి మదీయతపోవిశేషంబున
నీదయిన కీటత్వం బపనయించెద విషాదం బపనయింపుము తపోబలం
బును గడచిన బలంబులుం గలవే మనుష్యజన్మంబు నొంది మే లొనర్చెద
ననుకోర్కి నీకుం బుట్టుట మేలు మానవులకుం గర్మ భూమి కృతంబులైన
సదసత్కర్మంబులం జూవె దేవతలును గీటంబులు నగుట వాటిల్లెడు నని
పలికి వెండియు.

326

క. సుకృతము లమ్మెయిఁ గల్గుట
నకట! జనిస్మృతియుఁ గల్గె నన్మత్స్నంద
ర్భకతయు నీకు నొదవె నో
దకు మున్నతపదము నిచ్చుటకు మెయికొంటిన్

327

ప. అత్రైతం గాకర్ణింపుము

328

:- వేదవ్యాసుఁడు గీటగంబునకు సుత్రమజన్మములు గలుగ ననుగ్రహించుట :-

ఆ. నీచ శూద్ర వైశ్య నృప జన్మములఁ గ్రమ
వృత్తి నొందు మెపుడుఁ జిత్తమునకుఁ
బుద్ధిఁబుంగునట్టిపోడిమి నొసఁగితి
ధర్మపరుఁడ వగుదు దానఁజేసి.

329

క. అని సాత్త్వికతేయుఁడు గృప
నెనసి సుధాధారఁ బోలు నీక్షణముం ద
త్రనువున నిగిడించిన న
మ్మునిపతిఁ గీర్తించె భూతములు ప్రీతములై.

330

క. అక్కిటంబును భక్తిన్
మొక్కి శిరం బతనిపాదముల మోపి మనం

బెక్కుడు ప్రమోదమునఁ గడుఁ

జొక్కఁగఁ దదనంతరము యసువులం దొఱఁగెన్.

331

వ. కారుణికత్వధుర్యుం డగు నప్పారాశర్యుం డట్లవలీల మేలొనర్చి కీటంబుం
గృతార్థంబుం జేసి నిజేచ్ఛం జనియె నదియు నమ్మహానుభావునిర్దేశించిన
తెఱంగున జనియించుచు ననేకపుణ్యంబు లాదరించుచు నృపజన్మంబునం
బూజ్యుండైనరాజ్యంబు నొంది.

332

సీ. ఏనుంగు లెక్కి పెక్కేనుంగు లిరుగద
రాఁ దురంగంబుల రమణ యొప్పు
గొడుగులుం బడగలు ముడివడ గాయక
వందిపాఠకుల రవంబు లెసఁగ
భూషణంబుల రత్నపుంజంబుదీపులు
దిక్కుల నెల్లను దీటుకొనఁగ
సామంతకవిజనసీమంతిసీముఖ
పరివారవై భవస్ఫురణ మలర

తే. దేవపతివోలె సాత్యవదేయునాశ్ర
మమున కేతేంచి తత్పాదకమల మాతృ
ముకుటసంగతముగఁ జాఁగి మ్రొక్కఁ గరుణ
నాతఁ డెత్తి తన్మస్తక మక్కుసేర్చె.

333

వ. ఇట్లత్పాదరంబున సంభావించి శిష్యజనంబు నియోగించి.

334

క రాజన్యపముచితం బగు
పూజావిధి యాచరించి పురుషోత్తమః నీ
వీజన్మంబున సన్ముని
రాజికి వెఱఁ గగుతపశ్చరణ మొంద వనా.

335

క. గోవులకై యొండెను వి
ప్రావలికై యొండె నిర్భరాహవకేలీ

ప్రావీణ్యము మెఱసి విడువు

నీ వసువులు దాన నధికనిర్మలత యగున్.

336

వ. ఇట్లు నిష్కల్మషత్వంబు సిద్ధించిన.

337

క. ధరణీసురజననమహిమ

దొరకొను నీ కని విధించి దుర్ధాంతరిపు

స్ఫురణహరణపరిణతు న

న్నరపతి వీడ్కొల్పె మునిజనంబులు వొగడన్.

338

తే. అతఁడు నానందసంభరితాంతరంగుఁ

డగుచు దండప్రణామంబు లాచరించి

యరిగి యమ్ముని చెప్పనయట్ల చేసి

భూమిసురజన్మలాభంబుఁ బొందె నధిపః

339

వ. ఇవ్విధంబున సద్విజృంభణంబై.

340

క. పుణ్య స్థలముల నెల్లన

గణ్యము లగుయాపములు ప్రకాశములుగఁ గ

ర్మణ్యతయు వివిధరత్న హి

రణ్యాదికదానములను బ్రస్తుతి కెక్కన్.

341

తే. అధ్వరంబు లనేకంబు లాచరించి

యతఁడు మరియును బాదరాయణునిఁ గాంచె

సదయచిత్తత నప్ప రాశరసుతుండు

వీడుకొలుపంగఁ అని యశోవిభవ మెసఁగ.

342

క. వ్రతశీలతఁ బరఁగి తుదిన్

శతముఖునకు నగ్గలంపునఱుండై యమరా

ర్చితసంస్తుతభవ్యపద

స్థితి నవ్యయపరమసౌఖ్యసిద్ధిం దనరెన్.

343

వ. అని చెప్పి భీష్ముండు. 244

క. మనుజేంద్రః కురుక్షేత్రం
బున నదృతఘోరసమరమున నమ్మాడ్కిం
దనువులు దొఱగినన్యపులకు
ననంతసుఖతతులు గల్గు ఓనుమానఃబే. 245

వ. భవదీయబంధు లననఱు నూర్ధ్వలోకప్రాప్తుల నీ వేమియు ననుమానింపకు
మని పలికినం బాండవాగ్రజుండు పరమసంతోషభరితాంతఃకరణుండై
సుర సరిత్సానుతో విద్యాతపోదానంబులలో వెయ్యది విశేషం బెఱింగిం
పవే యనుటయు నమ్మహిపతి గౌరవంబునం గనుంగొని. 246

తే. వ్యాసమైత్రేయపుణ్యసంవాద మనఘః
వినిన నీప్రశ్నమున కది విశదమైన
యుత్తరం బగు నేకాగ్రచిత్తవృత్తి
వగుమ నీ వని పక్కి యి ట్లనియె నధిపః 247

—: వ్యాసమైత్రేయసంవాదము భీష్ముండు ధర్మరాజునకుఁ జెప్పటఁ —

సీ. వ్యాసమునీంద్రుండు వారాణసీపురి
కరిగి మున్ మైత్రేయుఁ డచట నునికి
నాతనియున్నెడ ప్రకాశతఁ జన్న
నెఱిగి యన్ముహితాత్ముఁ డెఱిగి భక్తిఁ
బూజించి యుత్కృష్టభోజనంబునఁ దృప్తి
సేసిన నధికవికారుచిన
ముఖ్యుడైన యమ్మహామునిఁ జూచి మోద మ
గ్గల మయి మీయందుఁ గానఁ బడియెఁ

తే. గారణం బేమకో యని గారవమున
నాతఁ దడిగిన నతఁ డధికాదరమునఁ

- దపము శ్రుత మాదిగాఁ గల ధర్మకోటి
లోన నెల్లను నధికంబు దాన మనియె. 248
- వ. అని మఱియును. 249
- క. దానార్హవస్తువులలో
మానిత మన్నంబు యన్నమయము లనువులున్
మేనుఁ దదీయ బలంబును
గాన బుధులు దానిఁ దద్దగై కొండ్లు మదిన్. 250
- క. తప ముల్లముకల్మషముల
నపగతములఁ జేయు విద్య కాస్పదమగు నా
తపసి మహితదానంబున
నుపచిత మగు విద్య దపము సుత్కర్షించున్. 251
- క. కాన తపంబును విద్యయు
దానౌదాత్త్యప్రవర్ధితంబులు విద్యా
నూనత్వం బుచ్చుతుఁ గను
దానికి దీపంబు సద్రుతప్రవధులకున్. 252
- ఉ. కావున నన్నదానమునఁ గా కెటు లుండు మహాప్రమోద మ
త్యావలచితుఁ డైనను మహాత్తరదానమునన్ విశుద్ధన
ద్వావతనొందు నిక్క మని పల్కె నరేంద్రః తపంబు విద్యయున్
దైవతపూజనీయములు దానము వానికిఁ బోషకం బగున్ 253
- క. అని శాంతనవుఁడు సెప్పిన
విని కొంతేయాగ్రజుండు విమలమతీ యం
గనలసమాచారంబులు
వినంగ నే వలతుఁ జెప్పెవే తెలియంగన్. 254
- వ. అనిన నతండు కై కేయికాండిలీసంవాదంబున నిది దెల్లం బగుం జెప్పెద
విను మని యిట్లనియె.

తే సుమన యనియెడు కై కేయి యమరపురము
నందు శాండిలి గని భవ్యమైన దివ్య
పదవి యేవర్రనమఁగఁ జొప్పడియె నీకు
నతివ చెప్పము నా కని యడిగె నధిపః 356

చ. అని యడిగిన నా యమ కయ్యంగన యి ట్టనియె. 357

సీ. మామకు నత్తకు మార్పల్క దేవపి
త్రతిథిపూజనములయందు సౌలయ
నిలువడిఁ దలవాకి తెప్పుడు నెఱుగక
పెలుచ నవ్వక శుద్ధి వెలయ విప్ర
భిక్ష యోపిక గల్గి పెట్టుచు వర్తింతు
వలయు కార్యములకు వెలది మగుడఁ
బతి పచ్చనప్పుడు భక్తియు వేడ్కయుఁ
బొదల సాసనపాద్యములను సుముఖ

ఆ భావమునను సేవ వాటింతు బిడ్డల
శిక్ష వదలఁ దిట్టఁజెట్టఁ గనియు
నాకు వేఱ ప్రియ మనఁగ లేదు పతి మెచ్చ
వంటకములు చవిగ వండి యిడుదు. 358

చ. వరుఁ డొకవెంట నెన్నఁడు ప్రవాసగతుం డగు నాఁటఁ గోలె న
పురుషుఁడు వచ్చునంతకును బూవులు పూతలు మేలిచీర లా
భరణము తెక్కుడుం జవులపాకవిశేషము లాదరింప నే
పురుసునఁ గొల్పుఁ గూడురువబంధులకుం దగ నెమ్మి నల్పుదున్. 359

క. గోవులు మొదలగు తిర్య
గ్రీవుల సుఖవృత్తులరసి చెల్లింతు గృహ
శ్రీవర్తనంబునకుఁ బతి
భావము సంకటపడంగఁ బలుక నొకటియున్. 360

తే అగ్నియోపి రక్షింతు రహస్యమైన
దాని వెలిబుచ్చ గర్భంబు దాల్చి యున్న

యపుడు వాచవు లెల్లను నవులఁ బెట్టి
దాని కెయ్యవి పథ్యముల్ వానిఁ గొందు.

361

క. అని చెప్పి యట్టిచందం
బున నడచిన సతికి లోకములు రెండును సౌ
ఖ్యనిరూఢి యొసఁగుఁ బొగ డొం
దు నరుంధతివోలె నవ్యధాటి నరేంద్రాః

362

క. నృపః యీ యాఖ్యానము ప
ర్వపుడినమున భక్తిఁ జదువువారలు విను పు
ణ్యపురుషులును నాయుత్తీ
లపరిమితము లొంది యమరు లగుదురు పిదపన్

363

వ. అనిన విని ధర్మనందనుండు సర్వశాస్త్రసారంబై శ్రేష్ఠంబగు ననుష్ఠేయం
బెయ్యది పితామహా! యనుగ్రహింపుమని యభ్యర్థించిన నాపగేయుండును
కృపావిధేయుఁ డై నారదపుండరీకసంవాదం బాకర్షింపుము దాన నీయ
డడిగిన యర్థంబు దెలియును దీపకరుండును జపతత్పరుండును బుండ
రీకాభిదానుఁడునైన మహాద్విజుం డొక్కయెడ నారదమహామునిం గని
భక్తిం బ్రణతుండై యి తైఱుంగువన యడుగ నతం డతని కిట్టనియె. 364

— : నారదపుండరీకసంవాదం బనుపరమేతిహాసప్రకారము :—

సీ పరమేష్ఠి చెప్పిన పరధర్మం బల్ప
ఫణితి మహార్థంబు భవ్యమతికి
శ్రోతఃస్థమును బరిజ్ఞాతవ్యమును దాని
విను వ్రక్కతికిఁ బర మనఁగఁ బడిన
యరువదే నగుతత్వ మరయంగ జీవాత్ముఁ
డాతండ సర్వ భూతాత్మకుండు
నరుఁ డన వెలుగు నప్పురుషునివలనన
కలిగి నారము లన వెలసినట్టి

తీ యన్యతత్త్వంబు లతనికి నయన మగుట
నతఁడు నారాయణుం డన నతిశయిల్లు

విశ్వమును దనయ ద యావిర్భవింప
విలయ మొంద నదేవుండు విభుతఁ జొల్పు. 365

క. పరమబ్రహ్మం బనఁగాఁ
బరతత్త్వంబనఁగ బరమపద మనఁగా నీ
శ్వరుఁ డన విష్ణుఁ డన జగ
ద్భరితత నారాయణుండు దా వెలుఁ గొందున్. 366

ఆ. ఆతఁడు వాసుదేవుఁ డన నాత్మ యనఁగ వే
దాంతవాక్యబోధ్యుఁడై వెలుంగు
నరున కప్పదములు నామాంతరంబు లి
ద్ధాంతరంబు లేనియట్టి వనఘః 367

ఆ. సర్వశాస్త్రవాక్యసమితి నాలోకించి
మఱియు దృఢవిచారమహిమఁ దెలిసి
నిశ్చయింపఁ బడియె నిష్ఠ నారాయణు
నెప్పుడుఁ దలఁప వలయు నిది యొకండ. 368

వ. కావున. 369

క. పరమానుష్ఠేయం బిది
నరో త్రమా! నీవు నెప్పుడు నారాయణుఁ ద
త్పరతఁ దలఁపు చొరకు సవి
స్తరశాస్త్రార్థముల క్రందుఁ చలపోతలకున్. 370

క. విను మొకయింతుక సే పై
నను నారాయణునిఁ దలఁచినను సుగతిఁ గనున్
మనుజుఁ డనిన మది నెప్పుడు
నునిచినయాతనికి బ్రాతె యు త్రమధిషణాః 371

క. ప్రణవయుత నమోనారా
యణాయ యను నక్షరాలి నఁత్యప్రాప్తి

క్షణమున జీహ్వకుఁ దెచ్చినఁ

బ్రణవారంబైన పదముఁ బడయుదురు నరుల్.

372

క నారాయణపదవాచ్యం

బారయ బ్రహ్మంబు దాని ననిశము వినియున్

సారమతిం దలచియు నిం

పారఁగఁ బొగడియు రమించు టతులహిత మగున్.

373

తే. విండు నారాయణపరాయణుండు పాత

కముల గెలిచి వెలుంగుటె కాదు తన్ను

నాశ్రయించినవారికి నతుల మైన

వెలుగు నొసఁగంగఁ జాలుట వేధచేత.

374

క చతురాశ్రమములలోపల

నతులమతీ! యెందు నిలిచి నతనికి భక్తిన్

మతిఁ గేశవుఁ గూర్చక న

ధృతి పెఱకర్మముల నేల కల్గఁగ నేర్చున్

375

క కను టరిది యెండు మెయి వి

ష్టని భక్తిం గనుము సీవు సువ్రతః యద్దే

వుని వినుము భక్తవత్సలుఁ

డనునామము గలిమి దృఢ్యఁ డగు భక్తులకున్.

376

క. అని నారదుఁ డుపదేశిం

చిన నానైష్ఠికుడు నియతచిత్తుండై వి

ష్టని నర్పించు సభక్తిక

మననవిశేషమున నెపుడు మనఃకాఢీశాః

377

తే శంఖచక్రగదాధరు శార్ఙ్గిఁ బుండ

రీకదళసన్నిభాక్షుఁ గిరీటకుండ

లాభిరాము శ్రీవత్ససంశోభివక్షుఁ

గొస్తుబోజ్జ్వలుఁ గలలోనఁ గను నతండు.

378

- కి చిరకాలంబున సౌఖ్య
త్కరణంబును గల్గుదానఁ గాననిపదముం
బొరయనిశుభముం గలవే
కురువరఁ నీవు నతిభక్తిఁ గొలుపుము విష్ణున్. 379
- క. అనిన విని హర్ష పూరం
బునఁ జిత్తము దేల ధర్మపుత్తుం డాశం
తనుసుతునకుఁ బ్రణమిల్లెం
దనువునఁ బులకాంకురప్రతతి జూడుకొనన్. 380
- వ. ప్రణమిల్లి యతనితో దానప్రియ వచనంబుల రెంటియందును నధిక రం
జనం బెయ్యది చెప్పవే యనుటయు నద్దేవప్రతుం డన్నరదేవోత్తమున
కిట్లను రెండును మంతెఱుంగుల యెదిరివందం బెఱింగి నడుపునది
దానంబు దంజకం బగుటం దెలుప వలసిదు సామవాదంబు గుణంబు దెల్లం
బగునట్టి యితహాసంబు వినుము చెప్పెద బుద్ధిసంపన్నుం డగు నొక్క
బ్రాహ్మణుండు విజనం బగువనంబునం గార్యవశంబున మెలంగఁ దన్మాం
సం బాహారంబు గొనుట కయి దారుణండుగు దానపుం డతనిం బట్టికొనిన
సాంత్యనభాషణంబులు ప్రయోగించువాఁ డయి యవ్విప్రుండు గలంకయుఁ
గొందలంబును లేనిడెందంబుతో నద్దానపు నాననంబు గనుంగొనిన నాదై
ర్యధుర్యుం గనుంగొని తదీయం బగు సుదాత్తత్వంబునం జిత్తంబు రం
జిల్లి యద్దనుజుం డద్దరాదివిజునితో మదీయం బగు ప్రశ్నంబునకు నధు
త్తరం బిచ్చితేని నిన్ను విడిచెద ననుపలుకు పలికి తనశరీరంబు డయ్యు
టకు వెలుకం బాటుటకుం గారణం బేమి? యని యడిగిన నమ్మహీసుర
వరుండు వేగిరపడక కొండొకసేపు విచారించి మహాపురుషా! నీయట్టి కృపా
వరుం డడుగం దోచినతెఱంగునం జెప్పుట మేలు కాచె యాకర్షింపు మని
సౌఖ్యంబు నొంది 381
- సి చుట్టాల నీ దగుచెట్టతనంబునఁ
బాసి పశ్చాత్తాపవరుండ వగుట
లేమి గల్గిన దుర్లభామేయధనములు
గోరుట మొగమొటగూరి యొరుని

చే బడ్డ నిన్ను గెల్చితి నని యాతఁడు
బుట్ట కృప నుపకారమునకుఁ బాత్ర
ముగ నీవు చేసిన పురుషుఁ డామేల్ దన
యలఘుపౌరుషమునఁ గలిగె ననుట

ఆ. కుమతిజనులు నీదుగుణములు గొనియాడ
సిగ్గువడుచు బుధులచేతఁ బొగడు
గాన మరుగు చునికి వీనిలో నొక్కటఁ
గార్జ్యపాండురతలు గలుగు ననఘ!

292

ఫ. అని వెండియు.

383

సీ. ఉచితంబుగా నెఱి నుగ్గడించినమాట
సభ యియ్యకొనమి వల్లభకు నీదు
తప్పు తెల్లం బయి తాపంబుఁ బొందంగఁ
దేర్పంగ నేరక త్రిప్పికొనుట
సిసొమ్మునకు నొరుఁ డాసించుచుండంగ
దానికిఁ దగరక్ష దలఁచు చునికి
దులువ పిమ్మట నిన్ను దూషించువలుకులు
కులజులు నిజముగాఁ గొనుట నీవు

తే. మానుషంబుల నడవంగ మాయకానిఁ
గాఁగఁ జెలులు గాంచుట వగకలిమిపేర్కి
దాని వెలిపుచ్చ నోపమి వీన నొకటఁ
గార్జ్యపాండురత్వంబులు గలుగు ననఘ!

384

వ. అని మఱియును.

385

సీ. భార్య పుత్రకుఁ డల్లుఁ డార్యవృత్తము లేమిఁ
గ్రుమ్మరించుట జనకుండు దల్లి
సోదరుల్ నవయుట యుర్వీసురుని గోవుఁ
దొలుమేనఁ జంపుట దుష్టబుద్ధి

భూసురదేవార్థములు పుచ్చికొనుట య
 ర్థము గోలుపోక బాంధవులచావు
 బాలిశు మొగమోటఁ బనిగొనఁగఁ దన
 యశమున కంతరాయంబు గలిమి

తే. పెద్దకాలంబు యత్నసంపీడ నొంది
 చెల్లఁజేసినపని యొక్కపొల్లపగతు
 చేనసిద్ధతఁ బొందుట పీన నొకటఁ
 గార్హపాండురత్వంబులు గలుగు ననఘ! 386

క. అని యి ధ్యేర్పడఁ జెప్పిన
 విను యద్దనుజవతి మెచ్చి విడిచెం గుంతీ
 తనయాగ్రజః భూసురసాం
 త్వన మిట్టిది యడుగు మింక వలసినదానిన్. 387

ప. అనిన నజాతశత్రుండు గంగాపుత్రువదనంబున జూడ్కి నిలిపి మోడ్చిన
 కరంబులు శిరంబునం గదియించి. 388

తే. మమ్ము సంసారవార్ధి పారమ్ముఁజేర్చు
 యానపాత్రంబు నీకరుణాతిశయమ
 యఖిలకల్మషములఁ బాపునట్టిదాని
 వినఁగఁ గోరెద నొకపురావృత్త మనఘ! 389

క. ముని మనుజుపతులనన్నిధి
 నిను నీకృష్ణుండు మానసీయచరిత! వే
 డ్కనుపాసించుచు నున్నాఁ
 డ నుత్తమప్రీతి దాని నాకర్షింపన్. 390

క. సమ్మోదమ్మున నేనుం
 దమ్ములునుం దేరి సత్కథాకథ నవర

త్య మ్మాదరింపు మునివ

ర్గమ్ము నృపచయమ్ముఁ బుంకరాజి వహింపన్.

391

వ. అనుటయు భీష్మండు.

392

క. పుణ్యం బగునితిహాస మ

గణ్యగుణా నీకుఁ జెప్పఁ గను సుకృతముఁ గా

రుణ్యనిధి సర్వలోకశ

రణ్యుండు గృష్ఠండు విను వరంబుఁ బడసితిన్.

393

క. పారాశర్యాదిమునులు

నీరాజన్యులును వినికి యెంతకు లే దీ

గారాము నాకుఁ బరమో

దారపదావాప్తి గాదె ధర్మతనూజాః

394

వ. నీయడిగిన యట్టిదానికి నొకయితిహాసంబుగల దది యుమామహేశ్వర సంవాదంబనం బరగుఁ బొరవో తమాః యప్పురావృత్తంబు ప్రవర్తించు టకుం గతం బైనకథ మున్నుసెప్పి మఱి దానిం జెప్పిన నొప్పి యుండుం గావున నప్పరిపాటిం జెప్పెద నవధానపరుండ వయి యాకర్షింపు మని పలికి హరికిం బరమభక్తిం బ్రణమిల్లి యప్పాంశవముఖ్య ముఖచంద్ర చంద్రికం దనవిలోచనచకోరంబు లాన నమ్మానవపతికి నమ్మాననీయ మతి యిట్టినియె.

395

—; భీష్మండు ధర్మజునకు శ్రీకృష్ణునిచరితంబు చెప్పుట :—

క. తనయునిఁ బడయుటకై తప

మొనరింపఁగ రుక్మిణీయు సముత్సుకవృత్తిం

దనతో రాఁ దుహిన్పాదకిఁ

జనియెం గృష్ఠండు మునులు సంతస మందన్.

396

వ. ఇట్లు చని ద్వాదశవాదైక ప్రతక్షిప్తందై యున్నకృష్ణం గాన మునీంద్రులు నారదపర్వతవ్యాసవాక్మికిదేవలకాశ్యపప్రభృతులు శిష్యవర్గంబుతో వచ్చిన

వారలం బాద్యాసనాదిసముచితార్చనంబుల సంభావించిన వార లద్దేవునిం
బరివేష్టించి పుణ్యగోష్ఠి నడపుచున్న సమయంబున. 397

తే. అతని ముఖమున వెడలి మహాగ్ని యమ్మ
సీధరము విపినంబుల నేర్పెఁ బక్షి
మృగయంతంబుగ సిద్ధసాధ్యగణములు స
మాకులత్వంబుఁ బొందఁ బెల్లడరి యధిపః 398

క. కృష్ణుఁడు నిజసామ్య
లోకనమున నాశిఖిని మలుఁగఁ జేసెం బూ
ర్వాకారత నవ్వనము ని
రాకులతం బొల్పె నది మహాద్భుత మయ్యెన్. 399

తే. దాని కమ్మును లెల్లఁ జిత్తమున భయము
విస్మయంబును బెనఁగొన వెఱఁగుపాటు
గదిరి చిత్రహంపంబులకరణి నుండ
వారి గన్గొని రుక్మిణీవల్లభుండు. 400

వ. మీ రీయనలంబుతెఱం గేమిగా నెఱింగితి రున్నరూ పెఱింగింపవలయు
ననుటయు వారలు సభక్తి కంబు లగు చిత్తంబులతోడ. 401

క. దేవా! విశ్వము గలుగుట
నీవలనన యడఁగుటయును నీయంద భవ
ద్భావాధీనమ సకల
స్థావరజంగమసమాహితత్వం బెల్లెన్. 402

తే. నీవు మమ్ము బోధింపఁగా వేర్త గాక
యిమ్ము హానలస్ఫురణంబు నిట్టి దనఁగ
నేము నేర్తమె యేమియో యెఱుఁగకునికిఁ
గాదె నివ్వెఱవడితిమి కమలనాభః 403

వ. అనుటయు భవదీయచేతఃప్రసన్నత గాదె జగంబుల వర్తనంబులకు
నాధారంబు. 404

- క. కావున మీకుం బ్రియముగ
 నీవహ్నితెఱంగు దెలియ నెఱిగించెదఁ జి
 త్రావలత విడువుఁ దని కమ
 లావరుఁ డిట్లనియె వారలకుఁ గురువర్యా! 406
- క. ఒకదానవుఁడు జగన్నా
 శకుఁ డిత్తఱిఁ గలఁడు వానిఁ జంపుట కేఁ బూ
 నక యునికి గిలిగె వాఁ డ
 స్త్రకళావిదుఁ డగుట నాకతంబున నగుటన్. 408
- క. కడుఁ గ్రొవ్వి వాఁడు లోకము
 నుడుకులఁ బెట్టంగ విసివి యుగ్రతపమునం
 గొడుకుఁ బడసి యద్దనుజునిఁ
 బొడవడఁగింపం దలంచి భూరివ్రతమున్. 407
- చ. నడప మదాత్మ యగ్ని యయి నావదనంబున నిర్గమించి యె
 క్కుడుపడి పద్మగర్భకడకుం జనె నమ్మహితుండు మన్మథుం
 గొడుకుగఁ బంచి వే తను మగుడృగ వచ్చెఁ గడంగి పోవు న
 ప్పడు వన మేర్చె నేను గృహఁ బూర్వవిధం బొడఁగూడఁ జూచితిన్. 408
- వ. ఇది యద్దహనంబు తెఱం గని చెప్పి యప్పరమపురుషుం డమ్మునివరు
 లతో మఱియును. 409
- సీ లోకత్రయంబున మీకు నవిదితంబు
 లేదు త్రికాలసంవేదులారః
 యుత్తమంబగుపురాపృత్తంబు చెప్పి కృ
 తార్థఁ జేయుండు న న్ననిన వారు
 సవినయంబుగఁ గృతాంజలు లయి మ మ్మింత
 పెద్ద సేయుదె నీవు పెద్దలకును
 బెద్ద వయత్నసంభృతజగత్ప్రయుఁడవు
 విశ్వప్రకారసంవిదుఁడ వేము

తే నీయెటుంగని యితహాస మేయుగమున
నెఱిగి చెప్పుదు మనవుడుఁ జిటుతనగవు
మోమునకుఁ జెన్ను సేయ నమ్మురహరుండు
వారలకు నిట్టు లనుఁ గురువగళవర్జ! 410

క. మానుషయోని జనించితిఁ
గాన మదీయ మగుబుద్ధిగౌరవము దదీ
యానుగుణత్యోపహితము
గా నెఱుఁగుఁడు మీరు సెప్పుకత విను టనదే. 411

చ. అనుటయు వార లందఱు బ్రియంబున దానికి నియ్యకొన్న నె
మ్మనములతోడ నీపనికి మాన్యచరిత్రుఁడు నారడుండ త.
క్కిన పెఱవారు చాలరు ప్రకీర్త్యవివేకుఁడు కృష్ణుఁ డధితో
వినఁగఁ బురాతనం బయినవృత్తము నమ్మువి చెప్పబొప్పగున్. 412

చ. అని తగ నేకవాక్యతఁ బ్రియంబున నాతనితోడ నీవు మున్
కనినది విన్నయట్టిది ప్రకామకుతూహలచిత్తుఁ డైనకృ
ష్ణుని వినిపింపు నావుడు మనోజ్ఞకథాకథనంబునందు వే
డ్గు నిగుడ నమ్మునిండ్రుఁడు వికాసమునన్ మొగ ముల్లసిల్లఁగన్. 413

—: ఉమామహేశ్వర సంవాదఁబును నితిహాసము :—

క. నారాయణసౌహార్దో
దారత్వవిభూతి మున్న తనకుఁ గలిమి న
న్నారాయణుని మనోరథ
మారం బూరించె శంకరాంబికలకథన్. 414

వ. అతైఱంగు వివరించెద నట్లు సమస్తసంయమిసంఘంబును బ్రస్తుతిభావ్య
కంబుగా నియోగింప బ్రియంబునం బురాతనకథా కథనంబునకుం బూసె
యద్దేవముని యద్దేవకీనందనునకు వందనం బాచరించి తదభివందనంబు
వదసి యవ్విభున కి ట్లనియె. 415

తే తీర్థభజనంబునకు నెందుఁ దిరుగుచుండి
యిత్తుపారనగంబున కేను వచ్చి
కంటి రమణీయ మగుకేశికావనంబు
సకలతరువల్ల రీగల్మచారుతలము. 416

క. కోకిలకులగంధర్వా
నీకధ్వను లెనసి బెరసి నిగుడఁగ నమరీ
లోకభ్రమరీమండలి
కాకలకలనాదములును గలసి చెలంగన్. 417

వ. ఒప్పునవ్వనఁబునం గనకస్థలంబున శార్దూల చర్మ వసన భుజగాభరణ
భసితాంగరాగ విరచితాలంకార చారుదివ్యదేహుం డగు మహాదేవుండు
సురసిద్ధసాధ్య విద్యాధర మునిపుంగవ భూతగణపరివృతుం డయి
యున్న నప్పేరిలగంబున నేనును సముచితప్రకారంబున నయ్యనిరూప
ణీయప్రకారుం గొల్చి యుండితి నట్టిసమయంబున. 418

సీ. పుణ్యాంగనాకారములు దాల్చి పుణ్యన
దీనివహంబులు దిశలు గొల్చి
చనుదేర శంకరసదృశపరిష్కార
కల్యాణతనువైన గౌరి వచ్చి
వెనుకదిక్కున మెలుపునఁ జేరి మోమున
నలఁతి నవ్వెనునుడిచెలుపు నొసఁగఁ
దమ్మితేకుల నుల్లస మ్మాడు తనమ్ముడు
కరయుగ్మమునను శంకరునినేత్ర

ఆ యుగ్మమల్ల మూసి యున్నంత లోక'మ
నర్కచంద్రతారకాగ్నియై మ
హాంధకాలమగ్న మగుటయు సంక్షోభ
మందె భూతసముదయంబు లెల్ల.

419

ఉ. అప్పుడు ఫాలలోచనము నక్రరమేళుఁడు విచ్చె విచ్చినం
గప్పెఁ దదగ్నిజిహ్వలు నగం బఖిలంబును గౌరిదేవి య

- ట్టొప్పమి తండ్రికైనఁ గని యుల్లము బెగ్గిల నీశునంఘ్రులం
గప్పంగ మౌళిభూషణముకాంతి ప్రణామముసేసెఁ జేసినన్. 420
- అ. హరుఁడు కరుణఁ జూడ నాహిమవన్నఁగ
దాహ ముడిగి శోభితత్వ మొలసె
నార్య పరమవిస్మయముఁ బొడి యాసర్వ
భుజనక ర్తతోడ సవినయముగ. 421
- సీ. నిటలంబుకను దెఱచుటకుఁ గారణ మేమి
సర్వేశ! యిది రహస్యంబు గాక
యున్నేనిఁ జెప్పవే యన్న నదేవుండు
కాంతః నీ కెఱిగింపఁ గానియట్టి
పని యెందుఁ గల్గునే వినుము లోకాత్మక
త్వము నాకుఁ గల్గుటవలనఁజేసి
నన్నేది వొందిన నన్నిలోకంబుల
నది వొందుఁ గాన నాయంబకములు
- తే. నీవు మూయంగఁ దిమిరంబు నిఖిలలోక
చయముఁ గప్పిన భూతముల్ భయముఁ బొందె
నీకరంబులు ద్రోవక చీకటియును
బెఱచుటకు ఫాలనేత్రంబు దెఱవ వలసె. 422
౪. అనిన విని యంబిక తనకు నడుగవలయునట్టివి యడుగుటకు నది యవ
సరంబుగాఁ గనికొని యక్కపర్తికి ట్టనియె. 423
- క. నాలుగుముఖములు నీకు
న్బాలనయనః కలుగఁ గారణం బేమి మధు
శ్రీరాత్రిత్యాస్తదవా
క్యాలీకలనమున నాకు నానతి యూవే! 424
౪. అనిన విని యమ్మిహాదేవికి నదేవుం డిట్లను దైత్యులు సుందోపసుంద లన
నిర్దురు గలరు వారలవార్య భుజవీర్యశౌర్యసంపన్నులు నస్త్రశస్త్రావధ్యు
లునై యుండుదురు వారలవినాశంబునకై మయుండు లోకంబులం గల

యొప్పులం దెల్ల నుత్తమసారంబులు దిలప్రమాణంబు లాహరించియొక్క
కామినిం గావించి తిలోత్తమ యను పేరిడి నాకడకుం రెచ్చిన నచ్చెలువ
నాకుం బదక్షిణంబుగా వచ్చునెడ నే నిది తేవకార్యంబు సేయనోపుఁ బొ
మ్మను తలంపుతో నత్తరుణి తరిగిన దిక్కుదిక్కున కొక్కక్క
మొగంబు దాల్చి దానిం బరీక్షించితి నాటం గోలఁ జతుర్ముఖుండనై
యుండుదు. 425

చ. అన విని గౌరి నీకు భువనాధిప! కంఠమునందుఁ గప్పు గ
ల్గినకత మేమి నాకు నెఱిగింపుము నావుడు దేవదై త్యు లం
బునిధి సుధార్థమై తరువఁ బుట్టి విషంబు త్రిలోకభీకరం
బనితరసాధ్యమై యొదవె నత్తఱి దాల్చితి దానిఁ గుత్తుకన్. 426

తే అట్లు కంఠంబునందు మహావిషంబుఁ
దాల్చి నీలతగల్గిన దానఁజేసి
కములజాదిసురులు నీలకంఠఁ డనుచు
నన్నుఁ గొనియాడి రప్పుడు నలినవదనః 427

వ. అని చెప్పి శంకరుం డింక నేమి యడుగ వల తడుగు మనుటయుఁ
బార్వతి పినాకం బెల్లయాయుధంబులకంటె మెచ్చి పట్టుదు దీనికిం గతం
బెయ్యది యని యడిగిన నామృడుం డామృడాని కి ట్లనియె. 428

సీ. ఆదియుగంబున నబల! కణ్వుం డను
సంయమి తపము నిష్ఠానిరూఢి
మెయిఁ జేయఁ బెరిగె వల్మీకంబు తనువు ము
నుంగ నర్పిట్ట వేణువును బుద్ధై
విను లోకసామాన్యఘనత గాకుండ మ
హద్భుతాయామంబు నధికమైన
పరిణాహమును గల్గె బ్రహ్మ యమ్మునికీఁ బ్ర
త్యక్షమై వర మిచ్చె నతనిమీదఁ

ఆ. బెరిగి యున్నవెదురు గర మర్థిఁ దాఁ బుచ్చి
కొని జగద్ధితంబు గోరి చేసె

నాకు విష్ణునకుఁ బినాశకశార్ఙ్గము లగ్ర

ఖండమున నొలరె గాండివంబు.

429

ప. ఇవ్విధంబున విండ్లు మూఁడు గావించి లోకహితం బాచరించి యవ్విరించి
యమ్ముఁడపిల్లు దాఁ గైకొని తనలోకంబునకుం జనియె నిది పినాకంబు
సంభావనీయంబైన తెజం గని చెప్పిన.

430

క. విని గిరితనూజ పెజవా

హనముల నొల్లక వృషంబు నఖిలేశ్వరః నె

మ్మనమునఁ గైకొని యెక్కుడు

వినఁగా నే వెలతుఁ జెప్పవే కారణమున్.

431

ప. ఆనిన నద్దేవుఁ డమ్మహాదేవి కి ట్లనియె.

432

సీ. హిమవన్నగంబునం దేను లోకహితార్థ

మైన మహాతప మాచరింప

గోవులు చట్టుఁ దేకువ సెడి తిరిగి నన్

సంకటపెట్టినఁ బంకజాక్షిః

కోపించి చూడ నంతాపాకులత్వంబుఁ

బొందె గోకుల మరవిందభవుఁడు

నమరులుఁ జనుదెంచి ప్రార్థించి వృషముఁ గా

నిక యిచ్చి కరుణ జనింపఁ బలికి

తే. నాకు గోపతి యనియెడు నామ మీచ్చి

రవుడు గోబాధ మాన్చి రయ్యమలవృషము

వాహనముఁ గేతువును గా శివప్రచార

మాచరింతు నెల్లెడ నది యాది గాఁగ.

433

ప. అనుటయు నంబిక యప్పర మేళతో నీవు పరమశుచులును రమణీయంబులు
నగు నివాసంబుల వసియింపక యశుచియు గేశాస్థికపాలదుర్గంధదుర్గ
ర్పంబు నై నశ్మశానంబున నునికిఁ గతం బేమి యనిన నతం డిట్లనియె. 434

—: శివుఁడు సార్వత్రికఁ దనశ్మశానవాసతకుఁ గారణంబు చెప్పట —

- ఉ. క్రూరపుభూతముల్ జనుల ఘోరవిధంబుల ముట్టి యెప్పుడున్
మారణ మాచరింపఁగ నమస్తజనంబులు నాశమొందఁగా
వారిజసంభవుం డెఱిగి వచ్చి ననుం దగఁ గాంచి తత్ప్రీతి
కారము సేతకై వినయగౌరవ మొప్పుగ వేడె వేడినన్. 485
- వ. నిశ్చితంబుగా నొక్కెడ నుండి లోకంబులు రక్షింపవలయు నని తలంచి
నట్టియెడ 486
- డ. మోక్షపరులు శుచిస్థానముగఁ బ్రశంస
సేయుదురు విజనత్వవిశేష మెఱిగి
కాన యింపై శ్మశానంబు మానసమున
నొలసెఁ గావున నయ్యెడ నునికి గలిగె. 487
- చ. అచటన యుండి లోకముల నన్నిటి నాత్మదలంచి రక్ష సే
యుచు విహరింతు భూతచయ మొక్కటఁ గూడి చరింతుచున్కిం
బ్రచరకుతూహలుండ నయి రాగముఁ బొందుదు నట్లు గాన నా
కచట నివాస మయ్యె విను మన్యతలంబులు దానిఁ బోలునే. 488
- త. అనిన భసికాంగరాగంబు నస్థిఫణధ
రాభరణములుఁ బరశుశాలాయుధములు
నైమహాగ్రత భీకర మైనరూప
మభవఁ యేల కైకొండి పి వనియె గిరిజః 489
- వ. అనుటయు నమ్మహిశ్వరుం డాపరమేశ్వరితోడ. 440
- సి. లోకస్వరూపంబు లోలాక్షి! రెండు వి
ధమ్ములు శీత ముష్ణమ్ము నాఁగఁ
జను నివి రెంటను సకలంబు గ్రథిత మై
యుండు సౌమ్యగ్నేయ యోగకలిత
మఖిలజగంబు సౌమ్యము విష్ణుఁ డాగ్నేయ
మేను పహింతు మయ్యురుదెజుంగు

నెనయుటఁ గొని భరియింతు నీవిశ్వంబుఁ

గావున నాగ్నేయభావరూఢ

తే. యైన యాకృతి లోకహితారముగ వ
హించినాఁడ నిం తెయ్యది యీవు నన్ను
నడిగె దడుగుము నావుఁడు నార్య సోముఁ
దలఁ బ్రియంబున నేటికిఁ దాల్చి తనియె.

441

చ. అనవుడు దక్షయజ్ఞమున కల్గిననాఁడు సురాలి కేను దీ
డన మొనరించుచోట వికటంబుగ సోమునిమేను ద్రొక్కఁగా
నను శరణంబు వేడిన మనంబున నక్కటికంబు వుట్టి చే
సిన దురితంబు సోము నిలు సేయక పో దని మౌళిఁ దాల్చితిన్.

442

చ. అన విని కొల్చియున్న మును లందఱు నీశు దయావిశేషము
న్మనముల మెచ్చి పొంది యభి నందనపూర్వము గాఁగ భక్తియున్
వినయము నుల్లసిల్లఁ బదివేల విధంబులఁ బ్రస్తుతించి ర
య్యనఃపమధాము గౌరి సమయం బిది నా కని మోడ్చుఁగేలితోన్.

443

తే లోలలోచన దీప్తులు బాలచంద్ర
భూషణుని వదనంబునఁ బొలయ మునుల
మానసంబులు సంప్రీతి నూన సాంత్య
నస్వరంబున ని ట్లను నలిననాభ!

444

క. వర్ణాశ్రమధర్మము లభి
వర్ణింపుము వేదనిరతఁత్సల! యవి నా
కర్ణములతో నభిలజన
కర్ణంబులఁ బొంది పుణ్యకర్తృత యొసఁగున్.

445

వ. అనియె నని యిట్లు గౌరి లోకహితారంబుగా వర్ణాశ్రమధర్మంబులు పరమే
శ్వరు నడుగుటయు నారదముని కృష్ణునకుం జెప్పినతెఱంగు భీష్ముండు
ధర్మజునకుఁ జెప్పట యుపన్యసింపిన నాకర్ణించి.

446

- క. మునివర! నాదగుచిత్తం
బునఁ గౌతూహలము చాల మొలతెంచి తలి
ర్చున నెలరారెడు నేర్పడ
విసేపింపుము మీడికథ సవిస్తారముగన్. 447
- వ అని యడుగుటయు. 448
- మ. స్ఫుట తత్త్వోదయ సంభృతైక మధురా భూతైక రక్షాధురా
తడిసిపించమనోజ్ఞమౌళిలితా దాంతాత్మ సంకీలితా
త్రుటితాపత్వ సమున్నతాశ్రితజనా దూరాంజనాసువ్రతో
త్కటశీలావసలోల దివ్యహృదయా ధర్మప్రసన్నోదయా! 449
- క. దేహాభిమానసంభృత
మోహతమోనిరసనాభిముఖభూరివివే
కాహీన మహాత త్వస్
మాహిత చిన్మాత్రరూప మధురిమ సుభగా! 450
- మాలిని త్వరితవిహితగాఢధ్యాయి సమ్మోదవాదా
స్ఫురదరి దృఢ శూన్యూర్తి సంశస్తహస్తా
తరణిశశిమయత్వోదారతాచిత్రనేత్రా
పరమనియతినిష్ఠా భవ్యహృత్పద్మనద్మా! 451
- గద్యము : ఇది శ్రీమదుభయకవిమిత్ర కొమ్మనామాత్యపుత్ర బుధారాధనవిరాజి
తిక్కనసోమయాజిప్రణీతంబైన శ్రీమహాభారతంబున నానుశాసనిక
పర్వంబునందుఁ జతుర్థాశ్వాసము

శ్రీ మదాంధ్రమహాభారతము

అనుశాసనికపర్వము - పంచమాశ్వాసము

—o—o—o—o—

శ్రీకాశీత్యాదర సు

శ్లోకాలోకన విలాస సుస్థిరభవనా

శ్లోకముదాద్యవదూతి

వ్యాకోశవివేకభవన హరిహరనాథా:

—: శివుఁడు పార్వతికి వడ్డాశ్రమాచారంబుల తెలుఁగొనించుట :—

౨. దేవా వై శంపాయనుండు జనమేజయున కి ట్లనియె. 2

తే. అట్లు గంగాత్మజుండు ధర్మాత్మజునకుఁ
జెప్పి యిట్లనుఁ గౌరవశ్రేష్ఠ! పద్మ
నాభతో నవ్విధంబున నారదుండు
పార్వతీదేవిప్రశ్న ముపన్యసించి. 3

౪. ఇట్లనియె నప్పర్వతరాజపుత్రి ప్రార్థించిన నప్పరమేశ్వరుండు పరమార్చ
భరితుండై. 4

సీ. అజుఁడు మున్ రోకహితార్థంబుగా బ్రాహ్మ
ణులను సృజించి రాజులను వైశ్ణ
లను శూద్రులను గ్రమం బొనరంగఁ గల్పించె
నాజాతులకు నోలి నతనిముఖము
బాహులు నూరులు బదములు సంభవ
స్థానంబు లగుటయుఁ దారతమ్య

భాగిను లగునని పార్వతి కాతండు
తత్రదాచరణీయధర్మములును

ఆ. వినుము విస్తరించె విప్రులు లోకధా
రకులు వారియెటఁ బరాభవంబు
సేత యెల్ల చేటుఁ జేయు సమ్మానదా
నములు సకలశోభనము నొనర్చు.

5

చ. ప్రయ మఱి యజ్ఞసేనియు దరిద్రుసేనియు విప్రుఁ గందఁ జేఁ
త యుభయలోకసౌఖ్యములు దవ్వగఁ జేయుఁ దదీయ మైననిం
దయు నను బెట్టుదిట్టుట యధర్మత నాతనిసొమ్ము పుచ్చికొం
టయును మదర్థముం గొనుట దాఁపక చెప్పితి నిక్క మింతయున్.

6

వ. అని పలికి యి ట్టనియె.

7

సీ అద్యయనంబును యజనంబు దానంబు
నధ్యాపనంబును యాజనముఁ బ్ర
తిగ్రహంబును బ్రశాంతియుఁ దపస్సత్యశౌ
చంబులు విప్రధర్మంబు లాప
దలఁ ధక్క నతనికి వలవదు వాణిజ్య
మగ్ని కార్యంబు శూద్రాన్నవర్జ
నము నిజదారసంగమనియమంబును
నిరుప్రొద్దు గుడుపును హింసలేమి

ఆ. యును నివాసశుద్ధియును నతిథిప్రియ
త్వంబు బ్రాహ్మణులకు వలయుఁ దపము
పేర్మి సాధనముగ ధర్మమూలముగ వా
రం సృజించెఁ గాదె నలినభవుఁడు.

8

ఆ. క్షత్రియులకు విప్రసంరక్ష ముఖ్యధ
ర్మంబు సరణి వారిరక్షణమునఁ

గాని బ్రదుక దమ్మహానుభావుల పాల
నంబు సేయ శోభనంబు నొందు.

9

ఆ. రమణీ! యధ్యయనము యజ
నము దానము సాధుపోషణము దుర్జనులన్
దమించుటయు సముత్సా
హము కల్మియు ధృతియు నృపుల కగుధర్మంబుల్.

10

ఆ. శస్త్రజీవికయును నరిషష్టభాగ
మాహరించుటయును భృత్యునరయుటయును
బ్రజ వివాదంబు వినుచోటఁ బక్షపాతి
గామియును రాజులకుఁ గృత్యకర్మకోటి.

11

సీ. పణిజులు లోకప్రవర్తనంబుల కెల్ల
నుపకారకులు గృషియును ననేక
భంగి బేహారంబుఁ బనులఁ బెంచుటయుఁ గృ
త్యంబులు వారల కిధ్యయనము
యజనంబు దానంబు నర్హకర్మంబులు
దైవర్చికద్విజత్వమ్ముకతన
నాతిధ్యములు విధేయములు వారికిఁ దిల
గంధరసముల విక్రయము దగచు

తే. మూఁడుజాతుల శుశ్రూష మూలకార్య
గతి తదుపయుక్తి శూద్రులకలిమి నడచు
వారు శుశ్రూషకులు విప్రపందనంబు
వినయ మక్రూరు లగుట తద్విహితకృతులు.

12

క. తనతనవర్ణంబునకుఁ ద
గినయాచారంబు నడపి కిల్బిషరహితుం
డనఁ బరఁగు నెల్లవారికి
విను మున్నును జన్మసౌఖ్యవిభవము గల్గున్.

13

వ ఇవి వర్ణధర్మప్రకారంబు లింక నాశ్రమధర్మంబులు వివరించెద వాకర్ణింపు
మని పలికి పార్వతికిఁ బరమేశ్వరుం డి ట్టనియె. 14

సీ బ్రహ్మచర్యవ్రతపరమనిష్ఠయు గురు
నాశ్రయిండుటయు నధ్యయనకృతియు
సగ్నికార్యంబు గుర్వర్తనంచారంబు
భైక్షచర్యయుఁ గమలాక్షి బ్రహ్మ
చారిధర్మంబు లాశ్రమముల కెల్ల నా
శ్రయణీయమై గృహస్థత్వ మొప్పు
శౌచంబు నిజదారసంతుష్టియును బంచ
యజ్ఞంబులును నిగమాభిరతియు

తే. దానహోమదయాతిథి మాననములు
వలయు గృహమేధికిని వనవాసవన్య
భోజన బ్రహ్మచర్యజటాజినప్ర
ధారణములు వానప్రస్థ ధర్మకోటి. 15

చ. కినియమి నంగవర్గన మకించనభావము తాల్మి విప్రవా
సనము ప్రశాంతి యార్జవము శౌచము సద్వ్రతనిష్ఠ భైక్షభో
జన మిల నిద్రసేత కృప సంతతత్వ విచింతనంబు మా
నిని ము తిధర్మముల్ శ్రుతి గణించినభంగిర యేను జెప్పితిన్. 16

వ ఆని యి ట్టాశ్రమధర్మంబులు సెప్పిన విని యప్పరమేశ్వరుతోఁ బార్వతి
తపంబు తపం బనుచు మునిజనంబు లాచరింతురు దానితెజం గెఱింగింపవే
యనిన నదేవుం డి ట్టనియె. 17

—: శివుడు పార్వతికిఁ దపస్స్వరూపంబు చెప్పట :—

సీ భోగార్హులై తపంబునకు జొత్తురు తపం
బనఁగ వానప్రస్థు లాచరించు
ధర్మంబు లింద్రియకర్మనిగ్రముతో
సుభయకాలములను యోగసేవ

ఫలకాంక్షః జేత తపస్స్వరూపంబుగా
నడపి కాలంబైన నాకమునకు
నరిగి తద్యోగంబు లనుభవించురు పుణ్య
మవసిత మగుడు మర్త్యత్వ మొంది

తే వత్తు రధికనియతి నుపవాసములను
జపముఁ బంచాగ్ని మధ్యవాసంబు గలుగు
తపముఁగల దప్పరఃప్రియత్వం బొనర్చుఁ
గర్త కది వాడుఁ దుది వచ్చుఁ గాని మరలి. 18

వ అని చెప్పి మఱియు. 19

ఉ. ధారయంతంబుగా నడచుతాపసముఖ్యు లహింసపేర్చి కై
కారుణికత్వ మగ్గలము గల్గి తలించురు సర్వజీవులుం
దారును నొక్కరూపుగఁ బదంపడి పుత్రకళత్రయుక్తిఁ బెం
పారుదు రూర్ధ్వలోకమున నజ్ఞనమున్ మఱి వచ్చుఁ గ్రమ్మఱన్. 20

వ అనిన భవాని వనవాసవ్రతవిశేషంబులుం దదీయఫలప్రకారంబులు నేర్పడ
నాన తీయవే యనుటయు నభవుండు భరితాదరుండై. 21

సీ ఉపవాసములు మౌన ముర్విశయత్వ మా
సన మూర్ధ్వబాహుకస్థాపనంబు
నియమితాహారత్వనిష్ఠక్రమంబున
శశిమరుద్యక్షవాసముల నిలుపు
గంధర్వదేవనాగస్థానముల నున్ని
యును బహుసౌఖ్యసంయుతము గాఁగ
నానాసహస్రాబ్జమాననీయంబుగఁ
గావించు సఃక్షేపగణనఁ గొన్ని

తే. మహితనియతులు సెప్పితి మఱియు నేమి
వ్రతము సలిపినఁ బాపనిర్హరణ మగుటఁ

బుణ్ణగతికల్మి దప్ప దరణ్ణవాసి
కడుగు మింకను పలిసినయట్టి వనుడు.

22

కి. యాయావరుల నమరవం
ద్యాః యేర్పడఁ జెప్పమనియె నఁచిక దేవుం
డాయమ కి ట్టనుఁ దీర్థప
రాయణు లుపవాసవిధి సమధికులు వాల్.

23

వ. అది యె ట్టంచేని

24

కి. నానాతీర్థసతతసు
స్నానంబులఁ బల్ల లై నజడలును భిక్షా
నూనోపవాసకృతమగు
మేనులునై వారితపము మిక్కిలిమెఱయున్.

25

క. మాసోపవాసవిధులం
జేసి తృణజడాన్య భుక్తి సెల్లెంతురు వా
రే సురలకు లేనిసుఖా
వాసమ్ములఁ జరితములను వఱలుదురు తుదన్.

26

వ. అనిన విని యవ్వనితారత్నంబు వైభానసులవిధంబు వివరింపు మనుటయు
నవ్వరూపాక్షుండు.

27

సి. వైభానసులు భర్తవ్రతు లెట్టు లంచేని
శీలఁ దృణడాన్యముల్ చిమకనడచి
కొందఱు పండులఁ గొటికి కొందఱుగన్న
గుఱుముల గువ్వల తెఱఁగు దోష
సప్పటి కప్పటి కాననంబున వైచి
కొనకొందఱాకు లెండినవి యేటి
కొని కొందఱు అంబువుల్ గొని కొందఱు అనిలంబు
గొందఱు జాహరంబు గొందురట్లు

ట గాక యాహారపరులును గలరు వార
లింగ్రుసికుఁ బూజియు లై యెక్కుడైన
పదవిఁ జిరకాల బహుసౌఖ్యభాగు లగుదు
రని మహేశ్వరుఁ డుమకు నిట్టనియె మఱియు. 28

౪. ఇని యెల్లను వానప్రస్థనియమనిష్ఠాభేదంబులు తపంబు తపం బని మును
బాపరింతురు దానితెలుం గెఱింగింపు మని నీవుతొల్లనడిగిన విధంబునం
దొడంగి నాచెప్పినవిధంబు లిన్నియుం దపం బను శబ్దంబున కర్థంబు లై
యుండుననిచెప్పి యంగుష్ఠప్రమాణదేహులు మృగాజినవసనులు నిర్వహిం
ద్దులు నైవాలభివ్యు లనుపేరం బ్రసిద్ధులగు మునులు దినకరదీప్తులతోడం
గూడి పర్తించుచుండుదురు వారలతపోవైభవంబునంగాదె జగంబులు సు
స్థిరంబులై యున్నయవి యొందుమెయి దుర్లభంబు లైనట్టివి తపంబున
సులభంబులగుం దపంబు గడచి ధర్మంబుఁ గలదే యని పలికి యాచరా
తిశయంబున శివుండు శైలేంద్రతనయతో ధర్మంబులు మఱియు నెఱింగిం
చెద నవహితవై యాకర్ణింపు మని యిట్టనియె. 29

ఉ. అంబుజసూతి యేర్పడ గృహస్థసమర్థముగాఁ బ్రవృత్తిధ
ర్మంబు నొనర్చె నార్యజనమాన్యము దానితెలుంగు చాల సూ
క్ష్మం బతికాంక్ష లేక తగుకాలమునకా సమచిత్తవృత్తి ని
త్యంబును ధర్మముఖ్యముగ నర్థముఁ గామముఁ జల్పుటొప్పగున్ 30

చ. అతఁడు నివృత్తిధర్మము ప్రయత్నమునన్ వివరించె మోక్షణో
ద్ద్యోత మది తత్ప్రకారములు దాంతియు భూతచయంబుపై దయా
రతియును సత్యదృష్టియు విరాగత యింద్రియకోటికిన్ దృఢ
స్థితముగఁ జేసి యోగనిరతిం బరిశాంతి యొనర్చికొంటయున్ 31

మ. అని మఱియును 32

తె. శుద్ధిపాసలచేఁ గడుఁ గుందినట్టి
యతిధిఃచ్ఛిన్ బ్రయమున నతనిడప్పి
వోవు నట్లుగ సముచితభోజనంబు
వెట్టు పెల్లపుణ్యములకుఁ బెద్ద తలఁప. 33

౩. దీనికి నఖిలాశ్రమసువి
ధానంబులకును గృహస్థతయ నెల వగుటన్
దానిపదాఽవపాలిన
మానముగా గా దరయ నాశ్రమం బెయ్యదియున్. 84
౪. ఆనవిని గృహస్థునకు నే
పని ముఖ్యం జనియె గిరిజ పశుపతి జననీః
జనకారాధన మతనికి
ననుత్తమం బైన ధర్మ మని రూపించెన్. 85
౫. అద్దేవుండు వెండియు. 86
౬. పతిభక్తి ముఖ్యధర్మము
సతి కనవుడు దేవి నరుండు జనసీజనకుల్
మృతులైనను నాతి విగత
పతిత్వమొందినను జేయుపను లెయ్యవియో. 87
౭. అనుటయు నభవుండు వారివ ర్తనంబు లెఱింగించెద వినుమని యిట్లనియె 88
౮. దేహతిథిపితృపూజలు
గావించుట భావశుద్ధికలిమి నరునకున్
దేవీ! వలయును వారికి
నేవిధమున బ్రహ్మచర్య మేమఱిమి తగున్. 89
౯. అని నిర్దేశించి మఱియును. 40
౧౦. పంచపర్వ సురత పరిహృతితో నిజ
దారతృప్తుడగుచు ఛాన్యకోటి
పక్షి యెలుక దినిన బ్రతుకుఁగాఁ గను గృహ
పతికి నశ్వమేధఫలము గలుగు. 41
౧౧. అని చెప్పి. 42

ఆ. ఎచట మెలగె నేమి యెట్లుండె నేమి దా
నేమిసేసెనేమి యెల్లసంగ
ములును విడిచి కుడుపువలన నియతిగల్గు
యతికి మోక్షపీఠి యాటపట్టు.

43

౪. అనిన విని సంప్రీత యై శైలరాజపుత్రి పురహరునితో రాజనువానికి
భూజనంబులయట్లు శరీరంబును భోజనాదులును నట్లయుండియు నతం డెల్ల
వారలచే మ్రొక్కు గొనుటకు నిగ్రహానుగ్రహంబులకుంజాలి సర్వాధిక
త్వంబున శోభిల్లు దానికిం గారణంబేమి యెఱింగింపవే యనుటయు నీశా
నుం డిట్లనియె.

44

—: శివుఁడు పార్వతికి రాజత్వమహిమాతీతయంబు జెప్పుట :—

సీ అధికపుఁ దపముననైనది రాజత్వ
మట్లు గావునఁ బేర్చి నతిశయిల్లు
జనములచేమ్రొక్కు గొనుటకు నిగ్రహం
బునకు ననుగ్రహంబునకు శక్తుఁ
డై యుండు నతఁడు తదీయసునీతియ
విను ముదమున రాజు వినయపరునిఁ
జేసి యెల్ల జనంబు శిక్షించు నింద్రియ
జయమును సరివర్గజయముఁబడయు

తే నెఱిగి యుపధావిశుద్ధుల నిడునమాత్య
పదవి కనురక్త సారవద్బలముఁ బ్రోచు
హితపరుల మిత్రులుగఁ గొను నిలకు మే లొ
నర్చు దుర్గంబు రక్షించుఁ గూర్చు ధనము.

45

వ. ఇవిధంబున సప్రాంగసంపన్నత్వంబు నొంది.

46

౫ చేయఁ డపాత్రవ్యయములు
సేయుం బాత్రవ్యయంబు సేయున్ నిజర

జ్ఞాయత్న మెట్లతెఱగులఁ

బాయక ధర్మంబు సేయుఁ బాపముదొఱగున్.

47

ఆ. ఆచరించు చండ మక్రోధకాముడై

చారదృష్టిఁజూచు శత్రుకృత్య

ములను నాత్మదేశపురపరివారవి

ధముల సత్యభాషణముల నెగడు.

48

క. ఉద్యోగము ప్రియవాదిత

విద్యాపరినిష్ఠ సంధివిగ్రహ విహతా

పవ్యత దీనానాథవి

పద్యాపన మాజ్ఞ వెరపు వాటింబుఁ దగన్.

49

ఆ. కయ్యమునకు నెపుడుఁ గాలు ద్రవ్వడు తగ

వైన రణము శూరుడై యొనర్చు

యజ్ఞదానవిధిపరాయణుఁ డై యుండు

నిత్యైఱంగువృత్త ము త్రమంబు.

50

క. ఈనీతులకు విరుద్ధము

లైనపనులు నరకములకు నరుగున్పవతి పా

పానీతదుఃఖ మొకతఱి

మాను నొరుల కతని కెపుడు మానకయుండున్.

51

ఆ. భావశుద్ధి గలిగి యీవిసీతులఁ బూని

ప్రజల కెవ్వఁ డతులరక్షణంబు

సేయు నట్టివెఘడు సిరియును గీర్తియుఁ

గాంచుఁ బుణ్యలోకగతియుఁ బడయు.

52

క. అనుఁజియు ధర్మరహస్యము

పెనఁ గోరెద ననిన శాంభవికి శంభుం డి

ట్లనియె నహంస రహస్యం

బనఁ బరగును ధర్మజాత మఖిలమునందున్.

53

౪. అనిన విని యాగశ్మాత యవ్యిశ్వధాతతో హింసావర్జనం బేజనులకుం
జెల్లదని చూచెద నహింసతెఱం గెఱింగింపవే యని నద్దేవుం డదినీతలంచి
నట్ల నేలం బిపీలికాప్రముంబుల నాకసంబున మశకాదుల మఱియుం
బేను నల్లి సీరపేనులో నైన జంతువులం జంపక యెవ్వరికి మానరా దట్లు
గావున

54

౫. ఫలము దశంబునుం దొడిమఁ బాయుట రాతినవానిఁగొండు నాఁ
కలి కెరసేసి గోరసము కార్యము నట్టుల నిర్వహించి బు
ద్ధులు వెలి లేక నిశ్చలతఁ దోయజపత్రనిభాక్షిః చిత్రరూ
పులొకొ యనంగ నుండు శమపుణ్యులుసూవె యహింసనాత్మకుల్. 55

౬. అదియశ్రుతిచేత ధర్మరహస్యమనఁగఁ
బడియె ననిచేప్పి మఱియును భవుఁడు దేవి
కిట్టులను నట్లుఁగాక యహింసతెఱఁగు
గలదు వినుము విశేషించి కమలనయన!

56

౭. విధివశంబున మృతిఁబొందు వివిధజంతు
నిచయమం దనహంకారనిష్ఠఁ డైనఁ
బరుషఁ గల్మష మేమియుఁ బొందనేర
దెట్లు లఁదేని విను మది యేర్పరింతు.

57

౮. దీవియలోఁడు బ్రువ్వ దీవియయెత్తినవారిఁ
బాపంబువొందునే యోపిదున్న
నాఁగేటిమొరఁ జచ్చు నానావిధప్రాణు
లన్నరుఁ బొందునే యఘము వారు
తమపసుల్ సేయ విధాత్మవశమున నా
యువు దెగినట్టిజంతువులు సచ్చు
నేముసంపితి మని యించుకేనియుం నహం
కారంబు వారికిఁ గలుగు దట్లు

౯. గానఁజూవె వారిఁగల్మషమొందరు
పుణ్యపాపములకు బుద్ధి మూల

మని శివుండు మణియు నను హింసవోలెనై
యధికధర్మమైన విధము వినుము. 58

దైవగతిజేసి తమకుం
జావలసి గోవు లొండుచా వొల్లక స
ద్భావమున రంతిదేవుని
కావించు మఖమునఁ బశుతఁ గైకొని నెమ్మిన్. 59

వ అనేకసహస్రంబు లరుదెంచి. 60

క. తము విశసించుట కాభూ
రమణుని వేడంగ నతఁడు రాజీవాక్షి!
క్రమమున విశసించఁగఁ జ
ర్మములు దరులు గాఁగఁ బాతెర క్రమ నదియై. 61

న. ఆచర్యజ్ఞాతి యనునది
గోచరమే వర్ణనమునకుం బ్రయ మగుకం
పై చవి చేయం బొలిచి య
నీచమహితసలింపయ్యె నెత్తురు సుదతీ! 62

క. స్నానమునఁ బానమున నా
కానందము సేయు నమ్మహానది గోస-
తానము దివికి నరిగె న
మృతవపతిఁ జెప్పనేల మధురాలాపాః 63

క. పరబలము పై నడరి నె
త్తురు వజ్రులు వాఱఁ జంపుదురు దురమున న
ప్పరుసఁదనంబును బుణ్యో
త్తర మని వేదములు సెప్పఁ దనుతరమధ్యాః 64

క. పోరులయందలి మరణము
మారణముం బుణ్యలోక మహితమహిమకుం

గారణమెఱుఁగు మహింసా

కారం బిట్టిదని నీవ కమలదళాక్షి!

65

సీ. అనిచెప్పి వెండియు హరుఁడు పార్వతితోడ
నిట్లను వేఱకునెలయు టఘము
గాదు సస్యములు మృగములచేతనశించు
జగమెల్ల నిర్మనుష్యంబు గాఁగఁ
గోరు మృగము లది కారణంబు మృగ
హతిరాజులకు ధర్మమయ్యెనటు
గాక మృగములకుఁ గలుగు సద్గతి రాజు
చేమృతిఁ బొందినఁ జెలువ! వినుము

తే. దండ్యు దఁడింప నుండు టదండ్యు దండ
నంబు గూర్చుట విప్రమనంబు నొచ్చు
నట్టివని సేతయును విను మనపరాధి
తనువునొంచుట సూ హింస ధరణిపతికి.

66

వ అని బోధించి.

67

క. భూసురుల కలుక వుట్టం
జేసి నహుషముఖ్యునృపులు చెడుట ప్రసిద్ధం
బాసురపతి విప్రనలుకఁ
గాసిఁ బడఁడెతెలచి పడసెఁ గాదె నయనముల్.

68

క. కావున విప్రారాధకుఁ
డై వెలయు విభుండు రాష్ట్ర మతనిధనము సై
న్యావలి బంధులవిప్రుల
దీపనలం బొదలు నింత తెల్లము దేవీ!

69

వ. అని నిర్దేశించి కపర్ది గారితో వెండియు.

70

ఆ. పరమమంత్రవిధులఁ బశువులు యూపంబు
లందుఁ గట్టఁబడి మహాశుచిత్వ
విభవ మొందు విహితవిశసనక్రియ మేను
విడిచి దివ్యసుఖము వడయుఁ బొలఁతి!

71

క హోమవిధులఁ దన్మాంసము
లామిషములు గాఁగ నొసఁగి యమరుల నగ్ని
ష్టోమాదులఁ బ్రోవఁగఁ బర
మామితసౌఖ్యములు గల్గు యజమానులకున్.

72

క శ్రుతివిహితహింస హింసగ
మతిఁ దలఁపఁగ రాదు మునిసమాజుంబిది దు
ష్కృతతతిఁ బాపెడు పరమసు
కృతమని కొనియాడుఁ గాన గీర్వాణుతా!

73

ఆ. అని యహింసతెఱుగు లన్నియు నెఱిఁగించి
యింకనేమి వినఁగ నిచ్చసేసె
దనిన రుద్రు నడిగె నద్రుజ జనుల జీ
వనము తెఱుగు లెల్ల వనజనాభ!

74

సీ. అడిగిన నదేవి కదేవుఁ డిట్లనుఁ
గాంత మానుష్యంబు కర్మభూమి
సుఖదుఃఖమూలముల్ సురతిర్యగాత్మక
త్వంబు లట్లగుట విత్తంబువలయు
మనుజుల కెట్లన్న విను ధర్మకామముల్
విత్తసాధ్యంబులు విద్య వార్త
సేవ కార్హత యర్హసిద్ధికి మూలముల్
విద్యవానికి ననవద్యతయును

ఆ. గర్షకునకు నేల కాల మెఱుంగుట,
జుష్టికాని కేడి సంభవించె

నందు విలువ మొదలు నగులాభమునునెడ

వ్యయము గలుటయు శివప్రదములు.

75

పనులం బాలించునతఁడు

వినువక యేమఱక వానివిధము తెఱిగి ప్రో

చినమర్థం డగు వెరవునఁ

బసిఁ గను సేవకుఁడు ధనముఁ బడయుఁ బొగడన్.

76

పంచనయును జాడ్యంబును

నించుకయునులేక ప్రభువునిష్టమెఱిగి తా

బంచినపని వెరవునఁ గా

వించిన కర్మకరుఁ డిందు విఫలధనంబుల్.

77

అని వెండియు.

78

పరధనపరదారల నప

హరింపమియు దేవపితృసమారాధనముం

గరుణయు నతిభిసవర్యయు

గిరితనయా: యెల్లవారికిం గృత్యంబుల్.

79

—: శివుఁడు పార్వతికి వర్ణకర్మ పరిపాలకంబుల తెఱఁ గెఱింగించుట :—

అనిన విని యవర్ణదేవి వర్థంబులకర్మంబులు పాకంబుఁ బొందు వ్రకా
రంబు చెప్పుమని యప్పరమేశ్వరు నడిగిన నతం డిట్లనియె.

80

తమతమకర్మముల్ తెరువుదప్పక చేసినవారు దేవలో
కముననుఖంబు నొందుదురు క్రమ్మఱి వచ్చియుఁ బూర్వజాతి జ
న్మమున మహార్థిఁ బొందుదురు మానిని: యిమ్మొయి: దప్పి యెట్టికృ
త్యములఁ జరించి రజ్జునుల కట్టికులంబునఁ బుట్టు వాటిలున్.

81

ఎంతెంతమేలుచేసిన

నంతంతయ కులమునెక్కుడై సమాకూరుం

- గాంతా! విప్రుడయిన న
త్యంతానంద మగులోక మతనికిఁ గలుగున్ 82
- వ. అనిచెప్పి మఱియును. 83
- ఉ. అపదఁ దూలపోక సిరినంది మదింపక శౌర్యవృత్తిమై,
బాపుల గెల్చి యార్జవము బంధుజనాలికి నార్యకోటికిం
జూపుచు దీనులఁ గరుణఁ జూచి తగం గలమాత్రఁ బ్రోచుచుం
గోపములేక మన్నిగలుగున్ దివిజాంశమునన్ జనించినన్. 84
- క. అనిన పిని గౌరి కొందఱు
మనుజులు సంపదసుఖించి మనఁ గొందఱు లే
మి నలంగి దుఃఖపడుదురు
విన వెలతుం దారణంబు వినిపింపు శివా! 85
- చ. అనుటయు శంఖుఁ డిట్లను దయన్ బలిబిక్షమువెట్ట రేమిఁ గుం
దినచెలిఁ జుట్టముం బిలిచి దీనత వాపి యపాపవృత్తిఁ జె
ల్లిన తొలుబాము గల్గునరు లెస్సగమందు విభాత నిష్క్రూపా
త్ముని నతిలోభదూషితుని దుర్గతిదుఃఖితుఁ జేయుఁ బార్వతీ! 86
- క. విను మలుకయుఁ గూర్మియు లే
ఁనవద్యాః యెజ్జనంబులందును సిధికిన్
మునుసేసిన కర్మముఫల
మనుభవగోచరముసేయు నంతియ తఱితోన్. 87
- చ. అని యెఱింగించి వెండియు. 88
- ఆ ధనము గలిగి యుండి ధవళాక్షి! కుడువక
కట్టకుండు పరమకష్టజనము
లొరువులొత్తి చెప్ప నుపకారులై తొల
పుట్టు నందు మనినయట్టివారు. 89
- ఆ. లసుకు ధనము లేక తగుభోగముల కెవ్వ
రైననడప మను సుఖాద్యజనులు

తొల్లి పేదవార లుల్ల మద్దుల కెప్పుఁ
బెట్టఁ గోరు చుడి నట్టివారు.

90

సీ. ఆయాసపడ కుండ నర్థంబు చేరెడు
వారు పాత్రజనంబుఁ దార పిలిచి
తొలుమేనఁ బెట్టిన యలఘుదయాధ్యులు
ధనసిద్ధి బహులయత్వమునఁ గలుగు
మనుజులు పూర్వజన్మమున నర్థులు దమ్ము
నడుగ దాపకయిచ్చినట్టివార
లాయాసమునను విత్రాగమం బెడలెడు
జనులు ముందరిపుట్టువునఁ గృపావి

తే. హీనులై యాచకుల నలయించి పిదప
నిడనిలోభులు ముదిసి ధనేశుడగు న
రుండు ప్రాయంబునాఁ డిక గం డడంగి
తొంటిభనమున నీగికి దొడంగి నతఁడు.

91

తే. కలిగియుండియుఁ దెవుళలకతన భోగ
ములు భుజింపఁగలేనిమర్త్యులు గిరింద్రుఁ
తనయ! తొలుమేనరోగముల్ దనకిచ్చచ్చ
నపుడు దానంబు సేసినయట్టివారు.

92

తే. అధికసౌందర్యములు గలయట్టిజనులు
తొల్లి మాంసభోజనములఁ దొఱఁగియున్న
వారు రూపవిహీనులు దారు రూపు
గలిగి తొలుమేనఁ గొనటులఁపలికినారు.

93

క. విను సౌభాగ్యసమేతుఁడు
మును నిజదారై కపరుఁడు ముందటిజన్మం
బున భార్యకుఁ బ్రీతియొన.
రృని మనుజుఁడు సుభగతావిరహితతఁ బొందున్.

94

- క. అమితజ్ఞానము విజ్ఞా
నముఁ గలిగియుఁ జేదయైననరుఁడు చనినజ
న్మమున వినికి గలిగియు దా
సము తెరువునఁ బోనివాఁడు నలినదళాక్షి! 95
- క. తగుబుద్ధిచేక సంపద
మిగులఁ గలుగు నరుఁడు తొంటిమేనఁ గరుణమై
విగతప్రజ్ఞుం డయ్యును ..
దగ నీనులఁ బ్రోచినతఁడు దళితాబ్జముపే 96
- సీ మేధావియై విన్ని మిగిలివిద్యలఁబొల్పు
నరుఁడు దొల్బామున గురునకధిక
భక్తుడై తన దై నపాండిత్య మొరులకుఁ
గావించువేడుక గలుగుసుజనుఁ
డభ్యసించంగ విద్యాయుక్తి లేకుండు
నాతఁడు దొల్లి విద్యాధికత్య
మున గర్వియై శిష్టజనులకు సభ భంగ
మొనరించి కుందఁ జేసిన యతండు
- తే. భార్యయును బిడ్డలును దాను బహుధనముల
భోగులై రోగములులేక పొల్చువార
లమలినాచారపాత్రదానములు సత్య
కరుణలును దొంటిభవమునఁ గలిగినారు. 97
- ఆ. ఆలుబిడ్డ లొకటై లేమిఁ గుందుచుఁ
దెవులుచేతఁ బడుచు నవయుజనులు
మున్ను క్రోధలోభముల నాస్తికతఁ బర
పీడనంబుసేసి పేర్చినారు. 98
- సీ. కాంత జాత్యంధుఁడు గన్నులు చెడువాఁడు
తనయొప్పు మెఱయునుఁ దగిలి యొరుని

పసితఁ దొల్పేనఁ జూచినవాఁడు ఁర్థరో
 గార్తుండు కటుకవాక్యములఁ దొల్లి
 శిష్టు నొప్పించివ కష్టుండు కడుపునఁ
 దెవులై నతఁడు పూర్వభవమునందు
 గరదుండు గోశ మశ్మరిని శర్కరను బా
 ధితుఁ డగునరుఁ డన్యసతిని గన్య

అ. మహిషి గోవుఁ దురగి మదనాతురత మున్ను
 గవెసినాఁడు శోషి దివిరి యొరువు
 లనుభవింపఁ దెచ్చుకొనినమాంసము దొంటి
 పుట్టువున హరించినట్టి నీచు.

99

అ. ఉలుము గొన్నవాఁడు తోలుమేన నామాత
 బంధనముల నొరులప్రన్నదనము
 దెఱచినాఁడు పంగు వొఱవగఁ గాలుసే
 వితికి సాఘజనులఁ బఱచివాఁడు.

100

క. పిలకాదుల గంతులచే
 నలమటఁ బడువారు బడియ నడిచియు ముష్టిం
 జలమున బొడిచియు సాధులఁ
 పొలుబామున నొంచినట్టి దుష్టచరిత్రుల్

101

ఆ. పాదరోగు లశుచిపదముల దేవాల
 యములు మెట్టుటయును నసదువారిఁ
 దప్పులేక క్రొవ్విత్తున్నటయును దొలు
 పుట్టునందుఁ గలిగిపట్టివారు.

102

చ. జ్వరముడ గుల్మపీడ నతిసారములక బలుపుండులున్ మహా
 దరమున వాతపిత్తకఫదారుణరోగములన్ నిరంతరా
 తురులగువారు నిర్దయతఁ దొల్లి వినోదముగాఁగ జీవులం
 దొమిడి చంపివారు గురుఁ దల్లడపెట్టినవారు పార్శ్వతీ!

103

తే. గూనివాడును బిచ్చకకుంటుగుజ్జు
గొలుచు లమ్మచోగ్రచ్చులుగలిపి సరకు
దూచిపెట్టెడుచోటులఁ దూన్కిదరిపి
పూర్వభవనమున లాభంబుఁ బొందినారు

104

సీ వెణులుతొలుమేన వెడ్డన సాధుజ
నము మోసపుచ్చి ధనంబు గొన్న
జను లనపత్కులు వినుతొల్లి పితృకార్య
దూరులు బాలఘాతుకును జువ్వె
పొలఁతి నవుంసకుల్ పూర్వభవంబున
నెద్దుఁ బట్టినవారు నేమితప్పుఁ
బొరయకుండఁగఁ గోపమునఁ ద్రికచ్చేదంబు
గావించినారును గామసుఖము

తే. విఘ్నపటిచిన తులువలు విధవ తొంటి
జన్మమునయందు భర్తృవంచన మొనర్చి
ధనము గూర్చిన యదియు మదంబుపేర్చి
నోర్తుమగని హరించిన యుగ్మలియును.

105

తే. ప్రయతులైపుట్టి యేవంపుఁబనులఁ గడుపుఁ
బ్రోచికొనువా రహంకారమునను గర్వ
మానమదదంభములఁ దొల్లి మాన్యజనులఁ
బరిభవించినతుచ్చులు పద్మనయనః

106

సీ దాసత్వమొంది యదల్పులఁ దిట్టుల
నాటులఁ బడుచుండు నట్టి నీచు
లప్పాటఁ దొలుమేన నతిగర్వులై ప్రల్ల
దమ్మునఁ బెక్కండ్రఁ దప్పలేక
తిట్టియు నడిచియుఁ దిరిగినవార లా
పొలువలపైఁ గృప గలిమిమేలు

ధనిక గృహద్వారమునఁ బ్రతిహారి ద
మృగంగ నుండి దైన్యమునదుఃఖ

తే పడుజనంబులు భోగైకపరతఁ దొల్లి
మానసీయుల కవసర మీనివారు
రాజదండితుఁ డకృతాపరాధుఁ గ్రూఠ
దండదూషితుఁ జేసినతండు సూవె. 107

క. విను నష్టసకలధను లగు
జనములు నిక్షేపమిడిన సరకులు దొలుబా
మున మగుడ నీక నెపమిడి
కొనినట్టి యసత్యలోభకుత్సితు లతివా! 108

క. తమబంధులుఁ ధారునునొ
క్కమరియ తెగటాటువారు కరుణారహిత
త్వమున దొలుమేన వెడపఁగ
నమేయ నరవధముసేపినట్టి దురాత్ముల్. 109

వ. అని యెఱింగించి యీశ్వరుం డీశ్వరితో నిట్లనియె. 110

సీ. ఇంతి నాచెప్పిన యిప్పాపకర్ములం
దఱకును నరకంబు దప్ప దందుఁ
బడుపాటు లెల్లను బడివచ్చి నరులైన
యప్పుడు వాటిల్లునట్టి తెఱఁగు
లివి యట్లుగాకయు నెక్కుడు గాని పా
పంబుల మానుషభవము గలుగు
నిట్లైన నమ్మేన నేకర్మమున ఫల
మైనను మానవు లనుభవింప

ఆ రోపి మునులు దేవయోనులు నత్తను
వునన తపము ఫలము లనుభవింతు

రనిన దేవి యెఱుంగ నయ్యె మీదయఁ బెక్కు-
లర్థములు గృతార్థనై తిననియె.

111

వ. అని వెండియు నద్దేవునితో మనుజులపరజన్మంబునం గాని కర్మఫలంబు
లనుభవింప రంటిరి తప్పచేసిననరుల నరపతు లిట్టితప్పున కిట్టిదండం
బనునిరూపణంబున దండించెద రని యక్కర్మఫలం బప్పుట్టువునన యను
భవిండుటదదె యనిన గౌరికి గంగాధరుం డిట్టనియె.

112

సి. జనపతుల్ దమరాజుసంబున దండించి
నారు గా నొల్లక నరులతప్పు
లకుఁ దగుదండనబు లన వారిఁ బఱచురు
తక్కురు లెవ్వరుఁ దప్పసేయ
వెఱచుటకై యట్టి విధి మూఁడటది పూర్వ
కర్మంబువలనన కాని యపుడు
గలిగిన తప్పునఁ గా దన్న నాదేవి
యవసీశదండితుఁ డై ననరున

తే. కఘము వాయునా పాయదో యనిన సీశ్వ
రుండు నృపదండితుఁడు యమదండముననఁ
బడఁడు లేనితప్పున నరుఁ బఱచినతనిఁ
బఱుపకున్నాతనిని యమబాధ వొందు.

113

వ. అని నిర్దేశించి వెండియు.

114

క. విను తమచేసినకర్మం
బునఫలమెవ్వరికిఁ ద్రోచి పుచ్చఁగ రాదె
ట్లును గుడువకపోదది యన
విని పార్వతి యిట్టలనియె విభునకుఁ గృప్తా!

115

తే. కర్మఫలములు గుడిచినఁగాని పోవ
వంటి వానిఁ బ్రాయశ్చత్తమపహరించు

నందు రశ్యమేధంబున నఖిలపాప

ములును జెడుననఁగా విందు భూతనాథ!

116

చ అనిపలికి యిది యెట్లాకో యనుటయు భవుండు.

117

ఆ అతివ కామకృతంబులైన కర్మంబుల

ఫలము లనుభవింపవలయు వినుమ;

కామకృతముచెడుటగలుగుఁ బ్రాయశ్చిత్త

మాచరింప సంశయంబు వలదు.

118

క కావునఁ గుడువక పొలియదు

దేవాసురమునుల కైన దేవీ! కర్మ

ద్భావితఫల మీయర్థము

నీ వలవఱపుము భవన్మనీషఁ దిరముగన్.

119

వ. అనిచెప్పి యప్పరమేశ్వరుండు వెండియు.

120

క. సుకృతముల నరుఁడు నాకము

నకు, జను నవి గొంచెమైన నరుఁడ యగును వా

నికి దివి కేగి డిగిన యత

నికి మానుషవైభవములు నెఱయం గల్గున్.

121

వ. అని నిర్దేశించె యుద్దేశరూపంబునం గర్మంబులతెఱం గెఱింగించి యింక

నేవియడుగ వలతడుగు మనిన నంచిక కర్మకరణంబు జంతువశంబు

గ్రహవశంబునా రెండు తెఱంగులం జెప్పుదు రందెయ్యది దృఢంబని

యడుగుటయు మృదుం డిట్టనియె.

122

తె నాతి: విను గ్రహచారంబు హేతువులుగ

నశుభములు శుభములు నరుఁ డాచరించు

గ్రహము చేయించునే తాన కాక చేత

కొడయుఁ డటగాన ఫలములు గుడువవలయు.

123

వ. అనినఁ జావనునది యేమి యని యుమ యడుగ నీశానుం డిట్టనియె.

124

తే. నిత్యఁడాత్ముండు దేహ మనిత్య మతఁడు
ముదిమిఁ దెవులున వికృతమై యది వికలతఁ
బొందుటయు దానిఁ దొఱఁగి తాఁ బోవునట్టి
దశకు మరణ మన్నేరయ్యెఁ దనులతాఁగిః 125

క. జీవుఁడు జీర్ణశరీరముఁ
బోవిడిచి నవంబుఁ బొందఁ బుట్టును పేరం
దా వెలయుం దద్దశ జీ
వావలివర్తించునిటు గతాగత పరయై. 126

వ. అనిద విని పార్వతి శర్వునితో బాలురు చచ్చుటకును వృద్ధులుబెద్దకా
లంబు బ్రదుకుటకును గారణంబేమి యనుడు సతండు. 127

తే. మేను జీర్ణముగాఁ జేయుఁ గాని మరణ
మొందఁ జేయదు విను కాల మెందు నరుని
పూర్వకర్మంబు లాయువుఁ బొదలఁ జేయ
సన్నముగఁ జేయ బ్రదుకును జావుఁ గలుగు. 129

వ. అనిచెప్పిన నాయు వేమిటం బెరుగు నెద్దానందఱుఁగు ననినవిని యుమకు
నుమాపతి యిట్లనియె. 129

—: శివుఁడు పార్వతికి నాయుర్వృద్ధిక్షయంబులకుఁ గారణంబులు చెప్పుట :—

తే. క్షమయు సత్యంబుఁ గృపయు శౌచమును గురుల
వలనిభక్తియు నాయువు పొలుపు నిచ్చు
నలుకు బొంకు క్రూరత శుచితాపగమము
గురువిరోధమాయువుఁ గడుఁ గుందఁజేయు. 130

తే. తపమునను బ్రహ్మచర్యవ్రతమున హితమి
తాశనమున రసాయనాభ్యాసమునను
బెరుగు నాయు వాక్రియలపై నరుఁడుప్రీతి
గలుగుటయుఁ బూర్వభవకృతకర్మఫలము. 131

- క. తనలావున కధికమయిన
పనిసేయుట యుక్తమును నపథ్యము నగు భో
జనములు హరించు నాయువు
వనితః యవియుఁ బూర్వకర్మవశతనకలుగున్. 182
- వ. మఱియు నొక్కవిశేషంబు సెప్పెద. 183
- క. సుకృతు లమరలోక సుచిరవాసులు నిట
దిగి చిరాయువులును నగుదు రితరు
లతిచిరముగ నరకగతు లయి తుడి నాయు
వల్పు మగుమనుష్యు లగుట గలుగు. 184
- క. నా విని భవాని పురుష
శ్రీవిధములు రెండుగలవు త్రినయనః వాసన్
జీవుఁడు వర్తించు తెలుగు
నీవేర్పడఁ జెప్పవే యనియెఁ గంసారీ, 185
- వ. అనిన విని మహాదేవుండు మహాధరతనయ కిట్టనియె. 186
- క. తాత్వికము లైనపురుష
శ్రీత్వంబులు లేవు పార్వతీః జీవున కా
తత్వమున కహంకృతిఁ గ
ర్మిత్వ మొలసి భాష్యవిధమ మెయికొనుచుండున్. 187
- వ. అని మఱియును. 188
- క. కర్మములకుఁ గర్తగాఁ డాత్ముఁ డతని స
త్వము రజస్సుఁడమము వాతవిత్త
కఫము లెట్లు మర్త్యకాయగతము లగు
నట్ల పొందుఁ గర్త అవియ చూవె. 189
- తే. సత్యశౌచదయాదులు సాత్వికములు
రమణీః లోభసంగాదులు రాజసంబు

లన్పతహింసాపరవ్యభయాలనత్వ
దైర్యహానినిద్రాదులు తామసములు.

140

క. ఇవి నానాముఖములఁ బురు
ఘవికారముఁ బొందఁ జేయుచుంబరఁగును హై
మవతీః కావున సర్వం
బు పినుము గుణకృత్య మిట్టిబోధం బొప్పన్.

141

లే. తన్విః సాత్విక రాజస తామసాత్ము
లైనవారలఁ బుణ్యలోకానుభవము
మనుజభావంబు నిరయపీఠనముఁ బొందు
మోక్షలక్ష్మి నిర్గుణునకు మునుఁగ మునరు.

142

వ అని వెడియ.

143

సీ. ఎట్టివి కర్మంబు లట్టివ నరుల శు
భాశుభసంప్రాప్తు లట్లుగాక
పరవిప్రియమున మేల్వడయుటయును గల్గుఁ
బలిభృత్యతతిఁ బటుభర్తృనముల
నౌజ్జిగ్మ్యులఁ దర్జనోక్తుల వెఱ్ఱు రో
గార్తుల నానావిధౌషధముల
నలిమటఁ బొందింతు రవ్వధంబులఁజేత
లన్నియు సుకృతంబులై ఫలించు

ఆ. అని మణియును జెప్ప నఖిలేంద్రియోపేత
మగుజరాయుజంబు నండజంబు
నువిదః చోకు నెఱుఁగు నుద్బిజ్జములు స్నేద
జముల కదియుఁ జూపు సంభవించు.

144

క. నరుఁడు జరాయుజములలోఁ
దరుణీః విను ముత్తముఁడు శ్రుతము లే కున్నన్

సరి నతఁడు పశువుఁ గావున

ఁరిష్టమగునట్టివినికి వలయు నరునకున్.

145

క. ఇరుదెఱుగు విను తమముఁగా

ర్వరమును దేహజము శార్వరము దేజస్సం

స్ఫురణమునఁ బాయు శ్రుతమునఁ

బరిహృతమగు దేహజంబు పర్వతపుత్రీః

146

ఆ. బ్రహ్మ యాతమంబుఁ బాపుటకై తపో

వ్యాప్తిఁ బడసె శ్రుతులు నంగములును

గానఁ గార్యములు నకార్యంబులును వానఁ

దెలిసికొనఁగ బుద్ధి కలఁక దీటు.

147

ఈ. క్రోధకామాదులైన దుష్టణము లెల్ల

వాయుహతి మేఘపటలంబు వాయుపగిది

శ్రుతముచేఁ బాయు నరులలో సురలకరణి

శ్రుతయుతులు దేజరిల్లుదు రతిశయిల్లి.

148

ఈ. శ్రుతము నరునిఁ బరిజ్ఞానయుతునిఁ జేయు

వాసిసుకృత మల్పమును ననూనఫలము

నిచ్చు నజ్ఞాని సత్కర్మ మెంత యైన

నఫల మగు, గాన శ్రుతవంతుఁ డగుట వలయు.

149

వ. అని నిర్దేశించి సర్వేశ్వరితో సర్వజ్ఞుం డిట్లనియె.

150

సీ. మృతిఁ బొంది వేగ జన్మించినఁ బూర్వదై

హికములన్నియు బుద్ధి నెలయువాఁడు

జాతిస్మరుం డనఁ జను నయ్యెఱుక పెద్ద

వాఁడు గాఁగాఁ జెడ్డువనిత! వినుము

పు డైఱుంగుటకల్మి బోధించుటకు నాస్తి

కులమును జన్మంబు గలుగుతెఱుగుఁ

జచ్చిపోయినవారు వచ్చి యుత్తను వొడి
మెలగు టొక్కొకచోట గలిగి యుండు.

తే. నట్టితెఱగు వెంగలులైన యమునిదూత
లొరులఁ జని కొనిపోయినఁ గరుణతోడ
నమ్మహాత్ముండు మగడి పొమ్మన్న నరుగు
దెంచు టని నీ వెఱుంగు సందియము లేదు.

151

—: శివుఁడు పార్వతికి స్వప్నాదులతెఱిం గెఱించుట —

వ. అని తెలిపిన గౌరి కలయనునది యేమి యెఱింగింపవే యనుటయ
నతండు.

152

ఆ. సకృష్ణమనఁగ సుప్తజనము మనశ్చేష్ట
యదియుఁ గాంచు నొగి ననాగతములఁ
గానఁ గలలు సూచకము లగు భావితు
భావభోదయముల కనుచుఁ జెప్పె.

153

వ. చెప్పిన విని భవాని భవుని తోడ.

154

సీ. దైవంబొ కర్మవర్తనము జనంబు ను
త్సాహంబొ యనిన నతండు దైవ
మోపి కర్మంబు సేయుట లేదు దైవసం
కలన ఫలంబిచ్చుఁ గాని వినుము
దేవి పూర్వకృతంబు దైవనామకమునఁ
బరగు నప్పటిచేత పౌరుషంబు
కృషివోలె నుండుఁ బౌరుషగతి వర్షన
ద్వాయువు లట్ల దైవప్రకార

తే. మెఱుగు భననమథనముల నెట్లు జలముఁ
జిచ్చుఁ బుట్టు నమ్మెయి నరుచేష్ట దైవ
యోగమున సిద్ధిఁ బొందు నుద్యోగరహితుఁ
దెల్లెఱంగున దైవసమృద్ధిఁ బడయు.

155

క. కావున నుద్యోగంబును
దై వంబును గారణములు దామరసాక్షీ!
యేవిధమునఁ గర్మముల ఫ
లావాప్తికి దీన సంశయము వలదు సుమీ! 156

తే. అనిన నంబిక గర్భంబు నాత్ముఁ డెట్లు
చొచ్చు ననవుడు నభవుడు సురతబీజ
రక్తదై వముల్ సూవె కారణము లాత్ము
గర్భసంవేశనమునకుఁ గమలనయన! 157

క. మాయారహితుఁ డహంకా
రాయత్రతఁ జూవె పుట్టు వనుచెఱుఁ బడి నా
నాయాసంబులఁ బడు నా
జ్ఞాయుతుఁడై యాత్ముఁ డింత చర్చింపు మదిన్. 158

సీ. అని చెప్పి రై వరహస్యంబు వినిపింతు
విను మని పలికి యి ట్లనియె శివుడు
తొల్లి మనుష్యులు తొలుమేని కర్మంబు
తెఱుఁగఁగాఁ జాబుట నెల్లవారు
మేలు సేయగ ననిమిషలోకమున నధి
కం బగు సందడి గాఁగ మనుజు
లమరులై పేర్చిన నజుఁడు వేల్పుల సంక
టము వాయుటకు నుపాయము దలంచి

తే. మానవుల కయ్యెడుకకల్మి మాన్చి కామ
రోషముల నొలయించిన దోషకృతుల
వారు నరకాదిసమ్మర్దకారులగుడు
నదియుఁ గా దని చింతించి యనువు గాంచి. 159

- క. సరిగా నారెండెడలకు
నరులు సనుట గోరి మనమునం గానమియుం
బరలోకవిధము శాస్త్రము
వెరవునఁ గనుటయు నొనర్చె విధి వారలకున్. 160
- ఎ. అనినం బార్వతి పునర్జన్మంబు గలదు లేదనుసంశయంబుతోన పొట్టుపొర
లగుదురు నరులు దాని తెఱంగు నిశ్చయింపవే యనుటయు నంధకారాతి
యిట్టనియె. 161
- క. కలదో లేదో యనియెడు
తలపోతయ కాని నిశ్చితము గాదు సురా
దులకుఁ బునర్జన్మంబుల
కలిమియు లేమియును నరులు గానమి దప్పే. 162
- క. కల దది యూరక కానఁగ
నలవియె శ్రుతివాక్యసమితి యర్థంబులపై
నిలిచినశ్రద్ధం గ్రమమునఁ
దెలిపొందినఁ గాక యెట్టి ధీమంతులకున్. 163
- వ. అనిన విని గోరి గంగాధరున కిట్టనియె. 164
- క. మృతు లైన వారలు నిరా
కృతులై యుండుదురు వారిఁ గీనాశభట
ప్రతతి కొని చనుట యాపిత్వ
పతి శాసించు టవి యెట్టిభంగులు దేవా. 1 5
- వ. అని యడిగిన నద్దేవుం డిట్టనియె 165
- సీ. తఱియైన మనుజులఁ దనువులు విడిపించి
మాయాశరీరసమన్వితులుగ
నొనరించి దూతలు గొనిపోదు రందును
ధర్మవర్తుల సుగంధంబు మృదువు

నైన మార్గమున మధ్యపువారి నిర్బాధ
 సరణిఁ బాపాత్ములఁ బరుసఁ దనము
 ముఱికియుఁ గల పథంబున నడిపింతురి
 పృథుసునఁ జని పితృవతికిఁ జూప

ఆ. నతఁడు పుణ్యలోకగతియును మానవ
 త్వంబు మోరనరకవాసమును వి
 ధించి పుచ్చు వారిఁ దెలచి మన్నించి భ
 ర్షించి వరుసతోడఁ జిగురుఁబోడి.

167

౫. అని చెప్పిన నగేంద్రతనయ చంద్రశేఖరునితోడ.

168

క. నరకం బెట్టిది కల్మష
 కరుణిఁ జముఁ డెట్టిభంగిఁ గాఱియఁ బెట్టున్
 పరదా! చెప్పు మనుడు న
 పురహరుఁ డి ట్లనియె వృష్టిపుంగవ పీఠిన్.

169

సీ. రౌరవం బనఁగ ధరాస్థలి క్రింద మ
 హారౌరవంబన నవుల దాని
 కావల విను కంటకావనం బన నుండుఁ
 గ్రమవృత్తిఁ బేర్చు దుఃఖములు గలిగి
 యగ్నికుండంబు నానటఁ బంచకష్టంబు
 నాఁ గల వి ట్లున్న నరకతలము
 లై దందుఁ బాపక్రియాతారతమ్యంబు
 లూహించి యంతకుం దునుపఁ బనుచుఁ

తే దగినయెడలఁ బాపాత్ములఁ దదృటాది
 దహనక ర్తన బంధన తాడనములఁ
 బటుప వారలఁ గుక్కలు గఱచుఁ గ్రిములు
 దొలుచు గ్రద్దలు నొప్పించుఁ దుండవిహతి.

170

వ. మఱియును యమదూతవ్రాతంబు నానావిధవేదనలం బెట్టి దండిచు చుండు. 171

ఉ. అమ్మెయిఁ బాపముల్ వొలయునంతకు దుఃఖము లంది కీటజు
నృమ్ములఁ బక్షియోనులఁ గ్రమంబునఁ బొంది మృగత్వమానుష
త్వమ్ముల నోలిఁ బొందుదురు వా రినుమెంతయుఁ గ్రాగి కల్మష
త్వమ్ము దొఱంగుమాడ్కి నవతామరసప్రతిమానలోచనా! 172

ఁ. అనిన విని పార్వతి పాపంబు లనునవి యెట్టివి యెఱింగింపవే యనుటయు
నీశానుం డిట్లనియె. 173

—; శివుడు పార్వతికి మానస వాచిక కాయకము లను త్రివిధపాపములఁ దెల్పుట;—

సీ. మానిని త్రివిధముల్ మానసవాచిక
కాయకంబులఁ బాతకంబు లందుఁ
బరధనాపేక్షణ పాపానుమోద ధ
ర్మద్వేషముఖములు నూనసంబు
లన్మతదారుణభాషణాదులు వాచిక
ములు వధంబును బంధమును నభివ్య
భక్షణంబును నన్యభామారతము మద్య
పానంబు మొదలైన పాపకృతులు

తే. కాయకంబులు విను మధికం బిహేయ
పాన మది దుష్కృతంబులలోన నెల్లఁ
బాసమున నిందతో వచ్చుఁ బ్రాణగౌర్ధ
ములును జేటులు నరకాబ్ధి మునుఁగుటలును. 174

క. లోకము నిర్మర్యాద
త్వాకుల మై చెడదె సజ్జనావలి మధుపా
నాకాంక్ష దొఱంగ కున్న గు
ణాకల్యా! యేమి సేయ దక్కిండు నరున్. 175

క. కావున నేవిధమున సుర
సేవింపక యుడుగు టొప్పుఁ జెలుచు సకలవ
ర్ణావలికి దానఁ గీర్తి
శ్రీవైభవ పుణ్యగతులు సేర్చికొన నగున్. 176

క. అని విని యంచిక సుకృతము
లనునవి యెట్టి వని యడుగు నద్దేవికి ని
ట్లనియెం జుండ్రార్థధరుం
డనుమోదోల్లాసి యగుచు నంబుజనాభాః 177

తే. భాపరమికాభిదానంబు నంబుజాక్షి!
నిరుపకరణాఖ్యమును సోపకరణనామ
కంబు నయి లోకమున సుకృతంబు వరఁగుఁ
ద్రవిధముల వానిఁ దగ వివరింతు వినుము. 178

సీ. భాపరమిక మనునది పాపవర్జన
మకటః కానఁగ నేర రజజనులు
యత్నంబు వలదు వ్యయం బేమియును లేదు
పరలోకభీతిఁ బాపములఁదొఱఁగి
నంతిన సుగతిసౌఖ్యం బొడఁగూడెడు
నదియు నాత్మాధీన! మట్టిదాని
సుకరత్వ మెఱుంగక చొత్తురు నరకంబు
వెరవరుల్ శ్రుతమున వృద్ధయోగ

తే. ముచను ధృతికల్మి నింద్రియ వినియమమున
నది దమకుఁ గలిగింతురు యను మనంగఁ
బరగు నది దాన నాకంబుఁ బడయ వచ్చు
నసినఁ జెప్పంగ నేల ధర్మాభియుక్తి. 179

ఆ. నిరుపకరణ మనఁగఁ బరఁగు శౌచంబు స
త్కంబు శాంతి దాంతి యార్జవంబు

వ్రతనిరూఢి సముపవాసంబు బ్రహ్మచ
ర్యంబుకల్మి నియమమండ్రు దాని.

160

సీ. అభ్యంతరంబు బాహ్యము ననగా శౌచ
మిరుదెఱఁగై యుండు హృదయ సుకృత
మాభ్యంతరము విను మాహారశుద్ధియు
నంగసౌధనము బాహ్యంబు సత్య
మన్నది గన్నది విన్నది యున్న రూ
పున నుక్త మగుట యంభోజవదనః
శాంతి బుద్ధింద్రియసన్నివారణ దాంతి
కర్మేంద్రియముల యోగ్యప్రసృత్తి

తే. యార్జవము గుటిలుఁడు గామి యగువ్రతంబు
మంచిపని పూని నడపుట యంచితోప
వాస మశననిగహ మనవద్యమైన
బ్రహ్మచర్యంబుఁ గామునిబారి బడమి.

181

ఆ. నాః తీర్థసేవనంబును నియమవి
శేష మగుట దానిఁ జెప్ప వలయు
సకలనదులఁ దీర్థసంజ్ఞలు గల వట్టి
కరుగునట్టి నిచ్చు నధికఫలము.

182

తే. వానియందును ముని పదమానసీయః
దేశములు నట్టిసంయోగదేశములును
దెలియు మనోన్యసంగమదేశములును
బరమతీర్థంబులగుఁ బద్మవత్త్రినయనః

183

క. వనధి మహాతీర్థం బం
దును సంయమపరులచేతఁ దొల్లి ప్రియమునం
గొనియాడఁ బడినచోటులు
విను ముత్తమతీర్థములు వివేకాభరణా!

184

క. వెలి శుచియై మఱి తీర్థం
బులు సొచ్చుట మేలు నియమములు దీర్చి తగన్
వెలినయెడ దేవార్చన
ములు విప్రార్చన లవశ్యమును కృత్యంబుల్. 185

క. చేరువ దీర్థము కంటెను
దూరపుఁ దీర్థంబు మేలు తోచుజవదనా!
శారీరాయాసము ద
త్కారణమై వేదవాక్యగతి యిట్టుండున్. 186

క. విను సోపకరణ మనునది
ధనదాన్యాదినమగ్రతను గృహమేధుల్
గొనియాడు తెలుగు దానం
బున వైదిక ప్రైత్యకాది పుణ్యక్రిమిలన్. 187

సీ. న్యాయార్హితఁజై నయర్థంబు వేదవి
త్త్యము శాంతి మొదలగు వరగుణములు
గలవిప్రునకుఁ బుణ్యకాలపవన దేశ
కవితంబుగా భక్తిగలిగి యీగి
మేలిదానము శక్తిమిగులుట శక్తికిఁ
దగుట దానికిఁ గడుఁ దగమి యుత్త
నుము మభ్యుషము నధమము నగుదానవి
ధానంబు వినుమిట్లు దైవికంబుఁ

తే జై తృకంబును లోనైనపనులఁ దాను
వేడ్క సేయువస్తువుఁ గొను విప్రుకోర్కి
కనుగుణం బగునదియును నర్థి నిచ్చు
టధికతర మైనఫల మిచ్చు నంబుజాక్షి! 188

తే చేయు టెంతయు మేలైనఁ జేసి విదప
వగచినట్టిదానము దను బొగడికొన్న

దానవిధి నిష్కలంబులు గాన రెండు
నుడుగుదాత మహిఫల మెందఁ గాంచు.

189

వ. అనుటయు దాక్షాయణి దాతవ్యంబు లెయ్యవి చెప్పు మనిన భవుఁ
డిట్లనియె

190

—; శివుఁడు పార్వతికి నానభలవిశేషంబుల నెఱిఁగించుట;—

సీ అన్నంబుఁ దోయంబు నఖిలజంతువులకుఁ
బ్రాణముల్ గాన యప్పురమవస్తు
వులు మేలు దాతవ్యములలోన నెల్లను
నతిభుల కవి యిచ్చుఁ టమరలోక
చిరమహాసౌఖ్యంబుఁ జేయుఁ గాంచన మగ్ని
యగుటఁ దద్దానమత్యంతపావ
నము సర్వకామప్రదము గోవు సర్విప్ర
నకు నీగి తద్రోమనికరసంఖ్య

ఆ. వరుసనాకలోకవాసంబు గావించు
నందుఁ గపిల విచ్చునాతఁ డిరువ
దొక్కతరమువారి నూర్ధ్వలోకమునకు
ననుపఁ జాలు వికచవనజవదన!

191

క. విను భూమిదానకర్తకు
ననిమిషలోకమున నిలువ నగు సౌఖ్యంబుల్
దనరుచు నుండఁగ నెఱపెం
పున భూమి గలంతకాలమును గిరితనయా!

192

అ భూమి నఖిలమగువిభూతి విశేషజా
తంబు గలుగుఁ గానఁ దత్ప్రదాన
మెల్లవస్తువులును నిచ్చినయ ట్లగు
దానఁ బోని పాపతమము లేదు.

193

క. ఆతివాః కన్నియ నిచ్చినఁ
 బిత్తపతి ముద ముందు సురులుఁ బ్రీతు లగుదు రం
 చితిగతి కర్తకు దొరకును
 నతితేజ శ్రీయస్క మగు నబ్బవమున్.

94

తే. విద్య యిచ్చుట సత్పాత్ర విషయమైన
 నవ్యయానందపదముఁ జేయంగఁ జాలుఁ
 దగఁగదక్షిణ యిచ్చి పేదలకు విద్య
 యీ నియోగించుటయుఁ దత్సమానకృతియ.

195

సీ తిలరాశి యిచ్చినఁ గలుగు నగ్నిష్టోమ
 ఫలము వాసోదానఫలము చిరత
 రాయపు గొడు గిగి యఖిలపీడలఁ బాపు
 దానదాసీజన దానమహిమ
 కర్మవిమోక్షంబుఁ గలిగించు దీపదా
 నముఫల మాత్మాతివిమలభావ
 మంబు ప్రవాహంబు నధిగమింపఁగఁ జేత
 నిఖిలవ్యసనముల నిస్తరింపఁ

ఆ. జేయుఁ దెరువు తెప్ప సేయుట సంతాన
 మిచ్చు నౌషధంబు నిచ్చు టెల్ల
 తెవులు బాపు సాదు దెరువరి కునికిప
 ట్టానఁగుఁ టానఁగుఁ దనుసుఖోదయములు.

196

వ. అనిన విని యజ్ఞంబు తెజం గెఱింగింపవే యని పార్వతి ప్రార్థించినం
 బరమేశ్వరుండి ట్లనియె.

సీ. విను మింతి వై దికంబును లౌకికంబును
 నన రెండు దెఱుగులు యజ్ఞవిధులు
 వర్ణయోగ్యార్జన వర్ధనాంచితదన
 ధాన్యముల్ గొనిదేవతలకుఁ దృప్తి

యగునట్లుగా ఋత్విగర్చన మొప్పఁగాఁ
 గావించునది వైదికంబు దేవ
 తలకు మహాత్మ్యవంబులు సేయుటయు గీత
 వాద్యన్మత్యము లనవద్యములుగ

ఆ. సంఘటింతుటయు సద్గంధమాల్యధూ
 పప్రదీపభోజ్యభక్ష్యములు స
 మాదరంబుతో నివేదించుటయు లోకే
 కంబు రెండు నమరగణహితములు.

198

తే. ధర్మములు దానములును సద్వ్రతచయంబు
 సదృశములు గావు వినుము: యజ్ఞమున కరయ
 యజ్ఞకర్తలోకోత్తరుఁ డతని కిచ్చు
 టతనిచేఁ గొను టధికపుణ్యములు చెలువ.

199

ఉ. మానసకృత్యముల్ సురసమాక మెఱుంగఁగఁ జాలుఁ గావునన్
 మానస మెక్కడేనిఁ జన ముంచిగఁ జేసిర యేని యజ్ఞమున్
 దానము నాదియైవ సుకృతంబులు లగ్గ ఫలింప నీదు త
 ధ్యానపఠ్య పూతసుకృతంబులకున్ ఫలమిచ్చు మెచ్చుచున్.

200

క. అని చెప్పిన హిమవద్ధిరి
 తనయ త్రిపురవైరితోడ దైవికవిధులే
 వినఁ గని సంతోషించితి
 విసిపింపుము వైతృకంబువిధము పృషాంకా.

201

సీ. అనిన నాబర్వజ్ఞఁ డడ్డేవి కిట్లను
 గయ కురుక్షేత్రంబు గంగ యాది
 యగుపుణ్యదేశంబు లతిఫలదంబులు
 మాఘభాద్రపదాఖ్యమాసములు బ
 హుళపక్ష మపరాహ్లాముగ్మలి! యమవస
 వ్యాదశిననములు వరఁగు దుష్టిఁ

బిత్పదేవతల కిచ్చుఁ గుతపదౌహిత్రతి

లలు నితాంతపవిత్రములు పితృక్రి

- తే. యలకు శౌచ మక్రోధ మవ్యగ్రభావ
మర్హములు శుక్లపక్ష పూర్వాష్టాయుగ్మ
దివస జన్మదినములు నిందితము లాజ్య
ముద్గపాయసాపూపముల్ ముఖ్యకోటి. 202
- క. శ్రోత్రియు లోరోగు లవికల
గాత్రులు పాత్రములు పైత్తకములకు సచ్చా
రిత్రత్వము ముఖ్యంబు స
గోత్ర మృతకశత్రు నన్యకులుఁ గొన రతివా! 203
- ఆ. గంధపుష్పమాలికా ధూపదీపవ
స్త్రముల నర్చ లిచ్చి తగఁగఁ భోజ
నములు నిర్వహించి క్రమవృత్తిఁ బిండప్ర
దానవిధి యొనర్చు దేను మెత్తు. 204
- వ. అని యెఱింగించిన మేనకాత్మజ మృదునియె నిట్లనియే. 205
- క. మృతిఁ బొంది పునర్జన్మము
నతగ్గ్యగుణజంతుకోటి యప్పుడ పొందుం
బిత్పపూజన మని యెవ్వరి
కితవుగఁ జేయుదురు దీని నెఱిగింపు శివా ! 206
- ఆ. అనుడు నచట నున్న మునిజనులెల్లను
నగతనూజ నాత్మఁ బొగడి యభవుఁ
డిచ్చును త్రరంబు నేర్పడ వినువేదగ్గ
గదుర నుండి రపుడు కంసదమనః 207
- సీ. అంబిక కిట్లను హరుఁడు సందేహింపఁ
దగునది యిది గుహ్యతమము వినుము

దీవిజు లట్టుల పితృదేవతలను దేవ
బృంద ము త్తరదిశఁ బితృవయంబు
దక్షిణదిశ నుండుఁ దత్సృజనంబులు
వరుసన హవ్యకవ్యంబు లండ్రు
చచ్చినవారికి శ్రార్థంబు సేయఁగా
నాపితృసంఘంబు హర్ష మొంది

తే. యాయువును శ్రీయుఁ గీర్తియు నాది యైన
యైహిఁబులు సుగతియు నాదరమునఁ
గర్తనౌసంగు సురాసుర గరుడయక్ష
తతులకును బూజనీయంబు పితృగణంబు.

208

వ. అసి సిద్ధేశింది వెండియు.

209

క. తమతమసారములకుఁ దగఁ
గమలాక్షి! చేయుదానకల్పనలవిశే
షము లొక్కరూప యగుఁ ద
త్రప్రమాణరూపణము చేసి పలికెదఁ దెలియన్.

210

క. విను మొకకుఁచెడుధాన్యము
తన కాయతి గల్గునతఁడు దాని నొసఁగినన్
ధనకోటి గల్గువాఁ డ
ద్దన మొసగిన నొక్కరూప తత్తత్పలముల్.

211

క పరుషత్యము లేకఁతః
కరణంబున శుద్ధి చాలఁ గలిగి ప్రియము పొం
పిరవోవఁ జేత దానము
పరమోత్కృష్టంబు పద్మపత్రనిధాక్షి.

212

క. అని చెప్పి కొన్నిదర్శము
లనఘా యెఱింగింతు నీకు నచదానముతో

విను మని పలికి శివుం డీ

ట్లను విశదము గాఁగఁ గూర్చి యంబుజనాభా!

213

చ తెవుకులు గొన్నవారి కవి దీటుట కౌషధ మీగి దుర్గతుల్
దవులుజనాలిఁ బ్రోవు సుపథంబుగఁ దైర్థకకోటిఁ దన్ను బాం
ధవరహితత్వ దీన శవదాహము దుఃఖితు లైనవారిఁ దే
ర్ప వెరవు నోర్పుఁ గల్మియును బ్రస్తుతి కెక్కినమేటిధర్మముల్

214

వ. అని పలికినఁ బార్వతీదేవి పరమప్రియంబు నొంది

215

—: శివుఁడు పార్వతికి ధర్మవిశేషంబులు అంతె గెలింగించుట :—

సీ. ధర్మంబు నానావిధంబులఁ బరగు నం
ద్రవి యెఱిఁగింపవే యనుడు హరుఁడు
వితతంబు లగు శ్రుతిస్మృతులచేఁ జెప్పఁగాఁ
బడినతెఱంగులు పడఁతి వినుము
జాతిధర్మములు దేశజధర్మములుఁ గుల
ధర్మంబులును గణధర్మములును
గాయ బు వికృతులఁ గాలవర్షయముల
ఁచునాపధర్మవర్తనములుఁ

ఆ. గాఁగ నిట్లు ధర్మగతు లైదు గలవని
చెప్పఁయును గౌరి శివునితోడఁ
బుజ్జులోకకలితభోగంబు లెట్లుండు
ననిన నిట్లు అనియె హరుఁడు గృష్ణః

216

సీ ఎల్లపుష్పంబులు నెక్కాలమును దద్ద
విలసిల్లుఁ గల్పకవృక్షజనిత
మనులేవ మాహార మమృత మంబరములు
నిత్యామలివములు నిరుపహున
భంగి దీప్తంబు లాభరణముల్ వాన ర
మించుచు నన్యోన్యమిత్రైవావ

మొప్పంగ మేనులయొప్పును మనముల
మార్గపంబును గుణమాన్యతలును

తే. గలిగి పురుషులఁ గాంతనాఁ గామహర్ష
లీల లెసఁగఁ గ్రోదాదులు లేక రుజయు
జరయు నెఱుంగక నలిఁ జరింతురు దీపంబు
నందు సంతతసిర్ప రానంద మొంద.

217

వ. అనిన విని మైమంతి సుగతి దుర్గతులకుం జనంగల వారిం జూచి వీ రిట్టి
వారని నిశ్చయింప వచ్చుట రామి యెఱింగింపు మనవుడు మృశుండు
విను మని యిట్లనియె.

219

చ. జనులకుఁ గీడు రోయఁ యశస్రము ధర్మరతిం రించి న
జ్జనగురు పూజనంబులును సత్యహితోక్తులు దీనపోషణం
బును నతిథిప్రియత్వమును భూరిదయార్ద్రతయుం గలట్టివా
రనిమిషలోకగాములని యాత్మ నెఱుంగుము మేనకాత్మజా!

219

చ. పరుసని పల్కు బొంకు లగుపల్కులు నన్యధనాభిలాషముం
బరవనితావిలోలతయు బాంధవసజ్జనవి ప్రియంబు దు
శ్చరితులతోడిమైత్రియును సంతత ధగ్మరతాభ్యసూయయుం
గరినిభయానః ఘోరనరకంబున కేగెడి వారి చిహ్నముల్.

220

క. అని చెప్పిన విని హిమగిరి
తనయ! వృషధ్వజునితోడ ధర్మంబులు పె
క్కనుపమమూర్తిః పరమం
బనఁ జాలెడు నర్మ మెద్ది యన్నిటిలోనన్.

221

వ. చెప్పు మచిన నవ్వుర మేశ్వరుం డిట్లనియె

222

క. రమణిః పర్వత్రయధ
ర్మము లిచ్చు సుఖములు దుఃఖమయము లచిరముల్
గమనాగమకరములు ని
త్యమహాసౌఖ్యంబు మోక్షధర్మం చిచ్చున్.

223

సీ కావున విను త్రివర్గంబుకంటెను మేల్పు
దలపోయ మోక్షంబు దానిఁ బడయు
తెఱఁ గెఱింగించెదఁ దెఱవ గృహస్థ ధ
ర్మంబున నిల్చి ఋణంబు లెల్లఁ
బాచి వనమునకుఁ బరమశాంతత నేఁగి
సద్గురుముఖమున సాంఖ్యయోగ
విదుఁ డగునది పంచవింశతిజ్ఞానంబు
సాడఖ్యంబు ధర్మనిశ్చలత యోగ

తే మాసమాచారయుగళ మేకాధికరణి
మన్థితముగ మది నది యలవరించి
ధ్యానపరుఁ డయి శీతోష్ణహర్షశోక
ముఖము లగు వివిధద్వంద్వములఁ దొఱంగి.

224

ఉ. శౌచము బ్రహ్మచర్యమును శాంతియు లఘుశనంబు నై యిశం
జూచుచు నంతరాత్ము నెడ సొచ్చిన విఘ్నవిశేషమున్ ధృతిం
ద్రోచుచు భక్తియుక్తికి గురుండు ప్రమోదమయుండు గాఁగఁ ద
ద్గోచరతం జరింపఁగ నకుంతితమోక్షసుఖంబు చొప్పడున్.

225

తే. అని సదాశ్వాసకలన నత్యంతనిర్మ
లంబు నవ్యయమును నచలంబు ఘనంబు
నై జరావ్యాధిమరణజన్మాదిదుఃఖ
బహుళసంసారచక్రంబుఁ బాప నేర్పు.

226

వ. అని యుపదేశించి వెండియు.

227

క. విను సంసారమునకు విను!
వనినుర్వ్యుండు శోకమోహవశగతుఁ డై మో
క్షనిరూఢిఁ బడయ నేరఁడు
మనము విరక్తముగ విసివి మఱి ముక్తిఁ గనున్.

228

వ. అట్టిదశ చింతావివర్ధనంబునను భూతాస్థిరత్వజ్ఞానంబునను దృష్టారాహి
త్యంబునను గాని కలుగదు గావున వానిభంగులు ప్రకటించెద.

229

సీ. ధనములు చెడిన బాంధవులు సచ్చిన్, దదీ
యము లగు గుణములయందు మనసు
వెట్టి కయన్నది యెట్టిన్న వగచినఁ
దాపంబు వొందుటఁ దక్క నొండు
గలుగునే సుఖము దుఃఖంబును దోడివ
యవి మార్చి వచ్చుచు నరుగుచుండుఁ
గేవల సుఖములే దావాసవునకైనఁ
జేటు దృశ్యములకుఁ సిద్ధ మగుట

తే. మున్న కని యున్నవగ చిత్తమున జనింప
దరయఁ గీడు పరిగ్రహ మది సమగ్ర
మైనతఁడు పొత్తి నూలి పువ్వట్ట తాన
తనకు బంధంబు గావించుకొను లతాంగి!

230

ఆ. విను ధనార్జనంబు ధనరక్షణంబు ధ
నశ్యంబు ధనవినాశముఁ బ్ర
గాధ దుఃఖదములు గావున దుఃఖభా
జనము ధనము గాల్పు మనఁగ వలయు.

231

క. రమణీ! తృప్తాసమదుః
పమును బరిత్యాగ సమసుఖముఁ గలవేఁ కా
యము ముదిసిన ముగియదు ప్రా
ణముగొని పోఁ జాలు తెవులనం జనుఁ దృప్తన్.

232

క. కామములు భోగములఁ దెగు
నే మెలఁతుక నేత నాటునే చిచ్చు ధృతిం
గామములఁ దొఱగు సౌఖ్యము
నేమెయి సౌఖ్యములుఁ బోలునే యరయంగన్.

233

క. విచ్చరివిడి నింద్రియముల
నెచ్చటికైనను జనంగ నిన్నిన నరకం

బచ్చపలుచుఁ గుదియించినఁ

దెచ్చు సుగతి నరున కది సతీమాళిమణిః

234

తే కామరసమున నతితృప్తుఁడై మనుష్యుఁ
డర్థతృప్తాపరీతాంతరంగుఁ డైన
గొఱియ నడవిలో నెత్తెడుకోలుపులియుఁ
బోలె మృత్యు వాతనిఁ గొనిపోవు దేవిః

235

వ. అని పలికి జరామృత్యువులఁ ద్రోవం జాలుమే లెయ్యది యం చేనిఁ
జెప్పెద నాకర్ణింపు మనుపలుకు పలికి యిట్లనియె.

236

తే. ధనములును దానములుఁ దపోధనము వాఱి
పేయరాజసూయంబులు పేయు నోపి
చేయుటలు గావు మోక్షదర్శిత్య మొకఁడ
మఁదు జరకు మృత్యువునకు నిందువదనః

237

తే జాములును దివసములు మాసములు నేండ్లు
నైనకాల మాయువుఁ గొని యరుగుచుండు
నెల్లి చేయుపనులు నేడ యింతి! మా పొ
నర్చుపసి రేప చేయుట నామతంబు.

238

తే. మేలు గడువేగ చేయరు కాలపాశ
బద్ధులై యేమటుటఁ జేసి పడఁతి! మనుజు
లింత యెఱుఁగుట సంసార మెడలఁద్రోచు
నట్టివినువుటఁ బుట్టించునది హితంబు.

239

వ. ఇవ్విధంబున.

240

క. ఈతెరువు లాదరింపఁగఁ
జేతోగతికిని విమర్శసిద్ధి యొదవుఁ ద

జ్ఞాతవిరక్తియు ముక్తికి

నాతెరువ సమీపవర్తి యచలేంద్రసుతాః

241

క. వైరాగ్యంబు ప్రశాంతికిఁ

గారణము ప్రశాంతిముక్తిఁ గను మోక్షానం

దారాము జరామృత్యువు

లేరూపునఁ జేరనేర విధ్వచరిత్రాః

242

క. ఆని చేప్పి మఱియు శివుఁ డి

ట్లను హిమగిరిసుతకు సాంఖ్య మమలినహృదయా!

విను వివరించెద నంశుతి

యనురోగంబునకు వైద్య మది యరయంగన్.

243

— : శివుఁడు పార్వతికి సాంఖ్యప్రకారంబు చెలుపుట :—

ఆ. జ్ఞానమున విముక్తి సాంఖ్యులు వడయుదు

రరసి చూడఁగా నిరర్థకంబు

మోరతరము నండు శారీర మైనత

పంబుఁ బంచవింశతభజన-మూఁది.

244

సీ. ప్రకృతి కవ్యక్తనామకమును గలదందు

మహదంకారతన్మాత్రలును మ.

నము నింద్రియములు భూతములు జన్యములుగా

నోలన యిరువదినాలు గయ్యెఁ

బంచవింశతతత్వభావితక్షేత్ర మా

తత్వసంతానంబు సత్త్వమును ర

జస్సు, దమస్సునాఁ జనునిజగుణములఁ

బ్రక్పితిదాఁ గరణరూపములు గాఁగఁ

ఆ గొని సృజించులోకకోటి నయ్యవ్యక్త

మణువు నిత్య మేక మక్రియం బ

హైతుకంబు చక్షురాదుల కగ్రాహ్య

మది ప్రధాన మనగ నతిశయిల్లు.

245

తే. సౌఖ్యతుష్టి ప్రకాశముల్ సాత్త్వికములు

మోదభేదాదిక ద్వంద్వములు లతాంగి!

రాజసము లప్రకాశసంత్రాసమోహ

ములును దంద్రయుఁ దామసములుగ నెఱుఁగు.

247

క. ధృతి విజ్ఞానశ్రద్ధలు

నతివ! యసమ్మోహమును దయయు హర్షమునం

చేతసత్వవృద్ధిఁ బరివ

ర్ధితంబు లగు సత్త్వమరుగఁ దెరలుం దారున్.

249

తే. క్రోధలోభకామాన్యత ద్రోహచింత

తాపములకు రజోభివర్ధనము వృద్ధిఁ

జేయు వానికి నెల్ల సంక్షీణభావ

మావహిల్లు రజః క్షయమావహిల్లు.

248

తే. సంశయంబు విషాదంబు జడత నిద్ర

విను; తమస్సు వర్ధింపఁగాఁ బెనుపు నొందు

నది విహీనతఁ బొందిన సవియు హీన

భావ మొందు వికస్వరపవృన్యనఁ

249

సీ ఒక్కఁ దొక్కనిచేత నెక్కుచుఁ దఱుగుచుఁ

ద్రిగుణంబులును బ్రవర్తించు వీన

జనితంబులగు ప్రీతినంతాప మోహదు

తొదవినఁ దత్తద్గుణోదయములఁ

గని యుపేక్షించుచు మనము నూనఁగ నీమి

కార్యంబు ధర్మార్థకామములకు

నమరః మనుష్యతిర్యగ్జననములకు

మూలముల్ సత్త్వాదు లోలి నెఱుఁగు

- తే బుద్ధి యనఁగ మహా తత్త్వమునకు నామ
మది వివేక విజ్ఞానచిహ్నంబు భూత
జని యహంకారమునకు లక్షణ మహంక
రణము దొఱగుట మోక్షకారణము దేవి: 250
- అ. అన్నియింద్రియముల నడరింప మగుడఁ జే
యఁగ మనసు చాలు ననియు నదియు
భూతతద్వికారములును దేహము తద
న్యండు దానఁ బరగి యుండు దేహి: 251
- క. విను దేహియ దేహము వే
అను నిశ్చయద్బుద్ధి గల్గినాతఁడు చాలు
మనసు మగిడింప నది ని
ర్మనస్కతఁ బొనర్చి మోక్షమార్గముఁ జూపున్. 252
- వ. ఆప్పుడు ప్రకృతిం దొఱంగి పంచవివిశకుండు వెలుంగు నాతత్త్వంబు
పరమహంసుం డనం బరఁగుఁ దద్విజ్ఞానంబు శాంతిసాధ్యంబును బరమ
శాంతిప్రదంబునై యుండు. 253
- మ. రసగంధాదిగుణాలి లేమి నవికారత్వంబునన్ సర్వసం
వసరవ్యాప్తి నణుత్వభంగిని మహాత్త్వస్ఫూర్తిఁ జక్షుఃప్రభృ
త్యసమాలంబితఁ దేజరిల్లు పరమాత్మాఖ్యంబు షడ్వింశతం
బు సమత్వంబున జాచుకాతుఁ డతివా! పొందున్ విమోక్షస్థితిన్. 254
- వ. ఇది కిపిలాది పరమర్షి సేవితం బైనసాంఖ్యదర్శనంబు యోగప్రకారంబు
వివరించెద. 255
- సీ. విను మింద్రియంబులు మనసును బుద్ధియు
నాత్ముండు నొక్కటి యగుటఁ గాన్పు
యోగపరిజ్ఞాన ముగ్ధులి! యగ్ని స
మారాధనంబును నధికవాగ్వి

పర్జనంబును సత్వవత్త్వంబు దానాధ్య
యనములు శౌచసత్యములుఁ బాప
ములఁ బాపుఁ బాపనిర్ముక్తుఁడై మఱియొగ
మాచరింపఁగ యోగ్యుఁ డగునరుండు

తే మనసు పట్టుట ముఖ్యపుటనువు దాని
కామిషము గాలగాని కెట్లట్ల శుచియు
నజనమును నగుచోట మృద్వాసనమునఁ
గాయమున కార్జవముభంగి గలుగ నుండి. 258

క మనమున నైదిండియములు
నునిచి మరం బాత్మ నల్ల నొదిఁగింపఁగ నె
క్కుని ప్రాణంబు నపారం
బురు వశ్యత నిలుచు యోగమున సిద్ధికినై. 257

తే అసహితుఁ డయి తద్దశ యనుభవింపఁ
గా నపానమిశ్రప్రాణగతికి మూర్ధ
మతివఁ యమ్మెయి నెల వగునతఁడ చూవె
జీవుఁ డనఁ బరమాత్ముండు నా వెలుంగు. 258

వ. అని వెండియు. 259

ఉ. ప్రాణు నపానునందురు నపానునిఁ బ్రాణునియందు నిల్చి ని
ర్వాణముఁ గోరి చిత్తము తిరంబుగఁ బట్టఁగఁ బ్రాణసంయమా
క్షీణత దేహమధ్య శిఖిఁ జిమ్మగఁ దత్త్రియ మొంది మూర్తపా
రీణతఁ గోర్కి సల్పు నపరిచ్యుతిఁ దద్గతుఁ డై నయోగికిన్. 260

వ. అని చెప్పి వెండియు. 261

చ. అరసతయున్ విచిత్రతయు సత్యశనాదరణంబు రోగముం
గలయును లోభమున్ భయముఁ గామముఁ గ్రోధము తౌల్యమున్ విరో
ధులు విను యోగసేవకు నదుష్టవఁ జేర్చిన యోగ మిచ్చు సి
ద్ధు లెనిమిదింట నప్రతిహతుం డయి యోగి చరించు నెల్లెడన్. 262

ఆ నిద్రపెంపు నిద్ర నిగ్రహించుటయును
గొలది మీఱుగుడుపుఁ గుడుఁమియును
యోగి కొప్ప వతఁడు యుక్తవర్తనుడైన
నువిద! దుఃఖహరి యోగ మొందు. 263

వ. ఇట్టిది యోగ ధర్మం బనిన నంబిక సాంఖ్యయోగశ్రవణంబునఁ బరిజ్ఞాత
పరమార్థ నైతి భవదీయసాయుజ్యంబు భక్తు లెట్టి పరిచర్యం బడయుదు
రెఱంగింపవే యని యడిగిన మృడుండు మృదాని కిట్లనియె. 264

—: శివుఁడు పార్వతికి నాత్మసాయుజ్యప్రాప్తిసాధనంబులు చెలుపుట :—

క. ఏను మవిచిత్కుడ సురలకు
మునులకు నేనియును యోగమును సాంఖ్యము నా
యొనరించినయవి యీశుడ
సనాతనుడ నవ్యయుండ సత్కాత్ముండన్. 265

క. ఏను బ్రసన్నుండ నైనం
గానిది లే దర్చకులకుఁ గావున మంత్ర
ధ్యానస్తుతివందనముఖ
వానాభజనముల వలయ నైష్ఠికత శివా! 266

ఆ నాలుగాశ్రమముల నలువురు విప్రం
కతివ! పాశుపతమహావ్రతంబు
తెఱుగు లేను దొల్లి దెలిపితి శిష్యప్ర
శిష్యసరణి నది ప్రసిద్ధ మయ్యె. 268

క. మంగళరక్షాశుచితా
లింగార్చన యోగ్యతలు ఫలించుటకై భూ
తిఁ గావించితి దల్లి
ప్రాంగులును గపాంధరులునై శాంతి మెయిన్. 268

త. బ్రహ్మచర్య భిక్షాశన పరత గలిగి
జటిత యొండె ముండిత యొండె సంభరించి

మనసు నాయంద తిరముగా నునిచి యొండు

వస్తువులదెస నొల్లమి వర్తిలంగ.

269

క. చరియించుభక్తజనులకుఁ

బరమానందైకతానుభవ మొనఁగుదు న

వైరపున మత్సాయుజ్యము

దొరకొను వారలకు వికచతోయజవదనాః

270

ప. ఇది సాయుజ్యావాప్తిప్రకారం బని చెప్పి వెండియు.

271

క. శివలింగస్థాపనముఁ ద్రి

భువనములం బరమహితము పొందెం గరుణన్

ధవళాక్షి! చేసితిం ద

త్ప్రవిమలలింగమున నన్ను భావించు టుఱున్.

272

చ. కలమెఱుఁ బాలనేత నుదకంబులనేని వరాభిషేకమం

గళము నొనర్చి భక్తిరతి గంధము మాల్యము ధూపదీపసం

కలనములున్ నివేద్యమును గాఢసమర్పణ మొందఁ జేసి లిం

గల సితమూర్తియందు ననుఁ గాంచి భజించిన ముక్తి చేకుఱున్.

273

క. అని పలికి నీవు దేవాం

గన లాదిగఁ గల ద్రిలోకకాంతంకును మ్రొ

క్కునకుం బాత్రం బగువద

వనజంబులు గల్గి యొప్పు వరసతి వతివాఁ

274

క. చతురపు వివేకవిభవో

న్నతచిత్తపు ప్రతవిధాన నైష్ఠికతానం

యుతమతివి లొకికజా

నితామహిమసహజమతి వనిందిత వరయన్.

275

క. కావునఁ గాంతాధర్మము

నీశలనం దెలియువేడ్క నెమ్మనమున నా

కావిర్భవించెం జెప్పం

గా వలయును దాని వికచకమలదళాక్షి,

276

ఆ. అనిన సిగ్గుతోడి యలతి న వ్యాలసిన
చెన్ను మొగము వింతచెలుపుఁ దాల్చు
వాంచి యెత్తి గౌరి; వరునితో నిట్లను
నేను మీకుఁ దెల్పు నెంతదాన!

277

క. ఐనను మీ రడిగిన మ
న్మానసబోధంబుకొలది మగువలతెఱఁగుల్
పూని వినిపింప కుండుట
దాన తగదు గాన చెప్పెదను సర్వజా;

278

క. అని పలికి మఱియు ని ట్లను
నను నెప్పుడుఁ బాయకుండు నదుల్లెను న
వ్యనితలతోడ సమారో
చన మొనరించి మఱి చెప్పుఁ జను ని త్తెఱఁగున్.

279

న. అని విన్నవించి గంగ యమున గోదావరి కౌశికి కావేరి కృష్ణవేణి పెన్న
నర్మద బాహద రేవ తమన మొదలైననదులు మున్న తన తోడన వచ్చి
యున్న నన్నాతుల గుఱించి యీశానుం డిట్లడిగెను నెట్లు చెప్పెదమనిన
గంగాదేవి నీకందె మే మెఱుగుమమే నీ వెఱింగినతెఱుగున నంగనా
ధర్మం బెఱింగించి పతిం బ్రీతునింజేయు మేము భవదీయవాగ్మృతంబు
వీనుల నినిచెద మనుటయుఁ బార్వతి ప్రసన్నచి త్తయై వల్లభుఁడనంబునం
జూడ్కి నిలిపి.

280

క. దేవా! నీదు ప్రసాద
శ్రీ వచ్చినయెఱుక సుందరీవిధము భవ
ద్యావంబునకుఁ బ్రియంబుగ
సేవాధర్మంబుఁ దెలియఁ జెప్పెద ననియెన్.

281

తే. అనిన విని సురమునులు ప్రియంబుఁ బొంది
రమరగంధర్వసిద్ధసాధ్యాంగసాజ
నంబు వినువేడ్క వచ్చి యన్నలినవదన!
పెనుక డెస నుండె దేవకీతనయ! యపుడు. 282

ప అని చెప్పి యప్పురుషోత్తమువీనులు వికసిల్లుచుండ నారదుం డతని కి
ట్లనియె. 283

—: పార్వతి శివునకుఁ బతివ్రతాధర్మముల తెఱఁ గెఱింగించుట :—

క. వనితలుఁ బురుషులుఁ బ్రియమునఁ
దను వినుతింపంగ శైలతనయ సహక
ర్థన కౌతుకి యగునీశా
నునితో మృదురీతి నిట్లనుం గమలేశా! 284

సీ ఋతుమతి గాక శుద్ధతయుఁ గల్గిన యింతె
కన్య తత్పరిణయకరణమునకు
నొడయులు విను తల్లియును దండ్రీయును దండ్రీ
తోఁ బుట్టినతఁడు మాతులుఁడు సోద
రుండును యోగ్యవరునిఁ జూచి వారిలో
నెవ్వ రైనను బ్రీతి నిచ్చువారు
పతి యంతనుండియుఁ బ్రభువు దానికి నట్లు
గావున నాతండ దైవ మనుచు

తే. సతనిమత మూడి దేవతాపితృసమర్చ
నములు నతిథిపూజనము సన్మతి సమాచ
రించుచును బతిహితము వాదించి నడపు
సతి పతివ్రత యిహపరసౌఖ్యమహిత! 285

ప. ఏతద్విషయం బయినయొక్క నిదర్శనం బవధరింపుము. 286

సీ బ్రాహ్మణుఁ డొకనికి భార్య లిద్దరు గల
రందొకభామిని యతని హితము
నడపెడునపధాన మెడలి యాతఁడు పంప
కయుఁ దాన సురపితృకార్యపరత
నడచుఁ దక్కటియింతి నాథుఁ బాటించుచుఁ
దన్మతంబునఁ జేయు ధర్మవిధులు
వారు మువ్వరు విధివశమున నొక్కట
మృతిఁ బొంది రాపతివ్రత వరుండు

తే చనిన సుగతికిఁ జనఁ బెఱవసిత జముఁడు
నీకుఁ బోలదు మరలుము నీశరీర
మునక యని యాగె నది శోకమున సభాష్ట
యైనఁ గన్గొని యతఁడు దయాహ్రిఁడగుచు.

287

క. పతిమతము గొనక ధర్మము
నతివ నడపు టొప్పు దింక నై నను బతికిన్
హితము లగువానిఁ జేసిన
నతనిఁ గలయు దనినఁ జనియె నదియును మరలన్.

288

ప. కావునం బతికి ననువ్రత యగుట గృహిణికి ధర్మంబని పలికి వెండియు289

క. లలనఁ యిలువాడి నాథుఁడు
వలచినచవి వంటకములు వండి యిడి తనుం
గలయఁ దలంచిన మెయికొని
యెలమిం గై సేసి హృదయ మీ నలయు శివా.

290

తే. పనులయెడ మాటు పలుకక యనపధానుఁ
దైన పతిఁ దలపించి ధర్మార్థకలిత
కృతులు నడపుచు సపతి గల్గినను బోరి
తంబు లే కొక్కటై యున్కితగవు నతికి.

291

క. సంతానికిఁ బతి వలసిన
నవుఁ గాకని యతనియిచ్చ నినురూపముగాఁ

- దివిరి నడచునతి దైవము
శివః యది తగు నెల్ల జనముచే మ్రొక్కు గొనన్. 292
- కి తనచేతికి నిచ్చిన వ
స్తునికాయము నిల్లురువున చొప్పున మగుడం
గొని యిచ్చి భార్య పతి దె
మ్మనినప్పుడ యిచ్చు బొప్పు నకపటవృత్తిన్. 293
- క పతి తనకు నేమి యిచ్చిన
నతిముదమునఁ బొందవలయు నాత్మజుఁ దైనన్
మతిఁ గొంకక యేకాంత
స్థితి నేకానత నున్కి సెట్ట ప్రమదకున్. 294
- క ధని యధనుఁడు రూపసి యొ
ప్పునివాఁడు వివేకి మూఢిభావుఁ డరోగుం
డనుగతరోగుఁ డనక యు.
గన పతిఁ బాటించవలయుఁ గామధ్వజీ. 295
- క బలి భిక్షము గడప కిడ
న్వలయమును దేవపితృపూజనంబుల కాలం
బులఁ బలిశుభ మందుటఁ ద
త్ఫలంబుగాఁ గోరు బొప్పుదము సతికి శివా 296
- క గతి పతియ చువ్వె భార్యకు
నతనిఁ గడచినట్టి సత్సరాయణము కృపా
యుతః కలదే కావునఁ దా
నతనికి భక్తియగు టిచ్చు నఖిలశుభంబుల్. 297
- వ అని చెప్పి యప్పురమేశ్వరునకుం భార్యతి భార్యల యధర్మంబులు వివ
రించునదియై యిట్లనియె. 298

—: పారస్వతి శివునకుఁ బతివ్రత కనర్హంబు లగుధర్మంబులఁ దెలుపుట :—

సీ పరమేశ; యాసురి ప్రేశాచి రాక్షసి
యను పేళ్లు గల వధర్మాంగనలకు
వ్యభిచారతత్పరత్వంబు వారికి నెల్లఁ
గల దసురాంశ జ క్రౌర్యనిరత
తన యిచ్చఁ బొలియించు ధనధాన్యములు చల
హృదయ భోగపరాత్మ యీర్ష్య గలదు
ప్రేశాచి క్రోధన భర్తృపుత్రులయందు
సజస్నేహ గృహకార్యనిపుణ గాదు

తీ కలహశీల రాక్షసి సయికంబు లేదు
బొంకు వల్కు నెప్పుడు నిద్ర వోవు వీత
లజ్జయిందఱు నాథుకులంబువారి
దురిత మొందించి పోదురు నరకమునకు.

299

ఆ. ఎఱుక గలిగి పిదప నేనియుఁ బతిభక్తి
గలిగె ధర్మ మోపి సలిపి శాంతి.
గలిగి యున్న మున్ను గలపాపములు వాసి
పురుషుతోడ దివికిఁ బోవఁ గండ్లు.

300

ఆ. అట్లు గాక పతుల యంతిమసమయంబు
నందుఁ జింతఁ దక్కి యనుమరణము
చేసి రేసి సుగతి సిద్ధించు బతి సమే
తంబు గాఁగ నస్మితంబినులకు.

301

క. ద్విజభామినికి నధర్మము
ప్రజఁ గాంచినపిదప నయ్యపత్యము శోకో
ద్విజితయుఁ బతిభక్తయు నై
త్యజించి యనుమరణనియత యగుట మహేశా;

302

క. అన్ని చెప్పి శౌరి పతి కి
ట్లను నాదగుచాపలమున నఖిలేశ్వర! నిన్

వినిపించితి నేఁ గొన్ని ఎ

చనముల సీతప్ప నాకు సైపుము కరుణన్

809

౪ అని సిగ్గునఁ జెన్నగునా

నన మించుక వాంచి యెత్తు నగతనయ శివుం

డును మునులును మునిపత్నులు

వినుతింవిరి మఘరవాక్య విభవం బెసఁగన్.

810

౫ సురగంధర్వఖచరకి

న్నరకింపురుషోరగాది నారీజనముల్

పరమప్రీతిని బొగడిరి

పరమేశ్వరి నెలుఁగు లదరఁ బంకజనాభా!

815

౬ అని చెప్పి నారదుం డి

ట్టను నగ్గోవిందుతోడ సప్పుడు ప్రియ మా

ననమునఁ బొదలఁగఁ బార్వతిఁ

గనుఁగొని సర్వేశ్వరుఁడు గారవ మొప్పన్.

816

౭ నాసీసంవాదము శుచి

యై నైష్ఠికజనుల కె వ్వఁ డాదర మెసఁగం

గా నలినాక్షి! చెప్పును

వానికి నిత్యామరత్వవైభవ మొదవున్.

817

౮ మనసంవాదం బెవ్వరు

వినిరి నియతి నజ్ఞులకు విభవముఁ దేజం

బును గీర్తియు నాయువు శ్రీ

యును నారోగ్యంబుఁ గల్గు సుత్పలనయనా!

818

౯ అని నిర్దేశించి శివుఁడు

చనియె శివయుఁ గొలుపుతోన చనె నిద్దెసకుం

జని రన వశమే యద్భుత

మనిరూప్యం బప్రతర్క్య మద్ది శ్రీరమణా!

819

- క. అని పలికి నారడుడు నా
వినిసకసిన యద్భుతంబు వినిపించితి నీ
కనియెం గృష్ణుని సభ్యుల
మనంబు లానందపూరమగ్నము లయ్యెన్. 810
- ప. అని యిట్లు భీష్ముండు మామహేశ్వరసంవాదం బనుపుణ్యకథ చెప్పిన ధర్మ
తనయుండు సోదరసహితంబుగా బ్రమోచరసభరితు డై. 811
- భీష్ముండు ధర్మజనకుఁ బరప్రాప్తిహేతుభూతం బగు జపవిశేషంబు చెలుపుట:-
- ప. ఆతనికిఁ బ్రణమిల్లి యనఘః పరప్రాప్తి
యెద్దాన సమకూరు నెఱుంగఁ జెప్పు
మనిన నతండు నారాయణధ్యానపూ
జాస్తుతి తత్కథా శ్రవణ నిరతి
యమ్మేలు గావించు నధిపః విద్యజ్ఞున
సంరక్షణము కల్పషములఁ బాపు
వేశ్య యొక్కత తొల్లి విద్యాంసు నొకరిని
ముచ్చని తలపరుల్ మోదఁ జూచి
- త. యితండు మావాడు మీ రిది యేటి కాగ
డంబు చేసెద రని మోక్షణంబు చేసి
యాసుకృతమున బ్రాహ్మణియై జనించె
దగఁగ నర్చింపు మీవు విద్యజ్ఞునముల. 812
- ప. అనిన విని యుధిష్ఠిరుండు దారిద్ర్యవ్యాధి శోకంబులకు శాంతి సంపాదింప
జాలుజపం బెయ్యది చెప్పవే యనుటయు ననిమిషనదీనందనుండు బ్రహ్మ
విష్ణు మహేశ్వరులను వినాయక విశాఖవహ్ని వాయు చంద్రాదిత్యులను
శక్రవరుణ యమకుబేరులను సురభిని సముద్రంబులను గంగాదిమహానదు
లను మరుదశ్వేషసురుద్రాదిదేవతలను బిత్తదేవతలను వాలభిల్వాదిసిద్ధు
లను వేదవ్యాస వాల్మీకి నారదాగస్త్య గౌతమ కశ్యపాత్రికణ్వాది మహా
మునులను రంభాద్యప్సరశక్రీలను ధర్మతపస్సత్యములను నహారాత్రంబు

లను దాదాగ్రహంబులను నశ్వినాది తారకంబులను మానర్తువత్సరంబు
లను వై నతేయకాద్రవేయులను గాశిక్షేత్రకురుక్షేత్రాదిపుణ్యక్షేత్రంబులను
నై మిశారణ్యదండకారణ్యాది పుణ్యారణ్యంబులను మేరుహిమశ్రేణీలా
సాదిప్రభాత శైలంబులను దిక్షిభోభూములను బుణ్యభూరుహంబులను
భూసురులను జక్రవర్తులను రాజులను బరమభక్తిం దలంచి కీర్తిచి నను
స్కరించి యీ సమాహం బంతయు నిన్ను రక్షించి నాకు నాయురారో
గైశ్వర్యాభివృద్ధి పరమానందంబు లభినందనపూర్వకంబుగా నిచ్చు
గావుత మని యిచ్చు గోరి “యోన్నమో భగవతే వాసుదేవాయ నమః
పురుషోత్తమాయ నమ స్సర్వ లోకగురవే నమస్సర్వలోకపితే నమ
స్సర్వలోకపితామహాయ నమ స్సర్వలోకప్రపితామహాయ నమ స్సర్వ
లోకప్రధానాయ నమస్సర్వలోకేశ్వరాయ నమ స్సర్వలోకవిశిష్టాయ నమ
స్సర్వలోకసుఖప్రదాయ నమ స్సర్వలోకకర్త్రే నమ స్సర్వలోకభక్త్రే
నమ స్సర్వలోకహర్త్రే నమ స్సర్వలోకనిధయే నమ స్సర్వలోకనిధా
నాయ నమ స్సర్వలోకహితాయ నమ స్సర్వలోకహితకరాయ నమ స్సర్వ
లోకోద్భవాయ నమ స్సర్వలోకోద్భవకరాయ నమో విష్ణవే ప్రథ విష్ణవే”
యని పఠించుట మహాజప . బా.

818

క పాపంబులును భయంబులు
నాపదలుం బాయు నిమ్మహాజపమున ధా
ప్రీపాలోత్తమ! భభములు
ప్రాపించును ధర్మతత్పరత సిద్ధించున్ .

814

ష. అని యిట్లు గంగాపుత్రుం డజాతశత్రునకు సర్వసిద్ధికరం బయిర యిమ్మహా
జపం బుపదేశించె నని చెప్పి తదనంతర సత్కథ లాకర్షింపు మని పలికి
జనమేజయునకు వై శంపాయనుం డి ట్టనియె

815

తే. మనుజునాథ! యశేషధర్మములు సర్వ
పాపనములు శాంతసమృద్ధు బహువిధముల
జెప్ప నిమ్మెయి విని యుధిష్ఠిరుడు భక్తి
నమ్మహాత్ముని ని ట్టని యడిగె మఱియు.

816

చ. అతః దోకరుండ లోకముల కన్నిటికిన్ మహనీయ మైన దై
 వతముఁ బరాయణులు ననువై భవ మెవ్వని కొప్పు నర్చన
 స్తుతిరతి నెవ్వనిం గొలిచి శోభన మొందు జప.బు మేలు నా
 నతిశయ మొంది నీకు మతమై చను నెయ్యది ధర్మకోటిలోన్. 817

తే. జపములం దెల్ల సుత్రమ జపము నాగ
 నంచితం బయి తన్ను జపించు జగతు
 వునకు జన్మసంసారబంధనము లోపి
 పాపు నెయ్యది యెఱిగించు పరమబోధః 818

వ అని యడిగిన నాభూవతికి భీష్ముం డిట్లనియె 819

—: భీష్ముడు ధర్మజనకు విష్ణుమంత్రధ్యానం బవశ్యానుష్ఠేయంబని చెప్పట —

సీ. అఖిలజగత్త్రభు వగు దేవదేవు న
 నంచునిఁ బురుషోత్తమాభిధాను
 నంచితనామ సహస్రకంబున సన్తు
 తించుచు సంతతోత్థితమనస్కుఁ
 డె యజమానుఁ డవ్యయుఁడైన యాతని
 నర్పించుచును దృఢధ్యాననిరతుఁ
 డగుచు నమస్కృతి యాచరించుచు ననా
 ద్యంతు నవిష్ణు నధ్యక్షునెల్ల

తే. లోకములకు బ్రహ్మణ్యుఁడైలోకకీర్తి
 పర్ధనుని సర్వధర్మజ్ఞుఁడవదు లోక
 నాథు భూతభవోద్భవు నమ్మి భక్తిఁ
 గొలిచి సర్వదుఃఖంబులఁ దొలగఁ ద్రోచుః 820

తే. ప్రస్తుతులఁ బుండరీకాక్షుఁ బరమభక్తిఁ
 దగిలి యర్పించుటయ నామతంబు సర్వ
 ధర్మములకును సమధికతమమునైన
 ధర్మ మింత యెఱుంగుము ధర్మతనయః 821

సీ. పరమతేజంబును బరమ పదంబును
 బరమైనబ్రహ్మంబుఁ బరపరాయ
 ణముఁ బవిత్రంబులు నాఁ దగువానికి
 నెల్లఁ బవిత్రంబు లెల్ల మంగ
 శంబులకును మంగళంబును నెల్లదే
 వతలకుఁ బరమదై వతము భూత
 సమితికి నవ్యయజనకుండు నగునట్టి
 వాఁడెవ్వఁ డెవ్వనివలనఁ దోచు

తే నాదియుగము నాగమమున నంత్యవేళ
 నడఁగు నెవ్వనియందుఁ జరాచరములు
 విశ్వలోకప్రధానుఁ డవిష్టు వేయు
 భవ్యనామఁ బులును బాపభయహరములు.

328

తే భూరిగుణయోగవిఖ్యాతములును ఋషిస
 మాజ పరిగీతములును నై మహిమఁ దనరు
 నమ్మహాత్ముని నామంబు లధికతరవి
 భూతికై చెప్పెదను విను భూపవర్య!

329

వ అని పలికిఁ విశ్వంబు విష్టుండు వషట్కారుండు భూతభవ్యభవత్ప్రభు
 వనునివి మొదలై న రథాంగపాణి యక్షోభ్యుండు సర్వ ప్రహరణాయుధుం
 డనియెడు నివి తుదగాఁ గల సహస్రనామంబు లుపన్యసించి.

334

ఆ. కీర్తనీయుఁ డైన కేశవు దివ్యనా
 మంబు లివి భవద్ధితంబుఁ గోరి
 తరతరంబ కీర్తితంబు లయ్యె నశేష
 భంగి వేయుఁ గురున్మపాలవర్య!

325

—; భీష్ముండు ధర్మరాజునకు విష్టునామ ప్రభావంబుఁ చెలుపుట :—

సీ. విష్టునామంబులు వేయును నిత్యంబు
 వినినఁ జరించిన మనుజుఁ డిహము

నందుఁ బరమ్మన నశుభంబు నొందక
 యత్యంతశుభముల ననుభవించు
 విప్రుండు వేదాంతవిదుఁ డగు రాజువి
 జయ మొందు వైశ్యుఁ డక్షయ ధనంబుఁ
 బడయు శూద్రుఁడు సుఖభాగిత వెలయు ధ
 ర్మార్థకామ ప్రజాభ్యర్థిజనులు

తే. గాంతు రయ్యై తెఱంగు లేకాంతభక్తి
 శౌచియై విని కీర్తించి సారయశము
 నచలలక్ష్మియు వంశపర్యతయు మేలి
 పెంపుసొంపును గలిగి శోభిల్లు నరుఁడు.

326

సీ. పురుషోత్తముని నామములు వేయుఁ గీర్తించు
 నాతఁ డొక్కెడను భయంబుఁ బొందఁ
 డమితపీర్యమునఁ దేజమునఁ గాంతెని బల
 రూప గుణంబుల రూఢికెక్కు
 రోగబంధాపదార్తులకుఁ బరసమాత్ర
 నయ్యయిదురితము లడఁగు వాసు
 దేవాశ్రయుఁడు వాసుదేవపరాయణుఁ
 డును నగుమర్త్యుఁ డప్పినుతనామ

ఆ. కము లుపన్యసించి కల్మషంబుల నెల్లఁ
 దొఱగి దుర్గతులకుఁ దొలగి జన్మ
 మరణములకు రోగజరలకు నందని
 పరమ మైనబ్రహ్మపదము నొందు.

327

క స్మృతిసౌఖ్యక్షాంతి శ్రీ
 ధృతికిర్తులు గలుగు దుర్మతియుఁ గ్రోధము లు
 భ్రతయును మాత్సర్యము లే
 వతి పుణ్యత విష్ణుభక్తులైన జనులకున్.

328

సీ. చంద్రార్క సక్షత సహిత మైన నభంబు
 సచరాచరోర్వియు జలనిధులను
 సురదైత్యగంధర్వ గరుడయక్షరగ
 ప్రజములు హరివశవర్తనములు
 బుద్ధియు నింద్రియములును మనంబు స
 త్త్వంబును బలముఁ దేజంబు ధృతియు
 జ్ఞేత్రంబుఁ దగ్ధతజ్ఞేత్రజవస్తువు
 లరయఁగా వాసుదేవాత్మకంబు

తే. లాగమోదితాగారమయంబు ధర్మ
 మచ్యుతుండు తత్రపువు సాంఖ్యమును యోగ
 తంత్రమును శిల్పవేదశాస్త్రములుఁ గర్మ
 ములు జనార్దనువలన సముద్భవించె.

958

ఆ. విష్ణుఁ డొక్కరుండ విను మహిభూతంబు
 దక్కు భూతతతులు పెక్కు గలవు
 సరిఁ ద్రిలోకములను బరఁగి విశ్వంబు భూ
 తాత్ముఁ డమ్మహాత్ముఁ డనుభవించు.

980

ఆ. వ్యాససంప్రణీతమైన యీవిష్ణుస్త
 వంబు సకలశోభనంబులును సు
 ఖములుఁ గోరువురుషుఁ డమలినబుద్ధిఁ బ
 తింపవలయు భక్తిపెంపుతోడ

991

క. అజు విశ్వాధీశ్వరు స
 ర్విజగత్ప్రభవావ్యయప్రవర్తనకరు నం
 బుజలోచను నెవ్వారలు
 భజింతురు పరాభవమునఁ బడ రప్పణ్యుల్.

992

క. కావున విష్ణునిపేళ్లగు
 నీవేయుఁ బఠింపు నీకు నెప్పుడు నాయు

శ్రీవిభవారోగ్యంబులు

భూవర! సిద్ధించుఁ బరమబోధముఁ గలుగున్.

333

క. అని యిట్లుపదేశించిన

విని మోదము నెమ్మనమున వెల్లిగొనఁగఁ బాం

డునియగ్రసుతుఁడు గాంగే

యుని కభివందన మొసర్చి యుచితవినయుఁడై.

334

ఎ. పూజానమస్కారంబులకు నెవ్వరుఁ బాజనంబు లెవ్వరికిఁ జెట్టి సేసినం
జేటు వాటిల్లు నెవ్వారలు సంతోషించిన శుభంబులు చొప్పడుం జెప్పవే
యనిన నతం డతని కిట్లనియె.

335

—: బ్రాహ్మణపూజానమస్కారంబులు పర మోత్కృష్టంబు లని చెప్పటఁ—

సీ. పూజానమస్కారములకుఁ బాత్రములు బ్రా
హ్మణులు వారలకుఁ గీ దాదరించి
వాసవుండును జెడు వారిసంతసమున
నఖిలశుభంబులు నావహిల్లు
ధర్మ సేతువు లోకధారకం బఖిలశా
స్త్రప్రవర్తకము విప్రప్రజంబు
తపమును వాక్కును ధనము విప్రుల కొక్క
కుడుపుమాత్రన పాపకోటిఁ బాతు

తే. రమ్మహాత్ములు చొప్పురు లఖిలమార్గ
ములకు విసుదేశతలకు బాలుఁ
డజ్ఞుఁ డన లేదు పూజకు నర్హు లనిన
నధిప వృద్ధులఁ బ్రాజ్ఞుల నడుగ నేల.

336

వ. అనిన విని యాశాతశత్రుండు బ్రాహ్మణులఁ బూజించుటవలన విశిష్టం
బయిన శుభం జెయ్యడి దృష్టం బయ్యు వారలయందు వర్ణనీయం బగు
వర్తనం బేమి గానం బడియె నీవిట్లు వారలం గొనియాడె దెఱింగింపవే
యనుటయు నాపగాపుత్రుండు పవనార్జునసంవాదం బనునితిహాసంబు విను

మది భవత్రప్తశ్చింతకు నదు త్తరంబై యుండు నని పల్కి యజ్ఞనపతి
కిట్టనియె. ౩౩7

—: పవనకార్త్యవీర్యాద్భున సంవాచంబు భీష్ముండు ధర్మరాజునకుం జెప్పట. —

సీ. అధిక! సహస్రబాహుర్జునుఁ దేడుదీ
పులు నేలి యద్భుతబలపరాక్ర
మములఁ దనర్చి మత్సము లెవ్వరును నెందు
లే రని యత్యవతేపయుక్తి
నాడిన నొకభూత మాకాశమున నుండి
యెఱుఁగక పలికెద వెల్లవారి
కధికులు గారె ధరామరు లనవుఁడు
నతఁడు వారలు రాజు నాశ్రయించి

తే. నడపికొందురు మనుగడ పుడమిణిని
కలదె నెల్లెక్కు దై రట్లుఁ గాక యేను
మనుతుఁ గూర్చినఁ జెఱుతు నల్లిన సమస్త
భూతముల నన్న వెఱచి యాభూత మరిగె. ౩౩8

ప. అట్టియెడం బవనుండు గగనంబున నుండి త న్నెఱింగించికొని యర్చుర
పతితోడ. ౩౩9

సీ భూదేవశక్తి నకాదె రాజులు ప్రజా
రక్షయెనర్చుట బ్రాహ్మణులకు
నధికులు గలరె: యహల్యక్తై యింద్రుఁడు
గౌతముఁ డలిగిన గాసిఁ బడఁడె
కుంభసంభవుడేత సంబోధి యడఁగడె
యనలుండు భృగుశాపహతుఁడు గాడె
యన విని మఱుమాటయాడక యున్న య
ర్జునునకుఁ బవనుఁ డి ట్టనియె మఱియు

తే. నాంగిరసవంశసంభవుం డగు నుపధ్యుఁ
గోరి నిజపుత్రి సోముఁడు గారపమున

నిచ్చె నాదంపతులు దమసున్న వనము
నందు పసియించి మునిహృదయంబు లలర. ౧40

ప. వర్తించునెడ నొక్కనాఁ డమ్ముని యమునానదీస్నానంబునకుం జనుటయు
మున్న యప్సనితం గామించి వేచి తిరుగువరుణుండు ౧41

క. ఎత్తికొని పోయి తనపురి
నత్రామరసాక్షి నునిచె నమ్మునికడకున్
మెత్తన చని నారదముని
యత్తైఱ గెఱిగింప నాతఁ డాతనితోడన్. ౧42

తే. తాన దిక్పతి దన కిట్లు దగునె యొరుని
భార్యఁ గొనిపోవ నీ వేఁగి పలుకు మిట్ట
యనినఁ జని నారదుండు సెప్పినను విడువఁ
దయ్యెఁ గామాంధుడై సతి నబ్ధివిభుండు ౧43

ప. విడువ కున్న నమ్ముని యుచఘృకడకు మగిడి వచ్చి ౧44

సీ ఇంటిఁ దా విడువనియంతియ కాదు నఱ
బెడతల వట్టి త్రోపించె వరుణుఁ
డని చెప్పటయు నల్లి యతఁడు సర్వజలంబుఁ
ద్రావిన పరుణపురంబు ధూళి
మయమైన భయ మంది మానినిఁ గొనివచ్చి
యొప్పించి ప్రణమిల్లి తప్ప వాపి
కొని మునిక్రపఁ గాంచి చనియె నాదిక్పతి
ధరణీశః రాజులొ ధరణీసురులొ

ఆ. యొక్క డనిన వినియు నక్కిళ్లు వడియున్న
యతనితోడ ననిలుఁ డమరు అసుర
సమితి కోడి వచ్చి శరణు సొచ్చిన నగ
స్త్తుండు విజయలక్ష్మి నొసఁగుటయును. ౧45

వ. గంగాతీరంబునం గ్రతువు తొనరించుగీర్వాణులం బూర్వగీర్వాణులు గాసి
చేపిన వసిష్ఠునికడకు వారలు వలియం బాటుదేరం గోపించినయత్నాపసో
త్రముని రోషానలజ్వాలులు సాకారంబు అయి యాదైత్యలోకంబు నేర్పు
టయుం జెప్పి యక్కుంభసంభవుండును వసిష్ఠుండును శ్రేష్ఠు లగుట
రాజుల కొడఁబాటు గాదో కదే యని ననుం బలుక కున్న యన్నరపతి
తోడం బవమానుండు మణియి నిట్టనియె. 343

—: పవనుడు కార్త్యవీర్యార్జునకు నత్రిప్రభృతులమహిమ చెప్పుట:—

సీ ఒకతటి దేవతలకు దైత్యులకు మహా
రణమయ్యె నబ్బోర రాహునస్త్ర
సమితిచే నరుక్మండుఁ జంద్రుండు సౌలసిస
వెలుగడంగుడుఁ దమ మొలసి వెగడు
పడిన యద్వివిజాల పడి నంటఁ దాకి య
య్యసురలు నొప్పించ నత్రికడకుఁ
బాటి మమ్ముం గావు పరమదయాత్మక
యనుడు నశండు చంద్రార్కతమవు

ఆ. అక్షతములు సేసి యసురసైన్యము రూపు
మాపె నిజకటాక్షమాత్రమునన
యతని నృపులకంటె నధికుఁ డందమొ హినుఁ
డందమొ నిజంబు యధిప చెప్పుమ;

347

సీ. అనిన నూరక యన్న యర్జునితోడ స
దాగతి యిట్లను భరణినాథః
సురపతి యాశ్వినుల్ సోమపానంబున
కర్షులు గా రన్న నాశ్రయంబు
పాటించి వారికై భార్గవచ్యవనుండు
దనమంత్రముబల్కి ననిమిషులకు
నెగ్గు సేయంగ నయ్యింద్రుండు పోటుచ
ప్రేటున నాతని గీటడంచు

- తే. బుద్ధి నొకశైలమును వజ్రమును రయమునఁ
గొని మహోగ్రతఁ గవియ నమ్మునివరుండు
జనము చల్లిన శైలవజ్రములుఁ దాను
ముడుఁగఁ బడి యబ్బలారాతి మూర్ఛ వోయి 348
- వ. ఒక్కంతసేపునకుం దెలిసె నంతకు నమ్మునివరుండు మదుం డనువాఁడు
శతయోజనదీర్ఘ సహస్రదంతుని స్మజించి పఁపిన. 349
- ఆ. వాఁడు సురగణంబు వాసవుఁ గబళింప
బారు శరణుశరణు వరమునీంద్రః
యనిన వారిఁ గాచె నమ్ముని వా రిచ్చి
రపుడు సోమపాన మాశ్వినులకు. 350
- క. నీ వాచ్యవనుండును ఛా
శ్రీవరుసరి గామి యెట్లుఁ దెలుప కుడుగుదే
నా వినియు నొక్కమాటయు
నావిభుఁ డాడండ దాని కలయక మఱియున్. 351
- వ. వాయుదేవుం డన్నరదేవువలనికరుణంజేసి యతనిచే టోర్చనివాఁడై. 352
- సీ. ఆకట దత్తాత్రేయునకు భక్తి శుశ్రూష
చేసి కాదెయివ్వెశిష్టబంప
రాక్రమంబులనొంది రాజుల కెల్లను
నెక్కుడైతా కృత మేల మఱవ
విను మీ వొకండవే యనిమిషాది సమస్త
భూతంబులును వృద్ధిఁ బొందు టవని
దివిజులకృపన యీతెఱఁ గెల్లజనములు
నెఱిగినపని శాంతిఁ గొఱలి విప్ర
- తే. కులము దై వస్వరూపం బగుట మనంబు
నందు దృఢముగ నిల్చి తదాశ్రయమున

వెలయువాడ వైనను మేలు వినుము నాడు
బుద్ధి యనవుడు నతఁడు ప్రబోధ మొలసి.

853

క నీపనుపుచేసి బ్రదికెద
నేపు సహంశ్చతియు విడిచి యెల్లవలన మే
లాపాదించుచు విప్రుల
శ్రీపాదము లాశ్రయించి చెందెద శాంతిన్.

854

ఆ అనిన సంతసిల్లి యనిలుఁ డానృపు బుద్ధి
గలిగి బ్రదుకు మనుచు గారవించి
వీడుకొల్పి చనియె విప్రులపెం పిట్టి
దని యెఱుంగు కురుకులోగ్రగణ్య.

855

—: భీష్ముండు ధర్మజనకుఁ గృష్ణునిప్రభావం బుపన్యసించుట : +

వ అనుటయు నవ్విభుండు బ్రాహ్మణమహానుభావం బింకను పినవలకుం
జెప్పవే యనుటయు నప్పడమితేనికి భీష్ముండు తనకు నింద్రియంబులును
వాఙ్మననంబులు నపుడు దుర్బలంబు లగుట యెఱింగించి యిసుండు
దక్షిణాయనంబు తుదిచేరుచు వచ్చె దేహన్యాసంబు తడవు లేమి దోచు
చున్నది కృష్ణుండు నీకు విప్రజనవిశేషంబు వివరించువాఁ డని పలికి యి
ట్టనియె.

856

తే ఏను గృష్ణు నెఱుంగుదు మానవేంద్రః
యెత్తెఁ గ్రీడాపరాహమై యిద్ధరిత్రి
నిది యొకండును జెప్పఁగనేల కృష్ణు
లీలఁగాదె భూమ్యాదిభూతాలి గలిగె

857

వ. కృష్ణుండు.

858

తే బొడ్డుతామరయం దొక్క పురుషుఁ డుద్య
వించునట్లుగఁ జేసి తద్విరచనాని

భమున నఖిలచరాచరప్రభవ మయ్యె

నరయ సామాన్యమే కృష్ణపరమలీల!

౪౪౨

క. విను మెత్తటి ధర్మంబులు

దనుజులచే బాధఁ బొందుఁ దత్సమయమునన్

జనియించి యద్ధరాత్ములఁ

దునుముం గృష్ణుండు ధర్మధుర్యులఁ గాచన్.

౪౪౩

క. శూలియునుం దాన దిశా

పాలురునుం దాన విశ్వపతియును గురుభూ

పాలవరః తాన కృష్ణుండు

కాలము దిక్కులును దాన కలఁ డఖిలములన్.

౪౪౪

ఆ. ఆరయఁ గృష్ణఁ డధ్వరాత్మకుఁ డఖిలాగ

మోక్ష మంత్రతంత్రయుక్తి నతనిఁ

బ్రస్తుతించి మేలు వడయుదు రధ్వర

క ర్రలైనజనులు కౌరవేంద్రః

౪౪౫

క. చయనంబుల ఋగ్వేదం

బయ మహితసువర్ణనాముఁ డగు కృష్ణ గుణో

దయము వినుతించు యజ్ఞ

క్రియానిరతులైన సురలు ప్రీతింబొందన్.

౪౪౬

క. విను ఋగ్వేదము కృష్ణుని

వినుతించుట యరుదె యఖిలవేదంబులుఁ ద

జ్ఞనిత విలాసంబులు వే

దసిరూపితపస్తువు ననఁ దాన కుమారాః

౪౪౭

తే. అగ్నులును యజమానుండు నాహతులును

యాగఫలరూపమును గృష్ణఁ డని యెఱుంగు

ఘనశశాంక తారకముల నెసఁగు తేజ

మలును గృష్ణమయంబుల భూపవర్యః

౪౪౮

క పరమజ్యోతి యనగ ని
 ర్జరామరపదం బనంగ సత్యం బన భూ
 వర! యమృత మనగ దేవకి
 వరసుతుఁడు వెలుంగు వేదవర్గముతుదలన్ 366

క. అని యిట్లుపదేశించిన
 విని మోదము నొంది పాండువిభునగ్రసుతుం
 డనిమిషతటిసిసుతునకు
 వినతుండై నెమ్మనమున వేడ్క దలిర్పన్. 367

—: కృష్ణుఁడు ధర్మరాజునకు బ్రాహ్మణ ప్రభావంబు చెప్పఁజేసె:—

వ కృష్ణునకుఁ బ్రణమిల్లి దేవా: భూదేవమాహాత్మ్యంబు వినవలతు నానతీయవే
 యని వినయసంభృతుం డగుచుఁ బ్రార్థించిన నప్పార్థివునిమీదఁ గరుణా
 మృతమయం బగునాలోకనం బొలయ నద్దేవుం డాదరభరితుండై యి
 ట్టనియె. 368

క. ననుఁ బ్రద్యుమ్నుం డివ్విధ
 మున నడిగిన వానికేను ముద మందుచు నా
 తని హితము గోరి కుంతీ
 తనయాగ్రజ! యున్నరూప తగ ని ట్టందీన్. 369

సీ. వర్గత్రయము నపవర్గంబు సాధింప
 నమరపితృప్రీతు లాచరింప
 నైహికసుఖము లుపార్జింప వలసిన
 వారికి విప్రుల చేరుగడలు
 దివిజుల కైన నాయువు శ్రీయుఁ గీర్తియుఁ
 దనరుట తత్రసాదమునఁ జూవె
 యలిగి భస్మముసేయ వలచి పెంపొసఁగంగ
 నవసీసురులు శక్తు లట్టు లగుట

తీ. వారిఁ గోపింపఁ జేయక వారలకుఁ బ్ర
యంబు సేయుచు వారు ప్రహర్ష మొందఁ
దనకుఁ గలభంగి నిచ్చునతండు రెండు
భువనములందుఁ బెంపును బొగడుఁ బడయు.

౩70

— దుర్వాసుఁడు కృష్ణుని మనశ్శుద్ధి పరీక్షించి యనుగ్రహించిన ప్రకారము:—

ప. నాకనిన యాశ్చర్యంబు సెప్పెద నాకర్ణింపుము స్వతంత్రప్రవర్తనండగు
దుర్వాసుఁడు మనమందిరంబునకు వచ్చి మందహాసంబు సేయుచుఁ గోపిం
చుచు సుముఖం డగుచు విముఖత్వంబు నొందుచుఁ గుడువ నొల్ల ననుచుఁ
బెక్కండ్రకుం గావించిన కూడుగూర దా నొక్కరుండ భుజించుచు సెజ్జ
నిద్రించుచు భూమి శయనించును నెందేనిం బోవుచు మరలి వచ్చుచుఁ
బ్రవర్తించుచుండి యొక్కనాఁడు కృష్ణాః నాకుం బాయసంబుమీద వేడుక
వుద్దెడుఁ బెట్టింపవే యనఁ దత్తజంబు కావించినం గొంత కుడిచి కొంత
తనయొడలం బూయు మనినం బూసితి నచ్చేరువ నున్న రుక్మిణిం జూచి
కొంత యక్కాంత మేనం దానపూసి రథరూపంబుగా రథంబున నప్పొ
లఁతిం బూన్చి రథారోహణంబు చేసి వీధికి వెడలి యమ్ముద్దియను ములు
కోలం బొడుచుచు రథంబు నడపింప నాకుం గోపంబు నీర్ష్యయు నించు
కయు జనింప కుండ నేనుం జూచుచుం దోడన నడిచితి నప్పుడు యాదవు
లాశ్చర్య కోపభయాయత్తచిత్తులై యనేకప్రకారంబులం దమలోఁ బలు
కుచు జేయునదిలేక తెలంకుల వచ్చు చుండ.

౩71

ఆ. రథముఁ దివిచి డస్సి రమణి మేదినిమీద
మ్రొగ్గ తిలగఁ బడిన దిగ్గ నుటికి
దానిమీద ధూళి దాఁజల్లి వెనఁ బాతె
యమ్మునీశ్వరుండు యామృదిశకు.

౩72

క. పాణిన నాతని వెనుకన
పాణితి సంప్రార్థనాప్రభాషణములతోఁ
దేజిమరలి యమ్ముని మిముఁ
గాణియ వెట్టితిగదే యకట యనుచు దయన్.

౩73

వ. నన్నుం గనుంగొని నీవు కోపంబు జయించితివి నీకు వరంబిచ్చేదఁ గై
కొనుము. 374

ఆ ఎల్లవారుఁ దమకు నెంతగూర్తురు నీకు
నంతగూర్చి నిన్ను ననుసరించు
వారు గాత లోకఁబుడ్యుండవై యెందు
మాటులేక యతుల మహిమ మనుము 375

వ. అని నిర్దేశించి మఱియు నిట్లనియె 376

క. నాయఁగఁబుల నెల్లం
బాయస మతిభక్తిఁ బూసి పాదతలమునం
బూయవు గావునఁ గలుగు న
పాయం బఱకాల నీకు నవిలంఘ్యుడవై . 377

క విను పరమపదప్రాప్తికి
ననుగుణమైయుండుఁ గాన యదియును నశుభం
జనరాదు నీవుబ్రాహ్మణ
జనములయెడ నడవు మిట్టిచందమ యెపుడున్ . 378

వ. అని పలికి రథవహనపరిశ్రాంతయగు మీతల్లింజూచి నీవు సౌందర్యసౌభా
గ్యఁబుల నప్రతిమానవై మానసీయత్వంబునం గృష్ణుని షోడశసహస్రాం
తఃపురఁకాంతల కంటె నెక్కుడగు మని దీవన యిచ్చి యమ్ముని యంత
ర్హితుడయ్యె. 379

ఆ. రుక్మిణీయును నేను రుచిరసంపద నప్పు
డతీశయిల్లు నస్మదఁగంములఁ
జూచికొనుచు మిగులఁ జోద్య మందుచుఁ బ్రియ
మెడఁద నెలకొనంగ నింటి కరిగి. 380

ఆ. అందు వస్తుచయము ముందుకంటెను
బహులమును మనోజ్ఞభంగికంబు
నగుటఁ జూచి యద్భుతాయత్తచిత్తుల
మైతి మిట్టివార లవనిసురులు. 381

క. కావున వారికి భక్తుడ
వె వెలయు కుమార యనిన నతఁ డట్టిడయై
తా వెలసె నీవు నట్టిడ
వై వెలయుగ వలయుఁ గౌరవాన్వయముఖ్యాః 382

వ. అని చెప్పినం బ్రముదితమానసుం డగుచు నమ్మానవనాథుండు మాధవుతో
దుర్వాసుండు శర్వాంశసంభవుం డని విందు శర్వునిమహిమ విన వలతుం
జెప్పవే యనిన నప్పురుషో త్తముండు భరితాదరుడై. 383

—; కృష్ణుండు ధర్మజునకు శివునిమహిమ చెప్పుట : —

ఆ. అడుగవలయుదాని నడిగితి నీవు న
న్నధిప! నామనము ప్రియంబుఁ బొందె
శివునిఁ దలఁచి మ్రొక్కి శివుదివ్యమహిమ నె
ప్పెద నితాంతవిమలహృదయవసులః 384

వ. వీతాగ్రచిత్తుండవై యాకర్షింపు మని పలికి యప్పొండవాగ్రజున కి
ట్లనియె. 385

క. శతరుద్రీయము నేనరుఁ
డతిభక్తిని శివుని మనమునందు నిలిపి యం
చితముగఁ బఠించు సులభం
బతనికి సర్వంబు నిందు నందు నరేంద్రా! 386

వ. అని వెండియు. 387

సీ. అమరు మహాదేవుఁ డనుపేరు శివునకు
నప్పరమునకు మీఁ దరయ లేదు
తతోపద్యక్తిల ధర్మవిరుద్ధపు
జాతుల నెల్లను సమయఁ జేయు
దేవతల్ మునులు నతీప్రయత్నంబునఁ
గావించు దక్షయాగమున శివుని

మఱచిన నయ్యజ్ఞ సుఱవఱతై పోదే
భగనేత్రనాశ మాదిగ ననేక

త భంగములు రావె వారి కాప్రభువుదేత
శరణువేడినఁ గావఁడే కరుణ నట్టి
వారి నీశుపెం పేమన వచ్చు మఱియు
వినుము తద్దివ్యలీలలు మనుజునాథ!

387

స ప్రబలదైత్యులు పురత్రయనాయకులు జగ
త్రయము వేప్రతిమ ప్రతాపలీల
బాధిప దివిజులు ఫాలలోచనుఁ గాంచి
కావుము కృపదేవదేవ! మమ్ము
బశువుల మగువారిఁ బశుపతి వై ననీ
వనుచు మహాక్రోశ మాచరింప
నప్పురంబులు మూఁటి నస్త్రమొక్కటర భ
స్మముగాఁగఁ జేసి యహ్మర్గణంబు

త నంకమున నిడి నది బాలుఁ డైన నీతఁ
డెవ్వఁ డని సూప వెఱఁ గంది యెల్లసురలు
వినుతి సేయ బ్రాహ్మణమూర్తి వెలుగునతని
కిడియ దుర్వాసుఁ డనునామ మీశ్వరుండు.

389

త అతఁడు సూవె మాయంటికి నరుగుదెంచి
యంత సేసినాఁ డనవుడు నచ్చెరువును
భక్తియును మదిఁ బిరిగొనఁ బాండునగ్ర
సుతుఁడు నిభృతిమై దేవకిసుతునితోడ.

390

శివమభ్యనామములు ప్ర
స్తవనకృతిఁ భోగమోక్షదము లగునని విం
దు విమలబోధ యెఱింగిం
పవె వానినిరుక్తి ననినఁ బరమప్రీతిన్.

391

వ. అతం డిట్లనియె.

392

క. శివదేవు ముట్టఁ గొల్వఁగ
నవనీశ్వర యతనిపేళ్లయర్థ మెఱిగి సం
స్తవనకృతిఁ గూర్చ నాకై
న విధాతకునైన నరిది నామదిఁజూడన్.

౩౪౩

వ. అయినను.

౩౪౪

క. నీవిట్లు నన్ను నడిగితి
గావున నాయెఱిగినట్టిగతిఁ జెప్పెద న
ద్దేవాదిదేవు వరనా
మావలి విను మచలమైన యవధానముతోన్

౩౪౫

ఆ. అగ్నినాయువానవాదిత్యవసుమరు
దాదిదేవతామయాత్మ్యుడైన
శివునిమహిమఁ బ్రీతిఁ జెప్పుట వినుట న
ర్వార్థసాధకంబు లగు నృపాలః

౩౪౬

—; కృష్ణుఁడు ధర్మజునకు శివనామనిర్వచనంబు చెప్పుట :—

క వినుము నరేంద్ర! మహాత్మ్యం
బు ననుఁడును నీశ్వరత్వమున నఖిలమహా
మునిజనములును మహేశ్వరుఁ
డని కొనియాడ హరుఁ టొప్పు నప్రతిముందై.

౩౪౭

సీ. ఉగ్రత్వమునఁ బ్రతాపోన్నతి రుద్రనా
మముఁదాల్చె దేవసంఘమున కెల్ల
మహతి నాఁ బొలుపారు మహనీయదేవత
గావున విను మహాదేవుఁ డయ్యె
నఖిలసత్కర్మ ఫలాకారభువములు
సేయు వేడుకకల్మి శివుఁ డనంగఁ
జనియె సుస్థిరతేజమున వెలుఁ గొందుట
నంచితస్థానునమాఖ్యఁ బరఁగి

తీ. జంగమస్థావరాత్మక సకలభూత
రూపబహుత నొందుట బహురూపనామ
ధేయుడై యొప్పె ధూమ్రపుఁ జాయజటల
వలన ధూర్జటి యనుపేర వజలె హరుడు. 898

ఆ వినుము విశ్వ లనఁగఁ జనుదేవతలు దన
యంద పొడమి రట్టు లగుట విశ్వ
రూపనామకమున దీపితుం డయ్యె నా
త్రిపురమర్ధనుండు నృపవరేణ్య! 899

సీ బహునేత్రములు మేనఁ బ్రజ్వరిల్లుట సర్వ
తశ్చక్షురాహ్యయోదాత్ర కీర్తిఁ
బరఁగు భూతము లెల్లఁ బశువులు దాఁ బతి
గావునఁ బశుపతి నావెలుంగు
వృషభస్థుడై యున్కి వృషవాహనుఁడు మృత్యు
వనఁ జనుఁ బ్రాణపాలాఖ్యసమత
నొంది పహించు వేదోక్తాభిధానముల్
మఱియుఁ బెక్కులు వానిమహిమ వేద

ఆ. వేత్ర లై నవారు వివరించి యన్యోన్య
కోధకత్వమునఁ బ్రభూతసౌఖ్య
లగుచు సంతతము శివరామతానిరూ
ఢాత్ములై చరింతు రధిపముఖ్య! 400

క. ఈనామనిర్వచనములు
మానవుఁడు పఠించిన సమాహితమతి యై
పీనుల నించిన సౌఖ్యము
నానందము నిందు నందు నతనికిఁ గల్గున్. 401

ప. అని చెప్పి మఱియును. 402

౩. వ్యాసమహాముని లోకహి
తాసక్తిని శివునివిషయమై పఠ్యముగాఁ
జేసె నుపస్థాన మొకటి
యాసమధికపుణ్యవాక్చయము విను మధిపా! 403
- సీ సర్వజగన్నిత్యసాక్షి లోకైక శు
భావహమూర్తి నిరామయుండు
ప్రథమభూతములకుఁ బ్రథమతమంబు ను
దాత్తంబు నయిన భూతంబు శివుఁడు
దనముఖంబున నగ్ని జనియించె దను సభ
క్తికసమారాధనకృతుల నియతిఁ
బాటించువారికి భవమోక్షణంబుగా
వించువేడుక మది నించువాఁడు
- తే. వితతచతురాత్మకత్వవిశ్రుతి వహించి
కరుణఁ దత్తత్పదస్థిరాకలన కల్య
లగు సపర్యారతులకు నయ్యైవిధంబు
సీడ్యపదవుల నొసఁగు మహేశ్వరుండు. 405
- తే ఈయుపస్థాన మచలిత హృదయవృత్తి
నరుఁడు శివలింగసన్నిధానమున వాఙ్మి
రూఢముగఁ జేసి యాయురారోగ్యసకల
కామ్యవైభవైశ్వర్యముల్ గలిగి నెగడు. 404
- : భిష్ముఁడు ధర్మజునకు ధర్మసూక్ష్మ ప్రకారంబు చెప్పుట; —
- వ అనిన విని యత్యంతసంతోషంబు నొంది కుంతితనయాగ్రజుండు శాంత
నవుతో ధర్మంబులు బహుప్రకారంబులు గలవు పరమానుష్యేయం బగు
ప్రకారం బెయ్యది దాని నెఱింగింపవే యనుటయు నజ్ఞనపతికి జాహ్నువీ
నందనుం డిట్లనియె. 403
- అ. ధర్మములకు సంజ్ఞ తద్వేదు లగుమహా
త్ములు తగంగఁ జెప్పుదురు నరేంద్ర!

- వినుము కాలపాకమున నది యన్యథా
త్వంబు గలిగి యవిశదత్వ మొందు . 407
- ప. ఎట్టంచేని. 408
- క. అనఘ! యధర్మము ధర్మం
బనుమతిఁ బుట్టించుఁ దృణసమావృతమై ప్ర
న్ననితలముగఁదమునఁ దోఁ
చిన నూయింబోలె సూక్ష్మచిత్తత లేమిన్ . 409
- క. తప్పక కాన్పగ లేమిఁ
జెప్పెడువారలును దద్విశేషము దప్పం
జెప్పగ ధర్మంబు తెరువు
దప్ప నది క్రియాపరులకు దైన్యముఁ దెచ్చున్ . 410
- ప. కావున ధర్మంబు సూక్ష్మప్రకారంబు. 411
- క. శ్రుతముఁ బరిత్యాగముఁ గల
మతిమంతుల నడుగు లోభమదమోహ సమా
వృతబుద్ధులు గానిసమం
చిత చరితులవలనఁ దెలియు శీలనిరూఢా! 412
- క. కామాంధులు మోహా
ద్ధామతకృత్యంబు లని యెదం గని ధర్మ
స్రోమమునఁ దగులు జనముల
చే మేలుగ నెఱిగికొనుము సిద్ధవివేకా! 413
- తే. అనఘ! యంచితస్వాధ్యాయమునను యజ్ఞ
మున సమాచారమున నిష్ఠఁ బొనుఁగుపడక
యుండు నెవ్వారలకు వార లోపి నడపు
నదియ కనుము ధర్మము సూక్ష్మపదము గాఁగ. 414
- క. అన విని యుద్ధిష్ఠిరుఁడు నా
మన మిప్పుడు మీరు సెప్పుమాటల సందే

హనిరూఢ మయ్యె ధర్మము

గనుగొన వలయుటకు బహుముఖత్వము కల్పిన్.

415

క. పారంబు లేని ధర్మా

చారంబున మునుగు మాదృశక్షుద్రులకుం

దీరం బిట్టిది యని తెలి

వార భవాదృశుల తగుదు రర్మిలి జెప్పన్.

416

తే. ఆగమోక్తవిధంబుఁ బ్రత్యక్షమును స

మాచరణము బృథగ్విధవ్యాకులములు

ధర్మసూక్ష్మత యిమ్మాటఁ దథ్య మిట్టి

దనఁగ రాని యటున్నది యనఘచరిత!

417

వ. అనిన నాపగేయుండు కౌంతేయాగ్రజుతో నిట్లనియె

418

క. ఇవిమూఁడుదెజంగులు ధ

ర్మువు సూక్ష్మత నిశ్చయింప ముఖ్యపదంబుల్

దివిరికొని యివియ చూచుట

యవనీశ్వరః పూర్వమునులయందుఁ గలుగుటన్.

419

క. అనుమానింపకు మందుం

డును నిశ్శంకాత్ముఁడును జడుండును బోలన్

జననాథః యేను బల్కెద

విని దృఢముగ నూఁడు మింక వేయును నేలాః

420

క. విమలాత్మ! యహింసయ చా

నము సత్యముఁ గ్రోధవర్జనంబును విను ము

త్తమధర్మరాశిః యిది ధ

ర్మమునకుఁ బరసీమ దీని మరుపుము మదికిన్.

421

తే. బ్రాహ్మణారాధనమునఁ దత్పరుడ వగుము

దక్కు మొందు విచారముల్ ధర్మపుత్ర

యనిన మానస మానంద మంద నాతఁ

డతని కతిభక్తి వందనం బాచరించి.

422

ప ఎవ్వరు ధర్మంబు నెడ ససూయ సేయుదుదెవ్వరు దాని నుపాసించు
రెటింగింపుము వారివారి పొందుగతులును విన పలతుంజెప్పు మసిన
నప్పొరవోత్తమునకు నప్పురుషసత్తముం డిట్లనియె.

423

సీ వినుము రజస్తమోఽపిక్మతులఁ దగిలిన
మానస బులు గలమానవులకుఁ
గలుగు ధర్మద్వేషకలనాబు వారలు
నరకవాసార్థులు ధరణినాథ
సత్యపరాత్ములు సతతంబు ధర్మము
పాసించు రూప్సలోకాధివాస
మునకు వారుక్తులు మునుమును పుట్టిన
సుతుఁడు ధర్మము శద్భజునకు దాని

తే పాకసంపద సుమతు లుపాష్ఠితగ ను
ఁపాసనము సేయుదురు తియ్యపంటి పరువ
మాదరించి తదుపచార మాచరించు
వెరపు గలయట్టి జనములవిభము దోష

424

ప. అనినం గొంతేయాగ్రజుండు శాంతనవుతోడ సాధులు నసాధులు నన నెట్టి
వారు చెప్పు మనుటయు నమ్మహాత్ముం డిట్లనియె.

425

—: భిష్ముఁడు ధృజునకు సాధ్వసాధుజనుల నిరూపించి చెప్పుట : —

సీ. తమయఃత నెఱుంగరు ధర్మంబు సమపవే
శమునను గాన రసాధుజనులు
ధర్మబోధం బివ్వెదంబులు రెంటును
గలిగెడువారు సాధులు తదీయ
చరతంబు విను విడువరు మలమూత్రంబు
స్వార్థంబు గానిచో నధిప యతిధి

భోజనశిష్టాన్నభోజులు దెరు విచ్చి
తగిన వారలకుఁ బ్రదక్షిణముగ

తె నరుగుదురు నడపుదురు సత్యార్జునుఁడు
శరణు సొచ్చినఁ గాతురు సురతసప్తి
పరులు నిజదారతృప్తులు గురువిసీతు
లమలహృదయులు సంతోషమారఁ గలరు

428

వ అని వెండియు.

427

తే. సాధు లింద్రియవిభ్రాంతి సంహరింతు
రఘుముఁ దెలిసి ప్రాయశ్చిత్త మాచరింతు
రవ్రకాశంబు గా ధర్మ మాచరింతు
రఖిలభూతదయాకువ్వ మారఁ గలరు

428

వ. అనిన విని యాజాతశత్రుండు శంతపుష్పత్రుతో నప్రయత్నులకు నర్థంబు
సిద్ధించుట గలుగు ధర్మపరులను నీతివిదులును నై నబలవంతులు బహు
మాన్యంబుగ సమపాయంబుల నర్థంబు లాకాంక్షింప కుండెనుఁ గొంద
ఁజు సిద్ధించియు నవి భోగంబులకుపయోగ్యంబులు గాకుండుశిక్షలు పెద్ద
లేకయుం గొన్ని చిత్తంబులందు విద్యలవడు శిక్షితులయ్యును నిర్విద్యు
లగుటయునుగలుగుఁ దెవుళ్లనోసియు బోట్ల బడియునుగొందలు చావరు
పూరిపుడుక దాకి బలాధికులు చచ్చుట చూచెద మిట్లుగాఁ గతం బేమి
యెఱింగింపవే యగుటయు నమ్మహిపతి కమ్మహాత్ముం డిట్లనియె. 431!

— శుభాశుభంబులు పూర్వజన్మకృతపుణ్యపాపంబులచేఁ గల్గినని చెప్పుట :—

కి మొలనం బెట్టని యట్టిది
మొలచనె తొలుమేని దానముల నానార్థం
బులు సిద్ధించుఁ బ్రయత్నం
బులు లేకయు నింత నిజము భూపవరేణ్యః!

420

తే. అలఘుతపములు దొలుమేనఁ గలిగె నేని
వెదికి కొని వచ్చు నన్నరునివిపులభోగ

ములు పురాకృత వృద్ధసేవల ఫలించు
బుద్ధికలిమియు విద్యలఁ బొలుచుటయును

౪౩1

కి. తొలుమేన నహిఁసారుచి
గలిగిన దీర్ఘాయు వొందుఁ గారణభూతం
బులు భూవర యివి యీగుణ
ములు లేమియు కీడులకును మూలం బరయన్.

4౩2

వ. కావున.

4౩౩

తే. వినుము దానఁబుఁ దపమును వృద్ధసేవ
నము నహింస నియతకృత్యములు సర్వ
జనల కిష్టుహానుఁబులు మనమునఁదు
దృఢముగా నిల్చి నడపుము ధీరవర్యః

4౩4

వ. అని యుపదేశించి యాపగాన్మదసుండు వెంశియుఁ బాండవాగ్రజున
కిట్టినియ్యె.

4౩5

సీ. ఎప్పుడు ధర్మఁబునెడ నాచరము గల
వానికిఁ గాలఁబు దాన యిచ్చు
ధర్మతత్త్వప్రబోధముఁ బరిస్ఫుటముగాఁ
గావున సుస్థిరభావశుద్ధి
సహితపశ్చుతస్నానగాన జపఁబు
లను దేవతాపూజలను నమోఘ
కాలుఁడై వర్తింపఁగా ధర్మయోగఁబు
సమకూరు ధర్మఁబు సాధనత్వ

తే. మొంది చేయించుకొని చెప్పఁ బొందు నిర్మ
లాత్మకుండు సంసారపారాత్మజంబు
సర్వ మజరామరము బోధ నిత్య మచ్చు
తము పరానంద మగు నప్పదంబు ననఘ.

4౩6

వ. అని సిద్ధేశించి మఱియును.

4౩7

- తే. కనువెలుంగు వేదవ్యాసమునివరుండు
నెధివ కృష్ణుండు సీకుఁ బరాయణులు
చింత దిగఁ ద్రావి పాలింపపు శాంతవృత్తిఁ
బ్రజల సర్వంబు నెందును విజయి వగుము. 438
- క. అని యి ట్లుపదేశించిన
యనిమిషతటిసీతనూజు నతులవచనముల్
విని మో మలరఁగఁ బులకలు
దనువున జూడుకొన నొప్పె ధర్మజుఁ డధిపా! 439
- సీ. అపుడు వీక్షించి సత్యవతీసుతుండు శం
తనునందనునితోడ ధర్మజుండు
దెలివొందె భవదుపదేశామృ తంబున
ననుజులు గృష్ణుండు నాస్తనకల
రాజన్యులును దృతరాష్ట్రుండుఁ దానును
దగ ని న్నుపాసించి దయకుఁ బాత్ర
మయ్యె వీడ్కొలుపు మియ్యవసీకుఁ దఱి తోడఁ
గ్రమ్మఱు నితఁడు సీకడకు వచ్చు
- ఆ. వాఁడుగాఁక యనిన వాత్సల్యమున నార్ద్ర
మైనచూడ్కి నమ్మహాత్ముఁ డతనిఁ
జూచి పురికిఁ జనుము శుభవరంపరలకు
భాజనంబు వగుము రాజముఖ్యః 440
- : భీష్ముండు ధర్మజు నూటించి కరిపురంబునకుఁ బంపుట :—
- వ. అని యనుజ్ఞ చేసి వెండియు. 441
- సీ. నీబుద్ధి ధర్మైకనిష్ఠగావుతను స
మగ్రదక్షిణబహుయజ్ఞములు య
యాతించందమున శ్రద్ధాన్వితంబుగ జేయుఁ
రాజధర్మంబునఁ బ్రకృతరంజ

నము నాచరింపు చుట్టములును జెలులును
బండినవృక్షంబుఁ బక్షికులము
లెట్టట్టని న్నాశ్రయించి సుఖించువా
రర్కుని యుత్తరాయణము వచ్చు

తీ టరసికొని యుండి నాకడ కరుగుదెమ్ము
పొమ్ము తల్లియుఁ దమ్ములు భూవరుండు
నీవు సుఖులరై యుండుఁడు నృపవరేణ్యః
యనుడు నానంద మొంది ధర్మాత్మజుండు. 442

వ. అట్ల చేయువాఁడ నని సవినయంబుగాఁ బలికి దేవవ్రతునకు దండప్రజా
మం బాచరించి యిట్లు వీడుకొని. 443

క. మును లనుపఁగఁ గృష్ణాదులుఁ
జనుదేరఁగ నాత్మపురికిఁ జనియే ముదితులై
జను లెదురుకొనఁగఁ బుణ్యాం
గనలును విప్రులును వచ్చి కని దీవనతోన్. 444

క. సేసలు చల్లఁగ మహిమో
ద్భాసితఁడై యిట్లు వోయి ధర్మజుఁడు నిజా
వాసంబు సొచ్చి గాంధా
రీసంభావన మొనర్చి ప్రియము దలిర్పన్. 445

ఆ. తల్లి కెఱిగి మదము ద్రొపది కొనరించి
సకలపౌరజనుల జానపదుల
నెలమి యొలయ వీడుకొలిపి భూసురులకు
దానవిఘల సమ్మదం బొనర్చె. 446

ఎ. పవతులైన సతులకు సమగ్రధనంబు లొసంగి ధృతరాష్ట్రునిం బ్రభూత
పూజాకరణంబునం బరితుష్టునిం జేసి. 447

తే. తమ్ములును గృష్ణుడును బ్రహ్మదమునఁ దేలి
సమ్మహిశ్వరుఁ డవుడు రాజ్యాభిషేకఁ
మంగళము నొందినట్లు నెమ్మదిఁ దలంచి
గట్టి యైన యూటపెంపుఁ గాంచి పొలిచె

448

వ. అట్లు శోభిల్లి వారల నుచితప్రకారసమాచరణంబులకుం జన నియోగించి
యభ్యంతరమందిరంబుం కరిగె నట్లజాతశత్రుండు సమ్యగంగీకృత
సామ్రాజ్యం డయి జనసంపూజ్యంబగు చరితంబున సంప్రవర్తిల్లుచుండఁ
బంచాశద్వాసరానంతరంబ వాసరపతి యుత్తరాయణగతుం డగు
టయు,

449

— ధర్మజుండు కృష్ణాదులఁ దోడ్కొని భీష్మునియొద్దకుం బోవుట : —

సీ అక్కరవేశ్యరుం డప్పుడు కదలి గాం
చారిని ధృతరాష్ట్రధరణివిభుని
గొంతిని మున్నిడికొని కృష్ణుఁ డమ్మునిఁ
దనతమ్ములను విదురుని యుయుత్సు
సంజయులను గృపాచార్యదౌమ్మరి మంత్రి
కోవిదు లగుయాజకులను దోడఁ
గొని వస్తుచందనాగురుపుష్పఫలఘృత
కుండముల్ వట్టిచుకొని యనేక

తే. రత్నములుఁ గాంచనంబుఁ దో రాగ నగ్ని
యంచితంబుగఁ దా సంఘటించి యోగ్య
జన సమానీతముగఁ జేసి సకలపరిజ
నంబుఁ గొల్చి మహావిభవంబు మెఱయ.

450

వ. చని భీష్ముని వీరశయనస్థానంబున కనతిమారంబునం దేరు డిగ్గినం
గృష్ణాదులును రథావతరణంబులు చేసిరి తానును వారును బారాశర్యనారద
దేవల ప్రభృతిపరమ సంయమిసముపాస్యమానుం డగునమ్మాననీయుం జేర
నరిగి మునిజనంబులకు వినతుం డయి తదభినందితుం డగుచు నాధర్మ

నందనుం డయ్యమరనదీనందనునకు నభివందనం బాచరించి సమీచిన
ధ్యానతత్పరుం దై నయద్దేవప్రతు నుద్దేశించి. 451

తే ఆనఘ! వచ్చితి ధర్మనందనుడఁ బ్రణతి
యాచరించెద నాపలు కవధరింప
నవసరం బేని విను సమయంబు వార్చి
యగ్ని మొదలుగఁ దే దగునట్టివాని. 452

సీ. తెచ్చితి ఋత్విజుల్ వచ్చిరి హరియు నీ
తనయుఁడు ధృతరాష్ట్రుఁడును సమస్త
బంధులుఁ గలమహీపతులు విప్రులుఁ బౌర
జనులు నేతెంచిరి సదయహృదయ!
వీరిఁ జూడుము కనువిచ్చి నావుడు నమ్మ
హాత్ముఁ డందఱఁ జూచి యాన్మపాలు
కేలు దెమల్చుచు మేలు చేసితి దైవ
యోగంబు గాదె నీ వొదవు టరయ

ఆ. మనుజునాథ! మాఘమాసంబు శుక్లప
క్షంబు నామనమున సంప్రమోద
మావహిల్లఁ జేసె నని యభినందించి
యతని కధికహర్ష మావహించె. 453

మ. తదనంతరంబ ధృతరాష్ట్రునితో నిట్లనియె. 454

తే. వేదశాస్త్రపరిజ్ఞానవృద్ధసేవ
నములు గలిగి యశేషధర్మములు నెఱిగి
వ్యాసమునిపతి దేవరహస్య మర్థిఁ
జెప్ప విని నిష్కళంకత నొప్పి తనఘ; 455

క కావున భవితవ్యములకు
నీ వదలఁగ వలదు పాండున్మపపుత్రులు స

ద్భావమునఁ జూడ నేర్చిన
భూవర! తగ నీవు గన్నపుత్రులు గారే! 446

క. పీరిం బరిపాలింపుము
వీరలశుశ్రూషఁ జిత్తవృత్తి ముదమునం
గూరఁగ ధర్మసుతునిపైఁ
గారుణ్యము గలిగి పనులు గఱపుము నెమ్మిన్. 447

తే. ఏ నెఱుంగుదు నితఁడు నీయెడఁ బ్రియఁబు
భక్తియును గల్గి యక్రూరభావుఁ డగుట
నీవు పతస్సలత్నమున నీన్మపతిఁ బంచి
పనులు గొనుము కౌరవకులభారధుర్య! 448

క. విను నీతనములు దుర్యో
ధనాదు లవిసీతిపరు లదర్మజ్ఞులు క్రో
ధను లతిలుబ్ధులు వారల
మనమున నిడి వగవ వలదు మనుజాధీశా! 449

వ. అని పలికి కృష్ణు నాలోకించి. 450

—: కృష్ణుఁడు శరీరంబు విడుచుటకు శ్రీకృష్ణు ననుజ్ఞఁ గొనుట :—

తే. దేవదేవ జీవాత్మక దేవవంద్య
శంఖచక్ర గదాపవృ చారుహస్త
వాసుదేవ త్రివిక్రమ పరద పరమ
పురుష ప్రణతి యొనర్చెదఁ గరుణఁ జూడు 451

వ. అనుచు నమస్కరించి. 452

ఆ. బలము నీవ నాకు భక్తుండ నీయెడ
నాలు బిడ్డ బోనియట్టివాఁడఁ
గావు నన్ను నధికకారుణ్యమున ని మ్మ
నుజ్ఞఁ గవఁచెదశ మనోజ్ఞునయన 453

వ. అని వెండియు.

434

సీ మాధవ పాండుకుమారవర్గమునకు
గతి నీవ రక్షించి కరుణ మెఱయ
దుర్బుధ్ధ యైన యాదుర్యోధనునితోడఁ
గృష్ఠఁ డెక్కడనుండు గెలుపు గలుగు
నక్కడికంటె నేఁ బెక్కుమాటులు నట్లు
చెప్పఁగా నాపంపు సేయకతఁడు
దమవారి నెల్లను సమయించి తానును
సమసే ని న్నెఱుఁగుదు నమితమహిమ

తీ నరుండు నారాయణుండు నను పరమమునులు
జగము రక్షించుటకుఁ గేలిజన్మ మొంది
సంచరించెద రని పరాశరసుతుండు
నారదుండును జెప్పిరి నాకుఁ దొల్లి.

465

వ. అనిన విని వాసుదేవుండు దేవప్రతాపదనం బత్యాదరంబున నాలోకించి 466

ఆ. శ్రీ డాకపు లేదు కృతపుణ్యుడవు తండ్రి
వలనిభక్తిపెంపు గలవు దానఁ
గాదె బంటుబోలె గాంగేయ మృత్యువు
సీవశమున నిలిచె నిర్భరముగ.

437

—: భీష్ముండు శరీరంబు విడిచి నాకలోకగతుం డగుట :—

వ. సీకు నే ననుజ్ఞయిచ్చితి వసువులంబొందు మనినం బరమానందంబునం
బొంది పాండునందనులను ధృతరాష్ట్రునిం దక్కటి వారలనుం గనుం
గొని మీదేత ననుజ్ఞాతుండన కదా యని పలికియందఱఁ గౌఁగిలిండుకొని
యాన్యశంస్యంబును సత్యంబును నిత్యంబులుగాఁ బాటించి బ్రతుకుం డని
చెప్పి తాను దొల్లి రాజుల గెల్చి తెచ్చినధనంబులు విప్రజనంబులకిచ్చి ధర్మ
తనయుంజూచి యెల్ల బ్రాహ్మణులునుం బూజనీయులు ఋత్విజులు నాచా
ర్యులు వృద్ధులు విశేషించి పూజింపవలయువా రని నిర్దేశించి యూరకుండి

హరణానుక్రమంబున సమాహితాత్ముం డయి వాయువుల సన్నిరుద్ధంబు
జేసి నవి యూర్ధ్వగతిం గైకొనియె నమ్మహాత్ముం డవయంబులం బ్రాణం
బులువాపికినుచు వచ్చునయ్యెచోట్లు శల్కరహితంబు లగుమండె సట్లగుటం
గాంచి క్విష్టాదులగునఖిలజనంబులు నాశ్చర్యభరితాంతకరంబు లగుచుఁ
గీర్తించి రాసంయమవతురునిచే సర్వాయతనసన్నిరుద్ధంబై యాత్మ
మూర్ధంబు భేదించి మహాల్కాకారంబున నాకసంబునకెగసి కొంతద
వ్వరిగి యంత నంతర్హితం బయ్యె నప్పుడు పుష్పవృష్టి గురిసె దేవ
దుందుభులు మొరసె నంబరంబున సిద్ధులు సాధ్యులుం బొగడుచుం
బ్రహ్మదంబు నొంది రిట్లు దేవప్రతుండు దివంబునకుం జనుటయు 468

— : పరలోకగతుండై న భీష్మునకు నగ్నిసంస్కారంబు చేయుట : —

సీ ధర్మపుత్రుండును దమ్ములు విదుర యు
యుత్సులు నగరుకాష్ఠోత్కరంబుఁ
జందనదారుసంచయమును గొనిసమ
స్థలిసమంచితచితి యలముభంగి
విరచించి రయ్యుభిష్టిరుండును ధృతరాష్ట్రుఁ
డును నమ్మరున్నదీతనయుపుణ్య
గాత్రంబు సుస్నానకలితంబు విహితాను
లేపంబుఁ బుష్పదామోపశోభి

తీ తంబు నుత్తమక్షమావృతంబు నుజ్జ్వ
లాభరణభూషితంబుఁగా నధికభక్తిఁ
జేసి రప్పుడు సామంబు సెలఁగ హోమ
మాచరించిరి యాజకు లగ్ని యలర

469

క కనకములు మణులు భూసుర
జనసంఘంబున కజాతశత్రుండు శ్రద్ధా
వినయప్రీతియుతంబుగ
ననేకములు వేడ్క నొసఁగె నవహితమతియై

470

వ. తదనంతరంబు.

471

క. తలదిక్కు గవలు బాదం
బులదెస ధృతరాష్ట్ర పాండుభూపాగ్రతనూ
జాలు బట్టి యధికవిభవో
జ్జ్వల మగు పాడెపము నిడిరి శవరత్నంబున్. 472

వ. అమ్మెయి నన్నలువురును వహించిరి భీమసేనార్జునులు ధవళచామరంబు
లిడిరి యుయుత్సుం డుత్తమచ్ఛత్రంబు వట్టె వృద్ధలగు కౌరవశ్రీ
లాలవట్టంబులు వట్టిరి ధౌమ్యండు క్రియాకలాపంబు నడిపె నట్లు సొద
సేర్చి దేవప్రతుని దేహంబు శౌతాగ్ని కాహుతిచేసి బహుకుండంబు లెత్తి
ఘృతంబు ప్రయోగించి ప్రజ్వలంపఁ జేసి రివ్విధంబునం బితృమేధంబు
విభవమహితంబును విధిసహితంబునుగా ననుష్ఠించి యశ్శౌరవు లపసవ్యం
బుగాఁ దిరిగి కృష్ణదైవపాయన నారదదేవల ప్రభృతు లనుగమింప భాగీ
రథికిఁ జని సర్వభరతభార్యాసమేతంబుగా నగ్గాంగేయునకుఁ దిలొదక
ప్రవానంబు లాచరించి రట్టి సమయంబున. 473

—: పుత్రశోకాతురయైః గంగాజేవి కృష్ణామలం గమంగౌని దుఃఖించుట :—

సీ ఉపకింబు లందుండి యుత్థితయై శోక
విహ్వలత్వంబున వికలగమన
యగుచు నెమ్మొముపై నశ్రులు గ్రమ్ము గాఁ
జనుదెంచి కౌరవసమితి యెదుర
నిలిచి భాగీరథి యలఘుండు తన కౌడు
కిలఁ బరికింపఁగా నెట్టిభంగి
వాఁ డయ్యెఁ జరితంబు పోడిమి మీ రెల్ల
నెఱుంగుదు రై నను నేను గొంత

తే సెప్ప వినుడు దృఢత్రతశీలుఁ డమల
బుద్ధి రాజవృత్తాధ్యుడు భూరికృపుఁడు
కార్యసంవేది పితృభక్తిదుర్ముఁ డార్య
సమ్మతుండు విద్యాపరిశ్రమఘనుఁడు.

తె తాళిరాజకన్యకలకుఁ గాఁ బెనంగి
వానిచే గాసియైరి భూపరులు పలువు
కంబకై పూని వాని మహాబలంబు
జామదగ్నస్వండుఁ దెరలుపఁ జాలి కరిగె. 475

మ. అని విలాపంబు చేసి వెడియె 476

తే. అంతవాఁడు కింఁడిచే నట్టు లగుట
గనియుఁ బెక్కులు పఱియలుగాక యునికి
తతనఁ జేసి వజ్రమయంబు గాఁగ నోపు
నని తలంచెద నాడెద మన్నలారః 477

మ. అని మగచిన గంగాదేవికి దేవతీనందనుం డి ట్టనియె. 478

— పుత్రిమంజయఃఖత యగుగంగను కృష్ణదైర్విపాయను లూటడించుట : —

తె నీవు శోకంబు దక్కఁగ ను సీసుతుండు
పరమగతి నొందె శాపసంప్రాప్తిఁజేసి
మనువు మర్త్యుడై వర్తించె ననవృశ ప్ర
భావుఁ దాతఁడు మగ పేల దేవి సీకు. 479

మ. అతని కింఁడి యేల యమరాధిపుఁడున్ సమయింపఁ జాలునే
యతఁడు నిజేచ్ఛఁజేసి నరునంచితదివ్యశరంబు లంగనం
గతమఁబు చేసి పాన్సుగ నుఖస్థితి మృత్యువు మాన్చి యుండి కి
ర్మాతశయ మొంది తా చలచినప్పుడు వోయె విషాద మేటికిన్. 480

మ. అని యూజిలిం బలికెఁ గృష్ణదైర్విపాయనమునివచుండును బరమాదర
చేయి తత్పరపదనంబుల నజ్ఞాహ్నిపీదేవికి నానందం బాపాదించెఁ దదనం
తరంబు యాత్మీయసలిలసాంగత్యంబు నొందు నమ్మందాకినిచేతం గృష్ణా
దులు నందఁబు జనపతులును ననుజ్ఞాతులు నాశీర్వాదప్రీతులునై మును
లునుం దోడ నడప నది వెడలి రని యిట్లు భీష్ముని వృత్తాంతంబు వైశం
పాయనుండి జనమేజయునకుఁ జెప్పిన నప్పుడవిఁజేఁ డి తైఱంగున

నత్రాతకు పలయు విధానం బాచరించి చరితార్థుండైన యప్పార్థిపముఖ్యంసు
మణియెట్టిచందబునం బ్రవర్తించె మునింద్రా! యెఱింగింపవే యని
యడుగుటయు. 481

చ. సకరుణదివ్యచిత్త పరిశాంతమహత్త్వ విధాన విత్తని
ర్వికృతి విలాసహృద్యశ్రుతివిస్తర విస్ఫురణైకవేద్య పా
షికబహుభద్యనామ పరివర్తన సంక్షయదూరధామ వి
శ్వకలితతోషణా సుభగసాత్యవతేయవచోవిభూషణాః 482

క. సత్సేవ్యచరణశమవ
ద్వాత్సల్యాభరణ ధర్మతత్త్వోద్ధృతా
హృత్సంగత భక్తికదురి
తోత్సారణధుర్య ధృజ్మయూఖవిసరణాః 483

మాలిని స్మయఃపిరహితపూజ్యా మంత్రగీతాధిరాజ్యా
నయనహిమగుసూర్యా నైష్ఠికక్షేమఘన్యా
దయితభువనరక్షా దాంతిసంపద్యతాక్షా
నియమనికటవర్తి సీష్కశానందమూర్తిః 484

గద్యము :- ఇది శ్రీమధుభయకవిమిత్ర) కొమ్మనామాత్యపుత్ర) బుధారాధన
విరాజి తిక్తగనసోమయాజిప్రవేశితంబైన శ్రీమహాభారతంబున నాను
శాసనికపర్వంబునందు సర్వంబును బంచమాశ్వాసము

శ్రీమదాంధ్రమహాభారతమునందలి యానుశాసనికపర్వము సమాప్తము.

294.592.

TDK

Acc. No. 3411